

ಶ್ರೀ ಎಸ್. ಬಂಗಾರಪ್ಪ.—ಆಗಬಹುದು. ಸುಪ್ರೀಂ ಕೋರ್ಟಿನಲ್ಲಿ ಒಂದು ವೇಳೆ ಕೇಸ್ ಬಿದ್ದು ಹೋದರೆ ಹೊಸದಾಗಿ ಕಾನೂನು ತರೋಣ. ನೀವು ಏತಕ್ಕೆ ಇಷ್ಟು ಹೆದರುತ್ತಿದ್ದೀರಿ? ಸುಪ್ರೀಂ ಕೋರ್ಟಿನಲ್ಲಿ ಇದಕ್ಕೆ ವಿರುದ್ಧವಾಗಿ ಬರೆಯಲಿ ನೋಡೋಣ.

ಶ್ರೀ ಎಂ. ವೀರಪ್ಪ ಮೊಯಿಲಿ.—ಮಾನ್ಯ ಉಪಾಧ್ಯಕ್ಷರೇ, ಈಗಾಗಲೇ ೧೨ ಗಂಟೆಯಾಯಿತು. ಇನ್ನು ನಿಯಮ ಒಲರ ಕೆಳಗೆ ಕಳುಹಿಸಿರತಕ್ಕ ವಿಷಯವನ್ನು ತೆಗೆದುಕೊಳ್ಳೋಣವೆ?

ಉಪಾಧ್ಯಕ್ಷರು.—ಆಗಬಹುದು.

ನಿಯಮ ಒಲರ ಮೇರೆಗೆ

Discussion regarding alleged confinement of Smt. Gangavva w/o Sri Ugranarashimmappa member of Legislative Assembly at the residence of Minister of state for Agriculture

† ಶ್ರೀ ಎಂ. ವೀರಪ್ಪ ಮೊಯಿಲಿ (ಕಾರ್ಕಳ).—ಮಾನ್ಯ ಉಪಾಧ್ಯಕ್ಷರೇ, ನಿಯಮ ಒಲರ ಪ್ರಕಾರ ನಾನೂ ಮತ್ತು ನನ್ನ ಅನೇಕ ಮಾನ್ಯ ಸ್ನೇಹಿತರು, ಪಾವಗಡ ಕ್ಷೇತ್ರದ ಶಾಸಕರಾದ ಶ್ರೀಯುತ ಉಗ್ರನರಸಿಂಹಪ್ಪನವರ ಧರ್ಮಪತ್ನಿ ಆದಂಥ ಶ್ರೀಮತಿ ಗಂಗಮ್ಮ ಮತ್ತು ಆಕೆಯ ೯ ತಿಂಗಳ ಮಗುವನ್ನು ನಮ್ಮ ಕರ್ನಾಟಕ ಸರ್ಕಾರದ ರಾಜ್ಯ ಸಚಿವರಾದ ಶ್ರೀಮಾನ್ ರೇವಣ್ಣ ಮತ್ತು ಕಳ್ಳಂಬಳ್ಳಿ ಕ್ಷೇತ್ರದ ಶಾಸಕರಾದ ಶ್ರೀಯುತ ಗಂಗಣ್ಣನವರು ಅಕ್ರಮವಾಗಿ ಇವರನ್ನು ತಮ್ಮ ಕೂರಿ ನಿಂದ ಬೆಂಗಳೂರಿಗೆ ಕರೆದುಕೊಂಡುಬಂದು ಇಲ್ಲಿ ರಾಜ್ಯದ ಕೃಷಿ ಸಚಿವರಾದ ರೇವಣ್ಣನವರ ನಿವಾಸದಲ್ಲಿ ಅಕ್ರಮವಾಗಿ ಇಟ್ಟಿದ್ದು ತದನಂತರ ಮಾನ್ಯ ಉಗ್ರನರಸಿಂಹಪ್ಪನವರ ಮನಸ್ಸಿಗೆ ಆದಂಥ ಮಾನಸಿಕ ಯಾತನೆಯನ್ನು ಇವತ್ತು ಇಲ್ಲಿ ಎತ್ತಿ ಇದರ ಬಗ್ಗೆ ಚರ್ಚೆ ಮಾಡಬೇಕೆಂದು ಇದನ್ನು ಇಲ್ಲಿ ತಂದಿದ್ದೇವೆ. ಇದರಲ್ಲಿ ಮಾನ್ಯ ಸಚಿವರೊಬ್ಬರ ಮೇಲೆ ಮತ್ತು ಒಬ್ಬ ಶಾಸಕರ ಮೇಲೆ ಈ ಆಪಾದನೆ ಇರುವುದರಿಂದ ಈ ನಿಯಮ ಒಲರ ಕೆಳಗೆ ಚರ್ಚೆ ಮಾಡುವುದಕ್ಕೆ ಅವಕಾಶವನ್ನು ಕಲ್ಪಿಸಿ ಕೊಡಬೇಕು, ಮತ್ತು ಸಂಬಂಧಪಟ್ಟ ಸಚಿವರಿಗೆ ಮತ್ತು ಶಾಸಕರಿಗೆ ಈ ವಿಚಾರವನ್ನು ತಿಳಿಸಿ ಇಲ್ಲಿ ಪ್ರಸ್ತುತ ಮಾಡಬೇಕೆಂದು ತಮ್ಮ ಅವಗಾಹನೆಗೆ ಒಂದು ನೋಟೀಸನ್ನು ಕೊಟ್ಟು ವಿವರವನ್ನು ಒಪ್ಪಿಸಿದ್ದೇವೆ.

ಮಾನ್ಯ ಉಪಾಧ್ಯಕ್ಷರೇ, ಮಾನ್ಯ ಸದಸ್ಯರಾದ ಉಗ್ರನರಸಿಂಹಪ್ಪನವರು ಪಾವಗಡ ಕ್ಷೇತ್ರಕ್ಕೆ ಸಂಬಂಧಪಟ್ಟವರು. ಇವರು ಸ್ವತಂತ್ರವಾಗಿ ಚುನಾವಣೆಯಲ್ಲಿ ಸ್ಪರ್ಧಿಸಿ ಗೆದ್ದಿದ್ದಾರೆ. ಬಹುಶಃ ಜನತಾ ಪಕ್ಷದ ಅಭ್ಯರ್ಥಿಗಳಿಗೆ ಸುಮಾರು ೨೦೦-೩೦೦ ಮತಗಳು ಬಂದಿರಬಹುದು. ಆದರೆ ಇವರು ಸಾವಿರಾರು ಮತಗಳನ್ನು ಹೆಚ್ಚಾಗಿ ಗಳಿಸಿ ಚುನಾಯಿತರಾಗಿ ಈ ಶಾಸನಸಭೆಗೆ ಬಂದಿದ್ದಾರೆ. ಇವರು ಇಲ್ಲಿಗೆ ಬಂದಮೇಲೆ ಇಲ್ಲಿ ಯಾವುದೇ ರಾಜಕೀಯ ಪಕ್ಷಕ್ಕೂ ೧೯೮೩ರ ಚುನಾವಣೆಯಲ್ಲಿ ಸ್ಪಷ್ಟ ಬಹುಮತ ಬಾರದೇ ಇದ್ದುದರಿಂದ ಮತ್ತು ಯಾವ ಪಕ್ಷವೂ ಕೂಡ ಸರ್ಕಾರವನ್ನು ರಚಿಸಲು ಮುಂದೆ ಬಾರದೇ ಇದ್ದ ಸಂದರ್ಭದಲ್ಲಿ ಜನತಾ ಸರ್ಕಾರವು ತಾನು ಸರ್ಕಾರವನ್ನು ರಚಿಸುತ್ತೇನೆಂದು ಮುಂದೆ ಬಂದಾಗ ಮಾನ್ಯ ಸದಸ್ಯರಾದ ಉಗ್ರನರಸಿಂಹಪ್ಪನವರು ಇವರಿಗೆ ತಮ್ಮ ಬೆಂಬಲವನ್ನು ಕೊಟ್ಟರು. ಅನಂತರ ಅವರು ಜನತಾಪಕ್ಷಕ್ಕೆ ಸೇರಿದರು. ಅವರು ಸೇರುವ ಸಂದರ್ಭದಲ್ಲಿ ಕೆಲವು ಆಶೋತ್ತರಗಳನ್ನು ಏನು ಇಟ್ಟುಕೊಂಡಿದ್ದರು ಎಂಬುದು ಪತ್ರಿಕೆಗಳಲ್ಲೂ ಬಂದಿತ್ತು. ಹಿಂದುಳಿದ ವರ್ಗದವರಿಗೆ, ಹರಿಜನಗಿರಿಜನರಿಗೆ ರಕ್ಷಣೆಯನ್ನು ಇವರು ಕೊಡುತ್ತಾರೆಂಬ ಆಸೆಯನ್ನು ಇಟ್ಟು ಕೊಂಡು ಇವರು ಆ ಪಕ್ಷಕ್ಕೆ ಸೇರಿದರು. ಆದರೆ ಈ ಸರ್ಕಾರದಿಂದ ಅವರ ಹಿತರಕ್ಷಣೆ ಆಗುವುದಿಲ್ಲ ಎಂದು ಕಂಡುಬಂದಾಗ, ಮತ್ತು ಅವರ ಕ್ಷೇತ್ರದಲ್ಲಿ ಅವರನ್ನು ಜನರು ಸ್ವತಂತ್ರ ಅಭ್ಯರ್ಥಿಯಾಗಿ

† ಈ ಚಿನ್ತೆ ಸಂಬಂಧಪಟ್ಟ ಸದಸ್ಯರು ಟಿಪ್ಪಣಿ ಅಥವಾ ಭಾಷಣವನ್ನು ಪರಿಷ್ಕರಿಸಿಲ್ಲ ಎಂದು ಸೂಚಿಸುತ್ತದೆ.

ಗಲ್ಲಿಸಿದ್ದರಿಂದ ಅವರು ತಮ್ಮ ಸ್ವ ಇಚ್ಛೆಯಿಂದ ಕಾಂಗ್ರೆಸ್ ಪಕ್ಷವನ್ನು ಸೇರಿದರು. ಈ ವಿಷಯವನ್ನು ಅವರು ಸ್ಪಷ್ಟಪಡಿಸಿದ್ದಾರೆ. ಅವರು ಕಾಂಗ್ರೆಸ್ ಪಕ್ಷಕ್ಕೆ ಸೇರಿದ ವಿಚಾರ ಪತ್ರಿಕೆಗಳೆಲ್ಲಾ

೧೨-೦೦ ಅಪರಾಹ್ನ

ಬಂದಿದೆ. ಅನಂತರ ಅಸೆಂಬ್ಲಿಯಲ್ಲಿ ಹೇಳಿಕೆಯನ್ನು ಕೊಟ್ಟಿದ್ದಾರೆ. ಅವರು ಮೊನೆ ತುಮಕೂರಿನಲ್ಲಿ ಅವರ ಹೆಂಡತಿ ತಮ್ಮನ ಮನೆಯಲ್ಲೋ ಅಥವಾ ಅಣ್ಣನ ಮನೆಯಲ್ಲೋ ಇದ್ದಂತೆ ಸಮಯದಲ್ಲಿ ಆ ಸಂದರ್ಭವನ್ನು ಉಪಯೋಗ ಮಾಡಿಕೊಂಡು ಒಂದು ಹೇಳಿಕೆಯನ್ನು ಕೊಟ್ಟರು. ಆ ಹೇಳಿಕೆ ಜನವರಿ ೧೧ನೇ ತಾರೀಖಿನ ಪತ್ರಿಕೆಯಲ್ಲಿ ಬಂದಿದೆ. ಅದು ಏನೆಂದರೆ ಅವರು ಜನತಾ ಪಕ್ಷವನ್ನು ಬಿಟ್ಟು ತಯ್ಯೂ ಕಾಂಗ್ರೆಸ್ ಪಕ್ಷವನ್ನು ಸೇರಿರುವಂತೆಯೂ ಹೇಳಿಕೆಯನ್ನು ಕೊಟ್ಟರು. ಅದರಲ್ಲಿ ಅವರು ಏನು ಹೇಳಿದ್ದಾರೆಂದರೆ "Disappointed with the poor performance of one year old Government headed by Sri R. makrishna Hegde. He accused Government of going back on its own promises specially on the programme for the welfare of the Scheduled Castes, Tribes and Weaker Sections" ಎಂದು ಪತ್ರಿಕಾ ಹೇಳಿಕೆಯನ್ನು ೧೦ನೇ ತಾರೀಖು ಜನವರಿಯಲ್ಲಿ ಕೊಟ್ಟರೆ ೧೧ನೇ ತಾರೀಖು ಜನವರಿಯಲ್ಲಿ ಪತ್ರಿಕಾ ಹೇಳಿಕೆ ಎಲ್ಲ ಪತ್ರಿಕೆಗಳಲ್ಲೂ ಕೂಡ ಬಂದಿದೆ. ಅದು ಬಂದಾಗ ಸನ್ಮಾನ್ಯ ಸಚಿವರಾದಂಥ ದೇವೇಗೌಡರು ಒಂದು ಹೇಳಿಕೆಯನ್ನು ಕೊಟ್ಟರು. "It will not make any dent in the party" ಎಂದು ಹೇಳಿಕೊಟ್ಟರು. ಅನಂತರ ಯುವಜನತಾದವರು ಒಂದು ಹೇಳಿಕೆಯನ್ನು ಕೊಟ್ಟರು. ಇದು ಬಹಳ ಪ್ರಾಮುಖ್ಯವಾದ ವಿಷಯ. ಮಾನ್ಯ ಬಿ.ಆರ್. ಪಾಟೀಲ್‌ರವರು ಶಾಸಕರು ಇದ್ದಾರೆ. ಅವರು ಮತ್ತು ಕರ್ನಾಟಕ ಜನತಾ ಪಾರ್ಟಿಯ ಪ್ರಧಾನ ಕಾರ್ಯದರ್ಶಿ ಬಾಪು ಹೆಡ್ಕಾರ್‌ಶೆಟ್ಟಿ ಅವರು ಕೂಡ ಒಂದು ಹೇಳಿಕೆಯನ್ನು ಕೊಟ್ಟರು.

"They alleged to-night that the Congress workers had kidnapped Sri Narasimmappa three days ago, have forcibly taken his signature on the resignation letter. In a Statement they said the Yuva Jannta would launch a state-wide agitation from tomorrow to protest against the Congress' attempts to engineer defection from the party."

ಇದು ಬಹಳ ಪ್ರಾಮುಖ್ಯವಾದುದು. ಏತಕ್ಕೆ ಪ್ರಾಮುಖ್ಯವಾದುದು ಎಂದು ಹೇಳಿದರೆ ಇದರಲ್ಲಿ ಕಿಡ್‌ನಾಟಿಂಗ್ ಸ್ಪೋರಿ ಎನ್ನುವುದು ಇದೆ. That has initiated, engineered and concated by the Janata Office bearers themselves as far back as on 10th. ಯುವಜನತಾದವರು ಮತ್ತು ಜನತಾ ಪಾರ್ಟಿಯವರೂ ಕೂಡ ಸೇರಿ ಇದನ್ನು ಮಾಡಿರಬಹುದು. This has got to be put in the mouth of Smt. Gangavva anyhow. ಹತ್ತನೆ ತಾರೀಖು ನಡೆದದ್ದು ಹೆಣ್ಣೊಂದನೆ ತಾರೀಖಿನ ಪತ್ರಿಕೆಯಲ್ಲಿ ಕೂಡ ಎಲ್ಲ ಪತ್ರಿಕೆಗಳಲ್ಲೂ ಬಂದಿದೆ. ಯಾವಾಗ ನರಸಿಂಹಪ್ಪನವರು ತಾವು ಕಾಂಗ್ರೆಸ್ ಸೇರಿದ್ದೇನೆ, ಜನತಾ ಪಕ್ಷವನ್ನು ಬಿಟ್ಟಿದ್ದೇನೆಂದು ಹೇಳಿಕೆಯನ್ನು ಕೊಟ್ಟ ಮೇಲೆ ಕೊಟ್ಟರೋ, ಆ ರೀತಿ ಹೇಳಿಕೆಯೇ ಉಗ್ರನರಸಿಂಹಪ್ಪನವರನ್ನು ಕಿಡ್‌ನಾಟಿ ಮಾಡಿದ್ದಾರೆ. ಎರಡನೆಯದಾಗಿ ಉಗ್ರನರಸಿಂಹಪ್ಪನವರು ಪಕ್ಷಾಂತರ ಮಾಡಿದ್ದಾರೆಂದು ಹೇಳಿ ಆರೋಪ ಮಾಡಿರತಕ್ಕಂಥದ್ದು. ಇವರು ಪಕ್ಷಾಂತರ ಮಾಡಿದ್ದಾರೆಂದು ಹೇಳಿದರೆ ಬಂದಿರತಕ್ಕಂಥ ಬಿಲ್ ಪ್ರಕಾರ ಪಕ್ಷಾಂತರವಾಗುವುದಿಲ್ಲ. ಈ ಬಿಲ್ ಪ್ರಥಮವಾಗಿ ಕಾನೂನು ಪ್ರಕಾರ ಆಗಿದೆಯೇ, ಸಂಸದೀಯ ಪ್ರಕಾರ ಆಗಿದೆಯೇ ಎಂಬುದರ ಬಗ್ಗೆ ಚರ್ಚೆ ಮಾಡೋಣ. ಅದರ ಅಂಟಿ ಡಿಫೆಕ್ಷನ್ ಬಿಲ್ ಈ ಸದನದಲ್ಲಿ ಇದೆ. ಅದರ ಪ್ರಕಾರ ಇದು. This will not constitute a defection. ಅದರ ತಮ್ಮ ಮಾತಿನಂತೆ ಅಭಿಪ್ರಾಯ ಮಾಡುವುದಾದರೆ ಡಿಫೆಕ್ಷನ್ ತಮಗೆ ಎಲ್ಲಿ ಅನುಕೂಲವಾಗುತ್ತದೆ ಆಗ ಡಿಫೆಕ್ಷನ್, ಇದು ಬಹಳ ಚೆನ್ನಾಗಿ ಇದೆ. ಪತ್ರಿಕೆಯಲ್ಲಿ ಆಗಾಗ್ಗೆ ಹೇಳಿಕೆ ಬರುತ್ತಿರುವಂತೆ ಇದರ ಬಗ್ಗೆ ಬಹುಶಃ ಎಲ್ಲಿಯವರೆಗೆ ಹೋಗಿದ್ದೀರಿ ಎಂಬುದನ್ನು ಬಹಳ ಸೂಕ್ಷ್ಮವಾಗಿ ಹೇಳಲಿಕ್ಕೆ ಇಚ್ಛೆಪಡುತ್ತೇನೆ. ಯಾರು ಕಾಂಗ್ರೆಸ್‌ನವರು ಜನತಾಕ್ಕೆ ಸೇರಿದರೆ ಅಂದರೆ, ಸಾಮಾನ್ಯವಾಗಿ ಶ್ರೀಮಾನ್ ಶಾಂತಮೂರ್ತಿಯವರನ್ನೇ ಉದಾಹರಣೆಗೆ ತೆಗೆದುಕೊಂಡರೆ,

ಶ್ರೀಮನ್ ಶಾಂತಮೂರ್ತಿ ಸೇರ್ಪಡೆ ಜನತಾಕ್ಕೆ'' ಇದು ಸೇರ್ಪಡೆ, ಇದು ಪತ್ರಿಕೆಯಲ್ಲಿ ಬಹಳ ಚೆನ್ನಾಗಿ ವ್ಯವಸ್ಥಿತವಾಗಿ ಬರುತ್ತದೆ, ಯಾವಾಗ ಪಕ್ಷೇತರ ಅಭ್ಯರ್ಥಿ ಜನತಾಕ್ಕೆ ಬೆಂಬಲವನ್ನು ಕೊಟ್ಟು ಜನತೆ ಪಕ್ಷದ ಅಭ್ಯರ್ಥಿ ೩೦-೩೫೦ ಓಟನ್ನು ತೆಗೆದುಕೊಂಡಿದ್ದಾರೆ ಅಂಥ ವ್ಯಕ್ತಿ ನನ್ನ ಕ್ಷೇತ್ರದ ಜನತೆಯ ಅಭಿಪ್ರಾಯದ ಪ್ರಕಾರ ಬೆಂಬಲವನ್ನು ಕೊಡುವುದು ಸೇರ್ಪಡೆಯಾಗುವುದಿಲ್ಲ. ಅವಾಗ ಉಗ್ರನರಸಿಂಹಪ್ಪನವರ ಪಕ್ಷಾಂತರ ಎಲ್ಲ ಪತ್ರಿಕೆಗಳಲ್ಲಿ ದಪ್ಪ ಅಕ್ಷರಗಳಲ್ಲಿ ಬರುತ್ತದೆ. ಅವರ ಮೇಲೆ ಚಳುವಳಿ, ಅವರ ಮೇಲೆ ಬಲೋದ್ಧಂದನ ಫೋಲಿಸ್ ವ್ಯಾನ್‌ಗಳು, ಅವರ ಮೇಲೆ ಇಂಟೆಲಿಜೆನ್ಸ್, ಆಗ ಮಾತ್ರ ಗವರ್ನಮೆಂಟ್ ಬಹಳ ಆಕ್ಟಿವ್ ಆಗಿ Entire police machinery will be ready as if a war has been declared, an emergency has been declared. ಯಾರಾದರೂ ಕಾಂಗ್ರೆಸ್‌ನಿಂದ ಜನತೆಗೆ ಸೇರ್ಪಡೆಯಾದಾಗ The entire police machinery is alert and ready. It is always there at the back and call of the Janata Party. ಕೆಲವು ಸಮಯ ಜನತಾ ಪಾರ್ಟಿಯ ಅಫೀಸ್ ಏನು ಇದೆ, ನಾವು ಹೇಳುವುದಾದರೆ ಅದರ ಸುತ್ತಲೂ ೨೦-೨೫ ಫೋಲಿಸ್ ವ್ಯಾನ್‌ಗಳು ಯೂನಿಟ್‌ಗಳು ಬಿಡುಬಿಟ್ಟಿರುತ್ತವೆ. At the back and call of the office bearers of the Janata they must act. ವಾರ್ತಾ ಸಚಿವರಿಗೆ ಚಾರ್ಜ್ ಏನಾದರೂ ಕೊಟ್ಟಿದ್ದರೆ ಅವರ ಮನೆಯಲ್ಲಿಯೇ ಇಟ್ಟುಬಿಡಿ. It may be delegated to the party office or to Hon.Minister for information.

(ಗೊಂದಲ)

ಅಧ್ಯಕ್ಷರು.—ನಿಮ್ಮ ಸ್ನೇಹಿತರು ಮಾತನಾಡುತ್ತಿದ್ದಾರೆ ಅವರಿಗೆ ಬೆಲೆ ಕೊಡಿ.

ಶ್ರೀ ಎಂ. ಮಹದೇವ್.—ನಾವು ಬೆಲೆಯನ್ನು ಕೊಡುತ್ತಿದ್ದೇವೆ, ಅವರು ಕೊಡುತ್ತಿಲ್ಲ.

ಅಧ್ಯಕ್ಷರು.—ಇದು ಬಹಳ ಗಂಭೀರವಾದ ಪ್ರಸ್ತಾವ ಬಹುಶಃ ನಿಮಗೆ ಇಂಟೆಲಿಜೆನ್ಸ್ ಇಲ್ಲವೆಂದು ಕಾಣುತ್ತದೆ. ನಿಮಗೆ ಇದರಲ್ಲಿ ಅಸಕ್ತಿ ಇಲ್ಲವೆಂದು ತೋರಿಸುತ್ತದೆ. ನಿಮ್ಮ ಸ್ನೇಹಿತರು ಹೇಳುವುದನ್ನು ಕೇಳಿ.

ಶ್ರೀ ಎಂ. ವೀರಪ್ಪಮೊಯಿಲಿ.—ಆದ್ದರಿಂದ ಈವತ್ತು ನಾನು ಹೇಳುವುದಾದರೆ ಮಾನ್ಯ ಮಂತ್ರಿಮಂತ್ರಿಗಳು ಈ ಬಂದು ಇಲಾಖೆಯನ್ನು ಇಟ್ಟುಕೊಂಡಿರುವುದರಿಂದ ಕರ್ನಾಟಕ ರಾಜ್ಯದ ಜನತೆಗೆ ಬಹಳ ಕಷ್ಟವಾಗುತ್ತದೆ. ಕಾನೂನಿನ ವ್ಯವಸ್ಥೆಯನ್ನು ನೋಡಲಿಕ್ಕೆ ಆಗುವುದಿಲ್ಲ. ಇದಲ್ಲ ವನ್ನು ಅವರ ಮೇಲೆ ಹಾಕಿಬಿಟ್ಟರೆ ಚೆನ್ನಾಗಿರುತ್ತದೆ. ಎಂ.ಎಲ್.ಎ.ಗಳ ಪಕ್ಷಾಂತರ ಮಾಡಿಸುವುದು ಇಂಟೆಲಿಜೆನ್ಸ್ ಫೋರ್ಸ್ ಕಳುಹಿಸಿಕೊಡತಕ್ಕಂಥದ್ದು ಈ ಎಲ್ಲ ಕೆಲಸಗಳನ್ನು ಮಾನ್ಯ ಮಂತ್ರಿಮಂತ್ರಿಗಳು ಇಟ್ಟುಕೊಂಡು ಏನು ಕೆಲಸ ಮಾಡುವುದಕ್ಕೆ ಆಗುವುದಿಲ್ಲ. ಈ ಬಂದು ಕೆಲಸವನ್ನು ಡೆಲಿಗೇಟ್ ಮಾಡಿದರೆ ಬಹಳ ಚೆನ್ನಾಗಿರುತ್ತದೆ. ಇದನ್ನು ಮಾಡಿದರೆ ಒಳ್ಳೆಯದು.

SRI M. RAGHUPATHY.—I welcome it. I welcome it. I welcome it.

SRI M. VEERAPPA MOILY.—He is ready to accept the responsibility of mobilising the entire police force, mobilising the entire Government machinery, mobilising all sorts of methods to get defection from the other parties. He will be the Minister in charge of defection.

ಶ್ರೀ ಎಂ. ರಘುಪತಿ.—ಗೆಜೆಟ್ ನೋಟೀಫಿಕೇಷನ್‌ಗೆ ಕೊಡುವುದು ಒಳ್ಳೆಯದೆಂದು ನಾನು ಒಪ್ಪಿಕೊಳ್ಳುತ್ತೇನೆ.

(Mr. Deputy Speaker in the Chair)

ಶ್ರೀ ಎಂ. ರಘುಪತಿ.—ಮಾನ್ಯ ವಿರೋಧಪಕ್ಷದ ನಾಯಕರು ಈ ಮಾತನ್ನು ಹಾಸ್ಯದ ರೀತಿಯಲ್ಲಿ ಹೇಳಿದ್ದಾರೆಂದು ನಾನು ತಿಳಿಯುತ್ತೇನೆ.

ಶ್ರೀ ಎಂ. ವೀರಪ್ಪ ಮೊಯಿಲಿ.—ಇಲ್ಲ, ಸೀರಿಯಸ್ ಆಗಿ ಹೇಳಿದ್ದೇನೆ.

ಶ್ರೀ ಎಂ. ರಘುಪತಿ.—ಹಾಗಿದ್ದರೆ ಡಿಫೆಕ್ಟ್ ಬಗ್ಗೆ ಏನೇನು ನಡೆದಿದೆ ಎಂಬುದು ನನಗೂ ಗೊತ್ತಿದೆ, ನಿಮಗೂ ಸಹ ಗೊತ್ತಿದೆ. ಬೇಕಾದರೆ ತಮಗೆ ಒಂದೊಂದಾಗಿ ಹೇಳುತ್ತೇನೆ.

ಶ್ರೀ ಎಂ. ವೀರಪ್ಪ ಮೊಯಿಲಿ.—ಮಾನ್ಯ ಮಂತ್ರಿಗಳು ಡಿಫೆಕ್ಟ್ ಬಗ್ಗೆ ಹೇಳುವುದಾದರೆ ನಾನು ಈಲ್ ಆಗುವುದಿಲ್ಲ. ಈ ವಿಚಾರದಲ್ಲಿ ಮಾನ್ಯ ರಘುಪತಿಯವರ ಚರಿತ್ರೆಯನ್ನು ಪ್ರಾರಂಭ ಮಾಡಿದರೆ ಬಹಳ ಹೇಳಬೇಕಾಗುತ್ತದೆ.

ಶ್ರೀ ಹೆಚ್. ಜಿ. ಚೆನ್ನಪ್ಪ.—ಹಾಗೆ ನೋಡಿದರೆ ಎಲ್ಲರೂ ಡಿಫೆಕ್ಟ್ ಮಾಡಿದವರೇ ಆಗಿದ್ದಾರೆ. ಆದ್ದರಿಂದ ಅದನ್ನು ಬಿಟ್ಟು ಮಾನ್ಯ ವಿರೋಧಪಕ್ಷದ ನಾಯಕರು ಬೇರೆ ವಿಚಾರ ಮಾತನಾಡುವುದು ಒಳ್ಳೆಯದು.

(ಗೊಂದಲ)

ಉಪಾಧ್ಯಕ್ಷರು.—ದಯಮಾಡಿ ಎಲ್ಲರೂ ಕುಳಿತುಕೊಳ್ಳಬೇಕು. ವಿರೋಧಪಕ್ಷದ ನಾಯಕರು ಮಾತನಾಡಿದ ನಂತರ ಈ ನೋಟೀಸ್‌ಗೆ ಸಹಿ ಮಾಡಿದವರಿಗಲ್ಲಾ ಮಾತನಾಡಲು ಅವಕಾಶ ಕೊಡುತ್ತೇನೆ. ಆದ್ದರಿಂದ ಯಾರೂ ಸಹ ಮಧ್ಯಮಧ್ಯ ಮಾತನಾಡುವುದು ಸರಿಯಲ್ಲ. ಈ ರೀತಿಯಾದರೆ ಸಭೆ ನಡೆಸುವುದೇ ಕಷ್ಟವಾಗುತ್ತದೆ.

ಶ್ರೀ ಬಿ. ಬೈರಪ್ಪಾಜಿ.—ಸ್ವಾಮಿ. ನನ್ನದೊಂದು ಕ್ರಿಯಾಲೋಪವಿದೆ. ಏನೆಂದರೆ, ಮಾನ್ಯ ಸಭಾ ನಾಯಕರು ಈ ಮೊದಲು ವಿರೋಧಪಕ್ಷದ ನಾಯಕರಾಗಿ, ಮಂತ್ರಿಗಳಾಗಿ ಹಾಗೂ ಪಾರ್ಲಿಮೆಂಟ್‌ನ ಸದಸ್ಯರಾಗಿ ಕೆಲಸ ಮಾಡಿ ಒಳ್ಳೆಯ ಅನುಭವ ಪಡೆದಿದ್ದಾರೆ. ಆದ್ದರಿಂದ ಅವರಲ್ಲಿ ತಮ್ಮ ಮೂಲಕ ಪ್ರಾರ್ಥನೆ ಮಾಡಿಕೊಳ್ಳುವುದೇನೆಂದರೆ, ವಿರೋಧಪಕ್ಷದ ನಾಯಕರು ಮಾತನಾಡುತ್ತಿರುವಾಗ ಆ ಕಡೆಯಿಂದ ಕೆಲವರು ಪದೇಪದೇ ಎಂದು ನಿಂತು ಮಾತನಾಡುವುದರ ಮೂಲಕ ಇವರ ಮಾತಿಗೆ ಅಡ್ಡಿಪಡಿಸಲು ಅವಕಾಶ ಮಾಡಿಕೊಡಬಾರದೆಂದು. ಈ ರೀತಿ ಮಾತನಾಡುವುದು ಯಾವ ಸಂಪ್ರದಾಯ? ಘನತೆ ಮತ್ತು ಗಾಂಭೀರ್ಯದಿಂದ ನಡೆಯಬೇಕಾದಂಥ ಈ ಸಭೆ ಫಿಸ್ ಮಾರ್ಕೆಟ್ ತರಹ ಆಗುವುದು ಸರಿಯಲ್ಲ. ನಾನು ಕಳೆದ ೨೫ ವರ್ಷಗಳಿಂದ ಈ ಸಭೆಯಲ್ಲಿ ನೋಡುತ್ತಿದ್ದೇನೆ. ವಿರೋಧಪಕ್ಷದ ನಾಯಕರು ಮಾತನಾಡಿದ ನಂತರ ಮುಖ್ಯಮಂತ್ರಿಗಳಾಗಲೀ ಅಥವಾ ಸಂಬಂಧಪಟ್ಟ ಮಂತ್ರಿಗಳು ಉತ್ತರ ಕೊಡಬೇಕೇ ಹೊರತು ಈ ರೀತಿ ಪ್ರತಿ ಸದಸ್ಯರೂ ಮಧ್ಯಮಧ್ಯ ಎಂದು ನಿಂತು ಮಾತನಾಡಿದರೆ ಹೇಗೆ? ಇದು ಈ ಸಭೆಗೆ ಗೌರವ ತರುವುದಿಲ್ಲ. ಆದ್ದರಿಂದ ಇದಕ್ಕೆ ಅವಕಾಶ ಮಾಡಿಕೊಡಬಾರದೆಂದು ತಮ್ಮಲ್ಲಿ ಹಾಗೂ ಮುಖ್ಯಮಂತ್ರಿಗಳಲ್ಲಿ ಮತ್ತೊಮ್ಮೆ ವಿನಂತಿ ಮಾಡಿಕೊಳ್ಳುತ್ತೇನೆ.

ಉಪಾಧ್ಯಕ್ಷರು.—ಇದನ್ನು ಎಲ್ಲರೂ ತಿಳಿದುಕೊಳ್ಳಬೇಕು.

ಶ್ರೀ ಬಿ. ಬೈರಪ್ಪಾಜಿ.—ಈ ಸಭೆಯ ಘನತೆ ಮತ್ತು ಗೌರವವನ್ನು ಎತ್ತಿಹಿಡಿಯುವುದು ಎಲ್ಲರ ಕರ್ತವ್ಯವಾಗಿದೆ.

ಉಪಾಧ್ಯಕ್ಷರು.—ಮಾನ್ಯ ವಿರೋಧಪಕ್ಷದ ನಾಯಕರು ವಿಷಯಕ್ಕೆ ಸಂಬಂಧಪಟ್ಟಂತೆ ಮಾತನಾಡಿದರೆ ಒಳ್ಳೆಯದು.

ಶ್ರೀ ಎಂ. ವೀರಪ್ಪ ಮೊಯಿಲಿ.—ನಾನು ವಿಷಯಕ್ಕೆ ಸೀಮಿತವಾಗಿ ಮಾತನಾಡುತ್ತಿದ್ದೇನೆ. ಬೇರೆಯವರು ಮಧ್ಯಪ್ರವೇಶ ಮಾಡಿದ್ದರಿಂದ ನಾನು ಬೇರೆ ವಿಚಾರಗಳನ್ನು ಹೇಳಬೇಕಾಯಿತು. ಈಗ ಮುಖ್ಯ ವಿಷಯಕ್ಕೆ ಬರುತ್ತೇನೆ. ೧೨ನೇ ತಾರೀಖು ಏನಾಯಿತೆಂದರೆ, ಸನ್ಮಾನ್ಯ ಉಗ್ರನರಸಿಂಹಪ್ಪ ನವರು ಮಾನ್ಯ ರಾಜ್ಯಪಾಲರಿಗೆ ಒಂದು ಮನವಿಯನ್ನು ಸಹ ಕೊಟ್ಟಿದ್ದಾರೆ. ಏತನ್ಮಧ್ಯೆ ಇವರ ಧರ್ಮ ಪತ್ನಿಯವರನ್ನು ಕಳ್ಳಂಬೆಳ್ಳದ ಶಾಸಕರು ಬೆಂಗಳೂರಿಗೆ ಕರೆದುಕೊಂಡು ಬಂದು ಕೃಷಿ ಇಲಾಖೆ ರಾಜ್ಯ ಸಚಿವರಾದಂಥ ಶ್ರೀ ರೇವಣ್ಣ ನವರ ಮನೆಯಲ್ಲಿರಿಸಿ ಯಾವರೀತಿ ಹೇಳಿಕೆ ಕೊಡಬೇಕೆಂಬ ಬಗ್ಗೆ ಎಕ್ಸ್‌ಪರ್ಟ್‌ನ ಡಯಿಂದ ಅಡ್ವೈಟ್ ಕೊಡಿಸಿದ್ದಾರೆ. ಇವರೇನೂ ಎಕ್ಸ್‌ಪರ್ಟ್ ಆಗಿರಲಿಲ್ಲ. ಆದ್ದರಿಂದ ಈ ವಿಚಾರದಲ್ಲಿ ಯಾರು ಎಕ್ಸ್‌ಪರ್ಟ್ ಇದ್ದಾರೆ, ಅಂತಹವರ ಕಡೆಯಿಂದ ಇವರಿಗೆ ಅಡ್ವೈಟ್ ಕೊಡಿಸಿದ್ದಾರೆ. ಕಳ್ಳಂಬೆಳ್ಳ ಶಾಸಕರಾದಂಥ ಶ್ರೀಮಾನ್ ಗಂಗಣ್ಣ ನವರು ರಾಜ್ಯ ಕೃಷಿ ಮಂತ್ರಿಗಳಾದಂಥ ಶ್ರೀಮಾನ್ ರೇವಣ್ಣ ನವರ ಮನೆಗೆ ಕರೆದುಕೊಂಡು ಹೋದರು.

ಶ್ರೀ ಪಿ. ರಾಮದೇವ್.—ಮಾನ್ಯ ಅಧ್ಯಕ್ಷರೇ ಈ ಸಂದರ್ಭದಲ್ಲಿ ನನ್ನದೊಂದು ಕ್ರಿಯಾಲೋಪ ಇದೆ.

ಶ್ರೀ ಎಂ. ವೀರಪ್ಪಮೊಯಿಲಿ.—ಈ ಸಂದರ್ಭದಲ್ಲಿ ಕ್ರಿಯಾಲೋಪ ಏನು ಬಂತು?

ಶ್ರೀ ಪಿ. ರಾಮದೇವ್.—ಸ್ವಾಮಿ ತಾವು ನನ್ನ ಕ್ರಿಯಾಲೋಪವನ್ನು ಕೇಳಿ. ಮಾನ್ಯ ವಿರೋಧ ಪಕ್ಷದ ನಾಯಕರು ಈ ಸದನದಲ್ಲಿ ಪ್ರಸ್ತಾಪ ಮಾಡುತ್ತಿರುವ ವಿಷಯ ಮ್ಯಾಜಿಸ್ಟ್ರೇಟ್ ಕೋರ್ಟ್‌ನಲ್ಲಿ ಇದೆ. ಅಂತಹ ವಿಷಯವನ್ನು ನಾವು ಇಲ್ಲಿ ಚರ್ಚೆ ಮಾಡಿದರೆ ಅದು ಸಬ್ ಜುಡೀಸ್ ಆಗುವುದಿಲ್ಲವೇ? ಆದ್ದರಿಂದ ತಾವು ಈ ಬಗ್ಗೆ ನನಗೆ ರೂಲಿಂಗ್‌ಗೆ ಕೊಡಬೇಕು. ಇದೇ ನನ್ನ ಕ್ರಿಯಾಲೋಪ. It is already before the Magistrate's Court, Affidavit has been filed and the case has been admitted.

MR. DEPUTY SPEAKER.—If it is sub-Judice...

SRI P. RAMDEV.—The entire matter is before the Magistrate's Court and affidavit has been filed. Notices have been issued. Whether this House could discuss that matter?

MR. DEPUTY SPEAKER.—The Chair wants some clarification I would like to know in which Court the matter is pending. The case number, whether charge-sheet has been filed. If the matter is before the Court, ofcourse this House doesn't propose to discuss the matter. Please give me the details.

SRI P. RAMDEV.—I will get those details.

ಶ್ರೀ ಜಿ.ಎಸ್. ಬಸವರಾಜ್.—ಮಾನ್ಯ ಅಧ್ಯಕ್ಷರೇ ಮಾನ್ಯ ಸದಸ್ಯರು...

MR. DEPUTY SPEAKER.—Why do you want to interrupt. I do not tolerate this. The Chair is here to conduct the business moothly and in accordance with the rules.

ಶ್ರೀ ಜಿ. ಎಸ್. ಬಸವರಾಜ್.—ಸ್ವಾಮಿ ಮಾನ್ಯ ಸದಸ್ಯರು ತಪ್ಪು ಮಾಹಿತಿಯನ್ನು ಸದನಕ್ಕೆ ಕೊಟ್ಟು ಹೌಸ್‌ನ್ನು ಮಿಸ್ ಲೀಡ್ ಮಾಡುತ್ತಿದ್ದಾರೆ. ಇದು ಸರಿಯಾದ ಕ್ರಮ ಅಲ್ಲ. ಮತ್ತೆ ಮಾನ್ಯ ವಿರೋಧಪಕ್ಷದ ನಾಯಕರು ಮಾತನಾಡುವಾಗ ಪದೇ ಪದೇ...

MR. DEPUTY SPEAKER.—I would like to know from the hon. member Sri Ramdev whether he has got any documents to show that this matter is before the court.

SRI P. RAMDEV.—Sir, I am not a party in this case. I just brought to the notice of the House what has appeared in the press. According to the press a case has been filed and the magistrate has taken cognizance. I cannot produce any document.

MR. DEPUTY SPEAKER.—Without any document, without any information how can you say that the matter is before the court.

ಶ್ರೀ ರಾಮಕೃಷ್ಣ ಹೆಗಡೆ.—ಮಾನ್ಯ ಅಧ್ಯಕ್ಷರೇ, ಈ ಸದನಕ್ಕೆ ನಾನು ಒಂದು ವಿಷಯವನ್ನು ತಿಳಿಯಬಯಸುತ್ತೇನೆ. ಇದುವರೆಗೂ ಮಾನ್ಯ ವಿರೋಧಪಕ್ಷದ ನಾಯಕರು ಈ ಪ್ರಕರಣಕ್ಕೆ ಸಂಬಂಧ ಪಟ್ಟಂತೆ ಒಂದು ಭಾಗದ ಬಗ್ಗೆ ತಮ್ಮ ಭಾಷಣವನ್ನು ಮಾಡುತ್ತಿದ್ದರು. ಶ್ರೀಮತಿ ಗಂಗಮ್ಮನವರನ್ನು ಯಾರು ಕರೆದುಕೊಂಡು ಬಂದರು, ಅವರು ಅಲ್ಲಿಂದ ಯಾರ ಪರನೆಗೆ ಹೋದರು ಏನು ಮಾಡಿದರು

ಎನ್ನುವ ಬಗ್ಗೆ ವಿಚಾರ ಮಾಡುತ್ತಿದ್ದರು. ಆದರೆ ಈ ಸಂದರ್ಭದಲ್ಲಿ ನಾನು ಸದನದ ಗಮನಕ್ಕೆ ಒಂದು ವಿಷಯವನ್ನು ತರುವುದಾದರೆ ಅದು ನನ್ನ ಕರ್ತವ್ಯವೆಂದು ನಾನು ತಿಳಿದುಕೊಂಡಿದ್ದೇನೆ. ಶ್ರೀಮಾನ್ ನಂಜೆಗೌಡರ ವಿರುದ್ಧ ಕೋರ್ಟಿನಲ್ಲಿ ಚಾರ್ಜ್‌ಶೀಟ್ ಫೈಲ್ ಮಾಡಿದ್ದಾರೆ. ಈ ಪ್ರಕರಣವನ್ನು ನಾವು ಒಟ್ಟಿಗೆ ಮಾಡುವುದಕ್ಕೆ ಆಗುವುದಿಲ್ಲ. ಮತ್ತು ಕೋರ್ಟಿನಲ್ಲಿ ಚಾರ್ಜ್‌ಶೀಟ್ ಫೈಲ್ ಮಾಡಿರುವುದರಿಂದ ಆ ವಿಷಯ ಈ ಸದನದಲ್ಲಿ ಪ್ರಸ್ತಾಪ ಮಾಡಿದರೆ ಅದು ಸಬ್ ಜುಡೀಸ್ ಆಗುತ್ತದೆ. ಮತ್ತು ಅದು ಕಾಯೆ ಗೆ ವಿರುದ್ಧವಾಗುತ್ತದೆ. ಮತ್ತೆ ಎರಡನೆಯದಾಗಿ ಹೇಳುವುದಾದರೆ ಶ್ರೀಮಾನ್ ಉಗ್ರನರ ಸಿಂಹಪ್ಪನವರು ತಮ್ಮ ಸ್ವಂತ ಇಚ್ಛೆಯಿಂದ ಹೋದರೋ ಅಥವಾ ಯಾರಾದರೂ ಅವರನ್ನು ಒತ್ತಾಯ ಪಡಿಸಿದರೋ ಅಥವಾ ಇಲ್ಲವೋ ಎನ್ನುವುದನ್ನು ತಿಳಿದುಕೊಳ್ಳಲು ಮತ್ತು ಶ್ರೀಮಾನ್ ಉಗ್ರನರ ಸಿಂಹಪ್ಪನವರ ಧರ್ಮಪತ್ನಿ ಶ್ರೀಮತಿ ಗಂಗಮ್ಮನವರನ್ನು ಪೋಲೀಸ್ ಸ್ಟೇಷನ್‌ಗೆ ಹೋಗಿ ತಮ್ಮ ಸ್ವಂತ ಇಚ್ಛೆಯಿಂದ ಕಂಪ್ಲೇಂಟ್ ಕೊಟ್ಟರೋ ಅಥವಾ ಅವರನ್ನು ಸಹ ಯಾರಾದರೂ ಒತ್ತಾಯ ಮಾಡಿದರೋ ಎನ್ನುವ ವಿಚಾರವನ್ನು ತಿಳಿದುಕೊಳ್ಳುವುದಕ್ಕಾಗಿ ಈ ಪ್ರಕರಣಕ್ಕೆ ಸಂಬಂಧಪಟ್ಟಂತೆ ಒಂದು ನ್ಯಾಯಾಂಗ ತನಿಖೆಯನ್ನು ಮಾಡಲು ನಮ್ಮ ಸರ್ಕಾರ ನಿರ್ಧಾರ ಮಾಡಿದೆ. ಆದ್ದರಿಂದ ಇದರ ಮೇಲೆ ಮಾನ್ಯ ಸದಸ್ಯರು ಚರ್ಚೆ ಮಾಡುವುದು ಸರಿಯಲ್ಲವೆಂದು ನನ್ನ ಅನಿಸಿಕೆ.

ಶ್ರೀ ಎಂ. ವೀರಪ್ಪಮೊಯ್ಲಿ.—ಮಾನ್ಯ ಅಧ್ಯಕ್ಷರೇ ನಾನು ಕಾನೂನಿನ ಇತಿಮಿತಿಯನ್ನು ಅರಿತು ಕೊಂಡೇ ಇಲ್ಲಿ ಮಾತನಾಡುತ್ತಿರುವುದು. ನಾನು ಕೊಟ್ಟಿರತಕ್ಕಂಥ ನೋಟೀಸ್‌ನ್ನು ಮಾನ್ಯ ಮಂತ್ರಿಗಳು ಮತ್ತೊಂದು ಸಾರಿ ನೋಡಿದರೆ ಒಳ್ಳೆಯದು. ಸರ್ ವಾರಂಟ್ ಬಗ್ಗೆ ಚಾರ್ಜ್‌ಶೀಟ್ ಫೈಲ್ ಮಾಡಿದ್ದಾರೆ. ನಾನು ಆ ಬಗ್ಗೆ ಪತ್ರಿಕೆಯಲ್ಲಿ ಸಹ ಓದಿದ್ದೇನೆ. ನಾನು ನಿಯಮ ಓರರ ಪ್ರಕಾರ ನೋಟೀಸ್ ಕೊಟ್ಟಿದ್ದೇನೆ. ನಾನು ಕೊಟ್ಟಿರುವ ನೋಟೀಸ್‌ನ್ನು ತಾವು ಅರ್ಥ ಮಾಡಿಕೊಳ್ಳದಿದ್ದರೆ ಹೇಗೆ?

ಶ್ರೀ ಎಂ. ರಘುಪತಿ.—ತಾವು ಕೊಟ್ಟಿರುವ ನೋಟೀಸ್ ನಮಗೆ ಅರ್ಥವಾಗಿದೆ.

ಶ್ರೀ ಎಂ. ವೀರಪ್ಪಮೊಯ್ಲಿ.—ಸರಿ, ಮತ್ತೆ ಶ್ರೀಮತಿ ಉಗ್ರನರಸಿಂಹಪ್ಪನವರ ಧರ್ಮಪತ್ನಿಯ ಮುಖಾಂತರ ಶ್ರೀಮಾನ್ ಉಗ್ರನರಸಿಂಹಪ್ಪನವರನ್ನು ಅಪಹರಿಸುವ ಒಂದು ಸಂಚನ್ನು ತಾವು ಮಾಡಿದ್ದೀರಿ. ಈಗ ಬಗ್ಗೆ ನ್ಯಾಯಾಂಗ ತನಿಖೆಯನ್ನು ಮಾಡುವುದು ಬೇಡವೆಂದು ನಾನು ಹೇಳುವುದಿಲ್ಲ. ಏತಕ್ಕೆಂದರೆ ಸರ್ಕಾರ ನಿಮ್ಮ ಕೈಯಲ್ಲಿ ಇದೆ. ತಾವು ಏನು ಬೇಕಾದರೂ ಮಾಡಬಹುದು. ಅದಕ್ಕೆ ನಾನು ಅಡ್ಡಿ ಬರುವುದಿಲ್ಲ. He wants to be too smart. Judicial probe is yet to be ordered.

SRI RAMAKRISHNA HEGDE.—I have ordered this morning Judicial probe will be held by a High Court Judge. This morning Government has taken a decision to held a judicial enquiry into the whole episode.

SRI VEERAPPA MOILY.—I am just ascertaining. ತಾವು ಏತಕ್ಕೆ ಇಷ್ಟು ಅವಸರದಲ್ಲಿ ಮಾತನಾಡುತ್ತೀರಿ ಎಂಬುದು ನನಗೆ ಗೊತ್ತಿಲ್ಲ.

ಶ್ರೀ ರಾಮಕೃಷ್ಣ ಹೆಗಡೆ.—ನಾನೇನು ಅವಸರದಲ್ಲಿ ಮಾತನಾಡುತ್ತಿಲ್ಲ.

೧೨-೩೦ ಪಿ.ಎಂ.

ಇದರಲ್ಲಿ ಸತ್ ಏನಿದೆ ಎನ್ನುವುದು ಹೊರಗಡೆ ಬರಬೇಕು. ಈ ವಿಷಯದ ಬಗ್ಗೆ ಇಡೀ ದೇಶದಲ್ಲಿ ಚರ್ಚೆಯಾಗುತ್ತಿದೆ. ಯಾರು ಯಾರನ್ನು ಕರೆದುಕೊಂಡು ಹೋದರು? ಯಾರು ಯಾರನ್ನು ಅಡಗಿಸಿಟ್ಟಿದ್ದರು? ಯಾವ ತರಹ ಪ್ರಭಾವ ಬಂತು? ಎಷ್ಟು ರೂಪಾಯಿ ಖರ್ಚಾಯಿತು? ಬೇರೆ ಬೇರೆ ರೀತಿಯ ಹಸ್ತಕ್ಷೇಪಗಳು ಯಾವರೀತಿ ಬಂತು, ಅದೆಲ್ಲಾ ಹೊರಗೆ ಬರಲಿ. ಮಂತ್ರಿಗಳ ಮೇಲೆ ಆರೋಪ ಮಾಡಿದ್ದೀರಿ, ಮಾನ್ಯ ಸದಸ್ಯರಾದ ಗಂಗಣ್ಣನವರ ಮೇಲೆ ಆರೋಪ ಮಾಡಿದ್ದೀರಿ, ಇದೆಲ್ಲಾ ಹೊರಗೆ ಬರುತ್ತದೆ. ನ್ಯಾಯಾಂಗ ತನಿಖೆ ಆಗಲಿ. ಈಗ ಏತಕ್ಕೆ ಹಾಕಾರುತ್ತಿದ್ದೀರಿ? ಮಂತ್ರಿಗಳ ಮೇಲೆ ಆರೋಪ ಮಾಡಿದ್ದೀರಿ ಅದು ಕೂಡ ಸಾಬೀತು ಆಗಲಿ.

ಶ್ರೀ ಎಂ. ವೀರಪ್ಪಮೊಯಿಲಿ.—ಪೋಲೀಸ್ ಇಲಾಖೆಯನ್ನು ತಮ್ಮ ಕೈಯಲ್ಲಿಟ್ಟು ಕೊಂಡು ಯಾವ ನ್ಯಾಯಾಂಗ ತನಿಖೆ ಮಾಡುತ್ತಿರಲಿ? ನ್ಯಾಯಾಂಗ ತನಿಖೆ ಮಾಡಿಸುವುದಾದರೆ ಮಂತ್ರಿಗಳ ರಾಜೀನಾಮೆಯನ್ನು ಕೊಡಿಸಿ.

(ಗೊಂದಲ)

ಶ್ರೀ ಜಿ.ಎಸ್. ಬಸವರಾಜ್.—ಮಾನ್ಯ ಮುಖ್ಯಮಂತ್ರಿಗಳು ನ್ಯಾಯಾಂಗ ತನಿಖೆ ಮಾಡುತ್ತೇವೆ ಎಂದು ಹೇಳಿದ್ದಾರೆ. ಯಾವ ಪಾಯಿಂಟ್ ಮೇಲೆ ನ್ಯಾಯಾಂಗ ತನಿಖೆ ಮಾಡುತ್ತಾರೋ ಗೊತ್ತಿಲ್ಲ. ಅದಕ್ಕೋಸ್ಕರ ನೀವು ಚರ್ಚೆ ಮಾಡುತ್ತಿದ್ದೀವೆ. ಅದರ ಬಗ್ಗೆ ನಾವು ಚರ್ಚೆ ಮಾಡುವಾಗ ನೀವು 'ಕಳ್ಳನ ಮನಸ್ಸು ಹುಳ್ಳುಳ್ಳಿಗೆ' ಅಂದಹಾಗೆ ಮಾಡುತ್ತಿದ್ದೀರಿ.

ಉಪಾಧ್ಯಕ್ಷರು.—ನಾನು ನೋಟೀಸನ್ನು ಓದಿ ಹೇಳುತ್ತೇನೆ.

ಶ್ರೀ ವಿ. ಧನಂಜಯಕುಮಾರ್.—ಮಾನ್ಯ ಉಪಾಧ್ಯಕ್ಷರೇ, ಈಗ ತಮ್ಮ ಸರದಿ, ತಾವು ಇದರ ಮೇಲೆ ರೂಲಿಂಗ್ ಕೊಡಬೇಕು?

ಉಪಾಧ್ಯಕ್ಷರು.—ನಾನು ಅದನ್ನು ಮಾಡುತ್ತಿದ್ದೇನೆ. ನಾನು ನನ್ನ ಕೆಲಸವನ್ನು ಈಗ ಮಾಡುತ್ತೇನೆ.

ಶ್ರೀ ಕೆ. ಹೆಚ್. ರಂಗನಾಥ್.—ಮಾನ್ಯ ಉಪಾಧ್ಯಕ್ಷರೇ, ನಾನು ಕೂಡ ಆ ನೋಟೀಸ್‌ಗೆ ರಂಜು ಹಾಕಿದ್ದೇನೆ. ಮಾನ್ಯ ಮುಖ್ಯಮಂತ್ರಿಗಳು ನ್ಯಾಯಾಂಗ ತನಿಖೆ ಮಾಡುತ್ತೇವೆಂದು ಹೇಳಿರುತ್ತಾರೆ. ಬಹು ಸಂತೋಷ. ನ್ಯಾಯಾಂಗ ತನಿಖೆ ಮಾಡುವುದರಿಂದ ಎಲ್ಲಾ ವಿಚಾರಗಳು ಹೊರಗಡೆ ಬರುತ್ತವೆ. ನಾವು ಕೆಲವರು ಪತ್ರಿಕೆಗಳಲ್ಲಿ ಏನೇನು ಬಂತು ಅದನ್ನು ಓದಿ, ಅದರ ಮೇಲೆ ಒಂದು ನೋಟೀಸ್ ಕೊಟ್ಟಿದ್ದೇವೆ. ಸದಸ್ಯರಾದ ನಮಗೂ ಕೂಡ ಕೆಲವು ವಿಚಾರಗಳನ್ನು ಪ್ರಸ್ತಾಪ ಮಾಡತಕ್ಕ ಅವಕಾಶ ವಿದೆ. ಪ್ರಸ್ತಾಪ ಮಾಡತಕ್ಕ ಹಕ್ಕು ನಮಗೂ ಬರುತ್ತದೆ. ಮುಖ್ಯಮಂತ್ರಿಗಳ ವಿಚಾರವೇನೆಂದರೆ, ಯಾರಾದರೂ ತಪ್ಪು ಮಾಡಿದ್ದರೆ, ಏನೂ ಗೊತ್ತಿಲ್ಲದೆ ಇರತಕ್ಕ ಹೆಣ್ಣು ಮಗಳನ್ನು ಎರಡೂ ವಕ್ರಗಳ ವರು ಬಳಸಿಕೊಂಡಿದ್ದಾರೆಂದು ಇತ್ತೀಚೆಗೆ ಬಂತು. ಪತ್ರಿಕೆಗಳಲ್ಲಿ ಮೊದಲು ಏನು ಬಂತು ಅಂದರೆ, 'ಪ್ರಕೃತಿ ಚಿಕಿತ್ಸಾ ಕೇಂದ್ರ'ದಲ್ಲಿ ಮುಖ್ಯಮಂತ್ರಿಗಳು ಇದ್ದಾಗ ಒಂದು ಹೇಳಿಕೆ ಬಂತು.

ಉಪಾಧ್ಯಕ್ಷರು.—ಮೊದಲು ವಿರೋಧಪಕ್ಷದ ನಾಯಕರು ತಮ್ಮ ಭಾಷಣವನ್ನು ಪೂರೈಸಲಿ. ಅವರು ತಮ್ಮ ಭಾಷಣವನ್ನು ಮುಗಿಸಿದ್ದಾರೆಂದು ತಿಳಿದುಕೊಳ್ಳೋಣ.

ಶ್ರೀ ಕೆ. ಹೆಚ್. ರಂಗನಾಥ್.—ನಾನು ಮಾತನಾಡಲಿಕ್ಕೆ ಅವಕಾಶ ಕೊಡಿ. ನಾನು ಅವರ ಅನುಮತಿ ತೆಗೆದುಕೊಂಡಿದ್ದೇನೆ.

ಶ್ರೀ ಎಸ್. ಸೂರ್ಯನಾರಾಯಣರಾವ್.—ಮಾನ್ಯ ಸದಸ್ಯರೊಬ್ಬರು ಕ್ರಿಯಾಲೋಪವನ್ನು ಎತ್ತಿ, ವಿಷಯ ಕೋರ್ಟ್‌ನಲ್ಲಿರುವಾಗ ಇಲ್ಲಿ ಮಾತನಾಡಿದರೆ ಅದು ಸಬ್ ಜ್ಯೂಡೀಸ್ ಆಗುತ್ತದೆಂದು ಹೇಳಿದ್ದಾರೆ.

ಶ್ರೀ ಕೆ. ಹೆಚ್. ರಂಗನಾಥ್.—೧೫ನೇ ತಾರೀಖಿನ ಡೆಕ್ಕನ್ ಹೆರಾಲ್ಡ್ ಪತ್ರಿಕೆಯಲ್ಲಿ ಶ್ರೀಮತಿ ಗಂಗಮ್ಮನವರ ಫೋಟೋ ಇದೆ. ಮುಖ್ಯಮಂತ್ರಿಗಳ ಫೋಟೋ ಇದೆ ಮತ್ತು ರಘುಪತಿಯವರು ಕೂಡ ಅದರಲ್ಲಿದ್ದಾರೆ. ನಮಗೆ ವಾಕ್ತವಾಂಶ ಗೊತ್ತಿಲ್ಲ.

ಉಪಾಧ್ಯಕ್ಷರು.—ಇದೆಲ್ಲಾ ನ್ಯಾಯಾಂಗ ತನಿಖೆಯಲ್ಲಿ ಬರುತ್ತದೆ.

ಶ್ರೀ ಕೆ. ಹೆಚ್. ರಂಗನಾಥ್.—ನಮಗೆ ಹೇಳುವ ಹಕ್ಕು ಇದೆ, ನಾವು ಸದಸ್ಯರಾದ ಮೇಲೆ ಕೆಲವು ವಿಚಾರಗಳನ್ನು ಹೇಳತಕ್ಕದ್ದು ಇದೆ. ನ್ಯಾಯಾಂಗ ತನಿಖೆ ಆಗಬೇಕಾದ್ದು ಏನು ಇಲ್ಲ. ಈ ಸದನದಲ್ಲಿ ಮಂತ್ರಿಗಳು ಇದ್ದಾರೆ, ಬೇರೆ ಸದಸ್ಯರು ಸಹ ಇಲ್ಲೇ ಇದ್ದಾರೆ. ಅವರು ನ್ಯಾಯಾಂಗ ತನಿಖೆಯಲ್ಲಿ ಹೇಳತಕ್ಕ ವಿಚಾರವನ್ನು ಸದನದಲ್ಲಿ ಹೇಳುವ ಹಕ್ಕಿದೆ. ಅಧ್ಯಕ್ಷರು ಒಂದು ವಿಷಯದ ಬಗ್ಗೆ ರೂಲಿಂಗ್ ಕೊಟ್ಟಿದ್ದಾರೆ. ಈ ಸಭೆ ಅತಿ ಉನ್ನತವಾದುದು. ನ್ಯಾಯಾಂಗ ತನಿಖೆ ಮಾಡುವುದಕ್ಕಿಂತ ಹೆಚ್ಚು ವಿಚಾರ ಮಾಡುವುದಕ್ಕೆ ಸಹಾಯಕವಾಗುವ ಸಭೆ ಎಂದು ಹೇಳುವಾಗ, ಇವತ್ತೆ ಇಲ್ಲಿ ಪ್ರಸ್ತಾಪ

ಮಾಡುವುದಕ್ಕೆ ಅವಕಾಶವಿದೆ. ಇನ್ನು ಹೆಚ್ಚು ಹಕ್ಕು ಬೇಕಾದ ಪಕ್ಷದಲ್ಲಿ ಈ ಸದನದ ನಿಯಮ ಓರ ಪ್ರಕಾರ ಅವಕಾಶವಿದೆ. ಚರ್ಚೆ ಮಾಡತಕ್ಕ ಅವಕಾಶವನ್ನು ನೀವು ಮಾಡಿಕೊಡಬೇಕಾಗುತ್ತದೆ.

ಉಪಾಧ್ಯಕ್ಷರು.—ಈ ಸದನದಲ್ಲಿ ಪ್ರಸ್ತಾಪ ಮಾಡಲಿಕ್ಕೆ ಅವಕಾಶವಿಲ್ಲವೆಂದು ನಾನು ಹೇಳಿಲ್ಲ.

ಶ್ರೀ ರಾಮಕೃಷ್ಣ ಹೆಗಡೆ.—ಸದನದಲ್ಲಿ ಯಾವುದೇ ವಿಷಯವನ್ನು ಪ್ರಸ್ತಾಪ ಮಾಡುವುದಕ್ಕೆ ಅವಕಾಶವಿರುವಾಗ, ಈ ವಿಚಾರವನ್ನು ಇಲ್ಲೇ ಪ್ರಸ್ತಾಪ ಮಾಡಲಿಕ್ಕೆ ಸಾಧ್ಯವಿದೆಯೆಂದು ಮಾನ್ಯ ರಂಗನಾಥರವರು ಹೇಳುತ್ತಿದ್ದಾರೆ. ಅವರು ಬೇರೆ ಉದ್ದೇಶದಿಂದಲೂ ಹೇಳುತ್ತಿದ್ದಾರೆ. ಈ ಸದನದ ಒಂದು ಕಮಿಟಿಯನ್ನು ಮಾಡಬಹುದು ಎನ್ನುವ ರೀತಿಯಲ್ಲಿ ಮಾನ್ಯ ರಂಗನಾಥರವರು ಸೂಚನೆಯನ್ನು ಕೊಟ್ಟಿದ್ದಾರೆ. ಇದೇ ಸೂಚನೆಯನ್ನು ತಾವು ಮೊದಲೇ ಮಾಡಿದ್ದರೆ ನಾನು ಅದರ ಬಗ್ಗೆ ಆಕ್ಷೇಪ ಮಾಡುತ್ತಿರಲಿಲ್ಲ. ನಾವು ಇದರ ಬಗ್ಗೆ ಈಗಾಗಲೇ ಒಂದು ತೀರ್ಮಾನವನ್ನು ತೆಗೆದು ಕೊಂಡಿದ್ದೇವೆ. ಮೇಲ್ಮನೆಯಲ್ಲಿ ಒಂದು ನಿರ್ಣಯವನ್ನು ಸಹ ಕಳುಹಿಸಿದ್ದಾರೆ. ಈ ವಿಚಾರದಲ್ಲಿ ನ್ಯಾಯಾಂಗ ತನಿಖೆಯಾಗಬೇಕೆಂದು ಒಂದು ನಿರ್ಣಯವನ್ನು ಕಳುಹಿಸಿದ್ದಾರೆ, ನಿಮ್ಮಲ್ಲಿ ಕೋಆರ್ಟ್ ನೇಷನ್ ಇರುವುದು ಒಳ್ಳೆಯದು. ಅವರು ಕಳುಹಿಸಿರುವ ನಿರ್ಣಯ, ವಿಷಯದ ಒಂದು ಭಾಗ ಮಾತ್ರವಿದೆ. ಹಾಗೆ ಮಾಡಲಿಕ್ಕೆ ಬರುವುದಿಲ್ಲ. ಒಂದು ಭಾಗವನ್ನು ಮಾತ್ರ ವಿಚಾರಣೆ ಮಾಡುವುದು, ಮತ್ತೊಂದು ಭಾಗವನ್ನು ವಿಚಾರಣೆ ಮಾಡದೇ ಬಿಡುವುದು, ಹಾಗೆ ಮಾಡಿದರೆ ಅದು ನ್ಯಾಯಸಮ್ಮತವಾಗುವುದಿಲ್ಲ. ನಿಮ್ಮ ಸೂಚನೆ ಬಂದಿದೆ, ಅದನ್ನು ನಾವು ವಿಚಾರ ಮಾಡುವುದು ಸತತಂಪ್ರದಾಯ. ಯಾರು ತಪ್ಪು ಮಾಡಿದಾರೆ ಅದು ಹೊರಗಡೆ ಬರಲಿ ಎನ್ನುವ ಉದ್ದೇಶದಿಂದ ನಮ್ಮ ಸರ್ಕಾರ ನ್ಯಾಯಾಂಗ ತನಿಖೆ ಮಾಡಬೇಕೆಂಬ ನಿರ್ಣಯವನ್ನು ಕೈಗೊಂಡಿದೆ. ಯಾರು ತಪ್ಪು ಮಾಡಿದಾರೆ ನಮ್ಮ ತಿಳಿಯುವ ಉದ್ದೇಶ ನಿಮಗಿದ್ದರೆ, ಇನ್ನುಮುಂದೆ ಈ ವಿಷಯ ಚರ್ಚೆಯಾಗ ತಕ್ಕದ್ದು ಅನಾವಶ್ಯಕ.

ಶ್ರೀ ಎಂ. ವೀರಪ್ಪ ಮೊಯಿಲಿ.—ಮಾನ್ಯ ಮುಖ್ಯ ಮಂತ್ರಿಗಳು ನ್ಯಾಯಾಂಗ ವಿಚಾರಣೆ ಮಾಡುತ್ತೇವೆ, ಸತ್ಯ ಹೊರಗೆ ಬರಬೇಕೆನ್ನುವ ಉದ್ದೇಶದಿಂದ ನ್ಯಾಯಾಂಗ ತನಿಖೆ ಮಾಡಲಿಕ್ಕೆ ಹೊರಟದ್ದಾರೆ. ನ್ಯಾಯಾಂಗ ತನಿಖೆ ಮಾಡುವುದನ್ನು ನಾವು ನಿಲ್ಲಿಸಬೇಕೆಂದು ನಾವು ಏನನ್ನೂ ಮಾಡುತ್ತಿಲ್ಲ. ಮೇಲ್ಮನೆಯಲ್ಲಿ ನಿರ್ಣಯ ಆಗಿರುವುದು ನಮಗೆ ಗೊತ್ತಿದೆ. ನಾವು ನಿಮ್ಮಿಂದ ಏನನ್ನು ಕಲಿತುಕೊಳ್ಳಬೇಕಾಗಿಲ್ಲ. ನಾವು ಹೇಗೆ ಮಾತನಾಡಬೇಕೆಂಬುದನ್ನು ತಾವು ಹೇಳಬೇಕಾಗಿಲ್ಲ, ತಾವು ತಮ್ಮ ಬಗ್ಗೆ ನೋಡಿಕೊಳ್ಳಿ. ತಾವು ಇಲ್ಲಿ ದೊಡ್ಡ ಉಪದೇಶ ಮಾಡುವುದಕ್ಕೆ ಹೋಗುವುದು ಬೇಡ. ತಾವು ನಮಗೆ ಉಪದೇಶ ಮಾಡುವುದನ್ನು ಬಿಟ್ಟು ತಾವೇ ತಮ್ಮ ಜೀವನದಲ್ಲಿ ಅಳವಡಿಸಿ ಕೊಂಡರೆ, ಕರ್ನಾಟಕದ ಜನಜೀವನ ಪರಿಸ್ಥಿತಿ ಬಹಳ ಉತ್ತಮವಾಗುತ್ತದೆ. ತಾವು ತಮ್ಮ ಜೀವನದಲ್ಲಿ ಅಳವಡಿಸಿಕೊಂಡಿದ್ದರೆ ಕರ್ನಾಟಕದ ಜನಜೀವನ ಪರಿಸ್ಥಿತಿ ಈ ಮಟ್ಟಕ್ಕೆ ಬರುತ್ತಿರಲಿಲ್ಲ. ಒಬ್ಬ ಶಾಸಕರ ಧರ್ಮಪತ್ನಿಯನ್ನು ತಮ್ಮ ಮಂತ್ರಿ ಮಂಡಲದ ಸದಸ್ಯರೊಬ್ಬರು ಅಪಹರಿಸಿಕೊಂಡು ಹೋದಂತಹ ಒಂದು ದುರಂತ, ಅದರ ಬಗ್ಗೆ ನ್ಯಾಯಾಂಗ ತನಿಖೆಯನ್ನು ತಮ್ಮ ಕಾಲದಲ್ಲಿ ಮಾಡ ಬೇಕಾಯಿತಲ್ಲಾ, ಕರ್ನಾಟಕದ ಮುಖ್ಯ ಮಂತ್ರಿಗಳಿಗೆ ಇಂತಹ ದುರಾದೃಷ್ಟ ಬರಬೇಕೆ, ನ್ಯಾಯಾಂಗ ತನಿಖೆಯಾಗಲಿ ಮುಂದೆ ಕಾಣುತ್ತದೆ. ನೀವು ಇಂತಹ ವಿಚಾರಗಳನ್ನು ನ್ಯಾಯಾಂಗ ತನಿಖೆ ಮಾಡಲಿಕ್ಕೆ ಹೊರಟಿದ್ದೀರಿ. ಇದರ ಬಗ್ಗೆ ಆಕ್ಷೇಪಣೆ ಎತ್ತಿದ್ದಲ್ಲ. ಮಾನ್ಯ ಸಭಾಪತಿಯವರು ಮೊನ್ನೆ ಏನು ಹೇಳಿದರು ಎಂದರೆ ಕಾನೂನು ಮುಖ್ಯ ಅಲ್ಲ, ಇದು ಲೆಜಿಸ್ಲೇಚರ್, ಸಂಸದೀಯ ಪದ್ಧತಿ ಯಾವಾಗಲೂ ಕೂಡ ಅತ್ಯಂತ ಹೆಚ್ಚಿನ ಗರಿಷ್ಠ ಘನತೆಯನ್ನೂ, ಪ್ರಾಮುಖ್ಯತೆಯನ್ನೂ ಪಡೆಯತಕ್ಕದ್ದಾದ್ದು ಎಂದು ಅವರೇ ಅಪ್ಪಣೆ ಕೊಡಿಸಿದ್ದಾರೆ.

MR. DEPUTY SPEAKER.—On certain matters and not on all matters.

SRI M. VEERAPPA MOILY.—I am sorry. That has not been qualified. ವಿಶೇಷವಾದಂತಹ ವಿಚಾರವನ್ನು ಅವರು ಎತ್ತಿದ್ದಾರೆ. ಪತ್ರಿಕೆಗಳಲ್ಲಿ ಕೂಡ ವಿಷಯ ಬಂದಿದೆ. ಅನೇಕ ನಡವಳಿಕೆಗಳು ನಡೆದುಹೋಗಿವೆ. ಇಲ್ಲಿ ನ್ಯಾಯಾಂಗ ವಿಚಾರಣೆ ಮಾಡುತ್ತೇವೆ ಎಂದು ಹೇಳಿದರು, ಆದರೆ ಇಲ್ಲಿ ನಾವು ಸಭೆಯ ಮುಂದಿಟ್ಟಂಥ ಪ್ರಶ್ನೆ ಏನೆಂದರೆ ಶ್ರೀಮತಿ ಗಂಗಮ್ಮನವರನ್ನು ಮಂತ್ರಿಪರ್ಯಾಯರೊಬ್ಬರು ಅಪಹರಿಸಿರತಕ್ಕಂಥ ವಿಚಾರ ಅದಕ್ಕೆ ಸೀಮಿತವಾಗಿ ತಾವು ನ್ಯಾಯಾಂಗ ವಿಚಾರಣೆ ಮಾಡಿದರೆ ಮಾತ್ರ ಇದರಿಂದ ನ್ಯಾಯ ಸಿಗುತ್ತದೆ. ಅದು ಬಿಟ್ಟು

ದೇಶದಲ್ಲಿರತಕ್ಕಂಥ ಎಲ್ಲಾ ವಿಚಾರಗಳ ಬಗ್ಗೆ ತಾವು ನ್ಯಾಯಾಂಗ ವಿಚಾರಣೆ ಮಾಡಿಸುತ್ತೇವೆ ಎಂದು ಮುಂದೆ ಬರುವುದಾದರೆ ಇದರಿಂದ ನಾವು ಏನನ್ನು ನಿರೀಕ್ಷಿಸಲು ಸಾಧ್ಯ? ಅಧ್ಯಕ್ಷರೇ, ಇಲ್ಲಿ ಏನು ಹೇಳಿದೆ? ಸಚಿವರ ಮನೆಯಲ್ಲಿ ಶ್ರೀಮತಿ ಗಂಗಮ್ಮ ನವರಿಂದ ಏನು ವಿಚಾರ ಹೇಳಿಸಬೇಕು ಎಂದು ಮಾಡಿರುವುದು ಮಾತ್ರವಲ್ಲ ಅವರಿಗೆ ಬೆದರಿಕೆಯನ್ನು ಕೂಡ ಹಾಕಲಾಗಿದೆ. ಈ ಬಗ್ಗೆ ಕೋರ್ಟಿನಲ್ಲಿ ಅವರು ಪ್ರಮಾಣಪತ್ರ ಹೇಳಿಕೆಯನ್ನು ಕೊಟ್ಟಿದ್ದಾರೆ. ಆ ಹೇಳಿಕೆ ಪ್ರಕಾರ "ನಿನ್ನ ಗಂಡನಿಗೆ ಪ್ರಾಣಾಪಾಯ ಇದೆ. ಈ ರೀತಿಯ ಹೇಳಿಕೆಯನ್ನು ಕೊಡದೇ ಇದ್ದರೆ ನಿನ್ನ ಗಂಡ ಪ್ರಾಣಾಪಾಯ ದಿಂದ ಪಾರಾಗುವುದು ಕಷ್ಟ ಇದೆ" ಎಂದು ಕೂಡ ಆಕೆಯಿಂದ ಹೇಳಿಸಿದ್ದೀರಿ. Expert opinion has been called for. It came from the Hon'ble Minister for information, Mr. Raghupathy. He was the expert who was summoned to the house of the Agriculture Minister, Mr. Revanna.

SRI M. RAGHUPATHY.—I am on a point of order.

ಉಪಾಧ್ಯಕ್ಷರು.—ಮೊದಲು ಅವರು ಮಾತನಾಡಲಿ ಬಿಡಿ. ಆ ಮೇಲೆ ನೀವು ರಿಪ್ಲೈ ಮಾಡಿ.

ಶ್ರೀ ಎಂ. ವೀರಪ್ಪ ಮೊಯಿಲಿ.—ಮಾನ್ಯ ಸಚಿವರು ಸ್ವಲ್ಪ ಬರೆದುಕೊಂಡು ಉತ್ತರ ಕೊಡಲಿ. ಆಮೇಲೆ ದಿನಾಂಕ ೯ನೇ ಜನವರಿ ೧೯೮೪ರಂದು.

ಶ್ರೀ ಹೆಚ್. ಗಂಗಾಧರನ್.—ಅವರು ಪಾಯಿಂಟ್ ಆಫ್ ಆರ್ಡರ್ ಎತ್ತಿದ್ದಾರೆ.

ಉಪಾಧ್ಯಕ್ಷರು.—ಉತ್ತರ ಆಮೇಲೆ ಕೊಡುತ್ತೇನೆಂದು ಅವರು ಹೇಳಿದ್ದಾರೆ.

ಶ್ರೀ ಹೆಚ್. ಗಂಗಾಧರನ್.—ವಿಷಯ ಕೋರ್ಟಿಗೆ ಹೋಗಿದೆ.

ಉಪಾಧ್ಯಕ್ಷರು.—ಅವರು ಕೋರ್ಟಿಗೆ ಹೋಗಿರುವ ಮಾಹಿತಿ ಈಗ ನಮ್ಮ ಹತ್ತಿರ ಇಲ್ಲ. ಕೇಸ್ ರಿಜಿಸ್ಟರ್ ಆಗಿದೆಯೇ ಎಂದು ಗೊತ್ತಿಲ್ಲ. What are the contents of the charge-sheet ಎನ್ನುವ ಮಾಹಿತಿ ಇಲ್ಲದೆ ನಾವು ಇದನ್ನು ತೆಗೆದುಕೊಳ್ಳುವ ಹಾಗಿಲ್ಲ.

ಶ್ರೀ ರಾಮಕೃಷ್ಣ ಹೆಗಡೆ.—ಸರ್ಕಾರದ ವತಿಯಿಂದ ಚಾರ್ಜ್ ಶೀಟ್‌ನ್ನು ಹಾಕಿದ್ದಾರೆ. ಚಾರ್ಜ್‌ಶೀಟ್‌ನ ಸ್ಕೆಚ್‌ಯನ್ನು ಬೇಕಾದರೆ ಕಳಿಸಿಕೊಡುತ್ತೇನೆ.

MR. DEPUTY SPEAKER.—Let me go through the charge-sheet.

SRI P. RAMDEV.—I am on a point of order.

SRI M. VEERAPPA MOILY.—That charge-sheet is relating to search warrant. That is relating to the M. P. and it is not connected with the matters of abduction or kidnapping of Smt. Gingamma.

SRI P. RAMDEV.—Sir, My point of order is, when the Chief Minister has already made a statement, is it permissible to raise it again?

MR. DEPUTY SPEAKER.—I am now reading the charge-sheet. ಸ್ವಲ್ಪ ಸಾಮಕಾರ್ಯವಾಗಿ ಕುಳಿತುಕೊಳ್ಳಿ. ನನಗೆ ಇದನ್ನು ಓದಲಿಕ್ಕೆ ಅವಕಾಶ ಕೊಡಿ.

ಶ್ರೀ ಎಂ. ವೀರಪ್ಪ ಮೊಯಿಲಿ.—ಅಧ್ಯಕ್ಷರೇ, ಬೇಕಾದರೆ ಹತ್ತು ನಿಮಿಷ ವಿರಾಮ ತೆಗೆದು ಕೊಂಡು ಓದಿ ನೋಡಿ. ಸಭೆಯನ್ನು ಬ್ಲಾಂಕ್ ಆಗಿ ಇಡುವುದು ಬೇಡ. ಬರೇ ಚಾರ್ಜ್‌ಶೀಟ್‌ನ್ನು ಕೊಟ್ಟು ಮಾತ್ರಕ್ಕೆ ಅದು ಸಬ್‌ಜುಡೀಸ್ ಆಗುವುದಿಲ್ಲ. Court will have to take cognisance of the case and they have to give the case number and then only it is sub-judice. Mere submission of charge-sheet is

not sub-judice. They may not take cognisance of it. We don't know. ಎರಡನೆಯದು ನಾನು ಎತ್ತಿದಂತಹ ವಿಚಾರ ಬೇರೆ. ಈ ವಿಚಾರವೇ ಬೇರೆ. ಈ ಕೇಸಿನಲ್ಲಿ ಶ್ರೀ ಉಗ್ರನರಸಿಂಹಪ್ಪನವರು ಇದೀನೇ ತಾರೀಕಿಗೆ ಈ ದೂರನ್ನು ಕೊಟ್ಟಿದ್ದಾರೆ. Regarding abduction and wrongful confinement of Smt. Gangamma, wife of Sri Ugranarsimhappa, MLA of Pavagada Constituency. He had given it to Cubbon Park Police Station, Bangalore. ಕಬ್ಬನ್ ಪಾರ್ಕ್ ಪೊಲೀಸ್ ಸ್ಟೇಷನ್‌ನ ಸಬ್ ಇನ್‌ಸ್ಪೆಕ್ಟರ್ ಅವರು ಅದಕ್ಕೆ ಉತ್ತರ ಕೊಟ್ಟಿದ್ದಾರೆ.

"We have received your complaint dated 13th January 1983. A case was registered at Cubbon Park Police Station in Crime Number 22/84 under 342/343 of IPC.

A copy of the FIR is enclosed herein...

It further reads :

"During the course of investigation, the statement of Mrs. Gangamma who is alleged to have been abducted or wrongfully confined was recorded. In her statement, she stated that she came to Bangalore on her own along with her brother to meet the Governor. She has clearly stated that she was neither abducted nor has she been confined by any-body. She met the Governor of Karnataka to-day and later spoke to you also and later she left for her house in Tumkur. She has reached safe and sound. You can go and meet her. Hence the investigation of the case does not disclose any cognisable offence. A 'B' report is sent to the Court treating it as a case of the mistake of fact...."

ಅದರಿಂದ ಶ್ರೀ ಉಗ್ರನರಸಿಂಹಪ್ಪನವರು ಯಾವ ಒಂದು ಕಂಪ್ಲೇಂಟ್‌ನ್ನು ಕೊಟ್ಟಿದ್ದಾರೆ, ಅದರ ಬಗ್ಗೆ 'ಬಿ' ರಿಪೋರ್ಟ್ ಕೊಟ್ಟಿದ್ದಾರೆ.

MR. DEPUTY SPEAKER.—This is relating to a case registered regarding restraining and obstructing the Police Office during discharge of official duty but it is not relating to unlawfull confinement alleged by the Members of the Opposition viz., Sri J. D. Somappa and Sri Moily. They stated that.....ಶ್ರೀಮತಿ ಗಂಗಮ್ಮ ಮತ್ತು ಅವರ ಒಬ್ಬತ್ತು ತಿಂಗಳ ಮಗುವನ್ನು ಅಕ್ರಮವಾಗಿ ತುಮಕೂರಿನಿಂದ ಬೆಂಗಳೂರಿಗೆ ಕರೆದುಕೊಂಡು ಬಂದು, ಬೆಂಗಳೂರಿನಲ್ಲಿ ಸಚಿವ ಶ್ರೀ ರೇವಣ್ಣನವರು ಗಂಗಮ್ಮ ಮತ್ತು ಅವರ ಮಗುವನ್ನು ಎರಡು ದಿವಸ ಅಧಿಕೃತ ನಿವಾಸದಲ್ಲಿ ಅಕ್ರಮವಾಗಿ ಇಟ್ಟು ಅವರಿಗೆ ಮತ್ತು ಶಾಸಕ ಉಗ್ರನರಸಿಂಹಪ್ಪನವರಿಗೆ ಮಾನಸಿಕ ಯಾತನೆಯನ್ನು ಮಾಡಿದ್ದಾರೆ.....It does not have any bearing.....

(ಗೊಂದಲ)

MR. DEPUTY SPEAKER.—I cannot understand what has happened to you. I want to know whether this is a House or your residential house or the platform?

ಶ್ರೀ ಪಿ. ರಾಮದೇವ್.—ನನ್ನ ಕ್ರಿಯಾಲೋಪ ಏನೆಂದರೆ ನಿಯಮ ಧರ್ಮ ಪ್ರಕಾರ.....

SRI MANIK RAO PATIL.—You have already given the ruling.

ಶ್ರೀ ಪಿ. ರಾಮದೇವ್.—ಸ್ವಾಮಿ, ಮಾನ್ಯ ಮುಖ್ಯಮಂತ್ರಿಗಳು ಇದರ ಬಗ್ಗೆ ಜುಡೀಷಿಯಲ್ ಎನ್‌ಕ್ವೈರಿಗೆ ಆರ್ಡರ್ ಮಾಡಿದ್ದೇವೆ ಎಂದು ಹೇಳಿದ ಮೇಲೆ ಅನಂತರವೂ ಇದು ಈ ಮನೆಯ ಚರ್ಚೆಗೆ ಬರುತ್ತದೆಯೇ? Can we take up that subject for discussion?

MR DEPUTY SPEAKER.—He has raised a new point of order. When the Government orderd for a judicial enquiry regarding the entire episode, can this House take up that matter for further discussion? That is his point of order.

SRI BHEEMANNA KHANDRE.—At this juncture, this subject matter is not before the enquiry Commission.

SRI K. H. RANGANATH.—How it is not in order, let him substantiate.

ಶ್ರೀ ಪಿ. ರಾಮದೇವ್.—ಮಾನ್ಯ ಅಧ್ಯಕ್ಷರೇ, ಈ ಸಭೆಯ ರೂಲಿನ ೧೪೯ರ ಪ್ರಕಾರ ಏನು ಇದೆ ಅನ್ನುವುದನ್ನು ತಮ್ಮ ಗಮನಕ್ಕೆ ತರುತ್ತೇನೆ. ಅದು ಈ ರೀತಿ ಇದೆ.

“೧೪೯ ನ್ಯಾಯಾಧಿಕಾರಣಗಳು, ಆಯೋಗಗಳು ಇತ್ಯಾದಿಗಳ ಮುಂದೆ ಇರುವ ವಿಷಯಗಳ ಮೇಲೆ ಚರ್ಚಿಸುವುದು:—

ಯಾವುದೇ ನ್ಯಾಯಕ ಅಥವಾ ನ್ಯಾಯಿಕ ಸ್ವರೂಪದ ಪ್ರಕಾರ್ಯಗಳನ್ನು ನಿರ್ವಹಿಸುತ್ತಿರುವ ಯಾವುದೇ ಶಾಸನಬದ್ಧ ನ್ಯಾಯಾಧಿಕರಣ ಅಥವಾ ಶಾಸನಬದ್ಧ ಪ್ರಾಧಿಕಾರದ ಮುಂದೆ ಅಥವಾ ಸಾಮಾನ್ಯವಾಗಿ ಪ್ರಸ್ತಾವಿಸಲು ಅನುಮತಿಸಬಹುದಾದ ಯಾವುದೇ ವಿಷಯದ ಬಗ್ಗೆ ವಿಚಾರಣೆ ನಡೆಸಲು ಅಥವಾ ತನಿಖೆ ನಡೆಸಲು ನೇಮಕಗೊಂಡ ಯಾವುದೇ ಆಯೋಗ ಅಥವಾ ನ್ಯಾಯಾಲಯದ ಮುಂದೆ ಬಾಕಿಯಿರುವ ವಿಷಯದ ಮೇಲೆ ಚರ್ಚಿಸಲು ಅವಕಾಶ ಕೊಡತಕ್ಕದ್ದಲ್ಲ” ಎಂದು ಇದೆ.

ಈ ನಿಯಮದಲ್ಲಿ ಸ್ಪಷ್ಟವಾಗಿದೆ. ಅಲ್ಲದೆ ಈಗತಾನೆ ಮಾನ್ಯ ಮುಖ್ಯಮಂತ್ರಿಗಳು ಇದರ ಬಗ್ಗೆ ಜುಡೀಷಿಯಲ್ ಎನ್‌ಕ್ವೈರಿಗೆ ಬೆಳಗ್ಗೆ ಆರ್ಡರ್ ಮಾಡಿದ್ದೇನೆ ಎಂದು ಹೇಳಿದರು. ಹಾಗೆ ಹೇಳಿದ ಮೇಲೆ ಇದನ್ನು ಚರ್ಚಿಸಲು ಅವಕಾಶ ಕೊಡತಕ್ಕದ್ದು ಸರಿಯಲ್ಲ, ರೂಲ್ಸ್ ಸಹ ಈ ವಿಚಾರದಲ್ಲಿ ಸ್ಪಷ್ಟವಾಗಿರುವುದರಿಂದ ಇದರ ಬಗ್ಗೆ ತಾವು ರೂಲಿಂಗ್ ಕೊಡಬೇಕೆಂದು ಹೇಳುತ್ತೇನೆ.

ಶ್ರೀ ಭೀಮಣ್ಣ ಖಂಡ್ರೆ.—ಮಾನ್ಯ ಅಧ್ಯಕ್ಷರೇ, ರೂಲು ೧೪೯ ಇದರ ಬಗ್ಗೆ ಸ್ಪಷ್ಟವಾಗಿದ್ದರೂ ಕೂಡ ಶ್ರೀ ರಾಮದೇವ್‌ರವರು ಹೇಳಿದ ಹಾಗೆ ಇದು ಯಾವ ಕಮೀಷನ್ ಮುಂದೆ ಪೆಂಡಿಂಗ್ ಇಲ್ಲ. ಅದುದರಿಂದ ಅವರು ಹೇಳಿದ ಪ್ರಶ್ನೆ ಇದರಲ್ಲಿ ಉದ್ಭವವಾಗುವುದಿಲ್ಲ. ಅದು ಪೆಂಡಿಂಗ್ ಇದ್ದರೆ ಅನ್ವಯವಾಗುತ್ತದೆ. ಇದು ಪೆಂಡಿಂಗ್‌ನಲ್ಲಿದ್ದು, ಹೀಗಿಂದರೆ ಈವೊತ್ತು ಬೆಳಗ್ಗೆ ಇವರು ಇದರ ಬಗ್ಗೆ ಅದೇ ಒಂದು ಪ್ರಕಟಣೆಯನ್ನು ಹೊರಡಿಸಿದ್ದಾರೆ. ಸರ್ಕಾರದವರೇನೋ ಪ್ರಕಟಣೆ ಹೊರಡಿಸಿರಬಹುದು ಇಲ್ಲದೆ ಆ ಜಡ್ ಇದನ್ನು ಜುಡೀಷಿಯಲ್ ಎನ್‌ಕ್ವೈರಿ ಮಾಡುವ ಬಗ್ಗೆ ಒಪ್ಪಿಕೊಳ್ಳುತ್ತಾರೋ ನವೋ ಗೊತ್ತಿಲ್ಲ. ಅವರು ಒಪ್ಪಿಕೊಳ್ಳದೇ ಹೋದರೆ ಇವರು ಒಪ್ಪಿಸಬೇಕಾಗುತ್ತದೆ. ಇದು ಇನ್ನೂ ಕೂಡ ಕಮೀಷನ್ ಮುಂದೆ ಹೋಗಿಲ್ಲವಾದ್ದರಿಂದ, ಅದು ಪೆಂಡಿಂಗ್‌ನಲ್ಲಿದ್ದೇ ಇರುವುದರಿಂದ ಇದರ ಬಗ್ಗೆ ಚರ್ಚೆಗೆ ಅವಕಾಶ ಕೊಡಬೇಕು ಎಂದು ಕೇಳುತ್ತೇನೆ.

† ಶ್ರೀ ಎಸ್. ಬಂಗಾರಪ್ಪ.—ಮಾನ್ಯ ಸಭಾಧ್ಯಕ್ಷರೇ, ಇದನ್ನು ನ್ಯಾಯಾಂಗ ತನಿಖೆಗೆ ಒಳಪಡಿಸತಕ್ಕಂಥಾ ಸರ್ಕಾರದ ತೀರ್ಮಾನವನ್ನು ಇಂದು ಮಾನ್ಯ ಮುಖ್ಯಮಂತ್ರಿಗಳು ಪ್ರಕಟಣೆ ಮಾಡಿದ್ದು ಬಹಳ ಸಂತೋಷ. ಈಗ ಹಾಲಿ ಮಾನ್ಯ ಸದಸ್ಯರಾಗಿರತಕ್ಕಂಥಾ ಶ್ರೀಮಾನ್

† ಈ ಚಿನ್ಹ ಸಂಬಂಧಪಟ್ಟ ಸದಸ್ಯರು ಟಿಪ್ಪಣಿ ಅಥವಾ ಭಾಷಣವನ್ನು ಪರಿಷ್ಕರಿಸಿಲ್ಲ ಎಂದು ಸೂಚಿಸುತ್ತದೆ.

ಉಗ್ರನರಸಿಂಹಪ್ಪನವರ ಪ್ರಕರಣಕ್ಕೆ ಸಂಬಂಧಪಟ್ಟ ಹಾಗೆ ಎಲ್ಲಾ ವಿಚಾರಗಳೂ ಕೂಡ ಹೊರಗಡೆ ಬರಬೇಕು, ಅದರಲ್ಲಿ ಸತ್ಯ ಅಸತ್ಯಗಳ ಪರಿಶೋಧನೆಯಾಗಬೇಕು ಅನ್ನುವ ಮಾತನ್ನು ಏನು ಹೇಳಿದಾರೆ ಅದೂ ಕೂಡ ಬಹಳ ಸಂತೋಷ. ಮಾನ್ಯ ಸದಸ್ಯರುಗಳು ಇದರ ಬಗ್ಗೆ ಅವರ ಅಭಿಪ್ರಾಯಗಳನ್ನು ಹೇಳುವುದಕ್ಕೆ ಇದನ್ನು ಚರ್ಚೆಗೆ ಇಡಬೇಕು ಅಂತ ಹೇಳಿದರು ಅದೂ ಸತ್ಯವೇ ಈಗಾಗಲೇ ಮಾನ್ಯ ಸದಸ್ಯರಾದ ಶ್ರೀಮಾನ್ ಭೀಮಣ್ಣ ಖಂಡ್ರೆಯವರು ಹಾಗೂ ಶ್ರೀ ಪಿ. ರಾಮಾದೇವರವರು ಈ ವಿಷಯದ ಬಗ್ಗೆ ಏನು ಎತ್ತಿದರೂ ಅದೂ ಕೂಡ ಸರಿಯಾದುದೇ ಅದರ ಇದರಲ್ಲಿ ಒಂದು ಪ್ರಶ್ನೆ ಏನೆಂದರೆ ಇದರಲ್ಲಿ pending before the judicial enquiry or court ಅಂತ ಏನು ಇದೆ ಇದರ ಅರ್ಥ ಸರಿಯಾಗಿ ನಾವು ತಿಳಿದುಕೊಳ್ಳಬೇಕು ಕಾಗು ತ್ತದೆ. ಕಾನೂನು ಪ್ರಕಾರ ಮಂತ್ರಿಮಂಡಲ ತೀರ್ಮಾನ ಮಾಡಿದರೆ ಅದು ಸರ್ಕಾರದ ತೀರ್ಮಾನ ಎಂದು ಅದು ಗೌರವೇಂಟ್ ಆರ್ಡರ್ ರೂಪದಲ್ಲಿ ಬರಬೇಕು. ಇಲ್ಲದೇ ಹೋದರೆ ಅದು ಸರ್ಕಾರೀ ಆಜ್ಞೆ ಆಗುವುದಿಲ್ಲ. ಅದುದರಿಂದ ಅದರಲ್ಲಿ ಪೆಂಡಿಂಗ್ ಅನ್ನುವ ಪ್ರಶ್ನೆಯೇ ಬರುವುದಿಲ್ಲ.

MR. DEPUTY SPEAKER.—I am convinced that this does not come under Rule 149.

ಶ್ರೀ ಎಂ. ವೀರಪ್ಪಮೋಯಿಲಿ — ಅಧ್ಯಕ್ಷರೇ. ನಾನು ಹೇಳುವುದೇನೆಂದರೆ ಮಾನ್ಯ ಉಗ್ರನರಸಿಂಹಪ್ಪನವರು ತಮ್ಮ ಧರ್ಮ ಪತ್ನಿಯನ್ನು ಅಪಹರಿಸಿಕೊಂಡು ಹೋಗಿದ್ದಾರೆ ಎಂದು ಕಬ್ಬನ್ ಪಾರ್ಕ್ ಪೊಲೀಸ್ ಸ್ಟೇಷನ್‌ಗೆ ಬೆಳಿಗ್ಗೆ ಕಂಪ್ಲೆಂಟ್ ಕೊಟ್ಟಿದ್ದರೆ ಸಂಜೆಯೊಳಗೆ ಎಲ್ಲೋ ಹೋಗಿ ವಿಚಾರಿಸಿ ಬಿಟ್ಟು 'ಬಿ' Report ಕೊಟ್ಟಿರತಕ್ಕದ್ದು ಸರಿಯೇ ಎಂದು ಹೇಳುತ್ತೇನೆ.

MR DEPUTY SPEAKER.—You must restrict to the subject.

SRI M. VEERAPPA MOILY.—This is the subject and this is the complaints lodged by Sri Ugranarasimhappa alleging that his wife had been abducted and kidnapped. This is the subject matter. ನಾನು ಇದಕ್ಕೆ ಸಂಬಂಧಪಟ್ಟಂಥ ಇರುವ ವಿಷಯವನ್ನೇ ಮಾತನಾಡುತ್ತೇನೆ. ಗ್ರಾನೇ ತಾರೀಖು ಬೆಳಿಗ್ಗೆ ಇವರು ಕಬ್ಬನ್ ಪಾರ್ಕ್ ಪೊಲೀಸ್ ಸ್ಟೇಷನ್‌ಗೆ ಹೋಗಿ ಏನು ಕಂಪ್ಲೆಂಟ್ ಕೊಟ್ಟಿದ್ದಾರೆ ಅದಕ್ಕೆ ಸೀಮಿತವಾಗಿಯೇ ಮಾತನಾಡುತ್ತೇನೆ. ಇವರು ಬೆಳಿಗ್ಗೆ ಏನು ದೂರು ಕೊಟ್ಟರೋ ಅದರ ಬಗ್ಗೆ ಪೊಲೀಸಿನವರು ಏನುಮಾಡಿದಾರೆ ಎಂದರೆ ರಾಜ್ಯ ಸಚಿವ ರಾದ ಶ್ರೀಮಾನ್ ರೇವಣ್ಣನವರ ಮನೆಗೆ ಹೋದರು. ಆಗ ಅವರು ಈ ಉಗ್ರನರಸಿಂಹಪ್ಪ ನವರ ಧರ್ಮಪತ್ನಿ ಯವರನ್ನು ಸಹ ಅವರ ಗೃಹ ಬಂಧನದಲ್ಲಿಟ್ಟುಕೊಂಡಿದ್ದರು. ಪೊಲೀಸಿ ನವರಿಗೆ ಶ್ರೀಮಾನ್ ರೇವಣ್ಣನವರು ಏನು ಹೇಳಿಕೆ ಕೊಟ್ಟರೋ ಆ ಸ್ಟೇಟ್‌ಮೆಂಟ್ ಎಕ್ಸ್‌ಟ್ರಾಕ್ಟ್‌ನ ಮೇಲೆ ಇವರು ಆ ದಿನ ಸಂಜೆಯೊಳಗೆ 'ಬಿ' ರಿಪೋರ್ಟ್ ಹಾಕಿದ್ದಾರೆ. Here, is a legal guardian, who has given the complaint. Smt. Gangavva was not in the custody of the legal guardian. It was evident that she was in the residence of Mr. Revanna, and not with her legal guardian. This is the first case in the entire State and in the history of Karnataka Police. This will be a biggest black blot on the police of Karnataka. They have been proved that they are partisan in their attitude. ಈ ರೀತಿಯಾದಂಥ ವರ್ತನೆ ಸರಿಯಲ್ಲ. ಈ (ಬಿ) ರಿಪೋರ್ಟ್ ಹಾಕಬೇಕಾದರೆ ಉಗ್ರನರಸಿಂಹಪ್ಪನವರ ಹೇಳಿಕೆ ತೆಗೆದುಕೊಳ್ಳಬೇಕಾಗಿತ್ತು, ಅದನ್ನೂ ತೆಗೆದುಕೊಂಡಿಲ್ಲ. ತುಮಕೂರಿನಲ್ಲಿರುವ ಅವರ ಸಂಬಂಧಿಕರ ಹೇಳಿಕೆಯನ್ನೂ ಸಹ ತೆಗೆದುಕೊಂಡಿಲ್ಲ. ಸಂಬಂಧಪಟ್ಟವರ ಹತ್ತಿರ ಯಾವ ಹೇಳಿಕೆಯನ್ನೂ ಸಹ ತೆಗೆದುಕೊಳ್ಳದೆ ಮಾನ್ಯ ರೇವಣ್ಣನವರ ಮನೆಗೆ ಹೋಗಿ ಅವರು ಕೊಟ್ಟಂಥಾ ಹೇಳಿಕೆಯ ವಿಚಾರವನ್ನಷ್ಟೇ ತೆಗೆದುಕೊಂಡು ಪೊಲೀಸಿನವರು (ಬಿ) ರಿಪೋರ್ಟ್ ಕೊಡುವುದಾದರೆ ಅದರ ಬಗ್ಗೆ ಯೂ ಕೂಡ ಈಗ ಏನು ಜುಡಿಷಿಯಲ್ ಎನ್‌ಕ್ವೈರಿ ಇದೆ ಅದರ ವ್ಯಾಪ್ತಿಯೊಳಗೆ ಇನ್ನೂ ಸಹ ಸೇರಿಸಬೇಕ ಎಂದು ಹೇಳುತ್ತೇನೆ.

ಶ್ರೀ ರಾಮಕೃಷ್ಣ ಹೆಗಡೆ.—ಎಲ್ಲವೂ ಬರುತ್ತದೆ.

ಶ್ರೀ ಎಂ. ವೀರಪ್ಪ ಮೊಯ್ಲಿ.—ಅದಲ್ಲದೆ ಇದಕ್ಕೆ ಯಾರು ಹುಕುಂ ಕೊಟ್ಟಿದ್ದಾರೆ, ಅದರ ಬಗ್ಗೆ ಯೂ ವಿಚಾರ ಆಗಬೇಕು. ಇದಕ್ಕೆ ಗೃಹಮಂತ್ರಿಯ ಜವಾಬ್ದಾರಿಯೂ ಇದೆ ಅವರೇನಾದರೂ ಕೂಡ ಇದರ ಬಗ್ಗೆ ಆಸ್ತಿ ವಹಿಸಿದ್ದಾರೆಯೇ? ಅದೂ ಸಹ ಗೊತ್ತಾಗಬೇಕು. ಇದರಲ್ಲಿ ಯಾವ ಮಂತ್ರಿಗಳು ಅಪಾರಾಧ ಮಾಡಿದ್ದಾರೆ, ಯಾವ ಪೋಲೀಸ್ ಅಧಿಕಾರಿಗಳು ತಪ್ಪು ಮಾಡಿದ್ದಾರೆ ಅವರ ಮೇಲೆಲ್ಲಾ ಕ್ರಮ ತೆಗೆದುಕೊಳ್ಳಬೇಕು. ಕರ್ನಾಟಕ ರಾಜ್ಯದ ಕಾನೂನು ವ್ಯವಸ್ಥೆ ಅದನ್ನು ಸುವ್ಯವಸ್ಥಿತವಾದ ರೀತಿಯಲ್ಲಿ ಇಟ್ಟುಕೊಂಡು ಹೋಗುವ ಸಾಮರ್ಥ್ಯವನ್ನು ತಾವು ತೆಗೆದುಕೊಳ್ಳಬೇಕು. ಬಂದುವೆ ಏಕೆ ಹಾಗೆ ತೆಗೆದುಕೊಳ್ಳದೇ ಹೋದರೆ ಇದರ ಬಗ್ಗೆ ಪೋಲೀಸರು ಅಪರಾಧ ಮಾಡಿದರು ಅವರ ಮೇಲೇನಾದರೂ ಕ್ರಮ ತೆಗೆದುಕೊಳ್ಳದೇ ಹೋದರೆ ತಾವೂ ಕೂಡ ಆ ಅಪರಾಧ ಸ್ಥಾನದಲ್ಲಿ ಇದ್ದೀರಿ, ತಾವೂ ಕೂಡ ಇದರಲ್ಲಿ ಭಾಗಿಯಾಗಿದ್ದೀರಿ ಎಂದು ನಾನು ತಮ್ಮ ಮೇಲೆ ಛಾಂಟ್ ಮಾಡಬೇಕಾಗುತ್ತದೆ. ಆದುದರಿಂದ ನಾನು ಹೇಳುವುದೇನೆಂದರೆ ಮಾನ್ಯ ಮುಖ್ಯ ಮಂತ್ರಿಗಳೂ ಕೂಡ ಈ ಜುಡಿಷಿಯಲ್ ಎನ್‌ಕ್ವೈರಿ ವ್ಯಾಪ್ತಿಯಲ್ಲಿ ಬರಬೇಕಾಗುತ್ತದೆ ಎಂದು ಹೇಳುತ್ತೇನೆ. Chief Minister should also become a party to it and the enquiry should also be made against the Chief Minister.

೧-೦೦ ಪಿ.ಎಂ.

ಇದನ್ನು ಎನ್‌ಕ್ವೈರಿ ಮಾಡಬೇಕು. ಏಕೆಂದರೆ, ಇವರು ಮುಗ್ಧ ಮಹಿಳೆಯ ಅಪಹರಣಮಾಡಿ ಗೃಹಬಂಧನದಲ್ಲಿಟ್ಟುಕೊಂಡಿದ್ದಾರೆ. ಇವತ್ತು ಮಾನ್ಯ ಮುಖ್ಯ ಮಂತ್ರಿಗಳಾದಂಥವರು ಈ ರೀತಿಯ ಅಪರಾಧವನ್ನು ಮಂಚುಪ್ಪದಕ್ಕೆ ಪ್ರಯತ್ನವನ್ನು ಬಹಳ ಯಶಸ್ವಿಯಾಗಿ ಮಾಡಿದ್ದಾರೆಂದು ನಾನು ಸರ್ಕಾರದ ಮೇಲೂ ಅಪಾದನೆ ಮಾಡುತ್ತಿದ್ದೇನೆ. ಶ್ರೀಮತಿ ಗಂಗವ್ವ ಪೋಲೀಸರಿಗೆ ಕಂಪ್ಲೇಂಟ್ ಕೊಟ್ಟಮೇಲೆ ತನ್ನ ಗಂಡನ ಜೊತೆಗೆ ಇವರು ಸೇರಿದರು. ಈ ರೀತಿಯಾಗಿ ಅವರ ಹೇಳಿಕೆ ಇದೆ. ಇದನ್ನು ಕೋರ್ಟಿನಲ್ಲಿ ಅವರು ಕೊಟ್ಟಿದ್ದಾರೆ, ಇದು ಕೋರ್ಟಿನಲ್ಲಿ ಕೊಟ್ಟಂಥ ಅಫಿಡವಿಟ್. ಕೋರ್ಟಿನಲ್ಲಿ ಕೊಟ್ಟಂಥ ಅಫಿಡವಿಟ್ ಬಗ್ಗೆ ಸ್ವಲ್ಪ ವಿಚಾರವೂ ಮಾಡದೆ ವ್ಯಂಗ್ಯವಾಗಿ ಇವರು ಮಾತನಾಡಿದರು. ಇಡೀ ನ್ಯಾಯಾಂಗದ ಮೇಲೆ ಇವರು ವ್ಯಂಗ್ಯವಾಗಿ ಮಾತನಾಡಿದ್ದಾರೆ. ನ್ಯಾಯಾಂಗದ ವಿಚಾರದಲ್ಲಿ ಬಹಳ ಮೆಚ್ಚುಗೆಯನ್ನು ಗೌರವವನ್ನು ಕೊಡತಕ್ಕ ಮಾತನ್ನು ಇವತ್ತು ಮಾನ್ಯ ಮುಖ್ಯ ಮಂತ್ರಿಗಳು ಆಡದೆ ವ್ಯಂಗ್ಯವಾಗಿ ಮಾತನಾಡಿದ್ದಾರೆ ಜನರು ಇದನ್ನು ನೋಡುತ್ತಾರೆ.

ಶ್ರೀ ವೈ. ಕೆ. ರಾಮಯ್ಯ.—ಮಾನ್ಯ ಚಂದ್ರಚೌಡ ಅವರು ಹೇಳಿದ್ದಾರೆ, ನಾವು ಆ ರೀತಿಯಾಗಿ ಹೇಳಲಿಲ್ಲ.

ಶ್ರೀ ಮಾಣಿಕ್‌ರಾವ್ ಪಾಟೀಲ್.—ನಾವು ಏನಾದರೂ ಹೇಳಲಿ ಆಕಡೆ ಸದಸ್ಯರು ತಕ್ಷಣ ಎದ್ದು ನಿಂತು ತಮ್ಮ ಅನುಮತಿಯನ್ನು ಪಡೆಯದೇ ಹೇಳುತ್ತಿದ್ದಾರೆ. There must be some limit in showing leniency to that side. We expect impartial treatment.

MR. DEPUTY SPEAKER.—It is not fair on your part to attribute anything to the Chair.

ಶ್ರೀ ಮಾಣಿಕ್‌ರಾವ್ ಪಾಟೀಲ್.—ಅನೇಕ ಸದಸ್ಯರು ಆ ಕಡೆಯವರು ನಮಗೆ ಡಿಸ್ಟರ್ಬ್ ಮಾಡಿದರೆ ನಿಜವು ಅವರಿಗೆ ಹೇಳುವುದಿಲ್ಲ. ರೋಲ್ಸ್ ಮಾತ್ರ ನಮ್ಮ ಮೇಲೆ ಇದೆಯೇ ಅಥವಾ ಅವರಿಗೂ ಇದೆಯೇ?

ಉಪಾಧ್ಯಕ್ಷರು.—ಅವರಿಗೂ ಹೇಳುತ್ತಿದ್ದೇವೆ.

ಶ್ರೀ ಎಂ. ವೀರಪ್ಪ ಮೊಯ್ಲಿ.—ಅಧ್ಯಕ್ಷರೇ ಇಂಥ ಬಂದು ಅಫಿಡವಿಟ್‌ನ್ನು ಶ್ರೀಮತಿ ಗಂಗವ್ವನವರು ಕೋರ್ಟಿನಲ್ಲಿ ಕೊಟ್ಟರು. ಸನ್ಮಾನ್ಯ ರೇವಣ್ಣನವರು ಇವರನ್ನು ಗೃಹ ಬಂಧನದಲ್ಲಿಟ್ಟಿರಲಿಲ್ಲ ಎನ್ನುವುದನ್ನು ನಂಬಬಹುದೇ ಅಥವಾ ಕೋರ್ಟಿನಲ್ಲಿ ಪ್ರಮಾಣ ಪತ್ರಿಕೆಯಲ್ಲಿ ಕೊಟ್ಟಂಥಾದ್ದನ್ನು ನಂಬಬೇಕೆನ್ನುವುದನ್ನು ನಾವು ಜನತೆಯ ಮುಂದೆ ಇಟ್ಟಿದ್ದೇವೆ. ಅವರು ಪ್ರಮಾಣ ಪತ್ರಿಕೆಯಲ್ಲಿ

ಏನು ಹೇಳುತ್ತಾರೆಂದರೆ ದಿನಾಂಕ ೧೨-೧-೮೪ನೇ ಗುರುವಾರ ಬೆಳಿಗ್ಗೆ ಪೊಲೀಸಿನವರು ನಮ್ಮ ತೂರಯ್ಯ ಹಾಗೂ ಶಾಸಕ ಗಂಗಣ್ಣ ನವರು ನಾನು ಉಳಿದುಕೊಂಡಿದ್ದ ನನ್ನ ಅಣ್ಣ ನ ಮನೆಗೆ ಬಂದರು ನಿಮ್ಮ ಪತಿ ಎಲ್ಲಿದ್ದಾರೆಂಬುದು ತಿಳಿದಿಲ್ಲ ಆದ್ದರಿಂದ ಬೆಂಗಳೂರಿಗೆ ಹೋಗಿ ಮುಖ್ಯಮಂತ್ರಿಗಳನ್ನು ತಕ್ಷಣ ಕಾಣಬೇಕೆಂದು ನನ್ನ ಮೇಲೆ ಒತ್ತಾಯವನ್ನು ತಂದರು. ನನಗೆ ನನ್ನ ಪತಿಯ ಪ್ರಾಣಕ್ಕೆ ಏನಾದರೂ ಅಪಾಯವಾಗಬಹುದೆಂಬ ಭೀತಿಯಿಂದ ಅವರ ಜೊತೆಗೆ ಬೆಂಗಳೂರಿಗೆ ಬಂದೆ. ಬೆಂಗಳೂರಿಗೆ ಬಂದ ತಕ್ಷಣ ಒಬ್ಬರ ಮನೆಗೆ ಕರೆದುಕೊಂಡು ಹೋದರು. ಆ ಮನೆಯಲ್ಲಿ ಒಬ್ಬರನ್ನು ನನಗೆ ಪರಿಚಯಿಸಿ ಇವರು ತುವಂಕೂರು ಜಿಲ್ಲೆಯ ಮಂತ್ರಿ ಶ್ರೀ ರೇವಣ್ಣ ನವರೆಂದು ತಿಳಿಸಿದರು. ಆಗ ರೇವಣ್ಣ ನವರು ನನ್ನ ಪತಿಗೆ ಪ್ರಾಣಾಪಾಯವಿದೆ ಎಂದು ತಿಳಿದು ಬಂದಿದೆ ಆದಕಾಗ್ಯ ತಕ್ಷಣವೇ ನಾನು ಮುಖ್ಯಮಂತ್ರಿಗಳನ್ನು ಕಾಣುವುದು ಅಗತ್ಯವೆಂದು ತಿಳಿಸಿ ಇನ್ನೊಬ್ಬರನ್ನು ಕರೆಸಿಕೊಂಡರು ಅವರೊಂದಿಗೆ ನನ್ನ ಅಣ್ಣ ಮತ್ತು ಹಮ್ಮ ತೂರಯ್ಯ ನವರೊಂದಿಗೆ ಮುಖ್ಯಮಂತ್ರಿಗಳಿರುವ ಜಾಗಕ್ಕೆ ಕರೆದುಕೊಂಡು ಹೋಗುತ್ತೇವೆಂದು ಕಾರಿನಲ್ಲಿ ಕಂಠಿತುಕೊಳ್ಳಲು ಹೇಳಿದರು. ಈ ರೀತಿಯಾಗಿ ಮಂತ್ರಿಗಳು ಬೆದರಿಕೆ ಹಾಕತಕ್ಕದ್ದು ಸರ್ಕಾರಕ್ಕೆ ಸಹಾಯ ಮಾಡತಕ್ಕದ್ದು ಸರಿಯೇ ಎಂದು ನಾವು ವಿಚಾರ ಮಾಡಬೇಕಾಗಿದೆ. ತುವಂಕೂರು ಕಡೆಗೆ ಕಾರು ಹೋದಾಗ ಮಧ್ಯದಲ್ಲಿ ದೊಡ್ಡ ಬಂಗಲಿ ಮುಂದೆ ಕಾರು ನಿಲ್ಲಿಸಿ ಈ ಸ್ಥಳದಲ್ಲಿ ಮುಖ್ಯಮಂತ್ರಿಗಳಿದ್ದಾರೆ ಎಂಬುದಾಗಿ ಹೇಳಿ ನನನ್ನು ಕಾರಿನಿಂದ ಇಳಿಸಿ ಒಂದು ಜಾಗಕ್ಕೆ ಕರೆದುಕೊಂಡು ಹೋದರು. ಅಲ್ಲಿ ನಿನನ್ನು ಒಂದು ಕುರ್ಚಿ ತೋರಿಸಿ ಕುಳಿತು ಕೊಳ್ಳಲು ಹೇಳಿ ನಂತರ ಸ್ವಲ್ಪ ಹೊತ್ತಿನಲ್ಲಿ ಕೆಲವು ಜನರೊಂದಿಗೆ ಪುನಃ ಬಂದರು. ಶ್ರೀ ರೇವಣ್ಣ ಮತ್ತು ಇನ್ನೊಬ್ಬರು ನನಗೆ ಒಬ್ಬರನ್ನು ತೋರಿಸಿ ಇವರೇ ಮುಖ್ಯಮಂತ್ರಿ ಶ್ರೀರಾಮಕೃಷ್ಣ ಹೆಗಡೆ ಎಂದು ಪರಿಚಯ ಮಾಡಿಕೊಟ್ಟರು. ಆಗ ಅವರು ನನ್ನನ್ನು ಕಂಠಿತುಕೊಳ್ಳಲು ಹೇಳಿದರು. ಆ ಸಮಯದಲ್ಲಿ ಶ್ರೀ ರೇವಣ್ಣ ಮತ್ತು ಇನ್ನೊಬ್ಬರು ನನ್ನ ಪತಿಯ ಹೆಸರನ್ನು ಹಿಡಿದು ನನಗೆ ತಿಳಿಯದ ಭಾಷೆಯಲ್ಲಿ ಮುಖ್ಯಮಂತ್ರಿಗಳಿಗೆ ಏನನ್ನೋ ಹೇಳಿದರು. ಆಗ ಮುಖ್ಯಮಂತ್ರಿಗಳು ನನ್ನನ್ನು ಕುರಿತು ನಿಮ್ಮ ಪತಿ ಎಲ್ಲಿದ್ದಾರೆಂಬುದು ನಮಗಿನ್ನೂ ತಿಳಿದಿಲ್ಲ ಆದ್ದರಿಂದ ನೀವು ರಾಜ್ಯಪಾಲರನ್ನು ಕಾಣಬೇಕು ಎಂಬುದಾಗಿ ತಿಳಿಸಿ ಅಲ್ಲಿಯೇ ಇದ್ದ ಒಬ್ಬರನ್ನು ನನಗೆ ಪರಿಚಯ ಮಾಡಿಸಿ ಇವರು ಶ್ರೀ ರಘುಪತಿ ಇವರೂ ಸಹ ಮಂತ್ರಿಗಳು ಇವರು ಕೆಲವು ಭಾಷೆಯಲ್ಲಿ ಮಾತನಾಡುತ್ತಾರೆ ಇವರೊಂದಿಗೆ ನೀವು ಮಾತನಾಡಿ ನಂತರ ಇವರು ರಾಜ್ಯಪಾಲರನ್ನು ನೋಡಲು ವ್ಯವಸ್ಥೆ ಮಾಡುತ್ತಾರೆಂದು ತಿಳಿಸಿದರು.

ಗೃಹ ಮಂತ್ರಿಗಳಾದವರಿಗೆ, ಮುಖ್ಯ ಮಂತ್ರಿಗಳಾದವರಿಗೆ ಮಾನ್ಯ ಸದಸ್ಯರಾದ ಉಗ್ರ ನರಸಿಂಹಪ್ಪ ನವರು ಎಲ್ಲಿದ್ದಾರೆನ್ನುವುದು ಗೊತ್ತಿಲ್ಲ. ಮಾನ್ಯ ರಾಜ್ಯಪಾಲರು ಮಾನ್ಯ ಉಗ್ರನರ ಸಿಂಹಪ್ಪ ನವರು ಎಲ್ಲಿದ್ದಾರೆನ್ನುವುದನ್ನು ತೋರಿಸಿಕೊಡುತ್ತಾರೆಂದು ಹೇಳುತ್ತಾರೆ. ಮುಖ್ಯಮಂತ್ರಿ ಯಾದವರೊಂದಿಗೆ, ಗೃಹಮಂತ್ರಿಯಾದವರೊಂದಿಗೆ ಇವತ್ತು ಒಬ್ಬ ಮಹಿಳೆಯನ್ನು ಮಂತ್ರಿಗಳ ಮುಖಾಂತರ ಶಾಸಕರ ಮುಖಾಂತರ ಕರೆಯಿಸಿ ತಮಗೆ ಅಸೌಖ್ಯ ಇದ್ದಾಗಲೂ ಸಹ ಅವರು ಪುರುಷೋತ್ತಮಾಡಿ ಕೊಂಡಿದ್ದಾರೆ, ಏಕೆಂದರೆ ಇದು ಅವರ ಅಳಿವು ಮತ್ತು ಉಳಿವು ಪ್ರಶ್ನೆ ಎಂದು ಅಂದುಕೊಂಡು ಈ ರೀತಿಯ ಕೆಲಸ ಮಾಡಿದ್ದಾರೆ. ಇವರಿಗೆ ಅಸೌಖ್ಯ ಇಲ್ಲದಿದ್ದರೆ ಬೇರೆ ಖಾಸಗಿಯ ವರನ್ನು ಇವರು ಏಕೆ ನೋಡಬಾರದಿತ್ತು ? ಅನೇಕ ಜನರಿಗೆ ನಿರ್ದೇಶನಗಳನ್ನು ನೀಡಲಿಕ್ಕೆ ಇವರಿಗೆ ಪುರಸ್ಕೃತ ಇಲ್ಲ. ಮಾನ್ಯ ಸದಸ್ಯರಾದ ಉಗ್ರ ನರಸಿಂಹಪ್ಪ ನವರು ಕಾಂಗ್ರೆಸ್‌ಗೆ ಸೇರಿದ್ದಾರೆಂದು ಪತ್ರಿಕಾ ಹೇಳಿಕೆಯನ್ನು ಕೊಟ್ಟಿದ್ದಾರೆ. ಇವರಿಗೆ ಎಲ್ಲಾ ಶಾಸಕರ ಚಲನ ವಲನಗಳು ಗೊತ್ತಿದೆ, ಹಾಗಿದ್ದರೂ ಕೂಡ ಇವರು ಅವರಿಗೆ ರಾಜ್ಯಪಾಲರನ್ನು ನೋಡಿ ಎಂದು ಹೇಳತಕ್ಕ ಅವಶ್ಯಕತೆ ಏನು ಇತ್ತು ? ಇದರಲ್ಲಿ ಇವರು ಒಂದು ದೊಡ್ಡ ರಾಜಕೀಯ ಮಾಡಬೇಕು, ಯಾರ ಮೇಲೋ ಗೊಬ್ಬಿ ಕೂರಿಸಬೇಕು, ತನ್ನೊಲಕ ರಾಜಕೀಯ ಮತಾವರಣವನ್ನು ಕಲುಷಿತ ಮಾಡತಕ್ಕ ಒಂದು ವ್ಯವಸ್ಥೆ ತಾವು ಜಾಲವನ್ನು ಮಾಡಿ ಅದಕ್ಕೆ ಶ್ರೀಮತಿ ಗಂಗವ್ವ ನನ್ನು ಆಹುತಿ ಕೊಡುವ ಪರಿಸ್ಥಿತಿಯನ್ನು ಒಡ್ಡಿ ಬಿಟ್ಟಿದ್ದಾರೆ. ಅಫಿಡವಿಟ್‌ನಲ್ಲಿ ಅವರು ಹೇಳಿರುವಂತೆ. "ಆ ದಿನ ಮಧ್ಯಾಹ್ನ ನನ್ನನ್ನು ರಾಜ್ಯ ಭವನಕ್ಕೆ ಕರೆದುಕೊಂಡು ಹೋದರು. ನನ್ನೊಂದಿಗೆ ಶಾಸಕ ಗಂಗಣ್ಣ, ಹಮ್ಮ ತೂರಯ್ಯ ಕೆಲವು ಜನ ಮಹಿಳೆಯರೂ ಹಾಗೂ ಇತರೆ ಜನರೂ ಸಹ ಇದ್ದರು. ಆ ದಿನ ಸಂಜೆಯ ವರೆವಿಗೂ ರಾಜ್ಯ ಪಾಲರು ಸಿಕ್ಕುವುದಿಲ್ಲ ಮಾರನೆಯ ದಿನ ೧೨-೨೦ಕ್ಕೆ ಬಂದು ನೋಡಬಹುದೆಂದು ಒಬ್ಬರು ರಾಜಭವನ ದಿಂದ ಬಂದು ತಿಳಿಸಿದ ರಿಂದ ನನ್ನನ್ನು ವಾಪಸು ಶ್ರೀ ರೇವಣ್ಣ ನವರ ಮನೆಗೆ ಕರೆದುಕೊಂಡು ಹೋದರು. ಆ ರಾತ್ರಿ ಮಂತ್ರಿಗಳ ಮನೆಯಲ್ಲಿ ನಾನು ಇರಬೇಕು ಎಂದು ತಿಳಿಸಿದರು. ಆ ದಿನ ರಾತ್ರಿ ನಾನು ರಾಜ್ಯಪಾಲರನ್ನು ಮಾರನೆಯದಿನ ಭೇಟಿಯಾದಾಗ ಏನೇನೋ ಹೇಳಬೇಕೆಂಬುದನ್ನು

ಶ್ರೀ ರೇವಣ್ಣ ನವರು ತಿಳಿಸಿದರಲ್ಲದೆ ನಾನು ಹಾಗೇ ಮಾಡದಿದ್ದಲ್ಲಿ ನನ್ನ ಪತಿ ದೊರಕುವುದಿಲ್ಲ ಅವರ ಪ್ರಾಣಕ್ಕೆ ಆಪಾಯವಿದೆ ಎಂಬುದಾಗಿ ಮೇಲಿಂದ ಮೇಲೆ ಹೇಳುತ್ತಿದ್ದರು. ಹಾಗೆಯೇ ನನ್ನಿಂದ ಕೆಲವು ಕಾಗದಗಳಿಗೆ ಸಹಿ ಹಾಕಿಸಿಕೊಂಡರು."

(ಅಧ್ಯಕ್ಷರು ತಮ್ಮ ಪೀಠವನ್ನು ಅಲಂಕರಿಸಿದರು)

ಇದಕ್ಕಿಂತ ದೊಡ್ಡ ಅಪರಾಧ ಏನು ಇದೆ ? ಮ್ಯಾಜಿಸ್ಟ್ರೇಟ್ ಕೋರ್ಟಿನಲ್ಲಿ ನೇರವಾಗಿ ಮಾನ್ಯ ಮುಖ್ಯಮಂತ್ರಿಗಳ ವಿಚಾರದಲ್ಲಿ, ಸಚಿವರ ವಿಚಾರದಲ್ಲಿ ಅಫಿಡವಿಟ್‌ನ್ನು ಕೊಟ್ಟಿದ್ದಾರೆ. ಇವರನ್ನು ಹೆದರಿಸಿ ನನ್ನ ಗಂಡನಿಗೆ ಆಪಾಯವಿದೆ ಆದಕ್ಕೋಸ್ಕರ ಕೆಲವು ಕಾಗದಗಳಿಗೆ ಸಹಿಯನ್ನು ಹಾಕಬೇಕು ಎಂದು ಹೇಳತಕ್ಕ ಪರಿಸ್ಥಿತಿ ಸರ್ಕಾರದಿಂದ ಆಗಿದೆ. ಅಂದ ಮೇಲೆ ಸಾರ್ವಜನಿಕರ ಆಸ್ತಿ ರಕ್ಷಣೆ ಎಲ್ಲಿ ಆಗಬೇಕು ? ಮಾರನೆಯ ದಿವಸ ಅವರು ತಮ್ಮ ಗಂಡನಿಗೆ ಫೋನ್ ಮಾಡಿದರೂ ಕೂಡ.

ಅಧ್ಯಕ್ಷರು.— ಸಭೆ ಬಂದು ಗಂಟೆಗೆ ಮುಗಿಯುತ್ತದೆ. ತಮಗೆ ಇನ್ನಷ್ಟು ಕಾಲಬೇಕು.

ಶ್ರೀ ಎಂ. ವೀರಪ್ಪ ಮೇಯಿಲಿ.—ಮಾರನೆಯ ದಿವಸ ಇವರು ತಮ್ಮ ಪತಿಗೆ ಫೋನ್ ಮಾಡಿದರೂ ಕೂಡ, ಅದು ನಿಮ್ಮ ಗಂಡನ ಸ್ವರ ಅಲ್ಲ ಎಂದು ಫೋನ್‌ನ್ನು ಕೆಳಗಿಟ್ಟು ಬಿಟ್ಟಿದ್ದಾರೆ. ನಂತರ ಇವರನ್ನು ತಮ್ಮ ಗಂಡನ ಜೊತೆ ಸಂರಿಸತಕ್ಕ ಪುಣ್ಯ ಕೆಲಸಕ್ಕೂ ಹೋಗದೆ ಪುನಃ ತುಮಕೂರಿಗೆ ಕರೆದುಕೊಂಡು ಹೋದರು. ನಂತರ ಆಕೆ ಇನ್ನೊಬ್ಬ ಅಣ್ಣನೊಂದಿಗೆ ಬೆಂಗಳೂರಿಗೆ ಹೊರಡಲು ಸಿದ್ಧಳಾಗಿ ಅವರು ತಂದಿದ್ದ ಕಾರಿನ ಬಳಿಗೆ ಹೋದಾಗ ನನ್ನ ಅಣ್ಣ ಮತ್ತು ಪೊಲೀಸನವರು ನಾನು ಬೆಂಗಳೂರಿಗೆ ಹೋಗದಂತೆ ತಡೆಹಿಡಿದಿದ್ದಾರೆ. ಅಂದರೆ ಇವರು ಆಕೆ ತನ್ನ ಗಂಡನ ಜೊತೆ ಸೇರಲು ಹೋಗಬಾರದು ಎಂದು ಏನು ವ್ಯವಸ್ಥೆ ಮಾಡಿದ್ದಾರೆ ಅದು ಸರಿಯಾದುದಲ್ಲ. ಇದಕ್ಕೆ ಮಂತ್ರಿಗಳನ್ನು, ಮುಖ್ಯ ಮಂತ್ರಿಗಳನ್ನು ಕೂಡ ಸಂಪೂರ್ಣವಾದ ಪ್ರಚೋದನೆ ಇದೆ. ಇದು ಬಹಳ ಗಂಭೀರವಾದಂಥ ಪ್ರಶ್ನೆ. ಇನ್ನು ಪಕ್ಷಾಂತರದ ಬಗ್ಗೆ ಬಂದರೆ, ಚುನಾವಣೆ ಫಲಿತಾಂಶ ಬಂದಾಗ ಜನತಾ ಪಕ್ಷದಲ್ಲಿರುತ್ತಿದ್ದು ೬೨ ಮಂದಿ ಮಾತ್ರ ಈಗ ಜನತಾ ಪಕ್ಷದಲ್ಲಿರುವವರು ೯೬ ಮಂದಿ.

ಅಧ್ಯಕ್ಷರು.—ವಿಷಯಕ್ಕೆ ಬನ್ನಿ.

(ಗೊಂದಲ)

ಇವತ್ತು ಜನತಾ ಪಕ್ಷದವರು ಯಾರು ಕೂಡ ನಮ್ಮ ಕಡೆ ಬಂದಿಲ್ಲ. ಲಾಂಗ್ವಿಸ್ ಪಕ್ಷದಿಂದ ಗೆದ್ದವರು ಆ ಕಡೆ ಬಂದಿದ್ದಾರೆ.

SRI K. G MAHESHWARAPPA.—Sir, I rise to a point of order. Under rule 68 there should be short duration discussion 'I would like you to please define what is that short duration discussion'.

ಅಧ್ಯಕ್ಷರು.—ತಾವು ಹೇಳುವುದಕ್ಕೆ ಮುಂಚೆ ಅವರ ಗಮನಕ್ಕೆ ತಂದಿದ್ದೇನೆ. ತಾವು ಮಧ್ಯ ಪ್ರವೇಶ ಮಾಡಿದರೆ ಮುಂದಕ್ಕೆ ಹೋಗುತ್ತೆ.

ಶ್ರೀ ಎಂ. ವೀರಪ್ಪ ಮೇಯಿಲಿ.—ಹಿಂದೆ ಇದೇಸದನದಲ್ಲಿ ಭದ್ರಾಪತಿ ಪದ್ಧತ್ಯನ ಪ್ರಕರಣ ಬಂದಾಗ, ಮಾನ್ಯ ಬೊಮ್ಮಾಯಿಯವರು ಮತ್ತು ಚಂದ್ರಶೇಖರ್‌ರವರು ಬಹಳ ಭಾಷಣ ಮಾಡಿದರು. ಸಚಿವರಾದೆ ಇಬ್ರಾಹೀಂರವರು ರಾಜೀನಾಮೆ ಕೊಟ್ಟರು. ಸರ್ಕಾರದವರು ನ್ಯಾಯಾಂಗ ತನಿಖೆಗೆ ಆಜ್ಞೆ ಮಾಡಿರಬಹುದು ಸಂತೋಷ. ಆದರೆ ಇಲ್ಲಿ ಪೊಲೀಸನವರು ನೇರವಾಗಿ ಸಾಕ್ಷಿಗಳಾಗಬೇಕಾಗಿದೆ. ಪೊಲೀಸ್ ಇಲಾಖೆ ಮುಖ್ಯ ಮಂತ್ರಿಯವರ ಕೈಯಲ್ಲಿದೆ. ಪೊಲೀಸನವರು ಅಪರಾಧಿಗಳಾಗಿರತಕ್ಕ ಸಂದರ್ಭದಲ್ಲಿ ನ್ಯಾಯಾಂಗ ತನಿಖೆ ಮಾಡುತ್ತೇವೆಂದು ಮಾನ್ಯ ಮುಖ್ಯಮಂತ್ರಿಯವರು ತಪ್ಪನ್ನು ಮರೆ ಮಾಡತಕ್ಕ ವ್ಯವಸ್ಥೆ ಮಾಡುವುದಾದರೆ ಇದರ ಬಗ್ಗೆ ಎಚ್ಚರಿಕೆಯಿಂದ ಪ್ರಶ್ನೆ ಮಾಡಬೇಕಾಗುತ್ತದೆ. ವಸ್ತುಸಿತಿ ಹೀಗಿರುವಾಗ ಮಾನ್ಯ ಮುಖ್ಯ ಮಂತ್ರಿಯವರು ರಾಜೀನಾಮೆ ಕೊಡಬೇಕು. ರೇವಣ್ಣನವರು ರಾಜೀನಾಮೆ ಕೊಡಬೇಕು. ಸಂಬಂಧಪಟ್ಟ ಪೊಲೀಸ್ ಅಧಿಕಾರಿಗಳು ರಾಜೀನಾಮೆ ಕೊಡಬೇಕು. ತಲೆಮೇಲೆ ಬೊಡ್ಡ ಹೊರೆ ಬಿದ್ದಿದೆ ಎಂದು ಶಾಸಕರ ಧರ್ಮಪತ್ನಿ ಅಪಹರಣ ಮಾಡಿರುವಂಥ ಅಪವಾದದಿಂದ ಬಿಡುಗಡೆ ಹೊಂದುವುದಿದ್ದರೆ ಶರದಿಂದ ನ್ಯಾಯಾಂಗ ತನಿಖೆ ಮಾಡಿದರೆ ಅದನ್ನು ಒಪ್ಪಿಕೊಳ್ಳುವುದಕ್ಕಾಗುವುದಿಲ್ಲ.

ಶ್ರೀ ಎಸ್. ಸೂರ್ಯನಾರಾಯಣ ರಾವ್.—ಪದ್ಧಕ್ಕನ ಪ್ರಕರಣದಲ್ಲಿ ಇಬ್ರಾಹಿಂವರು ರಾಜೀನಾಮೆ ಕೊಡಲಿಲ್ಲ.

ಶ್ರೀ ಎಂ. ವೀರಪ್ಪ ಮೊಯಿಲಿ.—ಪ್ರಾಮಾಣಿಕವಾದ ವಿಚಾರ, ಸಚ್ಚಾರಿತ್ರ್ಯದ ವಿಚಾರ ಹೇಳುತ್ತೀರಲ್ಲ, ಅವರೇ ದಾರಿ ಮಾಡಿಕೊಡಲಿ. ಮಂತ್ರಿಗಳ ಹಾಗೂ ಮುಖ್ಯಮಂತ್ರಿಯವರ ಹೇಳಿಕೆಯಿಂದ ಗಂಗೆಯನ್ನು ನನ್ನ ರೇವಣ್ಣನವರ ಮನೆಯಲ್ಲಿರಿಸಿದ್ದರು ಎನ್ನುವುದು ಗೊತ್ತಾಗುತ್ತದೆ.

(ಗೊಂದಲ)

ಈ ವಿಚಾರದಲ್ಲಿ ಮುಖ್ಯ ಮಂತ್ರಿಯವರು ಹಾಗೂ ರೇವಣ್ಣನವರು ರಾಜೀನಾಮೆ ಕೊಡಬೇಕು

(ಗೊಂದಲ)

ಅಧ್ಯಕ್ಷರು.—ಈ ವಿಷಯ ಉಗ್ರನರಸಿಂಹಪ್ಪನವರಿಗೆ ಸೇರಿದ್ದೆಂದು ಹೇಳಿ ಚರ್ಚೆ ಉಗ್ರರೂಪ ದಂತಿರಬೇಕಿಲ್ಲ.

ಶ್ರೀ ಎಂ. ವೀರಪ್ಪ ಮೊಯಿಲಿ.—ಅಧ್ಯಕ್ಷರೇ, ನ್ಯಾಯಾಂಗ ವಿಚಾರಣೆ ಮಾಡುವುದು ಬಹಳ ಸಂತೋಷ. ಅದಕ್ಕೆ ಸಂಬಂಧಪಟ್ಟ ರಫರನ್ ಕೂಡ ನಮ್ಮ ಮುಂದೆ ಬರಬೇಕು. ನೋಟೀಫಿಕೇಷನ್ ಇನ್ನು ಕೂಡ ಜಾರಿಯಾಗಿಲ್ಲವೆಂದು ಕೇಳಿದ್ದೇನೆ. ತಾವು ಏನು ವಿಚಾರಣೆ ಮಾಡುತ್ತೀರಿ ಅದರಿಂದ ತಮ್ಮ ರಾಜಕೀಯ ಬೇಳೆ ಬೇಯಿಸಿಕೊಳ್ಳಬೇಕೆಂಬ ಉದ್ದೇಶದಿಂದ ನ್ಯಾಯಾಂಗವನ್ನು ದುರುಪಯೋಗ ಮಾಡುವುದಕ್ಕೆ ಬಿಡುವುದಿಲ್ಲ. ಇವತ್ತು ಏನೊಂದು ದೊಡ್ಡ ಅಪರಾಧವನ್ನು, ನಾಚಿಕೆಗೆಟ್ಟ ಕೆಲಸವನ್ನು ಮಾಡಿ ಮುಖ್ಯಮಂತ್ರಿಗಳು, ಅವರ ಸಚಿವರು ಮಾಡಿದಾರೆ ಅದರಿಂದ ಇಂತಿ ಕರ್ನಾಟಕದ ಜನತೆ ತಲೆ ತಗ್ಗಿಸುವಂಥ ಕೆಲಸ ಮಾಡಿದ್ದಾರೆಂದು ನಾನು ಹೇಳುವುದಕ್ಕೆ ಇಚ್ಛೆ ಪಡುತ್ತೇನೆ.

ಶ್ರೀ ಕೆ.ಹೆಚ್. ರಂಗನಾಥ್ (ಹಿರಿಯೂರು).—ಸ್ವಾಮಿ, ಈ ವಿಷಯ ಬಹಳ ಗಹನವಾದುದು ಮಾನ್ಯ ಮುಖ್ಯಮಂತ್ರಿಯವರು ವಿಚಾರಣೆ ಮಾಡಿಸುತ್ತೇವೆಂದು ಹೇಳಿದ್ದಾರೆ. ಅದಕ್ಕಾಗಿ ಅವರಿಗೆ ಅಭಿನಂದನೆಗಳನ್ನು ಸಲ್ಲಿಸುತ್ತೇನೆ. ಇಂಥ ವಿಷಯ ಈ ಸದನದಲ್ಲಿ ಬರತಕ್ಕಂಥಾದ್ದು ಇದೇ ಮೊದಲು ಏಕೆಂದರೆ. ಮಂತ್ರಿಗಳ ಕೈವಾಡ ಎನ್ನತಕ್ಕದ್ದು ಪತ್ರಿಕೆಗಳಲ್ಲಿ ಪ್ರಸಿದ್ಧಿಯಾಗಿದೆ. ಸದಸ್ಯರ ಕೈವಾಡ ಎನ್ನುವುದು ಪತ್ರಿಕೆಗಳಲ್ಲಿ ಪ್ರಸಿದ್ಧಿಯಾಗಿದೆ. ಶಾಸಕರ ಪತ್ರಿಕೆ ಅದರ ಸಮಾಜದಲ್ಲಿ ಈ ಹೆಣ್ಣು ಮಗಳಿಗೆ ಒಂದು ಸಾನ ಇರುತ್ತೆ. ಮಂತ್ರಿಯವರ ಹೆಂಡತಿಯರಿಗೆ ಯಾವ ಸಾನ ಇರುತ್ತೋ, ಅದೇ ಸಾನ ಇವರಿಗೂ ಇರುತ್ತದೆ. ಶಾಸಕರ ಪತ್ನಿಯನ್ನು ಕರೆದುಕೊಂಡು ಬಂದಿರತಕ್ಕ ವಿಚಾರ ಸರ್ಕಾರ ಪೋಲೀಸ್ ಇಲಾಖೆಯನ್ನು ಹೇಗೆ ಬಳಸಿಕೊಂಡಿದೆ ಎನ್ನುವ ವಿಚಾರ, ಇವು ಬಂದಕ್ಕೊಂದು ಹೊಂದಿಕೊಂಡಿರುವುದರಿಂದ ವಿಚಾರಣೆಯಾಗಿ, ನ್ಯಾಯಾಂಗ ತನಿಖೆಯಾಗಿ ಕೂಲಂಕಷವಾಗಿ ಆಳವಾಗಿ ತಿಳಿಯುವುದು ಒಳ್ಳೆಯದು. ಈ ಮನೆಯ ಸದಸ್ಯರಿಗೆ ಸಂಬಂಧಪಟ್ಟ ವಿಷಯ ಇಲ್ಲಿ ಇರುವಾಗ, ಪತ್ರಿಕೆಗಳಲ್ಲಿ ಪ್ರಸಿದ್ಧಿಯಾಗಿರುವಾಗ ತಮ್ಮ ಮನವೊಲಿಸತಕ್ಕಂಥಾದ್ದು, ಈ ಮನೆಯ ಸದಸ್ಯರು ಅಂಥ ಕೆಲಸ ಮಾಡುವುದಾದರೆ ಅದರ ಬಗ್ಗೆ ಈ ಸದನ ಏನು ಕ್ರಮ ತೆಗೆದುಕೊಳ್ಳಬೇಕೆಂಬುದನ್ನು ತಮ್ಮ ಮುಖಾಂತರ ಆರಿಕೆ ಮಾಡಿಕೊಳ್ಳುವುದಕ್ಕೆ ಪ್ರಯತ್ನ ಮಾಡುತ್ತೇನೆ. ರಿಂಗ್ನೇ ತಾರೀಖು ನಡೆದಿರುವಂಥ ಘಟನೆ ರಿಂಗ್ನೇ ತಾರೀಖು ಪತ್ರಿಕೆಯಲ್ಲಿ ಬಂದಿದೆ.

“Public Works Minister Sri H.D. Devegowda described Mr. Narasimhappa's resignation from the party insignificant and added, it will not make any dent in the Party” ಎಂದು ಹೇಳಿಕೆ ಕೊಡುತ್ತಿದ್ದಾರೆ. ಇದರ ರಿಯಾಕ್ಷನ್ ಏನಾಗುತ್ತೆ?

“Mr. B.R. Patil, MLA & Yuva Janata President in a statement alleged that Mr. Narasimhappa had been abducted by Congress (D)”

ಅಂಥ ಹೇಳಿದರೆ ಸರ್ಕಾರಕ್ಕೂ ಗೊತ್ತಾಗಿದೆ, ಸಾರ್ವಜನಿಕರಿಗೂ ಗೊತ್ತಾಗಿದೆ, ಪೋಲೀಸ್ ಇಲಾಖೆಗೂ ಗೊತ್ತಾಗಿದೆ. ತದನಂತರ ಬಿ.ಆರ್. ಪಾಟೀಲರು, ನರಸಿಂಹಪ್ಪನವರು ಕಾಂಗ್ರೆಸ್ (ಐ) ಪಕ್ಷ ಸೇರಿದ್ದಾರೆಂದು ಹೇಳಿದ್ದಾರೆ.

“Mr. Ugranarasimhappa, Janata MLA from the Pavagada constituency (reserved) in Tumkur District today resigned from the Membership of the party and sought admission to the Congress (I)”.

ಹೀಗೆ ಎಂದು ಪ್ರಸಿದ್ಧಿಯಾಗಿದ್ದರೂ ಸಹ ಮಾನ್ಯ ಲೋಕೋಪಯೋಗಿ ಇಲಾಖೆಯ ಮಂತ್ರಿಗಳವರು ಇದರಿಂದ ನಮ್ಮ ಪಕ್ಷದ ಮೇಲೆ ಯಾವ ಪರಿಣಾಮವೂ ಆಗುವುದಿಲ್ಲವೆಂದು ಹೇಳಿದಾಗ, ಶ್ರೀ ಬಿ.ಆರ್. ಪಾಟೀಲರವರು ಹೇಳುತ್ತಾರೆ.

“Mr. B.R. Patil, MLA & Yuva Janata President, in a statement, alleged that Mr. Ugranarasimhappa had been abducted.” ಎಂದು ಹೇಳಿ ಅವರು ಮುಂದೆ ಹೀಗೆ ಹೇಳುತ್ತಾರೆ, Smt. Gangavva, wife of Mr. Ugranarasimhappa, has reportedly expressed here fear that her husband might have been abducted. Her brother, Mr. Narasimhaiah of Tumkur, told Deccan Herald over the phone that a complaint of abduction against two persons would be lodged with the Tumkur police in this connection. ಇದನ್ನು ಗಮನದಲ್ಲಿಟ್ಟುಕೊಳ್ಳಬೇಕಾಗುತ್ತದೆ. ೧೧ನೇ ತಾರೀಖು ಉಗ್ರನರಸಿಂಹಪ್ಪನವರು ಹೇಳಿಕೆ ಕೊಟ್ಟಿದ್ದಾರೆ. ೧೧ನೇ ತಾರೀಖಿನ ದಿವಸವೇ ಪಿ.ಡಬ್ಲ್ಯು.ಡಿ. ಮಂತ್ರಿಗಳವರು ಅದರಿಂದ ಏನೂ ಪರಿಣಾಮವಿಲ್ಲವೆಂದು ಹೇಳುತ್ತಾರೆ. ೧೧ನೇ ತಾರೀಖು ಬಿ.ಆರ್. ಪಾಟೀಲರವರು ರಾಜ್ಯಾದ್ಯಂತ ಚಳುವಳಿಯಾಗುತ್ತದೆ ಎಂದು ಹೇಳುತ್ತಾರೆ. ೧೧ನೇ ತಾರೀಖು ಬೆಳಿಗ್ಗೆ ನೇ ಗಂಗಮ್ಮ ತಿಲಕ್ ಪೋಲೀಸ್ ಸ್ಟೇಷನ್ನಿನಲ್ಲಿ ಕಂಪ್ಲೇಂಟ್ ಕೊಡುತ್ತಾಳೆ, ಅನಂತರ ಮುಖ್ಯಮಂತ್ರಿಗಳವರನ್ನು ಭೆಟ್ಟಿ ಮಾಡುವುದಕ್ಕೆ ಕರೆದು ಕೊಂಡು ಹೋಗುತ್ತಾರೆ. ಇದರಿಂದ ಏನು ಅರ್ಥವಾಗುತ್ತದೆ, ಇದರಲ್ಲಿ ಪ್ರಿ.ಪಾನ್ ಇದೆಯೋ ಇಲ್ಲವೋ? ೧೧ನೇ ತಾರೀಖು ಶ್ರೀ ಉಗ್ರನರಸಿಂಹಪ್ಪನವರು ನಾನು ಸ್ಟೇಷನ್ನಿನಿಂದ ಜನತಾ ಪಕ್ಷವನ್ನು ಬಿಟ್ಟಿದ್ದೇನೆ, ಕಾಂಗ್ರೆಸ್ (ಐ) ಪಕ್ಷವನ್ನು ಸೇರಿದ್ದೇನೆಂದು ಹೇಳಿದ್ದಾರೆ. ಅದು ಅಪರಾಧವೋ ಅಲ್ಲವೋ ಆ ಮಾತು ಬೇರೆ. ಆದರೆ ಆ ರೀತಿಯಾಗಿ ಪರಿಸ್ಥಿತಿಯಾಗಿರತಕ್ಕದ್ದು ಹಾಗೆ ಇದೆ. ಆದರೆ ಅವತ್ತಿನ ದಿವಸವೇ ಶ್ರೀ ಬಿ.ಆರ್. ಪಾಟೀಲರವರು ಚಳುವಳಿ ಮಾಡುತ್ತೇವೆಂದು ಹೇಳಿದ್ದಾರೆ. “Complaint would be lodged”. ಎನ್ನತಕ್ಕದ್ದನ್ನು ಹೇಳಿದರೆ ಅವರಿಗೆ ಮಾನಸಿಕವಾಗಿ ತೊಂದರೆಯಾಗುವುದಿಲ್ಲವೇ? ಅದೇ ೧೧ನೇ ತಾರೀಖು ಪತ್ರಿಕೆಯಲ್ಲಿ ಮುಂದೆ ಪ್ರಸಿದ್ಧಿಯಾಗಿರತಕ್ಕದ್ದನ್ನು ತಾವು ನೋಡಬೇಕು.....

He said Mr. Ugranarasimhappa who was very much worried over the health of his wife who gave birth to a girl only eight months ago was “induced to go with Sanniah and Maruthi, an employee of the Forest Department, He was taken in a car on Friday”. ಎಂದು ಇದೆ....

Mrs. Ugranarasimhappa also reportedly expressed her desire to meet the Chief Minister in this regard. ಶ್ರೀಮತಿ ಗಂಗಮ್ಮ ಉಗ್ರನರಸಿಂಹಪ್ಪನವರ ಹೆಂಡತಿ ಮುಖ್ಯಮಂತ್ರಿಗಳವರನ್ನು ನೋಡುವುದಕ್ಕೆ ಇಷ್ಟಪಡುತ್ತೇನೆಂದು ಹೇಳಿದ್ದು ೧೧ನೇ ತಾರೀಖಿನಲ್ಲಿ ವರದಿಯಾಗಿದೆ. ಸ್ವಾಮಿ, ಇದಾದ ನಂತರ ೧೧ನೇ ತಾರೀಖಿನ ಪತ್ರಿಕೆಯಲ್ಲಿ ವರದಿಯಾಗಿರತಕ್ಕದ್ದರ ಬಗ್ಗೆ ಹೇಳುವುದಾದರೆ, ಈ ಪತ್ರಿಕೆಗಳಲ್ಲಿ ಬಂದಿರುವ ಹಾಗೆ ಮುಖ್ಯಮಂತ್ರಿಗಳವರೂ ಇದ್ದಾರೆ, ಮಾನ್ಯ ಶ್ರೀ ರಘುಪತಿಯವರೂ ಇದ್ದಾರೆ, ಆಯಮ್.

ಗಂಗಮ್ಮ ಕೂಡ ಇದ್ದಾರೆ, ಎಲ್ಲರೂ ಒಟ್ಟಿಗೇ ಕೂತು ಪೊಲೀಸ್ ತೆಗೆಸಿಕೊಂಡಿರತಕ್ಕದ್ದು ಬಂದಿದೆ ಪತ್ರಿಕೆಯಲ್ಲಿ ಬಂದಿರತಕ್ಕ ಮುಖ್ಯಾಂಶವನ್ನು ಹೇಳುವುದಾದರೆ, "Smt. Gangavva, accompanied by her little daughter, met the Chief Minister this morning and narrated her story. In tears she told Mr. Hegde that on Friday two persons induced her husband to go with them. She was told that her husband was being taken to a devasthanam and that he would be back soon". ಇದರಲ್ಲಿ ಸತ್ಯಾಂಶ ಎಷ್ಟಿದೆ ಎನ್ನುವುದನ್ನು ವಿಚಾರ ಮಾಡಬೇಕು. ಮುಂದೆ ಆಯಮ್ಸ ಹೇಳುತ್ತಾಳೆ "Only when some of the J. nana MLAs of Tumkur District enquired about the whereabouts of Ugranarasimhappa yesterday following the news of his resignation from the party, she learnt that her husband had been abducted." ಹಾಗಾದರೆ ಉಗ್ರನರಸಿಂಹಪ್ಪನವರು ರಾಜಿ ನಾಮ ಕೊಡಬೇಕೆಂದು ಕೆಳದಂಥ ತುಮಕೂರಿನ ಎಂ.ಎಲ್.ಎ ಗಳು ಯಾರು? ಆ ರೀತಿಯಾಗಿ ಕೆಳದಂಥ ಎಂ.ಎಲ್.ಎ. ಯಾರಾದರೂ ಈ ಸದನದಲ್ಲಿ ಇರಬೇಕಲ್ಲ, ಯಾರು ಅವರು?

(ಗೊಂದಲ)

ಆದುದರಿಂದ ಇದರ ಹಿಂದೆ ಕೆಲವು ಜನ ಎಂ.ಎಲ್.ಎ ಗಳು ಇದ್ದಾರೆ ಎನ್ನುವುದು ಸಾಬೀತು ಮಾಡುವುದಕ್ಕೆ ಸಾಧ್ಯವಾಗುತ್ತದೆ. ಮುಂದೆ ಮುಖ್ಯಮಂತ್ರಿಗಳ ಹತ್ತಿರ ಆಯಮ್ಸನನ್ನು ಬೇಟಿ ಮಾಡಿಸಿದಾಗ, ಮುಖ್ಯಮಂತ್ರಿಗಳವರ ಹತ್ತಿರವೇ ಗೃಹ ಖಾತೆ ಇರುವಾಗ ಅವರು ಇದರ ಬಗ್ಗೆ ನೋಡಿಸುತ್ತಾನೆ ಎಂದು ಹೇಳಬಹುದಾಗುತ್ತದೆ, ಅನಂತರ ರಾಜ್ಯಪಾಲರನ್ನು ಭೆಟ್ಟಿ ಮಾಡಿ ಎಂದು ಆಕೆಗೆ ಹೇಳುತ್ತಾರೆ. ಅಕೆ ಗಿರಿನೇ ತಾರಿ ಖು ರಾಜ್ಯಪಾಲರನ್ನು ಭೆಟ್ಟಿ ಮಾಡಿದ್ದಾಳೆ. ಗಿರಿನೇ ತಾರಿ ಖು ಅಲ್ಲಿ ಏನಾಗುತ್ತದೆ ಚಳುವಳಿ ಪ್ರಾರಂಭವಾಗಿರುತ್ತದೆ, ಇಷ್ಟೇ ಅಲ್ಲಾ ಜಿನತಾ ಪಕ್ಷಕ್ಕೆ ಸೇರಿರತಕ್ಕ ಮಹಿಳೆಯರಿಂದಲೂ ಚಳುವಳಿ ಪ್ರಾರಂಭವಾಗಿರುತ್ತದೆ. ರಾಜಭವನದ ಮುಂದೆ ಇದಕ್ಕಾಗಿ ಆ ಮಹಿಳೆಯರು ಅರೆಸ್ಟ್ ಆಗಿರತಕ್ಕದ್ದು ಸಹ ಪತ್ರಿಕೆಗಳಲ್ಲಿ ಬಂದಿರತಕ್ಕದ್ದು ನೋಡುತ್ತೇವೆ. ಮತ್ತೆ ಗಿರಿನೇ ತಾರೀಖು ರಾಜ್ಯಪಾಲರನ್ನು ಭೆಟ್ಟಿ ಮಾಡುವುದಕ್ಕೆ ಅವರು ದೊರೆಯದೇ ಇದಂಥ ಸಂದರ್ಭದಲ್ಲಿ ಗಿರಿನೇ ತಾರೀಖು ತಿಲಕ್ ಪೊಲೀಸ್ ಸ್ಟೇಷನ್ನಿನಲ್ಲಿ ಕಂಪ್ಲೇಂಟ್ ಕೊಟ್ಟು ಮೇಲೆ ಆ ಕಂಪ್ಲೇಂಟ್ ಆಧಾರದ ಮೇಲೆ ಸರ್ಜ್ ವಾರೆಂಟ್ ತೆಗೆದುಕೊಳ್ಳುವುದಕ್ಕೆ ಇದ್ದಲ್ಲಾ ಸಡದಿದೆ. ಇದರಿಂದ ಹೀಗೆಲ್ಲಾ ಪೊಲೀಸಿನವರನ್ನು ಬಳಸಿಕೊಂಡಿದ್ದಾರೆ ಎಂಬುದು ಗೊತ್ತಾಗುತ್ತದೆ. ಪೊಲೀಸರು ನಿರ್ವೀರರಾಗಿದ್ದಾರೆ, ಆ ಒಂದು ಪರಿಸ್ಥಿತಿಗೆ ಅವರು ಬಂದಿದ್ದಾರೆ. ಇದರಿಂದ ನಾನು ಪೊಲೀಸಿನವರನ್ನು ಬ್ಲೇಮ್ ಮಾಡುತ್ತಿಲ್ಲ. ಗಿರಿನೇ ತಾರಿ ಖು ಸಾಯಂಕಾಲವೇ ಉಗ್ರನರಸಿಂಹಪ್ಪನವರ ಹೆಳೆ ಬಂದ ನಂತರವೇ, ಓಡಬ್ಬಾಡಿ ಮಿನಿಸ್ಟರ್‌ರವರ ಪ್ರತಿಕ್ರಿಯೆ ಉಂಟಾಗಿದೆ, ಅನಂತರ ಶ್ರೀ ಬಿ.ಆರ್. ಪಾಟೀಲ್‌ರವರು ಗಿರಿನೇ ತಾರಿ ಖು ಕಂಪ್ಲೇಂಟ್ ಕೊಟ್ಟಿದ್ದಾರೆ. ಕಂಪ್ಲೇಂಟ್ ಕೊಡಿಸಿದ ಮೇಲೆ ಒಬ್ಬ ಎಂ.ಪಿ. ಯವರನ್ನು ಇದರಲ್ಲಿ ಸೇರಿಸುತ್ತಾರೆ. ಸರ್ಜ್ ವಾರೆಂಟ್ ಇಲ್ಲದಿದ್ದರೆ ಎಂ.ಪಿ.ಯವರ ವಸೆಯರು ಮುಂದೆ ಸುಮ್ಮನೆ ಗಲಾಟೆಯಾಗುತ್ತದೆಂದು ಸರ್ಜ್ ವಾರೆಂಟ್ ತೆಗೆದುಕೊಂಡಿದ್ದಾರೆ. ಸರ್ಜ್ ವಾರೆಂಟ್ ಬಗ್ಗೆ ಆ ಮೇಲೆ ಪ್ರಸ್ತಾಪ ಮಾಡುತ್ತೇನೆ.

SRI RAMAKRISHNA HEGDE.—That is subjudice.

SRI K.H. RANGANATH.—The obtaining of the search warrant ಅದರ ಬಗ್ಗೆ ಮಾತ್ರ ನಾನು ಪ್ರಸ್ತಾಪ ಮಾಡಿ ಹೇಳುತ್ತಿದ್ದೇನೆ. ಸರ್ಜ್ ವಾರೆಂಟ್‌ನ್ನು ತೆಗೆದುಕೊಂಡು ಒಬ್ಬ ಎಂ.ಪಿ ಯಾಗಿರತಕ್ಕವರಿಗೆ ಅವಮಾನ ಮಾಡಲೆಕ್ಕೆ ವಿಚಾರ ಮಾಡಿದ್ದಾರೆ ಎನ್ನುವ ಮಾತನ್ನು ಮಾತ್ರ ಹೇಳುವುದಕ್ಕೆ ಇಷ್ಟ ಪಡುತ್ತಿದ್ದೇನೆ. ಆದು ಸರಿಯೋ ಇಲ್ಲವೋ ಎನ್ನುವ ಬಗ್ಗೆ ಇದನ್ನು ಅಲ್ಲಿಗೆ ನಿಲ್ಲಿಸುತ್ತೇನೆ. ನಂತರ ಪೊಲೀಸಿನವರನ್ನು ಹೇಗೆ ಬಳಸಿಕೊಂಡಿದ್ದಾರೆ ಎನ್ನುವುದಕ್ಕೆ ಈ ಮಾತನ್ನು ಹೇಳುವುದಕ್ಕೆ ಬಯಸುತ್ತೇನೆ. ಬರೀ ಮುಖ್ಯಮಂತ್ರಿಗಳವರನ್ನು ನೋಡಿ ಭೇಟಿಯಾಗಿದರೆ ಸಾಧ್ಯವಾಗುತ್ತಿರಲಿಲ್ಲ, ಅನಂತರ ಗಿರಿನೇ ತಾರಿ ಖು ರಾಜ್ಯಪಾಲರನ್ನು ನೋಡಿರತಕ್ಕದ್ದು ಗಿರಿನೇ ತಾರೀಖಿನ ದಿನಸವೇ ಬೆಳಗಿನ ಜಾವ ವೇ ಸರ್ಜ್ ವಾರೆಂಟ್ ಸಮೇತ ಶ್ರೀ ನಂಜೇಗೌಡರವರ ಮನೆಗೆ ಹೋಗಿರತಕ್ಕದ್ದನ್ನು ನೋಡಿರುತ್ತೇವೆ. ಅನಂತರ ಶ್ರೀ ಉಗ್ರನ

ಸಂಹಪ್ತನವರು ಏನು ಹೇಳಿದ್ದಾರೆ. ನಾನು ಸ್ಪೀಚ್‌ಯಿಂದಲೇ ಸೇರಿದ್ದೆ (ನೆಂದು ಹೇಳಿದ್ದಾರೆ. He is not a minor. He is an honourable Member of this house. ಇವರ ಬಗ್ಗೆ ಕಂಪ್ಲೇಂಟ್ ಕೊಟ್ಟಿರತಕ್ಕದ್ದು ಸರಿಯೇ ತಪ್ಪೋ ಎನ್ನತಕ್ಕದರ ಬಗ್ಗೆ ಮುಂದಕ್ಕೆ ಹೇಳುತ್ತೇನೆ. ತದನಂತರ ಅಫಿಡವಿಟ್ ಬಗ್ಗೆ ವಿಚಾರ ಮಾಡುವುದಾದರೆ, ಉಗ್ರನರಸಿಂಹಪ್ಪನವರೇ ಸ್ಪೀಚ್‌ಯಿಂದ ನಾನು ಕಾಂಗ್ರೆಸ್ ಪಕ್ಷಕ್ಕೆ ಸೇರಿ ಸ್ಪೀಚ್‌ಯಿಂದ ಇದ್ದೇನೆಂದು ಹೇಳುವಾಗ..... Does the complaint survive? That is a different matter...

Mr. SPEAKER.—It is for the court to decide.

ಶ್ರೀ ಕೆ.ಎಚ್. ರಂಗನಾಥ್.—ಮಹಜರ್‌ಗೆ ಕರೆದುಕೊಂಡು ಹೋಗಬಹುದಾಗಿತ್ತು. ಆಗ ಅವರು ಅಲ್ಲಿ ನಾನು ಸ್ಪೀಚ್‌ಯಿಂದ ಇದ್ದೇನೆಂದು ಹೇಳಿದಾಗ, ಅವರು ಮಹಜರ್ ಮಾಡಿ ಅನಂತರ ಕೊರ್ಟಿಗೆ ಹಾಜರುಪಡಿಸುವಂಥಾ ಕೆಲಸ ಮಾಡಬಹುದಾಗಿತ್ತು. ಆದರೆ ಇಷ್ಟಲ್ಲ ದೊಡ್ಡ ನಾಟಕ ಮಾಡ ತಕ್ಕ ಕೆಲಸ ಉಳಿಯುತ್ತಾ ಇರಲಿಲ್ಲ. ಆದರೆ ಪತ್ರಿಕೆಯಲ್ಲಿ ಬಂದಿರತಕ್ಕ ಪರದಿ ಮೇಲೆ ನಾವು ಹೇಳುವುದಾದರೆ ಒಂದಕ್ಕೊಂದು ಜೋಡಿಸುತ್ತಾ ಹೋದರೆ ಇಲ್ಲಿ ಏನು ನಡೆದಿದೆ ಎಂದರೆ ಮೂಕ ಪ್ರಾಣಿಗಳ ಮಟ್ಟಕ್ಕೆ ಫೋಲಿ (ಸ್) ಅಧಿಕಾರಿಗಳನ್ನು ತಂದಿದ್ದಾರೆ. ಸರ್ಕಾರದ ಅತಿ ಉನ್ನತ ಪ್ರೋಲಿ (ಸ್) ಅಧಿಕಾರಿಯಿಂದ ಹಿಡಿದು ಸಾಧಾರಣ ಪ್ರೋಲಿ (ಸ್) ಕಾನ್ಸ್ಟೆಬಲ್ ರಿಗೆ ಇವರನ್ನು ಮೂಕಪ್ರಾಣಿಗಳ ತರಹ ಇಡತಕ್ಕಂಥಾ ಪರಿಸ್ಥಿತಿ ಸರ್ಕಾರ ತಂದಿದೆ. ಈ ರೀತಿಯಾಗಿ ಫೋಲಿ ಸರನ್ನು ಈ ರಾಜ್ಯದ ಶಾಸಕರುಗಳು, ಮಂತ್ರಿಗಳು ಮತ್ತು ರಾಜ್ಯದ ಮುಖ್ಯಮಂತ್ರಿಗಳವರೂ ಸಹ ಒಳಗೊಂಡಿದ್ದಾರೆ ಎನ್ನತಕ್ಕದ್ದು ಪತ್ರಿಕೆಯಲ್ಲಿ ಪ್ರಸಿದ್ಧಿಯಾಗಿರತಕ್ಕ ವಿಷಯಗಳ ಮುಖಾಂತರವಾಗಿ ನೋಡುವುದಕ್ಕೆ ಸಾಧ್ಯವಾಗುತ್ತದೆಂದು ಇಷ್ಟು ವಿಷಯವನ್ನು ಮಾತ್ರ ನಾನು ಹೇಳುವುದಕ್ಕೆ ಇಷ್ಟಪಡುತ್ತೇನೆ. ಆದುದರಿಂದ ಇವತ್ತು ಯಾರು ಆ ಜಿಲ್ಲೆಯ ಸದಸ್ಯರು ರಾಜಿ ನಾಮ ಕೊಡಬೇಕೆಂದು ಹೇಳಿದವರು ಎನ್ನುವುದು ಗೊತ್ತಾಗಬೇಕಾಗಿದೆ. ಯಾರು ಆಯ್ಕೆಯನ್ನು ಬೆಂಗಳೂರಿನಲ್ಲಿ ಮನೆಯಲ್ಲಿ ಇಟ್ಟುಕೊಂಡಿದ್ದರು? ಮತ್ತು ಯಾರು ಆಕೆ ಫೋನ್ ಮಾಡಿ ಮಾತನಾಡುತ್ತಿದ್ದಾಗ ಅರ್ಧಕ್ಕೆ ನಿಲ್ಲಿಸುತ್ತಾರೆ ಎಂದು ಕೇಳುತ್ತೇನೆ. ಇವತ್ತು ಒಬ್ಬ ಸದಸ್ಯರ ಪತ್ನಿಗೂ ಸಹ ಮಂತ್ರಿಗಳವರ ಪತ್ನಿಗೆ ಯಾವ ಸ್ಥಾನಮಾನವಿರುತ್ತದೆಯೋ ಅದೇ ಸ್ಥಾನಮಾನ ಈಯಮ್ಮನಿಗೂ ಇದೆ. ಒಬ್ಬನೇ ತಾರಿ ಖನ ರಾತ್ರಿ ಆಯವ್ವು ಎಲ್ಲಿದ್ದಳು? ಯಾರ ಮನೆಯಲ್ಲಿದ್ದಳು? ಆಕೆಗೆ ಹೇಗೆ ಟ್ರಿಬುನಲ್ ಕೊಡಲಾಯಿತು? ಯಾರು ಆಕೆಗೆ ರಕ್ಷಣೆ ಮಾಡುತ್ತಿದ್ದರು ಎನ್ನುವುದನ್ನೆಲ್ಲಾ ವಿಚಾರ ಮಾಡುವುದು ಬೇಡವೇ? ಆದುದರಿಂದ ಇದು ಸಣ್ಣ ವಿಚಾರವಲ್ಲ. ಇವತ್ತು ಒಬ್ಬ ಶಾಸಕನ ಪತ್ನಿಗೆ ಈ ರೀತಿಯಾಗಿ ನಡೆಯುತ್ತಿದ್ದರೆ ಇನ್ನೂ ಸಾಮಾನ್ಯ ಮನುಷ್ಯರ ಗತಿ ಏನಾಗಬೇಕು? ಎನ್ನುವ ವಿಚಾರ ಬರುತ್ತದೆ. ಇದರ ಬಗ್ಗೆ ಸರ್ಕಾರ ಜ್ಯೂಡಿಸಿಯಲ್ ಎನ್‌ಕ್ವೈರಿ ಮಾಡಿಸುತ್ತೇವೆಂದು ಹೇಳಿದ್ದಾರೆ. ಸಾಮಾನ್ಯ ಶಾಸಕನಾಗಿ ನಾವು ಇಲ್ಲಿ ನಮ್ಮ ಕರ್ತವ್ಯ ಏನಿದೆಯೋ ಅದನ್ನು ಮಾಡದೆ ಹೋದರೆ ಪಕ್ಷದಲ್ಲಿ ನಾವು ಅಪರಾಧ ಮಾಡಿದ ಹಾಗಾಗುತ್ತದೆ. ಅಪರಾಧ ಸಣ್ಣದಾಗಿರಲಿ, ದೊಡ್ಡದಾಗಿರಲಿ ಸಣ್ಣ ಮನುಷ್ಯ ಮಾಡಿದರೆ ಅದಕ್ಕೆ ಅಷ್ಟು ಮಹತ್ವ ಬರುವುದಿಲ್ಲ.

೧-೩೦ ಪಿ.ಎಂ.

ಆದರೆ ದೊಡ್ಡ ಸ್ಥಾನದಲ್ಲಿ ಇರತಕ್ಕಂಥವರು ಸಣ್ಣ ಅಪರಾಧ ಮಾಡಿದಾಗ ಕೂಡ, ಆ ಗೆರೆ ಏನಿದೆ. ಅಪರಾಧದ ಗೆರೆ, ಅದು ಬಹಳ ಅಳವಾಗಿ ಇಳಿಯುತ್ತದೆ. ಈ ದೃಷ್ಟಿಯಿಂದ ವಿಚಾರ ಮಾಡಬೇಕಾಗುತ್ತದೆ. ಇದೇ ರೀತಿ ರಾಜ್ಯ ಮಂತ್ರಿಯವರಾಗಲೀ, ಮುಖ್ಯಮಂತ್ರಿಗಳಾಗಲೀ, ಇದರಲ್ಲಿ ಶಾಮಿಲಾಗಿದ್ದರೆ, ನಾವು ಈ ಸದನ ಅವರಿಗೆ ಶಿಕ್ಷೆ ಮಾಡತಕ್ಕದ್ದರಲ್ಲಿ ಹಿಂದೆ ಮುಂದೆ ನೋಡುವುದಕ್ಕೆ ಸಾಧ್ಯವಾಗುವುದಿಲ್ಲ. ಒಂದು ನಾನು ಮುಖ್ಯಮಂತ್ರಿಗಳಲ್ಲಿ ಮನವಿ ಮಾಡಿ ಕೊಳ್ಳುತ್ತೇನೆ. ಅವರು ಜ್ಯೂಡಿಸಿಯಲ್ ಎನ್‌ಕ್ವೈರಿ ಮಾಡುತ್ತೇನೆಂದು ಹೇಳಿದ್ದಾರೆ. ಅದಕ್ಕೊಕ್ಕರ ಅಮಲಿಗೆ ಅಭಿನಂದನೆಗಳನ್ನು ಸಲ್ಲಿಸುತ್ತೇನೆ. ಕಿತ್ತೂರ್ ಅಮರ ಸಮಸ್ಯೆ ಬಂದಾಗ ಅವರು ಸ್ವತಃ ರಾಜೀನಾಮೆ ಕೊಟ್ಟಿದ್ದರು. ಅವರು ಹೇಗೆ ರಾಜೀನಾಮೆ ಕೊಟ್ಟಿದ್ದರೂ ಅದೇ ರೀತಿ ಇವರೂ ರಾಜೀನಾಮೆ ಕೊಡತಕ್ಕಂತಹದು ಬಹಳ ಯೋಗ್ಯವಾಗುತ್ತದೆ. ಸಮಾಜದಲ್ಲಿ ಒಳ್ಳೆಯ ಸಂಪ್ರದಾಯ ಹಾಕಿಕೊಟ್ಟಂತಾಗುತ್ತದೆ. ಮುಖ್ಯಮಂತ್ರಿಗಳು ಈ ರೀತಿ ಮಾಡುವುದರಿಂದ ಒಳ್ಳೆಯ ಸಂಪ್ರದಾಯ ಹಾಕಿಕೊಟ್ಟಂತಾಗುತ್ತದೆ. ಹದಿನೈದು ಇಪ್ಪತ್ತು ದಿವಸಗಳಲ್ಲಿ ಒಂದು ಎನ್‌ಕ್ವೈರಿ ಮಾಡಿಸಿ, ಯಾರಾದರೂ ಸದಸ್ಯರು ತಪ್ಪಿತಸ್ಥರು ಎಂದು ಹೇಳಿದರೆ ಅದರ ಫಲ ಅವರು ಉಣ್ಣಲಿ. ಅಲ್ಲ ಎಂದು ಹೇಳುವುದಾದರೆ ಸಮಾಜ ತೀರ್ಮಾನ ತೆಗೆದುಕೊಳ್ಳುತ್ತದೆ.

ಸ್ವಾಮಿ, ಇದು ವ್ಯವಸ್ಥಿತವಾಗಿ ೧೦, ೧೧, ೧೨, ೧೩ನೇ ತಾರೀಖಿನ ದಿವಸ ಮಾಡಿರತಕ್ಕಂತಹ ಒಂದು ಕೃತ್ಯ ಇದು ಸರ್ಕಾರ ಪೊಲೀಸರನ್ನು ಬಳಸಿಕೊಂಡಿರತಕ್ಕ ಕೃತ್ಯ. ಈ ಕೃತ್ಯಕ್ಕೆ ತಾವೇ ಸರಿಯಾದ ವಿಚಾರಣೆ ಈ ಸದನದಲ್ಲಿ ಆಗುವಂತೆ ಮಾಡಬೇಕು. ಯಾರು ಏನು ಎನ್ನುವುದರ ಬಗ್ಗೆ ಜ್ಯೂಡಿಯಲ್ ಎನ್‌ಕ್ವೈರಿ ಮಾಡುತ್ತಾರೆ. ಟರ್ಮ್ಸ್ ಆಫ್ ರೆಫರೆನ್ಸ್ ಇರುತ್ತದೆ. ಯಾರು ಯಾರನ್ನು ಸೇರಿಸುತ್ತಾರೆ ಎನ್ನುವುದು ಅವರಿಗೆ ಬಿಟ್ಟದ್ದು. ಆದರೆ ಪತ್ರಿಕೆಗಳಲ್ಲಿ ಪ್ರಕಟವಾಗಿರುವ ವಿಷಯದ ಬಗ್ಗೆ ಯಾರಿಂದಲೂ ಒಂದು ಚಕಾರ ಇವತ್ತೂ ಇಲ್ಲ. ಮಂತ್ರಿಗಳಾಗಲೀ, ಸದಸ್ಯರಾಗಲೀ ಮುಖ್ಯಮಂತ್ರಿಗಳಾಗಲೀ ಪತ್ರಿಕೆಯಲ್ಲಿ ಬಂದಿರತಕ್ಕದ್ದು ಸರಿಯಲ್ಲ ಎಂದು ಹೇಳಿಕೆ ಕೊಟ್ಟಿಲ್ಲ. ಈ ರೀತಿ ಹೇಳಿಕೆ ಕೊಟ್ಟಿಲ್ಲದಿರುವಾಗ ಅವರು ಅದಕ್ಕೆ ಭಾಗಿ ಗಳಾಗಿದ್ದಾರೆ ಎನ್ನುವುದು ಸಾಬೀತಾಗುತ್ತದೆ. ಇದರ ಬಗ್ಗೆ ವಿಚಾರ ಮಾಡಬೇಕೆಂದು ತಮ್ಮನ್ನು ಕೇಳಿಕೊಳ್ಳುತ್ತೇನೆ.

† ಶ್ರೀ ಜಿ. ಡಿ. ಸೋಮಪ್ಪ (ಸಕಲೇಶಪುರ).—ಸನ್ಮಾನ್ಯ ಅಧ್ಯಕ್ಷರೇ, ಈ ಒಂದು ಪ್ರಕರಣ ನಿಜವಾಗಿಯೂ ಕೂಡಾ ನಮ್ಮ ಕರ್ನಾಟಕ ರಾಜ್ಯದಲ್ಲಿಯೇ ಅಲ್ಲ, ಇಡೀ ಭಾರತ ದೇಶದಲ್ಲಿಯೇ ಇದು ಪ್ರಮುಖವಾದಂತಹ ಪ್ರಕರಣ ಎಂದು ಹೇಳಿದರೆ ತಪ್ಪಾಗಲಾರದು. ಒಬ್ಬ ಶಾಸಕ ಎಂದು ಹೇಳಿದರೆ ಲಕ್ಷಾಂತರ ಜನಗಳ ಪ್ರತಿನಿಧಿ. ಲಕ್ಷಾಂತರ ಜನಗಳಿಂದ ಆರಿಸಿ ಬಂದಂತಹ ಒಬ್ಬ ಶಾಸಕನಿಗೆ ಮತ್ತು ಅಷ್ಟೇ ಅವನ ಪತ್ನಿಗೆ ಈ ರಾಜ್ಯದ ಆ ಕ್ಷೇತ್ರದ ಜನತೆಗೆ ಗೌರವವನ್ನು ಕೊಡತಕ್ಕಂತಹದ್ದು ಮುಖ್ಯ. ಇಂತಹ ಒಂದು ಪ್ರಕರಣದಲ್ಲಿ ಈ ಮನೆಯ ಒಬ್ಬ ಸದಸ್ಯರಾದಂತಹ ಶ್ರೀಮಾನ್ ಉಗ್ರನರಸಿಂಹಪ್ಪನವರು ಕಾರಣಾಂತರದಿಂದ ತಾವೇ ಸ್ವಇಚ್ಛೆಯಿಂದ, ಇವತ್ತು ಏನು ಈ ರಾಜ್ಯದಲ್ಲಿ ಅಶಾಚಾರ ನಡೆಯುತ್ತಿದೆ, ಇದನ್ನು ನಾನು ಕಣ್ಣಾರೆ ನೋಡಲಾರೆ, ನಾನು ಸಹಿಸಲಾರೆ ಎಂಬ ದೃಷ್ಟಿಯಿಂದ, ಸ್ವಇಚ್ಛೆಯಿಂದ ಅವರು ರಾಜೀನಾಮೆ ಕೊಟ್ಟು ಬಂದಂತಹ ಕಾಲದಲ್ಲಿ, ಪತ್ರಿಕೆಗಳಲ್ಲಿ ಅವರ ಹೇಳಿಕೆ ಬಂದಿದೆ. ಮತ್ತು ಕೆಲವು ಪತ್ರಿಕೆಗಳಲ್ಲಿ ಅವರ ಪಕ್ಷದ ಮಂತ್ರಿಗಳು ಮತ್ತು ನಾಯಕರ ಹೇಳಿಕೆ ಬಂದಿದೆ. ಅವರು ಹೇಳಿರತಕ್ಕಂಥಾದನ್ನು ನಾನು ಹೇಳುವುದಕ್ಕೆ ಹೋಗುವುದಿಲ್ಲ. ಇಂತಹ ಒಂದು ಸಂದರ್ಭದಲ್ಲಿ ಅವರ ಪತ್ನಿಯನ್ನು ಕೆಲವು ಮಂತ್ರಿಗಳು, ಅಂದರೆ, ಶ್ರೀಮಾನ್ ರೇವಣ್ಣನವರು, ಪಾಪ, ರೇವಣ್ಣನವರು ಈ ಕೆಲಸವನ್ನು ತಮ್ಮ ಸ್ವಬುದ್ಧಿಯಿಂದ ಮಾಡಿದಾರೋ, ಇಲ್ಲವೋ, ನಾನು ಹೇಳುವುದಕ್ಕೆ ಆಗುವುದಿಲ್ಲ. ಯಾರಾದರೂ ಹೇಳಿಕೊಟ್ಟು, ಅವರು ಅದನ್ನು ಮಾಡಿದ್ದರೆ ಆ ಪ್ರಶ್ನೆ ಅವರಿಗೆ ಬಿಟ್ಟದ್ದೇನೆ. ಆದರೆ ಇವತ್ತಿನವರೆಗೆ ಒಂದು ವರ್ಷ ಕಳೆದಾಗ, ಎಷ್ಟು ಜನ ಮಹಿಳೆಯರಿಂದ ಇಂತಹ ಒಂದು ಕಂಪ್ಲೆಂಟ್ ಮುಖ್ಯಮಂತ್ರಿಗಳಿಗೆ ಬಂದಿದೆ. ಅದಕ್ಕೆ ಅವರು ಏನು ಕ್ರಮ ಕೈಗೊಂಡಿದ್ದಾರೆ ? ಅವರ ಗೃಹಖಾತೆಯನ್ನು ಹೊಂದಿರತಕ್ಕಂತಹ ಮುಖ್ಯಮಂತ್ರಿಯವರಿಗೆ, ನಾನು ಇವತ್ತು ಊರಿಗೆ ಹೊರಟು ಹೋದರೆ ಸಾಯಂಕಾಲದ ಹೊತ್ತಿಗೆ ಅವರಿಗೆ ವರ್ತಮಾನ ಬರುತ್ತದೆ. ಅಂಥಾದರಲ್ಲಿ ಉಗ್ರನರಸಿಂಹಪ್ಪನವರು ಪಕ್ಷಾಂತರ ಮಾಡಿ ಎಲ್ಲಿದ್ದಾರೆ ಎಂಬ ಪದಂತಿ ಅವರಿಗೆ ಬರಲಿಲ್ಲ ಎಂದರೆ ನಾಚಿಕೆಗೆ ಡು. ಇಂತಹ ಒಂದು ಸಂಗತಿಯನ್ನು ತಿಳಿದರೂ ಕೂಡಾ, ಉಗ್ರನರಸಿಂಹಪ್ಪನವರು ಎಲ್ಲಿದ್ದಾರೆ ಎನ್ನುವುದನ್ನು, ಮಾನ್ಯ ಗೃಹಮಂತ್ರಿಯವರಾದ ಮುಖ್ಯಮಂತ್ರಿಯವರು, ಉಗ್ರನರಸಿಂಹಪ್ಪನವರ ಧರ್ಮಪತ್ನಿಯಾದ ಶ್ರೀಮತಿ ಗಂಗಮ್ಮನವರಿಗೆ ತಿಳಿಸಬೇಕಾಗಿತ್ತು, ಆದರೆ ತಿಳಿಸಲಿಲ್ಲ. ಈ ರೀತಿ ಕಪಟನಾಟಕಧಾರಿಯಾಗಿ, ಕಪಟನಾಟಕ ಹೂಡಿ, ಕರ್ನಾಟಕ ರಾಜ್ಯದ ಜನತೆಯನ್ನು ಮೋಸಗೊಳಿಸಬೇಕೆನ್ನುವ ದೃಷ್ಟಿಯಿಂದ ಮಾಡಿದ್ದಾರೆ ಶ್ರೀಮಾನ್ ರೇವಣ್ಣನವರು ಮತ್ತು ಶ್ರೀಮಾನ್ ರಘುಪತಿಯವರೂ ಕೂಡಾ ಸರಿ ಶ್ರೀಮತಿ ಗಂಗಮ್ಮನವರಿಗೆ ಹೇಳಿದ್ದಾರೆ. ಪತ್ರಿಕಾಕಾರ್ತರು ಶ್ರೀಮತಿ ಗಂಗಮ್ಮನವರನ್ನು ಯಾವ ಪಕ್ಷದಲ್ಲಿದ್ದಾರೆ ಎಂದು ಕೇಳಿದಾಗ, ಯಾವ ಪಕ್ಷ ಎಂದು ಎಲೆಕ್ಷನ್‌ನಲ್ಲಿ ನಿಂತು ಗೆದ್ದಿದ್ದಾರೆ ಎಂದು ಗೊತ್ತಿಲ್ಲ ಕೇಳಿದ್ದಾರೆ.

ಇಂತಹ ಒಂದು ಮುಗ್ಧ ಮಹಿಳೆಯನ್ನು ಕರೆದುಕೊಂಡು ಹೋಗಿ ಬಾಲಿ ಕಾಗದಗಳಿಗೆ ರಂಜು ಹಾಕಿಸಿಕೊಳ್ಳತಕ್ಕಂತಹದ್ದು ಕ್ರಿಮಿನಲ್ ಆಫೆನ್ಸ್. ಅದೂ ಒಬ್ಬ ಶಾಸಕರ ಪತ್ನಿಯಾದ ಬಾಲಿ ಕಾಗದಕ್ಕೆ ರಂಜು ಹಾಕಿಸಿಕೊಳ್ಳತಕ್ಕಂತಹದ್ದು ಕ್ರಿಮಿನಲ್ ಆಫೆನ್ಸ್. ಇಂತಹ ಮಂತ್ರಿಗಳು ರಾಜ್ಯದಲ್ಲಿ ಮುಂದುವರಿದರೆ, ಜನರು ಎಷ್ಟು ದೀನ ಸಹಿಸುತ್ತಾರೆ ಎಂಬ ಮಾತನ್ನು ಮಾನ್ಯ ಅಧ್ಯಕ್ಷರಾದ ತಾವೇ ಹೇಳಬೇಕು. ಆದುದರಿಂದ ಪ್ರಪಂಚವಾಗಿ, ತಾವೇ ಮುಖ್ಯಮಂತ್ರಿಗಳು ಜ್ಯೂಡಿಯಲ್

† ಈ ಜಿನ್ಹೆ ಸಂಬಂಧವು ಸದಸ್ಯರು ಟಿಪ್ಪಣಿ ಅಥವಾ ಭಾಷಣವನ್ನು ಪರಿಷ್ಕರಿಸಿಲ್ಲ ಎಂದು ಸೂಚಿಸುತ್ತದೆ.

ಎನ್‌ಕ್ವೈರಿಗೆ ಆಡರ್ ಮಾಡಿದ್ದೆ ವೆಂದು ಹೇಳಿದರು. ಇದರಲ್ಲಿ ಎರಡು ಪ್ರಕರಣಗಳಿವೆ. ಉಗ್ರನರಸಿಂಹಪ್ಪನವರ ಪ್ರಕರಣ ಬೇರೆ. ಗಂಗಮ್ಮನವರ ಪ್ರಕರಣ ಬೇರೆ ಯಾವ ಪ್ರಕರಣವನ್ನು ಅವರು ಜ್ಯೂಡಿಸಿಯಲ್ ಎನ್‌ಕ್ವೈರಿಗೆ ಹಾಕಿದ್ದಾರೆ ಎನ್ನುವುದನ್ನು ಅವರು ಸ್ಪಷ್ಟವಾಗಿ ಹೇಳಿಲ್ಲ. ಎರಡಾದರೆ ಎರಡು, ಒಂದಾದರೆ ಒಂದು ಎಂದು ಹೇಳಬೇಕು. ಜ್ಯೂಡಿಸಿಯಲ್ ಎನ್‌ಕ್ವೈರಿಗೆ ಹಾಕಿದಂತಹ ಕಾಲದಲ್ಲಿ ಮಾನ್ಯ ರೇವಣ್ಣನವರು ಮತ್ತು ಮಾನ್ಯ ರಘುಪತಿಯವರು ರಾಜೀನಾಮೆ ಯನ್ನು ಕೊಡಬೇಕು. ರೂಲ್ ಆಫರ್ ಪ್ರಕಾರ ಈ ಮನೆಯಲ್ಲಿ ಈ ಪ್ರಕರಣ ಚರ್ಚೆಗೆ ಬರುತ್ತದೆ ಎನ್ನುವುದು ತಿಳಿದ ತಕ್ಷಣ ಅವರು ರಾಜೀನಾಮೆ ಕೊಟ್ಟಿದ್ದರೆ ಅವರ ಘನತೆ ಗೌರವ ಹೆಚ್ಚಾಗುತ್ತಿತ್ತು ಎಂದು ಹೇಳುತ್ತೇನೆ. ಈಗಲೂ ಕಾಲ ಮೀರಿ ಹೋಗಿಲ್ಲ, ಅವರಿಗೆ ನೈತಿಕ ಬಲ ಇದ್ದರೆ.....

(ಗೊಂದಲ)

ಶ್ರೀ ಜಿ. ಡಿ. ಸೋಮಪ್ಪ.—ತಮ್ಮ ಮುಖಾಂತರ ಮಾನ್ಯ ಸಭಾ ನಾಯಕರಿಗೆ ಮನವಿ ಮಾಡಿ ಕೊಳ್ಳುತ್ತೇನೆ. ಅವರು ಗಲಾಟೆ ಮಾಡಿದರೆ ನಾನು ಸಾಯಂಕಾಲದವರೆಗೂ ಮಾತು ನಿಲ್ಲಿಸುವುದಿಲ್ಲ. ಮುಖ್ಯಮಂತ್ರಿಗಳ ಮುಖಾಂತರ ಅವರಿಗೆ ಹೇಳಿಸಿ.

ಅಧ್ಯಕ್ಷರು.—ಇಲ್ಲ ನಾನೇ ಹೇಳುತ್ತೇನೆ, ತಾವು ಮಾತನಾಡಿ.

ಶ್ರೀ ಜಿ. ಡಿ. ಸೋಮಪ್ಪ.—ಅವರು ಮಾತನಾಡುವಾಗ ನಾನು ತುಟಿ ಬಿಚ್ಚಿ ಕೇಳಿ. ಅವರು ಮಾತನಾಡುವಾಗ ನಮ್ಮದೇನೂ ಅಧ್ಯಂತರ ಇಲ್ಲ. ಯಾಕೆ ನಾನು ಮಾತನಾಡುವಾಗ ಅವರು ಮಧ್ಯೆ ಮಾತನಾಡಬೇಕು.

ಅಧ್ಯಕ್ಷರು.—ನೀವು ಅದನ್ನು ಅಭ್ಯಾಸ ಮಾಡಿಬಿಟ್ಟರೆ, ಉಳಿದವರಿಗೆ ನಾನು ಹೇಳುತ್ತೇನೆ. ವಿಷಯಕ್ಕೆ ಬನ್ನಿ.

ಶ್ರೀ ಜಿ. ಡಿ. ಸೋಮಪ್ಪ.—ಇದೂ ವಿಷಯಕ್ಕೆ ಸಂಬಂಧಪಟ್ಟದ್ದು.

ಶ್ರೀ ಎಸ್. ಸೂರ್ಯನಾರ ಯಣರಾವ್.—ಒಂದು ಗಂಟೆಗೆ ಮುಗಿಸಬೇಕೆಂದು ಬಿಸಿನೆಸ್ ಅಡ್ವೈಸರಿ ಕಮಿಟಿಯಲ್ಲಿ ತೀರ್ಮಾನವಾಗಿತ್ತು. ಎರಡು ಗಂಟೆಗಾದರೂ ಮುಗಿಸುವುದಕ್ಕೆ ಪ್ರಯತ್ನ ಪಡಬೇಕು ಸ್ವಾಮಿ.

ಅಧ್ಯಕ್ಷರು.—ಒಟ್ಟು ಅಭಿಪ್ರಾಯವೆಲ್ಲಾ ಅವರ ರಾಜೀನಾಮೆ ಕೊಡಿಸಬೇಕೆನ್ನುವುದು, ಅದು ಆಗಿಲ್ಲ.

ಶ್ರೀ ಜಿ. ಡಿ. ಸೋಮಪ್ಪ.—ಇದು ಬಹಳ ಗಂಭೀರವಾದಂತಹ ವಿಷಯ. ಇವತ್ತು ಕರ್ನಾಟಕ ರಾಜ್ಯದ ಜನತೆಯಷ್ಟೇ ಅಲ್ಲ. ಇಡೀ ಭರತಖಂಡದ ಜನತೆ ಇವತ್ತು ನೋಡುತ್ತಿದ್ದಾರೆ. ಕರ್ನಾಟಕ ರಾಜ್ಯದಲ್ಲಿ ಶಾಸಕರ ಅಧಿಕಾರ ದಾಹದಿಂದ ಇವತ್ತು ಖುರ್ಚಿಯ ಆಸೆಯಿಂದ, ಏನು ಬೇಕಾದರೂ ಆಗುತ್ತದೆ ಎಂಬ ತಕ್ಕಂತಹ ಮಾತನ್ನು ನಾನು ಹೇಳುತ್ತಿದ್ದೇನೆ. ಮಾನ್ಯ ಅಧ್ಯಕ್ಷರೇ ನಾನು ಬೋಂಬೆಯಿಗೆ ಹೋಗಿದ್ದೆ. ಅಲ್ಲಿ ನನ್ನ ಸ್ನೇಹಿತರು ಒಬ್ಬರು ಹೇಳಿದ್ದರು. ಏನು ನಿಮ್ಮ ರಾಜ್ಯದಲ್ಲಿ ಆಗಿರತಕ್ಕಂಥಾದ್ದು ಇಡೀ ಭರತಖಂಡದಲ್ಲಿ ಎಲ್ಲೂ ಆಗುತ್ತಿಲ್ಲ.....

(ಗೊಂದಲ)

ಒಬ್ಬ ಮಾನ್ಯ ಸದಸ್ಯರು.—ಏನು ಸ್ವಾಮಿ, ಬೊಂಬಾಯಿಗೆ ಹೋಗಿದ್ದಾಗ ತಾಜ್‌ಮಹಲ್ ಹೂಟೆಲ್‌ನಲ್ಲಿ ಇಳಿದುಕೊಂಡಿದ್ದಾ ?

ಅಧ್ಯಕ್ಷರು.—ಸೋಮಪ್ಪನವರೇ ಬೇಗ ಮುಗಿಸಿ.

ಶ್ರೀ ಜಿ. ಡಿ. ಸೋಮಪ್ಪ.—ಇದು ಬಹಳ ಪ್ರಾಮುಖ್ಯವಾದುದು. ಇನ್ನೊಂದು ಕಾಲಾಗಂಟಿ ಟೈಮ್ ಕೊಡಿ.

ಅಧ್ಯಕ್ಷರು.—ಇದರ ಬಗ್ಗೆ ಶ್ರೀಮಾನ್ ರಂಗನಾಥನವರು ಸೂಕ್ಷ್ಮವಾಗಿ ಹೇಳಿದ್ದಾರೆ ಮತ್ತು ವಿಸ್ತಾರವಾಗಿ ಹೇಳಿದ್ದಾರೆ.

ಶ್ರೀ ಜಿ. ಡಿ. ಸೋಮಪ್ಪ.—ಇವತ್ತು ಪೊಲೀಸರನ್ನು ಕೈಗೆ ಬಂದಹಾಗೆ ಮನಸ್ಸಿಗೆ ಬಂದಹಾಗೆ ಉಪಯೋಗಿಸಿಕೊಳ್ಳತಕ್ಕಂಥಾದ್ದನ್ನು ಅವರು ಬಿಟ್ಟುಬಿಡಬೇಕು.

ಅಧ್ಯಕ್ಷರು.—ಅದನ್ನು ಅವರು ಹೇಳಿದ್ದಾರೆ.

ಶ್ರೀ ಜಿ.ಡಿ.ಸೋಮಪ್ಪ.—ಈ ರೀತಿ ಪೋಲೀಸರನ್ನು ಬಳಸಿಕೊಳ್ಳುತ್ತಕ್ಕೂದ್ದನ್ನು ಅವರು ಬಿಡಬೇಕು. ಇವತ್ತು ಪೋಲೀಸರ ನಡವಳಿಕೆ ಕೂಡಾ ಬದಲಾವಣೆಯಾಗಬೇಕು.....

(ಗೊಂದಲ)

ಅಧ್ಯಕ್ಷರು.—ವಿಷಯಕ್ಕೆ ಬನ್ನಿ. ಅವರು ಕೇಳಿದ್ದರೆ ನಿಮಗೆ ಉತ್ತರ ಹ ಬರುವುದಿಲ್ಲವಲ್ಲ ?

ಶ್ರೀ ಜಿ. ಡಿ. ಸೋಮಪ್ಪ.—ಪಾಪ ಅವರು ಇವತ್ತು ಬೆಂಗಳೂರು ಬಿಟ್ಟು ಹೊರಗಡೆ ಹೋಗಿಲ್ಲ. ಹೊರಗಡೆ ಹೋಗಿ ಜನ ಏನು ಮಾತನಾಡುತ್ತಿದ್ದಾರೆ ಎಂದು ಅವರು ನೋಡಿಲ್ಲ. ವಿಷಯ ಇಷ್ಟಕ್ಕೇ ನಿಲ್ಲುತ್ತದೆ ಎಂದು ಅವರು ತಿಳಿದಿದ್ದರೆ ಅದು ಅವರ ತಪ್ಪುಬಾವನೆ. ಹರಿಜನ ಮಹಿಳೆಯನ್ನು ಮುಗ್ಧ ಮಹಿಳೆಯನ್ನು ಕರೆದುಕೊಂಡು ಬಂದು ಖಾಲಿ ಕೂಗದಪತ್ರಗಳಿಗೆ ರುಜು ಹಾಕಿಸಿಕೊಂಡಿದ್ದು ಅನ್ಯಾಯ. ಇದರ ಬಗ್ಗೆ ನ್ಯಾಯಾಂಗ ತನಿಖೆ ಆಗುವುದಾದರೆ ನಮ್ಮ ದೇಶೂ ತೊಂದರೆ ಇಲ್ಲ. ಹಿಂದೆ ಆರ್. ಡಿ. ಕಿತ್ತೂರೇರವರು ರಾಜೀನಾಮೆ ಕೊಟ್ಟಿದ್ದು ಎಲ್ಲರಿಗೂ ಗೊತ್ತಿದೆ. ಶ್ರೀಮಾನ್ ಬೊಮ್ಮಾಯಿಯವರು ಈ ಕಡೆ ಇದ್ದರು, ಅವರಿಗೆ ಗೊತ್ತಿದೆ.

ಅವರೊಬ್ಬರು ಹರಿಜನ ಮಂತ್ರಿಗಳಾಗಿದ್ದರು ಅವರಿಂದ ರಾಜೀನಾಮೆಯನ್ನು ಕೊಡಿಸಿದ್ದಾರೆ. ಆದ್ದರಿಂದ ಇವತ್ತು ಶ್ರೀಮಾನ್ ರಘುಪತಿಯವರೂ ಕೂಡ ರಾಜೀನಾಮೆಯನ್ನು ಕೊಡಬೇಕು. ಈ ನ್ಯಾಯಾಂಗ ತನಿಖೆಯಲ್ಲಿ ಅವರು ನಿರ್ದೋಷಿ ಎಂಬುದಾಗಿ ಸಾಬೀತಾದರೆ, ಅವಾಗ ಇನ್ನೂ ಒಳ್ಳೆಯ ಖಾತೆಯನ್ನು ಕೊಡಲಿ. ಬೇಕಾದರೆ ಗೃಹ ಇಲಾಖೆಯನ್ನೇ ಅವರಿಗೆ ಕೊಡಲಿ. ನ್ಯಾಯಾಂಗ ವಿಚಾರಣೆಯಾಗ ಬೇಕಾದರೆ, ಮಂತ್ರಿಗಳು ರಾಜೀನಾಮೆಯನ್ನು ಕೊಡಬೇಕು. ಅವರು ರಾಜೀನಾಮೆಯನ್ನು ಕೊಡದಿದ್ದರೆ ನ್ಯಾಯವಾಗಿ ನ್ಯಾಯಾಂಗ ವಿಚಾರಣೆಯಾಗುವುದಿಲ್ಲ. ಪೋಲೀಸರವರು ಈ ಮಂತ್ರಿಗಳ ಮೇಲೂ ವಿಚಾರಣೆಯನ್ನು ಮಾಡುವುದಕ್ಕೆ ಸಾಧ್ಯವಾಗುವುದಿಲ್ಲ. ಆ ಬಂದು ದೃಷ್ಟಿಯಿಂದ ಈ ಮಂತ್ರಿಗಳು ರಾಜೀನಾಮೆಯನ್ನು ಕೊಡಬೇಕೆಂದು ಈ ಸಂದರ್ಭದಲ್ಲಿ ಹೇಳುತ್ತೇನೆ.

ಶ್ರೀ ಮಾಣಿಕ್‌ರಾವ್ ಪಾಟೀಲ್.—ಇದರಿಂದ ಸರ್ಕಾರದ ಮುಖಕ್ಕೆ ಸಾಕಷ್ಟು ಮಸಿ ಬಳಸಿಕೊಂಡಿದೆ. ಆದ್ದರಿಂದ ಇದರ ಬಗ್ಗೆ ಚರ್ಚೆಗೆ ಅವಕಾಶ ಮಾಡಿಕೊಡಿ. ಇಲ್ಲದಿದ್ದರೆ ಜನಕ್ಕೆ ಇದರಿಂದ ಸಂಶಯಕ್ಕೆ ಎಡೆ ಮಾಡಿಕೊಟ್ಟಂತಾಗುತ್ತದೆ.

ಶ್ರೀ ವಿ. ಎಂ. ಮರಿಯಪ್ಪ.—ಮಾನ್ಯ ಅಧ್ಯಕ್ಷರೆ, ಮುಖ್ಯಮಂತ್ರಿಗಳು ಈಗಾಗಲೇ ಇದರ ಬಗ್ಗೆ ನ್ಯಾಯಾಂಗ ವಿಚಾರಣೆಯನ್ನು ಮಾಡುತ್ತೇವೆಂದು ಹೇಳಿದ ಮೇಲೆ ಇದರ ಬಗ್ಗೆ ಹೆಚ್ಚು ಚರ್ಚೆ ಮಾಡುವುದು ಅನಾವಶ್ಯಕ.

ಶ್ರೀ ಬಸವರಾಜ್ ಪಾಟೀಲ್.—ಮಾನ್ಯ ಸದಸ್ಯರಾದ ಶ್ರೀಮಾನ್ ಮರಿಯಪ್ಪನವರು ಈ ಕಡೆಯ ಸದಸ್ಯರು ಮಾತನಾಡುವಾಗ ಮಧ್ಯೆ ಮಧ್ಯೆ ಎದ್ದು ನಿಂತು ಮಾತನಾಡುತ್ತಿದ್ದಾರೆ. ಅವರು ಈ ರೀತಿ ಮಧ್ಯೆ ಮಧ್ಯೆ ಮಾತನಾಡುವುದಕ್ಕೆ ಅವಕಾಶ ಕೊಡಬೇಡಿ. ಆ ರೀತಿ ಮಾತನಾಡಬಾರದೆಂದು ಅವರಿಗೆ ತಾವು ವಾರ್ನಿಂಗ್ ಕೊಡಿ. ಮಾನ್ಯ ಸದಸ್ಯರು ಏನು ಹೇಳುತ್ತಾರೋ ಅದಕ್ಕೆ ಅವಕಾಶ ಮಾಡಿಕೊಡಿ. ಇದೇ ರೀತಿ ಮಾನ್ಯ ಸದಸ್ಯರ ಕುಟುಂಬಕ್ಕೆ ಆಗಿದ್ದಿದ್ದರೆ ಅವರು ಏನು ಮಾಡುತ್ತಿದ್ದರು ?

ಅಧ್ಯಕ್ಷರು.—ನನಗೆ ಗೊತ್ತಿದೆ ಶ್ರೀಮಾನ್ ಬಸವರಾಜ್ ಪಾಟೀಲರೇ ತಾವು ದಯಮಾಡಿ ಕುಳಿತುಕೊಳ್ಳಿ.

ಶ್ರೀ ಜಿ. ಡಿ. ಸೋಮಪ್ಪ.—ಊರಿನಲ್ಲಿ ಕಾಜಿ ನ್ಯಾಯ ಮಾಡಿದಂತೆ ಆಗುತ್ತದೆ. ನನಗೊಂದು ಊರಿನ ಕಾಜಿ ನ್ಯಾಯ ನೆನಪಿಗೆ ಬರುತ್ತದೆ. ಅದೇನೆಂದರೆ, ಊರಿನ ಪಟೇಲರು ಹಾಗೂ ಸಾಹೇಬ ರೊಬ್ಬರು ಎರಡು ಹೋರಿಗಳನ್ನು ಬೆಳೆಸಿದ್ದರಂತೆ. ಅವರು ಇಬ್ಬರೂ ಹೋರಿಗಳನ್ನು ಜೂಜಾಟಕ್ಕೆ ಬಿಟ್ಟರಂತೆ. ಮೊದಲು ಬಂದು ಹೋರಿ ಸೋತುಹೋದರೆ, ಆ ಹೋರಿಗೆ ಬದಲು ಬೇರೊಂದು ಹೋರಿಯನ್ನು ಕೊಡಬೇಕೆಂಬ ಕರಾರಾಗಿತ್ತು. ಗುದ್ದಾಟದಲ್ಲಿ ಸಾಹೇಬರ ಹೋರಿ ಹೋಯಿತಂತೆ. ಅವಾಗ ಸಾಹೇಬರು ಹೇಳಿದರಂತೆ ಕಾನೂನು ಬದಲಾಗಿಯೂ ಹೋರಿಗೆ ಹೋರಿ ಕೊಡಿ. ಜೊತೆಗೆ

೧೦ ರೂಪಾಯಿ ದಂಡ ಕೊಡಿ ಅಂತ ಹೇಳಿದರಂತೆ. ಅಂದರೆ ನಮ್ಮ ಕಡೆಯವರು ಆ ಕಡೆಗೆ ಹೋದರೆ ಅದಕ್ಕೆ ನೂ ತಪ್ಪು ಅಲ್ಲ. ಆದರೆ ಆ ಕಡೆಯವರು ಈ ಕಡೆ ಬಂದರೆ ಅದನ್ನು ಸಹಿಸಿಕೊಳ್ಳುವುದಿಲ್ಲ ಅಂತ ಹೇಳಿದರೆ ಹೇಗೆ?

† ಶ್ರೀ ಎಸ್. ಬಂಗಾರಪ್ಪ.—ಮಾನ್ಯ ಅಧ್ಯಕ್ಷರೇ ಇದರ ಬಗ್ಗೆ ಪೂರ್ಣ ವಿವರಗಳನ್ನು ಮಾನ್ಯ ಓರಿಯ ಸದಸ್ಯರಾದ ಶ್ರೀಮಾನ್ ರಂಗನಾಥ್‌ರವರು ಹಾಗೂ ವಿರೋಧ ಪಕ್ಷದ ನಾಯಕರು ಹೇಳಿದಾರೆ. ಅವರು ಏನು ಹೇಳಿದಾರೆ, ಆದರೆ ವಿವರಗಳಿಗೆ ನಾನು ಹೋಗತಕ್ಕಂತಹ ಅವಶ್ಯಕತೆ ಇಲ್ಲವೆಂದು ನಾನು ಭಾವಿಸಿದ್ದೇನೆ. ಇದರಲ್ಲಿ ಮೂರು ಮುಖ್ಯವಾದ ಅಂಶಗಳನ್ನು ಗಮನದಲ್ಲಿ ಇಟ್ಟುಕೊಳ್ಳಬೇಕಾಗಿದೆ. ಇದಕ್ಕೆ ಸಂಬಂಧಪಟ್ಟಂತಹ ವ್ಯಕ್ತಿ ಶಾಸನಸಭಾ ಸದಸ್ಯರಾಗಿ ಆಯ್ಕೆ ಆದ ಮೇಲೆ ಯಾವುದೇ ಪಕ್ಷದಲ್ಲಿ ಇಲ್ಲದೆ ಪಕ್ಷೇತರ ಸದಸ್ಯರಾಗಿದ್ದರು. ಅವರ ಹಕ್ಕುಬಾಧ್ಯತೆ ಏನು? ಅಂದರೆ ಈಗ ಇರತಕ್ಕ ಕಾನೂನಿನ ಚೌಕಟ್ಟಿನಲ್ಲಿ ಆ ಒಬ್ಬ ವ್ಯಕ್ತಿ ಒಂದು ತೀರ್ಮಾನವನ್ನು ಮಾಡಿದಾಗ ಏನು ಆಗುತ್ತದೆಂಬುದನ್ನು ಮುಖ್ಯವಾಗಿ ಪರಿಗಣಿಸಬೇಕಾಗುತ್ತದೆ. ಸುಮಾರಾಗಿ ಈ ಸರ್ಕಾರವನ್ನು ನಡೆಸತಕ್ಕಂತಹ ಜನತಾ ಪಕ್ಷಕ್ಕೆ ಸದನದಲ್ಲಿ ಇರತಕ್ಕ ಬೆಂಬಲ ಯಾವ ಹಿನ್ನೆಲೆಯಲ್ಲಿದೆ ಎಂಬುದನ್ನು ನೋಡಬೇಕಾದುದು ಬಹಳ ಮುಖ್ಯ.

ಅಧ್ಯಕ್ಷರು.—ಮುಂದೆ ರಾಜ್ಯಪಾಲರ ಭಾಷಣದ ಮೇಲೆ ಬೇಕಾದಷ್ಟು ಮಾತನಾಡಿ. ಆದರೆ ರೂಲ್ಸ್ ಓರರನ್ನು ಸೀಮಿತವಾಗಿ ಮಾಡತನಾಡಿ, ರೂಲ್ಸ್ ಓರರಲ್ಲಿ ಏನು ಹೇಳುತ್ತಾರೆಂದರೆ, ಮಾನ್ಯ ಸದಸ್ಯರು ಇದಕ್ಕೆ ಸಂಬಂಧಪಟ್ಟಂತೆ ಸಂಕ್ಷಿಪ್ತವಾಗಿ ಹೇಳಬೇಕು ಅಂತ ಇದೆ. ಅದ್ದರಿಂದ ತಾವು ಅದಕ್ಕೆ ಸೀಮಿತವಾಗಿ ಮಾಡತನಾಡಿ. ಸದಿಸ್ಕಾರವಾಗಿ ಹೇಳಬೇಡಿ.

ಶ್ರೀ ಎಸ್. ಬಂಗಾರಪ್ಪ.—ಸದಿಸ್ಕಾರವಾಗಿ ಹೇಳುವುದಕ್ಕೆ ಅವಕಾಶ ಇಲ್ಲದಿದ್ದರೂ ಕೆಲವು ಸಮಯ ಹೇಳಬೇಕಾಗುತ್ತದೆ. ಆದರೂ ತಾವು ಹೇಳಿದ ಮೇಲೆ ಸದಿಸ್ಕಾರವಾಗಿ ಹೇಳುವುದಕ್ಕೆ ಹೋಗುವುದಿಲ್ಲ. ಜನತಾ ಪಕ್ಷಕ್ಕೆ ಶಾಸನ ಸಭೆಯಲ್ಲಿ ಸ್ಪಷ್ಟ ಬಹುಮತ ಇಲ್ಲವೆಂದು ಎಲ್ಲರಿಗೂ ಗೊತ್ತಿರತಕ್ಕ ವಿಚಾರ. ಇಂತಹ ಸಂದರ್ಭದಲ್ಲಿ ಅವರೇ ಅಧಿಕಾರದಲ್ಲಿದ್ದರೆ, ಅಥವಾ ಮತ್ತೊಂದು ಪಕ್ಷ ಅಧಿಕಾರದಲ್ಲಿದ್ದರೆ, ಇಲ್ಲಿಯ ಶಾಸನ ಸಭಾ ಸದಸ್ಯರನ್ನು ಅವರ ಕಡೆಗೆ ಮತ್ತೊಂದು ಕಡೆಯಿಂದ ಅಧಿಕಾರದಲ್ಲಿ ಉಳಿಯಬೇಕೆಂದು ಒಂದು ಕಡೆ ಇದಂತಹ ಶಾಸಕರನ್ನು ಮತ್ತೊಂದು ಕಡೆಗೆ ಎಳೆಯತಕ್ಕಂತಹದ್ದು ಅದು ಅನಿವಾರ್ಯವೆಂದು ರಾಜಕೀಯವಾಗಿ ಕೂಡ ಎಲ್ಲರಿಗೂ ಗೊತ್ತಿರತಕ್ಕಂತಹದ್ದು. ಇಲ್ಲಿಯ ಪ್ರಶ್ನೆ ಮೂಲಭೂತವಾಗಿ ಏನು ಇದೆ ಎಂದರೆ, ಶ್ರೀಮಾನ್ ಉಗ್ರನರಸಿಂಹಪ್ಪನವರು ಈಗಾಗಲೇ ವಿಷಯವನ್ನು ಪ್ರಸ್ತಾಪ ಮಾಡಿದಾರೆ. ಚುನಾವಣೆಯಲ್ಲಿ ಅವರು ಗೆದ್ದ ರತಕ್ಕಂಥದ್ದು ಜನತಾ ಪಕ್ಷದ ಚೈಯಿಂದಲ್ಲ. ಅವರು ಸೂರೈನ ಚೈಯಿಂದ ಗೆದ್ದು ಬಂದಿದ್ದಾರೆ. ಈ ಕ್ಷೇತ್ರದಲ್ಲಿ ಜನತಾ ಪಕ್ಷದವರೂ ಅಭ್ಯರ್ಥಿಯನ್ನು ನಿಲ್ಲಿಸಿದ್ದರು. ಅದೇ ರೀತಿ ಕಾಂಗ್ರೆಸ್ ಪಕ್ಷದವರೇ ಯಿಂದಲೂ ಅಭ್ಯರ್ಥಿಯನ್ನು ನಿಲ್ಲಿಸಿದ್ದರು. ಇವರು ಕ್ರಾಂತಿರಂಗದ ಬೆಂಬಲವನ್ನು ಪಡೆದು ಚುನಾವಣೆಯಲ್ಲಿ ಗೆದ್ದ ರತಕ್ಕಂಥಹದ್ದು ಎಲ್ಲರಿಗೂ ಗೊತ್ತಿರತಕ್ಕಂತಹ ವಿಚಾರ. ಏಕೆಂದರೆ ಅವರಿಗೆ ಟಿಕೆಟ್‌ನ್ನು ಕೊನೆ ಗಳಿಗೆಯಲ್ಲಿ ತೀರ್ಮಾನ ಮಾಡಬೇಕಾಗಿ ಬಂದ ಸಂದರ್ಭದಲ್ಲಿ ನಾನೇ ಇದ್ದೆ ನಾನು ತೀರ್ಮಾನ ಮಾಡಬೇಕಾಗಿ ಸಂದರ್ಭ ಬಂತು. ಅವರ ವಿವರಗಳು ಬೇಕಾಗಿಲ್ಲ. ಅವರು ಗೆದ್ದ ರತಕ್ಕಂಥಹದ್ದು ಜನತಾ ಪಕ್ಷದ ಅಭ್ಯರ್ಥಿಯಾಗಿ ಅಲ್ಲ.

ಅಧ್ಯಕ್ಷರು.—ಅದನ್ನು ಈಗಾಗಲೇ ಶ್ರೀಮಾನ್ ಉಗ್ರನರಸಿಂಹಪ್ಪನವರು ಹೇಳಿದ್ದಾರೆ.

ಶ್ರೀ ಎಸ್. ಬಂಗಾರಪ್ಪ.—ಇರಬಹುದು. ನಾನೂ ಕೂಡ ಅದನ್ನು ಹೇಳಬಾರದು ಅಂತ ಪ್ರತಿಬಂಧಕವೇ ನಾದರೂ ಇದೆಯೇ? ಅವರು ಪಕ್ಷೇತರರಾಗಿ ಆರಿಸಿ ಬಂದಿರತಕ್ಕಂತಹವರು. ಅವರು ಸರ್ಕಾರವನ್ನು ನಡೆಸತಕ್ಕಂತಹ ಪಕ್ಷಕ್ಕೆ ಬೆಂಬಲ ಕೊಡಬೇಕೋ, ಅಥವಾ ಬೆಂಬಲವನ್ನು ಕೊಡಬಾರದೋ ಎಂಬುದಾಗಿ ತೀರ್ಮಾನ ಮಾಡತಕ್ಕಂತಹದ್ದು ಅದು ಅವರವರ ಇಷ್ಟ. ಮತ್ತೆ ಒಂದು ಪಕ್ಷಕ್ಕೆ ಸೇರಿರತಕ್ಕಂತಹವರು, ಮತ್ತೊಂದು ಪಕ್ಷಕ್ಕೆ ಹೋದರೆ, ಕಾನೂನು ಪ್ರಕಾರ ಅದನ್ನು ನಿಲ್ಲಿಸುವುದಕ್ಕೆ ಸಾಧ್ಯವಾಗದಿದ್ದರೂ, ಕಾನೂನಿನ ಪರಿಜ್ಞಾನ ನಮಗೂ ಇದೆ. ಈಗ ಇರತಕ್ಕ ಪರಿಸ್ಥಿತಿಯಲ್ಲಿ ಈ ಶಾಸನಸಭೆಯಲ್ಲಿ ಈ ಸರ್ಕಾರ ಪಕ್ಷಾಂತರ ನಿಷ್ಠೆ ಕಾನೂನನ್ನು ಶಾಸನಸಭೆಯಲ್ಲಿ ಮಂಡನೆ ಮಾಡಿದೆ

† ಈ ಚಿನ್ನ ಸಂಬಂಧಪಟ್ಟ ಸದಸ್ಯರು ಟಿಪ್ಪಣಿ ಅಥವಾ ಭಾಷಣವನ್ನು ಪರಿಷ್ಕರಿಸಿಲ್ಲ ಎಂದು ಸೂಚಿಸುತ್ತದೆ.

ಈಗಲೂ ಕೂಡ ಅದು ನಮ್ಮಲ್ಲಿದೆ. ಅಂತಿಮ ನಿರ್ಣಯಕ್ಕೆ ಇನ್ನೂ ನಾವು ಬಂದಿಲ್ಲ. ಇದರ ಬಗ್ಗೆ ಒಂದು ಕಾನೂನನ್ನು ಜಾರಿಗೆ ತರುವಂತಹ ಅಧಿಕಾರ ನಮ್ಮ ಶಾಸನ ಸಭೆಗೆ ಇಲ್ಲ. ಅದು ಪಾರ್ಲಿಮೆಂಟ್‌ಗೆ ಮಾತ್ರ ಇದೆ ಎಂಬುದನ್ನು ನಾನು ತಿಳಿದುಕೊಂಡಿದ್ದೇನೆ. ಆ ಬಿಲ್ಲು ಸದನದಲ್ಲಿ ಚರ್ಚೆಗೆ ಬಂದಾಗ ವಿವರವಾಗಿ ಆಗ ಅದರ ಬಗ್ಗೆ ಹೇಳುತ್ತೇನೆ.

ಅಧ್ಯಕ್ಷರು.—ಅದು ಬಂದಾಗ ಮಾತನಾಡೋಣ.

ಶ್ರೀ ಎಸ್. ಬಂಗಾರಪ್ಪ.—ಅದರ ವಿವರಗಳಿಗೆ ನಾನು ಈಗ ಹೋಗದಿದ್ದರೂ ಕೂಡ ಒಂದು ಕಡೆಯಿಂದ ಮತ್ತೊಂದು ಕಡೆಗೆ ಒತ್ತಾಯದಿಂದ ಮತ್ತೊಬ್ಬರನ್ನು ಸೆಳೆಯತಕ್ಕ ಪ್ರಯತ್ನವನ್ನೇ ನಾದರೂ ಮಾಡಿದರೆ ಅದು ಪಕ್ಷಾಂತರ ಆಗುವುದಿಲ್ಲವೇ? ಪ್ರಜಾಪ್ರಭುತ್ವದ ಮೌಲ್ಯಗಳ ಬಗ್ಗೆ ಬಹಳ ವಾಗಿ ಮಾತನಾಡತಕ್ಕಂತಹ ಈ ಸರ್ಕಾರದವರು ಇದನ್ನು ವಿಚಾರ ಮಾಡುವುದು ಬಹಳ ಒಳ್ಳೆಯದು. ನಾನು ನೋಡಿದ್ದೇನೆ. ಪಕ್ಷಾಂತರದ ಬಗ್ಗೆ ಮಾತನಾಡತಕ್ಕಂತಹವರು, ಈಗಾಗಲೇ ಎರಡು ಜನ ಕಾಂಗ್ರೆಸ್ ಪಕ್ಷದವರನ್ನು ಅಂದರೆ ಅವರು ಕಾಂಗ್ರೆಸ್ (ಐ) ಪಕ್ಷದ ಚಿಹ್ನೆಯಿಂದ ಕಳೆದ ಗ್ರೇಟರ ಜನಪರಿಯಲ್ಲಿ ನಡೆದಂತಹ ಚುನಾವಣೆಯಲ್ಲಿ ಗೆದ್ದಂತಹವರನ್ನು ಜನತಾ ಪಕ್ಷಕ್ಕೆ ಸೇರಿಸಿಕೊಂಡಿದ್ದಾರೆ. ಅದರ ಸ್ವತಂತ್ರವಾಗಿರುವವರನ್ನು ಯಾವುದೇ ಪಕ್ಷಕ್ಕೆ ಸೇರಿಸಿಕೊಳ್ಳಬಹುದು. ಅದು ಅವರವರ ಇಷ್ಟ. ಶ್ರೀಮಾನ್ ಉಗ್ರನರಸಿಂಹಪ್ಪನವರೂ ಕೂಡ ಹೊಸದಾಗಿ ಸೇರತಕ್ಕ ಪ್ರಶ್ನೆ ಬರುವುದಿಲ್ಲ. ಕಾಂತಿ ರಂಗದ ಅನೇಕ ಸದಸ್ಯರು ಜನತಾ ಪಕ್ಷಕ್ಕೆ ಸೇರತಕ್ಕಂತಹ ಕಾಲದಲ್ಲಿ ಅದು ಅವರವರ ಇಷ್ಟ. ಆದರೆ ವಿವರಗಳಿಗೆ ನಾನು ಹೋಗುವುದಿಲ್ಲ. ಅದೇರಿತೆ ಶ್ರೀಮಾನ್ ಉಗ್ರನರಸಿಂಹಪ್ಪನವರೂ ಕೂಡ ಹೋದರು. ತಮಗೂ ಗೊತ್ತಿದೆ. ನನಗೂ ಗೊತ್ತಿದೆ. ಈ ಸಂದರ್ಭದಲ್ಲಿ ಮುಖ್ಯಮಂತ್ರಿಗಳ ನಾಯಕತ್ವದಲ್ಲಿ ಇರತಕ್ಕ ಸರ್ಕಾರದವರು ತಮ್ಮಲ್ಲಿರತಕ್ಕ ಅಧಿಕಾರ ವ್ಯಾಪ್ತಿಯಲ್ಲಿ ಬರತಕ್ಕ ಅಧಿಕಾರಗಳು ಎಷ್ಟೆಷ್ಟಿವೆ ಅವುಗಳನ್ನು ತಮ್ಮ ರಾಜಕಾರಣಕ್ಕಾಗಿ ದುರುಪಯೋಗಪಡಿಸಿದಾರೆಯೇ ಇಲ್ಲವೇ ಎಂಬುದನ್ನು ಜನ ತೀರ್ಮಾನಿಸುತ್ತಾರೆ. ಪಕ್ಷಾಂತರದ ಬಗ್ಗೆ ವ್ಯಾಖ್ಯಾನ ಮಾಡತಕ್ಕವರು ಒಬ್ಬ ವ್ಯಕ್ತಿಯನ್ನು, ಒಂದು ಪಕ್ಷವನ್ನು ತೆಗೆದುಕೊಳ್ಳುವುದರಿಂದ ಏನು ಹಕ್ಕು ಬರುತ್ತದೆ? ಏತಕ್ಕೆ ಈ ಮಾತನ್ನು ಹೇಳುತ್ತಿ ದೇನೆಂದರೆ, ಒಂದು ವೇಳೆ ಶಾಸನಸಭಾ ಸದಸ್ಯರ ಸೈನ್ಯಬಲವನ್ನು ಪಡೆಯಬೇಕೆಂಬ ಇಚ್ಛೆ ಇಲ್ಲದಿದ್ದರೆ ಉಗ್ರನರಸಿಂಹಪ್ಪನವರಂಥ ಸದಸ್ಯರನ್ನು ಇಷ್ಟೊಂದು ಮಾನಸಿಕವಾದ ಒತ್ತಡಕ್ಕೆ ಒಳಪಡಿಸತಕ್ಕ ಅವಶ್ಯಕತೆ ಈ ಸರ್ಕಾರಕ್ಕೆ ಇರುತ್ತಿರಲಿಲ್ಲ. ಇದು ತಮ್ಮ ಮುಂದಿಡಬೇಕಾದ ಅಂಶ. ಶಾಸನಸಭಾ ಸದಸ್ಯರುಗಳಿಗೆ ಯಾರು ಏನು ಬೇಕಾದರೂ ಹೇಳಬಹುದು. ಆದರೆ ಶಾಸಕರ ಭವನದಲ್ಲಿ ಅವರ ಗತಿ ಏನಾಗಿದೆ? ಶಾಸನಸಭಾ ಸದಸ್ಯರಿಗೆ ಯಾವುದೇ ಒಂದು ಒತ್ತಡದ ಛಾಯೆ ಇರಬಾರದು. ಪ್ರಜಾಪ್ರಭುತ್ವದ ಮೌಲ್ಯಗಳನ್ನು ಅನುಸರಿಸಿ ಜನತೆಯ ಪ್ರತಿನಿಧಿಯಾಗಿ ಆರಿಸಿಬಂದಿರತಕ್ಕವರು ತನ್ನ ಅಧಿಕಾರ ವ್ಯಾಪ್ತಿಯಲ್ಲಿ, ಜನತೆ ಕೊಟ್ಟಿರತಕ್ಕ ಅಧಿಕಾರ ವ್ಯಾಪ್ತಿಯಲ್ಲಿ, ಪ್ರಜಾಪ್ರಭುತ್ವದ ಹೆಸರಿನಲ್ಲಿ ತನ್ನ ಕೆಲಸ ಕಾರ್ಯಗಳನ್ನು ನಿರ್ವಿಘ್ನವಾಗಿ ಯಾವ ಹೆದರಿಕೆ ಬೆದರಿಕೆಯೂ ಇಲ್ಲದೆ ಮಾಡುವುದಕ್ಕೆ ಯಾವಾಗಲೂ ತಿಳಿಯಾದ ವಾತಾವರಣ ಇರಬೇಕು. ಇದಕ್ಕೆ ಅಡ್ಡಬರತಕ್ಕ ಶಕ್ತಿ, ವ್ಯಕ್ತಿ ಯಾರೇ ಇರಬಹುದು, ಅವರ ಮೇಲೆ ಉಗ್ರ ಕ್ರಮ ಕೈಗೊಳ್ಳಬೇಕು. ಅವರನ್ನು ದೂರ ಇರಿಸತಕ್ಕ ಪ್ರಯತ್ನ ಮಾಡಬೇಕು. ಈ ಬಗ್ಗೆ ಸರ್ಕಾರದವರು ನ್ಯಾಯಾಂಗ ತನಿಖೆ ಮಾಡುತ್ತೇವೆಂದು ಹೇಳಿದ್ದಾರೆ, ಸಂತೋಷ. ಯಾರೇ ಸದಸ್ಯರು ಇರಬಹುದು, ಅವರ ಹಿಂದೆ ಸಿ.ಐ.ಡಿ. ಪೊಲೀಸ್ ಎಷ್ಟೆಷ್ಟು ಇದೆ ಎಂಬ ವಿವರವನ್ನು ಗಮನಕ್ಕೆ ತೆಗೆದುಕೊಳ್ಳಬೇಕು. ಕೆಲವು ಸದಸ್ಯರ ಹಿಂದೆ ಕಾಮಲು ಹಾಕಿ ಅವರ ಚಲನವಲನದ ಮೇಲೆ ನಿಗಾ ಇಡಲು ಸೂಚಿಸಲಾಗಿದೆ. ಈ ಒಂದು ಮಾನಸಿಕ ಒತ್ತಡ ಹಾಚ್ಚಿ ಬೆಳೆಯುವುದು ಇದ್ದರೆ ಇದಕ್ಕೆ ಹೊಣೆಗಾರರು ಯಾರಾರೂ ಅವರಲ್ಲರನ್ನೂ ಈ ಸದನದಲ್ಲಿ ಬೆಳಕಿಗೆ ತರಬೇಕಾಗುತ್ತದೆ. ರಾಜ್ಯದ ಜನತೆಯ ಬೆಳಕಿಗೆ ತರಬೇಕಾಗುತ್ತದೆ. ಅಧಿಕಾರ ದುರುಪಯೋಗವಾಗಿದ್ದರೆ ಇದನ್ನು ಕೂಡ ನ್ಯಾಯ ಬದ್ಧವಾದ ವಿಚಾರಣೆಗೆ ಒಳಪಡಿಸಬೇಕಾಗುತ್ತದೆ. ಶಾಸಕರ ಭವನದಲ್ಲಿ...

ಅಧ್ಯಕ್ಷರು.—ಸದಸ್ಯರು ವಿವರಕ್ಕೆ ಹೋಗುವುದು ಬೇಡ. ರೋಲ್ ಓಫರ್ ಪ್ರಕಾರ ಏನು ನೋಟೀಸ್ ಕೊಟ್ಟಿದ್ದೀರಿ ಅದರಂತೆ ಮಾತನಾಡಿ.

ಶ್ರೀ ಎಸ್. ಬಂಗಾರಪ್ಪ.—ನನಗೆ ಗೊತ್ತಿರುವ ಹಾಗೆ ಉಗ್ರನರಸಿಂಹಪ್ಪನವರು ಶಾಸಕರ ಭವನದಲ್ಲಿ ವಾಸ ಮಾಡತಕ್ಕ ಸದಸ್ಯರ. ಆದರೆ ಇವತ್ತು ಅಲ್ಲಿ ಇರುವುದಕ್ಕೆ ಸಾಧ್ಯವಾಗುತ್ತಿಲ್ಲ. ಸೈಪಲ್ ಬ್ರಾಂಚ್ ಪೊಲೀಸರು ಏನಿದ್ದಾರೆ ಅವರು ಶಾಸಕರ ಭವನದ ತುಂಬಾ ತುಂಬಿದ್ದಾರೆ. ಅಲ್ಲಿ ನೋಡಿದರೆ ವಿಚಾರ ಗೊತ್ತಾಗುತ್ತದೆ. ನಾನು ಪಕ್ಷದ ಸಭೆಗೆ ಹೋದಾಗ ಆ ಪೊಲೀಸರು ನಮಸ್ಕಾರ ಮಾಡಿದರು. ಆಗ ನಾನು, ನೀವು ಯಾರು, ನಿಮಗೆ ಇಲ್ಲಿ ಏನು ಕೆಲಸ ಇದೆ ಎಂದು ಕೇಳಿದೆ. ಅದಕ್ಕೆ ಅವರು, ನಾವು

ಸ್ವೈಷಲ್ ಬ್ರಾಂಚಿನವರು, ನಮಗೆ ಸರ್ಕಾರ ಹೇಳಿರುವುದರಿಂದ ನಾವು ಇಲ್ಲಿದೆ ಎ, ಆದರೆ ಏನು ಕೆಲಸ ಎಂದರೆ ಹೇಳುವುದು ಕಷ್ಟವಾಗುತ್ತದೆ ಎಂದರು. ಪರಿಸ್ಥಿತಿ ಈ ಮಟ್ಟಕ್ಕೆ ಬಂದಿದೆ. ಶಾಸಕರಿಗೆ ಈ ರೀತಿ ಮಾನಸಿಕ ಒತ್ತಡ ತಂದರೆ ಯಾವ ಸದಸ್ಯರೂ ಕೆಲಸ ಮಾಡುವುದಕ್ಕಾಗುವುದಿಲ್ಲ. ಹೀಗಾಗಿ ಅನೇಕ ಶಾಸಕರು ಮಾನಸಿಕ ನೋವಿಗೆ ಒಳಗಾಗಿದ್ದಾರೆ. ಚಿಕಿತ್ಸೆ ನೀಡಿದರೂ ಶಕ್ತಿ ಬರುವ ಹಾಗೆ ಇಲ್ಲ. ಪ್ರಜಾಪ್ರಭುತ್ವದ ಮೌಲ್ಯಗಳ ಬಗ್ಗೆ ಭಾಷಣ ಮಾಡತಕ್ಕವರು, ಅಧಿಕಾರದಲ್ಲಿದ್ದರತ್ತಕ್ಕವರು ಸಂಪೂರ್ಣವಾಗಿ ಪ್ರಜಾಪ್ರಭುತ್ವದ ವಿರುದ್ಧವಾಗಿ ತಮ್ಮ ನಡವಳಿಕೆಗಳಲ್ಲಿ ನಡೆದುಕೊಳ್ಳುತ್ತಿದ್ದಾರೆ. ಇದು ಅಧಿಕಾರ ದಾರುಪಯೋಗ ಅಲ್ಲವೇ ಎಂಬ ಪ್ರಶ್ನೆ ಮಾಡುತ್ತೇನೆ. ಈ ಮಾತು ಉಗ್ರನರಸಿಂಹಪ್ಪನವರಿಗೆ ಸ್ಪಷ್ಟವಾಗಿ ಅನ್ವಯವಾಗುತ್ತದೆ. ಇವನ್ನು ನ್ಯಾಯಾಂಗ ತನಿಖೆಗೆ ಒಳಪಡಿಸಬೇಕೆಂಬ ವಿಚಾರ ಸರ್ಕಾರಕ್ಕೆ ಇದ್ದರೆ...

(ಗೊಂದಲ)

ಶ್ರೀ ಎಸ್. ಬಂಗಾರಪ್ಪ.—ಇದ್ದರತ್ತಕ್ಕೆ ಟರ್ಮ್ಸ್ ಆಫ್ ರೆಫರೆನ್ಸ್ ಪ್ರಕಾರ ಜುಡೀಶಿಯಲ್ ಎನ್‌ಕ್ವೈರಿಗೆ ಹೋಗಬೇಕಾಗುತ್ತದೆ. ಉಗ್ರನರಸಿಂಹಪ್ಪನವರು ವಾಸ ಮಾಡತಕ್ಕ ಸ್ಥಳದಲ್ಲಿ ಸರ್ಕಾರದವರು ಪೊಲೀಸರ ಕಾವಲನ್ನು ಹಾಕಿದ್ದರೆ ಇಲ್ಲವೇ ಎಂಬ ಪ್ರಶ್ನೆ ಟರ್ಮ್ಸ್ ಆಫ್ ರೆಫರೆನ್ಸ್‌ನಲ್ಲಿ ಬರಬೇಕು, ಇಲ್ಲದಿದ್ದರೆ, ಜುಡೀಶಿಯಲ್ ಎನ್‌ಕ್ವೈರಿ ಆದ ತಕ್ಷಣ...

ಅಧ್ಯಕ್ಷರು.—ಬೇಗ ಮುಗಿಸಿ.

ಶ್ರೀ ಎಸ್. ಬಂಗಾರಪ್ಪ.—ಇದು ಬಹಳ ಪ್ರಮುಖವಾದ ಮತ್ತು ದೊಡ್ಡ ವಿಚಾರ. ಅಲ್ಲದೆ, ತಮಗೆ ಗೊತ್ತಿರತಕ್ಕ ವಿಚಾರ. ಆದ್ದರಿಂದ, ನ್ಯಾಯಾಂಗ ತನಿಖೆ ಅಂದಾಕ್ಷಣ ಎಲ್ಲ ವಿಷಯಗಳನ್ನು, ಮಾತುಗಳನ್ನು ಗಮನದಲ್ಲಿಡಬೇಕು. ಸರ್ಕಾರ ಯಾವ ಟರ್ಮ್ಸ್ ಆಫ್ ರೆಫರೆನ್ಸ್‌ನಲ್ಲಿ ಯಾವ ವಿಚಾರ ಹಾಕಿರುತ್ತಾರೆ ಅಷ್ಟಕ್ಕೆ ಮಾತ್ರ ನ್ಯಾಯಾಂಗ ತನಿಖೆ ಸೀಮಿತಗೊಳ್ಳುತ್ತದೆ. ಆದ್ದರಿಂದ, ವಿರೋಧ ಪಕ್ಷದ ನಾಯಕರು ಹೇಳಿದ ರಲ್ಲಿ ಅರ್ಥವಿದೆ. ಟರ್ಮ್ಸ್ ಆಫ್ ರೆಫರೆನ್ಸ್ ಡ್ರಾಫ್ಟ್ ಏನಿದೆ ಅದನ್ನು ಸದನದ ಮುಂದಿಡಿ, ವಿಚಾರ ಮಾಡೋಣ. ಆಗ ನಮ್ಮ ಸಲಹೆಗಳನ್ನು ಕೊಡುತ್ತೇವೆ. ಅದರಲ್ಲಿ ನಮ್ಮ ಸಲಹೆಗಳನ್ನು ಹಾಗೂ ಎಲ್ಲ ವಿಚಾರಗಳನ್ನು ಒಡಗೂಡಿಸಬಹುದು. ಆಮೇಲೆ ನ್ಯಾಯಾಂಗ ತನಿಖೆ ಅದರ ಅದರಲ್ಲಿ ನಮ್ಮ ದೇನು ಅಭ್ಯಂತರವಿಲ್ಲ ಎಂದು ವಿರೋಧಪಕ್ಷದ ನಾಯಕರು ಹೇಳಿದಲ್ಲಿ ಅರ್ಥವಿದೆ. ಟರ್ಮ್ಸ್ ಆಫ್ ಜುಡೀಶಿಯಲ್ ಎನ್‌ಕ್ವೈರಿ ಅಂದಾಕ್ಷಣ ಎಲ್ಲ ವಿಷಯಗಳು ಏನು ನಡೆದಿವೆ ಆ ವಿಷಯಗಳ ಆಳವಾದ ಅಭ್ಯಾಸಕ್ಕೆ ನ್ಯಾಯಾಂಗ ತನಿಖೆ ಹೋಗುತ್ತದೆಯೆಂದು ನಾನು ಅನುಕಂಡಿಲ್ಲ. ಜುಡೀಶಿಯಲ್ ಎನ್‌ಕ್ವೈರಿಯ ಇತಿಮಿತಿ ಏನು ಎಂಬುದು ತಮಗಿಲ್ಲ ಗೊತ್ತಿದೆ. ಈ ಸಂದರ್ಭದಲ್ಲಿ ತಾವು ಸದನದ ಮುಂದೆ ಟರ್ಮ್ಸ್ ಆಫ್ ರೆಫರೆನ್ಸ್ ಡ್ರಾಫ್ಟ್‌ನ್ನು ಇಡಬೇಕು, ಚರ್ಚೆ ಆಗಬೇಕು, ಆಮೇಲೆ ಜುಡೀಶಿಯಲ್ ಎನ್‌ಕ್ವೈರಿಗೆ ಒಪ್ಪಿಸಿ ಎಂದು ನಾನೂ ಕೂಡ ವಿರೋಧಪಕ್ಷದ ನಾಯಕರ ಜೊತೆಯಲ್ಲಿ ಧ್ವನಿಗೂಡಿಸುತ್ತೇನೆ. ಶ್ರೀಮತಿ ಗಂಗವ್ವನವರು ತಮ್ಮ ಅಣ್ಣನ ಮನೆಯಲ್ಲಿದ್ದಾಗ ಪೊಲೀಸರ ಕಾವಲು ವಿತಕ್ಕಿ? ಉಗ್ರನರಸಿಂಹಪ್ಪನವರ ಹೆಂಡತಿಯನ್ನು ಹಾರಿಸಿಕೊಂಡು ಹೋಗುತ್ತಾ, ರಂದು ಪೊಲೀಸ್ ಕಾವಲು ಹಾಕಿದ್ದಿರಾ? ಹಾಗಾದರೆ ಯಾವ ಉದ್ದೇಶ ಇತ್ತು ಎಂಬುದು ಮುಖ್ಯ. ಹೆಬ್ಬೆಟ್ಟ ಬತ್ತತಕ್ಕ ಹೆಣ್ಣು ಮಕ್ಕಳನ್ನು ಕರೆದುಕೊಂಡು ಬರತಕ್ಕ ರೀತಿನೀತಿಗಳು ಹೇಗೆ? ಅವರನ್ನು ರಾಜ್ಯ ಸಚಿವರಾದ ರೇವಣ್ಣನವರ ಮನೆಯಲ್ಲಿ ಎರಡು ದಿನ ಇಟ್ಟು ಅವರನ್ನು ಮಾನಸಿಕ ಒತ್ತಡಕ್ಕೆ ಗುರಿಪಡಿಸಿ ಅವರು ಮುಖ್ಯಮಂತ್ರಿಗಳ ಹತ್ತಿರ ಹೋದಾಗಲೂ ಕೂಡ ಅವರನ್ನು ತಮ್ಮ ಮನೆಗೆ ಕಳುಹಿಸಲಿಲ್ಲ. ಶಾಸಕರ ಪತ್ನಿಗೆ ಇಂಥ ದುರ್ದೈವ ಒದಗಿದಾಗ ಬೇರೊಬ್ಬರ ಗತಿ ಏನು ಎಂಬುದು ನನ್ನ ಪ್ರಶ್ನೆ. ಯಾರೇ ಆಗಲಿ ಬುಟ್ಟಿ ಹೆಣ್ಣು ಮಗಳು ರಕ್ತಹೆ ಕೇಳಿ ಬಂದಾಗ ಆಕೆಯ ಯಜಮಾನರು ಬೇರೆ ಕಡೆ ಇದ್ದರೆ ಅಲ್ಲಿಗೆ ಕಳುಹಿಸಿಕೊಡತಕ್ಕದ್ದು ಸರ್ಕಾರ ನಡೆಸತಕ್ಕ ಮುಖ್ಯಮಂತ್ರಿಗಳ ಮತ್ತು ಮಂತ್ರಿಗಳ ಮೊಟ್ಟ ಮೊದಲನೆಯ ಕರ್ತವ್ಯ ಮತ್ತು ಜವಾಬ್ದಾರಿ. ಅದು ರಘುಪತಿಯವರ ಜವಾಬ್ದಾರಿಯೂ ಹೌದು, ರೇವಣ್ಣನವರ ಜವಾಬ್ದಾರಿಯೂ ಹೌದು, ಮುಖ್ಯಮಂತ್ರಿಗಳ ಜವಾಬ್ದಾರಿಯೂ ಹೌದು. ಹೆಣ್ಣು ಮಗಳ ಯಜಮಾನರು ಇರತಕ್ಕ ಸ್ಥಳಕ್ಕೆ ಕಳುಹಿಸತಕ್ಕದ್ದು ಪ್ರತಿಯೊಬ್ಬರ ಮೊಟ್ಟಮೊದಲನೆಯ ಕೆಲಸ.

೨-೦೦ ಪಿ. ಎಂ.

ಆದರೆ ಅದರ ಬದಲು ರಾಜ್ಯಪಾಲರ ಹತ್ತಿರ ಕಳುಹಿಸಿದ್ದೀರಿ. ಗೃಹ ಇಲಾಖೆ ಅವರ ಹತ್ತಿರ ಇದೆಯೇ? ಗೃಹ ಇಲಾಖೆಯನ್ನು ಹೊಂದಿರತಕ್ಕ ಮುಖ್ಯಮಂತ್ರಿಗಳನ್ನು ತಮ್ಮ ಮುಖಾಂತರ ನೇರವಾಗಿ ಕೇಳು

ಶ್ರೀ, ಉಗ್ರನರಸಿಂಹಪ್ಪನವರು ಇರುವ ಕಡೆಗೆ ಕಳುಹಿಸಿಕೊಡದೆ ರಾಜ್ಯಪಾಲರ ಹತ್ತಿರ ಏತಕ್ಕಾಗಿ ಕಳುಹಿಸಿದಿರಿ? ನಿಮ್ಮ ನಿಮ್ಮ ಜವಾಬ್ದಾರಿಯಿಂದ ದೂರ ಸರಿಯತಕ್ಕ ಕೆಲಸವನ್ನು ಮಾಡಲಿಲ್ಲವೆ? ರಾಜ ಕೀರ್ತಿಯಕ್ಕೋಸ್ಕರ ರಾಜ್ಯಪಾಲರ ಹತ್ತಿರ ಕಳುಹಿಸಿದ್ದೀರಿ, ನಿಮ್ಮ ಇಲಾಖೆಯಿಂದ ನೀವು ಏನು ವಿಚಾರಣೆ ಮಾಡಿದ್ದೀರಿ? ನಮ್ಮ ಯಜಮಾನರು ಕಳೆದುಹೋಗಿದ್ದಾರೆ, ತಪ್ಪಿಸಿಕೊಂಡಿದ್ದಾರೆ ಎಂದು ಅವರ ಧರ್ಮಪತ್ನಿ ಕೇಳಿದಾಗ ಅವರನ್ನು ಹುಡುಕಿಸಿಕೊಡಬೇಕೆಂದು ನಿಮ್ಮ ಜವಾಬ್ದಾರಿ. ನಂಜೆ ಗೌಡರ ಮನೆಯಲ್ಲಿ ಕಂಪ್ಲೇಟ್ ಬರೆದಾಗ ನಾನು ಇದ್ದೆ. ಪೊನ್ ಕೊಡ ಆಲ್ತಿದ ಬಂದಿತ್ತು. ನಾವು ವಿಷಯ ಏನು ಎಂದು ತಿಳಿದುಕೊಳ್ಳುವುದಕ್ಕೆ ಹೋಗಿದ್ದೆವು. ಕಬ್ಬನ್ ಪಾರ್ಕ್ ಪೊಲೀಸ್ ಸ್ಟೇಷನ್ನಿಗೆ ಕಂಪ್ಲೇಟ್ ಹೋದ ತಕ್ಷಣ 'ಬಿ' ಶಿರ್ಟ್ ಹಾಕಿದಾರೆ. ಸರ್ಜೆ ಪಾರೇಟ್ ಇರಬಹುದು. ಆ ಪ್ರಶ್ನೆ ಬೇರೆ. ಉಗ್ರ ನರಸಿಂಹಪ್ಪನವರು ಇದ್ದಾರೆ ಎಂದು ಗೊತ್ತಾದಮೇಲೆ ಸರ್ಕಾರದ ಜವಾಬ್ದಾರಿ ಏನು? ಅವರ ಧರ್ಮ ಪತ್ನಿ ರೇವಣ್ಣನವರ ಮನೆಯಲ್ಲಿ ಇರತಕ್ಕ ಸಂದರ್ಭ ಇರಬಹುದು. ತುವಣ್ಕೂರಿನಲ್ಲಿ ಅವರ ಅಣ್ಣನ ಮನೆಯಲ್ಲಿ ಇರತಕ್ಕ ಸಂದರ್ಭ ಇರಬಹುದು. ಉಗ್ರನರಸಿಂಹಪ್ಪನವರು ನಂಜೆ ಗೌಡರ ಮನೆಯಲ್ಲೇ ಇರಲಿ ಎಲ್ಲೇ ಇರಲಿ. ಅವರ ಧರ್ಮಪತ್ನಿಯನ್ನು ಅವರಿರುವ ಕಡೆಗೆ ಕಳುಹಿಸಿಕೊಡತಕ್ಕ ಕೆಲಸವನ್ನು ಪ್ರಾಂಶುಪಾಲೆಯಿಂದ ಮಾನವೀಯತೆ ದೃಷ್ಟಿಯಿಂದ ಮಾಡಬೇಕಾಗಿತ್ತು. ಒಂದು ಕುಟುಂಬವನ್ನು ಒಂದು ಕಡೆ ಸೇರಿಸಬೇಕು ಎಂಬ ಪ್ರಜ್ಞೆಯ ಹಿನ್ನೆಲೆಯಲ್ಲಿ ನಿವು ಏನು ಕರ್ತವ್ಯವನ್ನು ಮಾಡಿದ್ದೀರಿ?

ಅಧ್ಯಕ್ಷರು.—೧ನೇ ನಿಮಿಷ ಆಯಿತು. ದಯವಿಟ್ಟು ಮುಗಿಸಿ.

ಶ್ರೀ ಎಸ್. ಬಂಗಾರಪ್ಪ.—ಮುಗಿಸುತ್ತೇನೆ. ಪೊಲೀಸ್ ಕಾಪಲು ಹಾಕಿದಾರೆಂದು ಹೇಳುತ್ತಿದ್ದಾರೆ. ಸರ್ಕಾರ ಕರ್ತವ್ಯಲೋಪ ಮಾಡಿರುವುದು ಸ್ಪಷ್ಟವಾಗಿ ಗೊತ್ತಾಗಿದೆ. ಅವರ ಯಜಮಾನರು ಮತ್ತು ಧರ್ಮಪತ್ನಿಯನ್ನು ಒಟ್ಟಿಗೆ ಸೆರಿಸುವ ಬದಲು ಅವರನ್ನು ಬೇರ್ಪಡಿಸತಕ್ಕ ಕೆಲಸವನ್ನು ಮುಖ್ಯಮಂತ್ರಿಗಳು ಇತರ ಮಂತ್ರಿಗಳ ಜೊತೆ ಸೇರಿಕೊಂಡು ಅವರ ಸಹಕಾರದಿಂದ ಮಾಡಿದ್ದಾರೆ. ಇದರಿಂದ ಅವರು ಕರ್ತವ್ಯಭ್ರಮೆ ಮಾಡಿದ್ದಾರೆ ಎಂದು ಹೇಳುತ್ತಿದ್ದೇನೆ. ಇದಕ್ಕೆ ಕರ್ನಾಟಕದ ಜನತೆ ಛೇದನಾರಿ ಹಾಕಬೇಕು.

(ಗೊಂದಲ)

ನೀವು ಎಷ್ಟು ಹೋ ಹೋ ಎಂದರೂ ಜನರ ಮುಂದೆ ನಿಲ್ಲಲೇಬೇಕು. ಅವರಿಗೆ ಉತ್ತರ ಕೊಡಬೇಕು. ಮನೆಯನ್ನು ಒಂದುಗೂಡಿಸತಕ್ಕ ಕೆಲಸವನ್ನು ಇವರು ಮಾಡಲಿಲ್ಲ. ರಾಮಕೃಷ್ಣ ಹೆಗಡೆಯವರು ಉಳಿದಿರತಕ್ಕ ಮಂತ್ರಿಗಳು ಮಾಡಿರತಕ್ಕ ಕೆಲಸ ಮನೆಯವರು ಕೆಲಸ. ಇದರಲ್ಲಿ ಅನುಮಾನ ಬೇಕಾಗಿಲ್ಲ. ಉಗ್ರನರಸಿಂಹಪ್ಪನವರು ಕಬ್ಬನ್ ಪಾರ್ಕ್ ಪೊಲೀಸ್ ಠಾಣೆಗೆ ದೂರು ಕೊಟ್ಟಾಗ 'ಬಿ' ಶಿರ್ಟ್ ಹಾಕಿದರು. ಇಷ್ಟೊಂದು ಶಿಕ್ಷೆ ಪ್ರಾಪ್ತವಾಗಿ ಬೇರೆ ಕೆಸುಗಳ ಬಗ್ಗೆ ಏತಕ್ಕೆ ಕ್ರಮ ತೆಗೆದುಕೊಳ್ಳುವುದಿಲ್ಲ? ಕರ್ನಾಟಕ ರಾಜ್ಯದಲ್ಲಿ ಇದೇ ರೀತಿ ಪತಿಯನ್ನು ಕಳೆದುಕೊಂಡವರು, ಅಣ್ಣತಮ್ಮದಿರನ್ನು ಕಳೆದುಕೊಂಡವರು ದೂರು ಕೊಟ್ಟರೆ ಇಷ್ಟು ವೇಗವಾಗಿ ಕ್ರಮ ತೆಗೆದುಕೊಳ್ಳುತ್ತೀರಾ?

ಅಧ್ಯಕ್ಷರು.—ಶಾಸಕರು ಎಂಬ ಕಾರಣಕ್ಕಾಗಿ ಬೇಗ ಮಾಡಿರಬಹುದು.

ಶ್ರೀ ಎಸ್. ಬಂಗಾರಪ್ಪ.—ಅದೇ ಹೇಳುತ್ತಿದ್ದೇನೆ. ಶಾಸಕರಿಗೆ ಪ್ರಾಮುಖ್ಯವಾಗಿ ಗಮನ ಕೊಡಬೇಕೆಂದಿದ್ದರೂ ಕೂಡ ಉಗ್ರನರಸಿಂಹಪ್ಪನವರು ಅವರ ಪರವಾಗಿರಬೇಕಾಗಿತ್ತು. ಅವರ ಸಂಖ್ಯೆ ಏರಬೇಕಾಗಿತ್ತು. ಅದಕ್ಕೋಸ್ಕರ ಬಿ. ಶಿರ್ಟ್ ಹಾಕಿ ತುಮಕೂರಿನಲ್ಲಿ ಅವರ ಪತ್ನಿ ಇದ್ದರೂ ಉಗ್ರನರ ಸಿಂಹಪ್ಪನವರು ಹೋಗಬಾರದು, ಯಾರೂ ಹೋಗಬಾರದು ಎಂದು ಪೊಲೀಸ್ ಕಾಪಲು ಹಾಕಿದ್ದರು. ಯಾರೂ ಹೋಗಿ ಅವರನ್ನು ಮಾತನಾಡಿಸಬಾರದು, ಗಂಗೆಮ್ಮನ ಮನಸ್ಸಿನಲ್ಲಿ ಏನು ವಿಚಾರಗಳನ್ನು ಹಾಕಿದ್ದೀರಿ ಅದು ಸಂಪೂರ್ಣವಾಗಿ ಬದಲಾಪಣೆಯಾಗಬಾರದು ಎಂಬ ಉದ್ದೇಶದಿಂದ ಪೊಲೀಸ್ ಕಾಪಲು ಹಾಕಿದರು. ಗಂಗೆಮ್ಮ ಎಲ್ಲಿದ್ದಾರೆ ಎಂದು ತಿಳಿದುಕೊಂಡು ಆಕೆಯನ್ನು ಕರೆದು ಕೊಂಡುಬರತಕ್ಕ ಪ್ರಯತ್ನವನ್ನು ಉಗ್ರನರಸಿಂಹಪ್ಪನವರು ಮಾಡಿದರೆ ಏನಹ ಈ ಸರ್ಕಾರ ಆ ಕೆಲಸವನ್ನು ಮಾಡಲಿಲ್ಲ. ಮುಖ್ಯಮಂತ್ರಿಗಳು ಜಿಂಡಾಲ್ ಆಸ್ಪತ್ರೆಯಲ್ಲಿದ್ದಾಗ ಗಂಗೆಮ್ಮನನ್ನು ಕರೆದು ಕೊಂಡುಹೋದ ಸಂದರ್ಭದಲ್ಲಿ ಓದಿರುವ ಪೊಟೋ ಬಗ್ಗೆ ಮಾನ್ಯ ರಂಗನಾಥ್ ಅವರು ಪ್ರಸ್ತಾಪ ಮಾಡಿದರು. ಪ್ರಜಾವಾಣಿ ಪತ್ರಿಕೆಯಲ್ಲಿ ನಾನು ಆ ಫೋಟೋವನ್ನು ನೋಡಿದೆ. ಅದು ಎಷ್ಟು ಚೆನ್ನಾಗಿದೆ ಎಂದರೆ...

ಅಧ್ಯಕ್ಷರು.—ದಯಮಾಡಿ ಮುಗಿಸಿ. ಎರಡು ಗಂಟೆ ಆಯಿತು. Othrrwise if you so chose I will put it to the vote of the House as to how long we should sit here today.

SRI MALLIKARJUNA M. KHARGE.—Sir, this is a very important issue.

ಅಧ್ಯಕ್ಷರು.—ಆಜೆಂಡಾದಲ್ಲಿ ನಾಲ್ಕು ದಿವಸ ಬಂದಿದೆ. This is the fourth day.

ಶ್ರೀ ಎಂ. ಮಲ್ಲಿಕಾರ್ಜುನ ಖರ್ಗೆ.—ಅದಕ್ಕೇ ಸ್ವಲ್ಪ ಟೈಂ ಕೊಡಿ. ಸೋಮವಾರ ಮುಂದುವರಿಸಿ.

ಶ್ರೀ ಎಸ್. ಬಂಗಾರಪ್ಪ.—ನಮಗೂ ಕೂಡ ತಡವಾಗಿದೆ. ಕ್ಷಮಿಸಬೇಕು.

ಶ್ರೀ ಎಂ. ವೀರಪ್ಪಮೊಯಿಲಿ.—ಸೋಮವಾರಕ್ಕೆ ಮುಂದುವರಿಸೋಣ.

ಶ್ರೀ ರಾಮಕೃಷ್ಣ ಹೆಗಡೆ.—ಸೋಮವಾರ, ಮಂಗಳವಾರ, ಬುಧವಾರ ಎಲ್ಲಾ ಮಾಡಿ. ಬೇರೆ ಕೆಲಸ ಇಲ್ಲ.

ಶ್ರೀ ಎಂ. ವೀರಪ್ಪಮೊಯಿಲಿ.—ನೀವು ಮಾಡಿದ ಕೆಲಸಕ್ಕೆ ಅಷ್ಟು ಆಗಬೇಕಲ್ಲ.

MR SPEAKER.—Once we take it up we had to complete it. I will read the rule.

“The Speaker may allot two sittings in a week on such matters may be taken up for discussion and allow such time for discussion not exceeding one hour.”

But we have exceeded already two hours.

ಶ್ರೀ ಮಾಣಿಕ್ರಾವ್ ಪಾಟೀಲ್.—ಆ ಕಡೆಯವರಿಂದ ತಡವಾಯಿತು. ನಾವೇನು ಮಾಡುವುದಕ್ಕಾಗುತ್ತದೆ ?

MR. SPEAKER.—Discussion includes intervention also.

ಶ್ರೀ ಎಸ್. ಬಂಗಾರಪ್ಪ.—ತಡವಾಗಿದೆ ಎಂದು ನನಗೂ ಗೊತ್ತು. ಜಾಗೃತೆ ಮುಗಿಸುತ್ತೇನೆ. ಸರ್ಜ್ ವಾರೆಂಟ್ ಬಗ್ಗೆ, ಈಗಾಗಲೇ ಕೋರ್ಟಿನಲ್ಲಿ ಕೇಸ್ ಇರುವುದರಿಂದ ಅದನ್ನು ಪ್ರಸ್ತಾಪ ಮಾಡಿದರೆ ಸರ್ಜ್‌ಜುದೀಸ್ ಅಗುತ್ತದೆ ಎಂಬ ಅಭಿಪ್ರಾಯವನ್ನು ವ್ಯಕ್ತಪಡಿಸಿದ್ದಾರೆ. ಸರ್ಜ್ ವಾರೆಂಟ್ ತೆಗೆದುಕೊಳ್ಳುವುದಕ್ಕೆ ಏನು ಕಾರಣಗಳಿತ್ತು ಎಂಬ ಪ್ರಶ್ನೆಗೆ ವಿವರವಾಗಿ ಹೋಗಿದ್ದಿರೂ ಪಾರ್ಲಿಮೆಂಟ್ ಸದಸ್ಯರ ಮನೆಯಲ್ಲಿ ಇದ್ದಾರೆ ಎಂದು ಹೇಳಿದರೂ ಒತ್ತಡದಿಂದ ಸರ್ಜ್ ವಾರೆಂಟ್ ಜಾರಿ ಮಾಡತಕ್ಕ ಆರ್ಜಿನಿ ಏತಕ್ಕೆತ್ತು ? ಆ ವೇಗತನ ಏತಕ್ಕೆ ? By hook or crook ಉಗ್ಗನರಸಿಂಹಪ್ಪನವರನ್ನು ತಂದು ಇಟ್ಟುಕೊಳ್ಳಬೇಕು ಎಂಬ ದುರುದ್ದೇಶವೇ ಸರ್ಜ್ ವಾರೆಂಟ್ ತರುವುದಕ್ಕೆ ಕಾರಣ. ಶ್ರೀಮತಿ ಗಂಗವ್ವನವರ ಪ್ರಮಾಣಪತ್ರವನ್ನು ನಾನು ಸಂಪೂರ್ಣವಾಗಿ ಓದಿ ನೋಡಿದೆ, ನಾನು ವಿವರಗಳಿಗೆ ಹೋಗುವುದಿಲ್ಲ.

MR SPEAKER.—That is before the Court.

ಶ್ರೀ ಎಸ್. ಬಂಗಾರಪ್ಪ.—ಗಂಗವ್ವನವರ ಸ್ಟೇಟ್‌ಮೆಂಟ್ ಕೋರ್ಟ್ ಮುಂದೆ ಇಲ್ಲ.

ಅಧ್ಯಕ್ಷರು.—Sworn ಸ್ಟೇಟ್‌ಮೆಂಟ್ ಆಗುವುದಿಲ್ಲವೇ ?

ಶ್ರೀ ಎಸ್. ಬಂಗಾರಪ್ಪ.—ಇದು ಕೋರ್ಟ್ ಕೇಸ್‌ನಲ್ಲಿ ಸೇರಿಲ್ಲ. ಈ ಹಿನ್ನೆಲೆಯಲ್ಲಿ ಮಂತ್ರಿಗಳು ಯಾರು ಯಾರಿದ್ದಾರೆ ಅವರು ರಾಜೀನಾಮೆ ಕೊಡಬೇಕು ಎಂದು ಮಾನ್ಯ ಸದಸ್ಯರು ಪ್ರಸ್ತಾಪ ಮಾಡಿದ್ದಾರೆ. ಹಿಂದೆ ಕಿತ್ತೂರ್ ಅವರ ಮೇಲೆ ಆಪಾದನೆ ಬಂದಾಗ ಅವರು ರಾಜೀನಾಮೆ

ಯನ್ನು ಕೊಟ್ಟರು. ದೇವೇಂದ್ರಪ್ಪ ಘಾಳಪ್ಪನವರ ಮೇಲೆ ಅಪಾದನೆ ಬಂದಾಗ ಅವರು ರಾಜಿ ನಾಮ ಕೊಟ್ಟರು. ರೇಣುಕ ರಾಜೇಂದ್ರನ ಅವರ ಮೇಲೆ ಕೋರ್ಟಿಗೆ ಕೆ ಸ್ ಹೊ ದಾಗ ಅವರು ರಾಜಿನಾಮೆ ಕೊಟ್ಟರು. ಕೆಲವರ ಮೇಲೆ ಕೆ ಸ್ ಇತ್ತು. ಇನ್ನು ಕೆಲ ರ ಮೇಲೆ ಅಪಾದನೆ ಇತ್ತು. ಆಗಲೂ ರಾಜಿ ನಾಮ ಕೊಟ್ಟಿದ್ದಾರೆ. ಇವತ್ತು ರೇವಣ್ಣನವರು ಉಗ್ರನರಸಿಂಹಪ್ಪನವರ ಧರ್ಮಪತ್ನಿಯನ್ನು ಎರಡು ದಿವಸ ಪುನೆಯಲ್ಲಿಟ್ಟುಕೊಂಡು ಅವರನ್ನು ಮಾನಸಿಕ ಒತ್ತಡಕ್ಕೆ ಒಳಪಡಿಸಿದ್ದರು ಎಂಬ ಅಪಾದನೆ ಇದೆ. ಶ್ರೀಮಾನ್ ರಘುಪತಿಯವರ ಮೇಲೆ ಅಪಾದನೆ ಇದೆ. ಆಮೇಲೆ ಮಾನ್ಯ ರಾಮಕೃಷ್ಣ ಹೆಗಡೆಯವರೂ ಸಹ ಇದ್ದಾರೆ. ಇವತ್ತು ಅಪಾದನೆ ಬರತಕ್ಕದ್ದು.....

ಅಧ್ಯಕ್ಷರು.—ತಮ್ಮ ಭಾಷಣವನ್ನು ಮುಕ್ತಾಯ ಮಾಡಿ.

ಶ್ರೀ ಎಸ್. ಬಂಗಾರಪ್ಪ.—ಫೋಟೋವನ್ನು ನೋಡಿದರೆ ಗೊತ್ತಾಗುತ್ತದೆ. ಇದರಲ್ಲಿ ಗಂಗಮ್ಮನವರು ಮತ್ತು ಆ ಮಗು ಸಗುತ್ತಿದೆ. ಆದರೆ ಆ ಮಂತ್ರಿಗಳಿಗೆ ಹಾಗೂ ಮುಖ್ಯಮಂತ್ರಿಗಳಿಗೆ ಒಹಳ ಯೋಜನೆಯಾಗಿದೆ. ಆದ್ದರಿಂದ ಅವರ ಮುಖ ಸಿರಿಯಾಗಿದೆ. ಇವರಿಗೆ ಬಹಳ ಕಷ್ಟವಾಗಿರುವುದರಿಂದ ಅಲ್ಲಿ ಇವರು ಸಗುತ್ತಿಲ್ಲ. ಪ್ರಜಾಪ್ರಭುತ್ವದಲ್ಲಿ ಇವರಿಗೆ ನಂಬಿಕೆ ಇದ್ದರೆ, ಹಾಗೂ ವಿಚಾರಣೆಯಲ್ಲಿ ನಂಬಿಕೆ ಇದ್ದರೆ ಇವರು ರಾಜಿ ನಾಮೆಯನ್ನು ಕೊಡಬೇಕೆಂದು ಹೇಳುತ್ತೇನೆ ನ್ಯಾಯಾಂಗ ತನಿಖೆಯಲ್ಲಿ ಇವರಿಗೆ ನಂಬಿಕೆ ಇದ್ದರೆ. ಇವರಿಗೆ ಘನತೆ ಗೌರವ ಇದ್ದರೆ.....

(ಗೊಂದಲ)

ಒಬ್ಬ ಮಾನ್ಯ ಸದಸ್ಯರು.—ರಾಜಿನಾಮೆಯನ್ನು ಅವರು ಕೊಡಬೇಕು.

(ಗೊಂದಲ)

ಶ್ರೀ ಎಸ್. ಬಂಗಾರಪ್ಪ.—ಮಾನ್ಯ ರಾಮಕೃಷ್ಣ ಹೆಗಡೆಯವರು ಪ್ರಜಾಪ್ರಭುತ್ವದ ಮೌಲ್ಯಗಳನ್ನು ಬಿಟ್ಟು ಬೇರೆ ವಿಷಯದ ಬಗ್ಗೆ ಭಾಷಣ ಮಾಡುವುದಿಲ್ಲ. ಅವರು ಭಾಷಣದ ಮುಖಾಂತರ ಹೇಳುವ ಕಾರ್ಯಕ್ರಮ ಬಂದಾದರೆ ಅವರ ಕಾರ್ಯಕ್ರಮಗಳೇ ಬೇರೆ ಇರುತ್ತವೆ. ಇವತ್ತು ಮಾನ್ಯ ಮುಖ್ಯಮಂತ್ರಿಗಳಿಗೆ ಕೆಳುತ್ತೇನೆ. ಇವತ್ತು ಗೃಹ ಇಲಾಖೆ ಅವರ ಕೈಯಲ್ಲಿ ಇರುವುದರಿಂದ ಫೋಲಿ ಸರು ಸರಿಯಾಗಿ ಕೆಲಸ ಮಾಡಲು ಆಗುತ್ತಿಲ್ಲ. ಶಾಸಕರನ್ನು ಅವರ ಹತ್ತಿರ ಬರವಾಡಿ ಕೊಳ್ಳಲು ಅವರ ಸಹಾಯವನ್ನು ದುರುಪಯೋಗಪಡಿಸಿಕೊಂಡಿದ್ದಾರೆ. ಇದರಿಂದ ಇವತ್ತು ಫೋಲಿ ಸ್ ಇಲಾಖೆಯಲ್ಲಿ ದಕ್ಷತೆ ಬೆಳೆಯುವುದಕ್ಕೆ ಕಷ್ಟವಾಗಿದೆ. ನಿಮಗೆ ಏನಾದರೂ ಈ ಸದನದ ಸದಸ್ಯರಲ್ಲಿ ಗೌರವ ಇದ್ದರೆ, ಮಾನ್ಯತೆ ಇದ್ದರೆ, ನಿಮಗೆ ಪ್ರಜಾಪ್ರಭುತ್ವ ಮೌಲ್ಯಗಳ ಬಗ್ಗೆ ನಂಬಿಕೆ ಇದ್ದರೆ ನಾನು ಸ್ಪಷ್ಟವಾಗಿ ಹೇಳುತ್ತೇನೆ, ನೀವು ಎಂದರೆ ಮುಖ್ಯಮಂತ್ರಿಗಳು ಮಾನ್ಯ ಮರ್ಯಾದೆಯಿಂದ ರಾಜಿನಾಮೆಯನ್ನು ಕೊಡಬೇಕು.

(ಗೊಂದಲ)

ಶ್ರೀ ಎಸ್. ಬಂಗಾರಪ್ಪ.—ಇದರಲ್ಲಿ ರಾಜಕೀಯ ಇರುವುದರಿಂದ ರಾಜಿನಾಮೆಯನ್ನು ಕೊಡಬೇಕು. ಸರ್ಕಾರಿ ಮೌಲ್ಯಗಳಿಗೆ ವಿರೋಧ ಆಗಿರತಕ್ಕವರು ನೀವು ಪಕ್ಷಾಂತರದ ಜನಕರು ಎಂದು ಹೇಳಬೇಕಾಗುತ್ತದೆ. ಇದರಲ್ಲಿ ಏನೂ ಅನುಮಾನ ಇಲ್ಲ. ಆದುದರಿಂದ ಸಂಪೂರ್ಣವಾಗಿ ರಾಜಿನಾಮೆಯನ್ನು ಕೊಡಬೇಕು ಎನ್ನುವ.....

(ಗೊಂದಲ)

ಶ್ರೀ ಎಸ್. ಬಂಗಾರಪ್ಪ.—ಆದುದರಿಂದ ಮಾನ್ಯ ಅಧ್ಯಕ್ಷರೇ, ಪ್ರಜಾಪ್ರಭುತ್ವ ನೀತಿಯಲ್ಲಿ ನಂಬಿಕೆ ಇದ್ದರೆ ಅವರು ರಾಜಿ ನಾಮ ಕೊಡಬೇಕು. ಇಲ್ಲದಿದ್ದರೆ ಕನಾರ್ಥಕದ ಜನತೆ ನಿಮ್ಮನ್ನು ಕ್ಷಮಿಸುವುದಕ್ಕೆ ಆಗುವುದಿಲ್ಲ. ನಿಮ್ಮನ್ನು ನಾವು ಕ್ಷಮಿಸುವುದಕ್ಕಾಗುವುದಿಲ್ಲ.

ಅಧ್ಯಕ್ಷರು.—ಅರ್ಧ ಘಂಟೆಯಿಂದ ಮಾತನಾಡುತ್ತಿದ್ದೀರಿ. ತಾವು ತಮ್ಮ ಭಾಷಣವನ್ನು ಮುಗಿಸಿ.

ಶ್ರೀ ರಾಮಕೃಷ್ಣ ಹೆಗ್ಡೆ.—ರಾಜಿನಾಮೆ ಕೊಟ್ಟು ಎಲ್ಲಿ ಹೋಗಬೇಕು ?

ಶ್ರೀ ಎಸ್. ಬಂಗಾರಪ್ಪ.—ಮಾನ್ಯ ಅಧ್ಯಕ್ಷರೇ, ನಿಂತಿ ಬಗ್ಗೆ ಗಮನ ಕೊಡುವವರು ರಾಜೀನಾಮೆ ಕೊಟ್ಟು ಮನೆಗೆ ಹೋಗಲಿ ಎಂದು ನಾನು ಹೇಳುತ್ತೇನೆ. ಒಬ್ಬ ಎಂ. ಎಲ್. ಎ. ಬಗ್ಗೆ ಈ ರೀತಿ ಮಾಡುವುದಾದರೆ ಏಕೆ ಇರಬೇಕು ? ಮನೆಗೆ ಹೋಗಲಿ.

(ಗೊಂದಲ)

ಶ್ರೀ ಎಸ್. ಬಂಗಾರಪ್ಪ.—ಇವರು ಅಧಿಕಾರ ಬಿಟ್ಟು ಮನೆಗೆ ಹೋದರೆ ಕರ್ನಾಟಕದ ಉದ್ಧಾರ ಆಗುವುದಿಲ್ಲವೇ ? ಏನು ರಾಮಕೃಷ್ಣ ಹೆಗಡೆಯವರ ಮನೆಯ ಕೋಳಿ ಕೂಗಿದರೇನೇ ಕರ್ನಾಟಕದಲ್ಲಿ ಬೆಳಗಾಗುತ್ತದೆಂದು ತಿಳಿದುಕೊಂಡಿದ್ದಾರೆಯೇ ? ಇಷ್ಟು ಹೇಳಿ ನನ್ನ ಭಾಷಣವನ್ನು ಮುಗಿಸುತ್ತೇನೆ.

† ಶ್ರೀ ಬಿ. ಗಂಗಣ್ಣ (ಕಳ್ಳಂಬೆಳ್ಳ).—ಸನ್ಮಾನ್ಯ ಅಧ್ಯಕ್ಷರೇ, ಈ ಪವಿತ್ರವಾದ ಸ್ಥಳದಲ್ಲಿ...

(ಗೊಂದಲ)

ಶ್ರೀ ಬಿ. ಗಂಗಣ್ಣ.—ಯಾಕ್ರೀ ಇದು ಪವಿತ್ರವಾದ ಸ್ಥಳ ಅಲ್ಲವೇ ? ಆಹಾ ಓಹೋ ಎಂದು ಏಕೆ ಹೇಳುತ್ತೀರಿ ? ಸದನದ ಸದಸ್ಯರೆಲ್ಲರೂ ಕೂಡಾ ಜವಾಬ್ದಾರಿಯುತ. ಗೌರವಯುತ ಸದಸ್ಯರೆಂದು ನಾನು ಭಾವಿಸಿಕೊಂಡಿದ್ದೇನೆ. ಇದನ್ನು ವಿರೋಧ ಪಕ್ಷದ ಸದಸ್ಯರು ಸಹಾ ತಿಳಿದುಕೊಂಡಿದ್ದಾರೆಂದು ನಾನು ತಿಳಿದುಕೊಂಡಿದ್ದೇನೆ. ಹಿಗ್ಗಿರುವಾಗ ಸಾಮಾನ್ಯವಾಗಿ ಗೌರವ ಸಾ ನಮನವುಳ್ಳಲ್ಲಿ ಇಂತಹ ಸಮ್ಮತಿ ಲೇಯ ಶಾಸಕರು ಹಾಗೂ ನಮ್ಮ ಸಹಪಾಠಿಯಾದ ಮಾನ್ಯ ಉಗ್ರನರಸಿಂಹಪ್ಪನವರ ಪತ್ನಿಯನ್ನು ನಾವು ಅಪಹರಣ ಮಾಡಿದೆ ಎನ್ನುವ ಒಂದು ಕ್ಷಣವಾದ ಶಬ್ದವನ್ನು ಈ ಸದನದಲ್ಲಿ ಬಳಸಿದ್ದಾರೆ ಅದನ್ನು ವಾಪಸ್ ತೆಗೆದುಕೊಳ್ಳಬೇಕೆಂದು ನಾನು ಅವರಿಗೆ ಕೋರಿ ನನ್ನ ಭಾಷಣವನ್ನು ಪ್ರಾರಂಭ ಮಾಡುತ್ತೇನೆ. ಈ ಒಂದು ಪ್ರಸಂಗ ಇಷ್ಟು ಬೃಹದಾಕಾರವಾಗಿ ಪತ್ರಿಕೆಗಳಲ್ಲಿ ಹಾಗೂ ಎಲ್ಲರ ಬಾಯಲ್ಲಿ ಪ್ರಸ್ತಾಪ ಆಗಿರುವುದರಿಂದ ಈ ಬಗ್ಗೆ ನಾನು ಪ್ರಸ್ತಾಪ ಮಾಡಬೇಕಾಗುತ್ತದೆ. ನಾವು ಹೋಗಿ ಅವರನ್ನು ಪಕ್ಷಾಂತರ ಮಾಡಿಸಲು ಏನು ಕಾರ್ಯಕ್ರಮ ತೆಗೆದುಕೊಂಡವು ಎಂದು ಹೇಳಿದ್ದಾರೆ ಅದು ಖಂಡನೀಯವೆಂದು ನಾನು ಹೇಳುತ್ತೇನೆ. ಈ ಒಂದು ಪ್ರಸಂಗದ ಹಿನ್ನೆಲೆಯಲ್ಲಿ ನಾನು ಒಂದು ವಿಷಯವನ್ನು ತಮ್ಮ ಗಮನಕ್ಕೆ ತರಬಯಸುತ್ತೇನೆ. ೧೦-೧-೮೪ರ ರಾತ್ರಿ ತುಮಕೂರಿನಲ್ಲಿ ನನ್ನ ಬಗ್ಗೆ ನನ್ನ ಸಹಸದಸ್ಯರಾದ ಶ್ರೀಮಾನ್ ಗಂಗಾಧರಪ್ಪನವರು ನನ್ನೊಡನೆ ಏಸಗಿದ ಒಂದು ಪ್ರಕರಣದ ಬಗ್ಗೆ ಹೇಳಬೇಕಾಗುತ್ತದೆ. ಈ ಪ್ರಕರಣದ ಬಗ್ಗೆ ಮಾತನಾಡುವಾಗ ಒಂದೆ ಸಡದ ವಿಷಯವನ್ನೂ ಸ್ವಲ್ಪ ಹೇಳಬೇಕಾಗುತ್ತದೆ ಸಡದ ವಿಚಾರಗಳನ್ನು ಸಾರ್ವಜನಿಕರ ಗಮನಕ್ಕೆ ತರುವುದು ಕೂ ಸ್ವರ ೧೧ನೇ ತಾರೀಖು ಪತ್ರಿಕಾ ಸಂದರ್ಶನವಾಗಿ ನಂತರ ಸ್ನೇಹಿತರ ಜೊತೆಗೆ ನಾನು ತುಮಕೂರಿನಿಂದ ಬೆಂಗಳೂರಿಗೆ ಬಂದೆ. ಅನಂತರ ನಾನು ತುಮಕೂರಿಗೆ ಹೋಗತಕ್ಕ ಪ್ರಯತ್ನವನ್ನು ಮಾಡಿಲ್ಲ. ಆದರೆ ನಾನು ಮತ್ತು ನನ್ನ ಜನತಾ ಪಕ್ಷದ ಶಾಸಕರ ಹೆಸರುಗಳನ್ನು ಸೇರಿಸಿ ಗಂಗಮ್ಮನವರಿಂದ ದೂರ ಕೊಡಿಸಿ ನಮಗೆ ಅವನೇ ಇನ್ನೂ ಮಾಡತಕ್ಕದ್ದರ ಬಗ್ಗೆ ಕೈಹಾಕಿದ್ದಾರೆ. ಶ್ರೀಮತಿ ಗಂಗಮ್ಮನವರು ಕಂಪ್ಲೇಂಟ್ ಏನು ಕೊಟ್ಟರು ? ಎಷ್ಟು ಹೊತ್ತಿಗೆ ಕೊಟ್ಟರು ? ಅವರಲ್ಲಿ ಏನಿದೆ ? ಯಾವ ಸಂದರ್ಭದಲ್ಲಿ ಅವರು ಯಾರ ಯಾರ ಮೇಲೆ ಕೊಟ್ಟರು ಎಂಬುದನ್ನು ತನಿಖೆ ಮಾಡಿ ನೋಡಿದರೆ ಅದರಲ್ಲಿ ನನ್ನ ಪಾತ್ರ ಇದೆಯೋ ಇಲ್ಲವೋ ಎಂಬುದು ಗೊತ್ತಾಗುತ್ತದೆ. ಅದರಿಂದ ನಮ್ಮ ಪಕ್ಷದ ಕೈವಾಡ ಅದರಲ್ಲಿ ಇಲ್ಲ ಎಂಬುದು ಗೊತ್ತಾಗುತ್ತದೆ. ಎಲ್ಲವನ್ನೂ ಸಹಾ ಗಂಗಮ್ಮನವರು ಸ್ವಂತ ಇಚ್ಛೆಯಿಂದ, ತಮ್ಮ ಪತಿಯವರು ಬಹಳ ದಿವಸಗಳಿಂದ ಬಂದೇ ಇದ್ದುದರಿಂದ ನಿರೀಕ್ಷೆ ಮಾಡಿ ಸಾಕಾಗಿ ನಂತರ ಅವರು ಕಂಪ್ಲೇಂಟ್ ಕೊಟ್ಟುದನ್ನು ಹೇಗೆ ಅನಂತರ ಮಾಡಿ ರಾಜಕೀಯ ಉದ್ದೇಶಕ್ಕಾಗಿ ತಿರುಗಿಸಿಕೊಂಡರೋ ಅದೆ ರೀತಿ ಇದನ್ನೂ ಕೂಡಾ ಪಕ್ಷಾಂತರ ಮಾಡುವುದಕ್ಕೆ ಪ್ರಯತ್ನಪಡುತ್ತಿದ್ದಾರೆ ಎಂದು ನಾನು ಹೇಳುತ್ತೇನೆ. ಇದು ನ್ಯಾಯವಾದುದಲ್ಲವೆಂದು ನಾನು ನನ್ನ ಸ್ನೇಹಿತರಿಗೆ ಹೇಳುತ್ತೇನೆ. ನನ್ನ ಪಕ್ಷಾಂತರ ಮಾಡಿಸುವ ಬಗ್ಗೆ ಏನೇನು ಸಡಯತು ಅ ಕಾಶ ನಾನು ರಾಜ್ಯಪಾಲರ ಮುಂದೆ ಹೇಳಿಕೊಳ್ಳಬೇಕೆಂದು ಆ ಬಗ್ಗೆ ಮನವಿ ಸಲ್ಲಿಸಲು ನನಗೆ ಅವರು ಮಾಡಿಕೊಡಬೇಕೆಂದು ನಾನು ರಾಜ್ಯಪಾಲರ ಸೆಕ್ರೆಟರಿಯವರಿಗೆ ಕೇಳಿಕೊಂಡೆ. ಅನಂತರ ಅವ

† ಈ ಚಿನ್ಹ ಸಂಬಂಧಪಟ್ಟ ಸದಸ್ಯರು ಟಿಪ್ಪಣಿ ಅಥವಾ ಭಾಷಣವನ್ನು ಪರಿಷ್ಕರಿಸಿಲ್ಲ ಎಂದು ಸೂಚಿಸುತ್ತದೆ.

ಶ್ರೀಮತಿ ಗಂಗಮ್ಮ ಹಾಗೂ ಅವರ ಅಣ್ಣ ನವರ ರಾಜ್ಯಪಾಲರನ್ನು ಭೇಟಿಯಾಗಿದ್ದು ಆ ಸಂದರ್ಭದಲ್ಲಿ ನೀವು ಬಂದರೆ ನೀವೂ ಸಹ ಭೇಟಿ ಮಾಡಬಹುದು ಎಂದು ಹೇಳಿದರು. ಆ ಸಂದರ್ಭವನ್ನು ಬಳಸಿಕೊಂಡು ನಾನು ಅಲ್ಲಿಗೆ ಹೋದನೇ ಹೊರತು. ನಾನು ಗಂಗಮ್ಮನವರ ಜೊತೆಯಾಗಲಿ, ಅಥವಾ ಅವರನ್ನು ಪ್ರೇರೇಪಿಸಿ ನಾನು ಅವರನ್ನು ರಾಜ್ಯಪಾಲರ ಮುಂದೆ ಕರೆದುಕೊಂಡು ಹೋಗುವ ಪ್ರಯತ್ನ ಮಾಡಲಿಲ್ಲ. ರಾಜ್ಯಪಾಲರ ಕಾರ್ಯದರ್ಶಿಯವರ ಜೊತೆ ನಾನು ಏನನ್ನು ಸಂಭಾಷಣೆಯನ್ನು ೧೨ನೇ ತಾರೀಖು ಸಂಜೆ ಹಾಗೂ ೧೩ನೇ ತಾರೀಖು ಬೆಳಿಗ್ಗೆ ನಡೆಸಿದೆನೆ ಅದನ್ನು ಬೇಕಾದರೆ ತಾವು ತರಿಸಿಕೊಂಡು ನೋಡಬಹುದು. ಈ ರೀತಿ ಆದ ಮೇಲೆ ನಾನು ರೇವಣ್ಣನವರ ಮನೆಗೆ ವಾಪಸ್ಸು ಹೋಗಬೇಕಾಯಿತು. ಅವರು ನಮ್ಮ ಜಿಲ್ಲೆಯ ಮಂತ್ರಿಗಳು ಪಕ್ಷಾಂತರ ಪ್ರಸಂಗದ ಬಗ್ಗೆ ರಾಜ್ಯಪಾಲರಿಗೆ ಸಲ್ಲಿಸಿದ ಮನವಿಯ ಬಗ್ಗೆ ತಿಳಿಸಬೇಕೆಂದು ಹೇಳಿದೆ. ಗವರ್ನರ್ ಕಾರ್ಯದರ್ಶಿಯವರು ನನ್ನ ಜೊತೆ ಹೋಗಬಹುದೆಂದು ಅಪ್ಪಣೆ ಕೊಡಿಸಿದರು. ಆಗ ನನ್ನ ಜೊತೆಯಲ್ಲಿ ರೇವಣ್ಣನವರ ಮನೆಗೆ ಬಂದರು. ರಾಜ್ಯಪಾಲರ ಮುಂದೆ ನನ್ನನ್ನು ಇಟ್ಟುಕೊಂಡು ಸಂಭಾಷಣೆ ನಡೆಯಿತು. ಅಲ್ಲಿ ನಡೆದಂಥ ಕೆಲವು ವಿಚಾರಗಳನ್ನು ಇಲ್ಲಿ ಹೇಳಿದರೆ ಈ ಮನೆಯ ವ್ಯಾಪ್ತಿಗೆ ಬರುತ್ತದೆಯೋ ಇಲ್ಲವೋ ಗೊತ್ತಿಲ್ಲ. ತಮ್ಮ ಅಪ್ಪಣೆಯನ್ನು ಪಡೆದು ಹೇಳಿದರೆ ಅಪರಾಧವಾಗುವುದಿಲ್ಲ ಎಂದು ಇಲ್ಲಿ ಹೇಳಲಿಕ್ಕೆ ಇಷ್ಟಪಡುತ್ತೇನೆ. ನಾನು ರಾಜ್ಯಪಾಲರಿಗೆ ಭೇಟಿ ಮಾಡಲಿಕ್ಕೆ ಹೋದಾಗ ಗಂಗಮ್ಮನವರನ್ನು ಪ್ರಥಮವಾಗಿ ಕರೆದು ಕೊಡಿಸಿ ಕೇಳುತ್ತಿದ್ದರು. ಅವರ ಕಾರ್ಯದರ್ಶಿಯವರು ಕನ್ನಡದಲ್ಲಿ ಹೇಳಿದನ್ನು ಇಂಗ್ಲಿಷ್‌ಗೆ ತರ್ಜುಮೆ ಮಾಡಿ ಹೇಳುತ್ತಿದ್ದರು. ಅವರು ಮನವಿಯನ್ನು ಕೊಟ್ಟ ಮೇಲೆ, ಏನು ಎಂದು ಕೇಳಿದಕ್ಕೆ ಅವರ ಯಜಮಾನರು ಬಂದೇ ಇದ್ದು ದಕ್ಕೆ ಮನವಿ ಕೊಡುತ್ತಿದ್ದಾರೆ. ಇದರ ಬಗ್ಗೆ ಸರ್ಕಾರಕ್ಕೆ ಅದೇಶ ಹೋಗಿ ರಕ್ಷಣೆ ಕೊಟ್ಟು ಗಂಡನನ್ನು ಪತ್ತೆ ಮಾಡತಕ್ಕದ್ದು ಆಗಬೇಕೆಂದು ಹೇಳುತ್ತಿದ್ದಾರೆ ಎಂದು ಹೇಳಿದರು. ಆಗ ರಾಜ್ಯಪಾಲರು ನಿಮ್ಮ ಯಜಮಾನರು ಬಂದಿರತಕ್ಕ ಪ್ರಸಂಗ ಪತ್ರಿಕೆಗಳಲ್ಲಿ ವರದಿಯಾಗಿದೆ, ಈ ರೀತಿ ವರದಿಯಾದ ಮೇಲೆ ರಾಜ್ಯಪಾಲರನ್ನು ಭೇಟಿ ಮಾಡಿ ಮನವಿ ಕೊಡತಕ್ಕ ಅಪಶೃತ್ಯ ಇರಲಿಲ್ಲ. ನಿಮ್ಮ ಯಜಮಾನರು ಇರತಕ್ಕ ಕಡೆ ನಿವೇ ಹೋಗಿ ಎಂದು ಹೇಳಿದರು. ನಾನು ಇರುವ ಕಡೆ ನನ್ನ ಗಂಡ ಬರಬೇಕು, ನಾನು ತುಮಕೂರಿಗೆ ಹೋಗುತ್ತೇನೆ ಎಂದು ಹೇಳಿದರೂ ಸಹ ನಾಲಾರು ಸಾರಿ ಇದೇ ಪದ ಉಪಯೋಗಿಸಿ ಗಂಡ ಇರುವ ಕಡೆ ನೀವು ಹೋಗಬೇಕು ಪೋಲಿಸರು ನಿಮಗೆ ರಕ್ಷಣೆ ಕೊಡುತ್ತಾರೆ ನಿವು ಹೋಗಿ ಸಂಖ್ಯವಾಗಿರಿ ಎಂದು ಹೇಳಿದರು. ಇಷ್ಟು ಒತ್ತಾಯ ಮಾಡಿದ ಮೇಲೆ ಆಗ ಪೋಲಿಸರ ಜೊತೆ ಹೋಗುತ್ತೇನೆಂದು ರಾಜ್ಯಪಾಲರ ಮುಂದೆ ಹೇಳಿದರು. ನಾನು ನಮ್ಮ ಅಣ್ಣ ಅವರನ್ನು ಕಂಡು ಹೋಗಬೇಕಾಗುತ್ತದೆ ನಾನು ರೇವಣ್ಣ ಅವರ ಮನೆಗೆ ಹೋಗಿ ನಮ್ಮ ಅಣ್ಣ ಅವರ ಜೊತೆ ಹೋಗುತ್ತೇನೆಂದು ಒಪ್ಪಿಕೊಂಡು ಬಂದೆ. ಇಷ್ಟು ಆದಮೇಲೆ ಮುಂದೆ ಅವರು ಹೋಗಲಿಕ್ಕೆ ಪ್ರಯತ್ನ ಮಾಡಲಿಲ್ಲ. ಅನಂತರ ನಡೆದ ವಿಚಾರವನ್ನು ಸತ್ಯಾಂಶವನ್ನು ತಮ್ಮ ಮುಂದೆ ಇಡಬೇಕಾಗುತ್ತದೆ. ಗವರ್ನರ್ ಅವರ ಕಛೇರಿಯಿಂದ ಪೊಲೀಸರಿಗೆ ಟೆಲಿಫೋನ್ ಬಂತು. ಪೋಲಿಸರು ಬೆಂಗಾವಲಿಗೊಸ್ಕರ ಬಂದರು. ಅನಂತರ ಗಂಗಮ್ಮ ಅವರು ಉಗ್ರನರಸಿಂಹಪ್ಪನವರ ಜೊತೆ ಮಾತನಾಡಬೇಕೆಂದು ಹೇಳಿದಮೇಲೆ ಟೆಲಿಫೋನ್‌ನಲ್ಲಿ ಸಂಪರ್ಕ ಕಲ್ಪಿಸಿದರು. ಅವರು ಟೆಲಿಫೋನ್‌ನಲ್ಲಿ ಮಾತನಾಡಿ ನಾನು ತುಮಕೂರಿಗೆ ಹೋಗುತ್ತೇನೆ ಅಲ್ಲಿಗೆ ಬಂದು ಭೇಟಿ ಮಾಡಬೇಕೆಂದು ಹೇಳಿ ಟೆಲಿಫೋನ್‌ನ್ನು ಕೆಳಗೆ ಇಟ್ಟರು. ಇದು ಆದಮೇಲೆ ಪತ್ರಿಕಾ ಕರ್ತರನ್ನು ಯಾರು ಕರೆಸಿದರೋ ಗೊತ್ತಿಲ್ಲ. ಅವರೆಲ್ಲರೂ ಸಾಯಂಕಾಲ ಅಲ್ಲಿಗೆ ಬಂದು ಸೇರಿಸಿಕೊಂಡು ಗಂಗಮ್ಮನವರಿಗೆ ನಾನಾ ವಿಧವಾದ ಪರಿಸ್ಥಿತಿಯಲ್ಲಿ ಪ್ರಶ್ನೆ ಯನ್ನು ಕೇಳಿ ಅವರು ಹೇಳಿದು ರೆಕಾರ್ಡ್ ಮಾಡಿಕೊಳ್ಳುತ್ತಿದ್ದರು. ಅದೇ ಸಂದರ್ಭದಲ್ಲಿ ೧೧ನೇ ತಾರೀಖಿನಿಂದ ಹಿಡಿದು ೧೩ನೇ ತಾರೀಖಿನವರೆಗೆ ಪತ್ರಿಕಾ ವರದಿಗಳು ಪಕ್ಷಾಂತರಕ್ಕೆ ತಕ್ಕಂತೆ ಬಂದಿದೆ. ಆ ವರದಿಗಳನ್ನು ಕೌಂಟರ್ ಆಕ್ಟ್ ಮಾಡಿ ನಾನು ಎಲ್ಲಾ ವಿಷಯದ ಮೇಲೆ ವರದಿಯನ್ನು ಪ್ರಸೆಂಟ್ ಮಾಡಿದ್ದೇನೆ. ಕೆಲವೊಂದು ವಿಷಯಗಳನ್ನು ನಾನು ಇಲ್ಲಿ ಪ್ರಸ್ತಾಪ ಮಾಡಿ ಅದಕ್ಕೆ ಉತ್ತರ ಕೊಟ್ಟಿದ್ದೇನೆ. ಪ್ರಿವಿಲಿ ಜ್ ಮೋಷನ್‌ಗೂ ಕೂಡಲಾಗುತ್ತಿ ಸಿ ಕಳುಹಿಸಿಕೊಟ್ಟಿದ್ದೇನೆ. ೧೩ನೇ ತಾರೀಖು ನನ್ನ ಬಗ್ಗೆ ಉಗ್ರನರಸಿಂಹಪ್ಪನವರು ಒತ್ತಡ ತಂದರೂ ಎಂದು ಕಬ್ಬನ್‌ಪರ್ಟ್ ಪೊಲೀಸ್ ಸ್ಟೇಷನ್‌ಗೆ ಕಂಪ್ಲೆಂಟ್ ಕೊಟ್ಟರು. ೧೫ನೇ ತಾರೀಖಿನ ದಿವಸ ಪೋಲಿಸಿನವರು (ಬಿ.)ರಿಪೊರ್ಟ್ ಕೊಟ್ಟಿದ್ದೇವೆಂದು ಹೇಳಿದರೂ ಪುನಃ ಪದೇ ಪದೇ ಒತ್ತಾಯ ಮಾಡಿ ನನ್ನನ್ನು ಸಿಕ್ಕಿಹಾಕಿಸಿ ಪಕ್ಷಾಂತರ ಮಾಡಲು ಹಿಂಗೆದರೂ ಆಗಬೇಕೆಂದು ಮಾಡಿದರು. ಪೋಲಿಸರು (ಬಿ.)ರಿಪೊರ್ಟ್ ಕೊಟ್ಟರೂ ಒತ್ತಾಯ ಮಾಡತಕ್ಕ ಅಪಕಾಶ ಹೇಗೆ ಇದೆ ಎಂದು ನಾನು ತಿಳಿದು ಕೊಳ್ಳಲಿಕ್ಕೆ ಪ್ರಯತ್ನ ಮಾಡುತ್ತೇನೆ. ಇಂತಹ ಪ್ರಸಂಗವನ್ನು ರಾಜಕೀಯವಾಗಿ ಬಳಸಿಕೊಳ್ಳಲಿಕ್ಕೆ

ತಾವೇ ಪ್ರಯತ್ನಪಟ್ಟು ಮಾಡಿದ್ದಾರೆ. ಜನತಾ ಸರ್ಕಾರಕ್ಕೆ ಇಷ್ಟು ಬಹುಮತ ಇರುವಾಗ, ಉಗ್ರನರಸಿಂಹಪ್ಪನವರು ಒಬ್ಬರು ಪಕ್ಷಾಂತರ ಮಾಡಿದರೆ ಬಹುಮತ ಹೋಗುವುದಿಲ್ಲ. ಸರ್ಕಾರ ತನ್ನ ಭದ್ರವಾದ ತಳಹದಿಯ ಮೇಲೆ ಕೆಲಸ ಮಾಡುತ್ತಿದೆ. ಅವರು ಹೋದ ತಕ್ಷಣ ಸರ್ಕಾರ ಬಿದ್ದು ಹೋಗಲಿಲ್ಲ. ಪಕ್ಷಾಂತರ ಬಗ್ಗೆ ತಿಂಗಳಾನುಗಟ್ಟಲೆ ಮಾಡಿದಂಥ ಪ್ರಯತ್ನಗಳನ್ನು ಮರೆತು ಬಹಿರಂಗವಾಗಿ ಈ ಸದನದ ಮುಂದೆ ತಂದಿರುವ ಬಗ್ಗೆ ಮುಂದೆ ಕರ್ನಾಟಕದ ಜನತೆಯಾದ ರೀತಿ ಎಚ್ಚರಿಕೆ ಪಡಿಸುತ್ತಾರೆ ಎಂದು ಗೊತ್ತಾಗುತ್ತದೆ. ಇನ್ನು ನಮ್ಮ ಮಾನ್ಯ ಮುಖ್ಯಮಂತ್ರಿಯವರು ತಮ್ಮ ಮುಖಾಂತರ ಆದೇಶ ಕೊಟ್ಟಿದ್ದಾರೆ, ಈ ಎಲ್ಲಾ ಪ್ರಸಂಗದ ಬಗ್ಗೆ ನ್ಯಾಯಾಂಗ ತನಿಖೆ ನಡೆಸುತ್ತೇವೆಂದು ಹೇಳಿದ್ದಾರೆ. ಅದಕ್ಕೆ ಅವಕಾಶ ಆಗಲಿ ಎಂದು ಹೇಳುತ್ತೇನೆ. ನ್ಯಾಯಾಂಗ ತನಿಖೆ ನಿರ್ದೋಷವಾಗಿ ನಡೆಯುತ್ತದೆಯೆಂದು ಪೂರ್ಣವಾದ ಭರವಸೆ ಹೊಂದಿ ನಾನು ಒಪ್ಪಿಕೊಳ್ಳುತ್ತಾನೆ. ಕೆಲವು ಮಾತುಗಳನ್ನು ಮುಕ್ತಾಯ ಮಾಡುತ್ತೇನೆ. ಅದಕ್ಕೆ ಮುಂಚೆ ನಂಜೇಗೌಡರು ಒಂದು ಹೇಳಿಕೆಯನ್ನು ಪತ್ರಿಕೆಯಲ್ಲಿ ಬಿಡುಗಡೆ ಮಾಡಿದ್ದಾರೆ.

ಅಧ್ಯಕ್ಷರು.—ಹೆಸರು ಏತಕ್ಕೆ ಹೇಳುತ್ತೀರಿ.

ಶ್ರೀ ಬಿ. ಗಂಗಣ್ಣ.—ಪಕ್ಷಾಂತರ ಮಾಡಿಸಲಿಕ್ಕೆ ಪ್ರಯತ್ನಪಟ್ಟರು ಎನ್ನುವುದಕ್ಕೆ ನಿರ್ದೇಶನ ಇರುವುದರಿಂದ ಹೇಳಬೇಕಾಗಿದೆ. ಪಕ್ಷಾಂತರ ಮಾಡಲಿಕ್ಕೆ ಒಲವು ತೋರಿಸಿದರು, ಅದರಿಂದ ಗಂಗಾಧರಪ್ಪನವರು ಹೋಗಿ ಕಾಣಬೇಕಾಯಿತು ಎನ್ನುವ ರೀತಿಯಲ್ಲಿ ಹೇಳಿದ್ದಾರೆ. ಅದರಿಂದ, ಈ ಮಾತನ್ನು ಹೇಳಬೇಕಾಗಿದೆ ಎಂದು ಹೇಳಿ ಅಧ್ಯಕ್ಷರಿಗೆ ವಂದಿಸಿ ನನ್ನ ಮಾತನ್ನು ಮುಗಿಸುತ್ತೇನೆ.

ಶ್ರೀ ಗಂಗಾಧರಪ್ಪ.—ಅಧ್ಯಕ್ಷರೆ, ನನ್ನ ಹೆಸರನ್ನು ಹೇಳಿರುವುದರಿಂದ ನನಗೂ ಮಾತನಾಡಲಿಕ್ಕೆ ಅವಕಾಶ ಕೊಡಬೇಕು.

ಶ್ರೀ ಎಂ. ರಘುಪತಿ (ವಾರ್ತಾ ಮತ್ತು ಪ್ರವಾಸೋದ್ಯಮ ಮಂತ್ರಿಗಳು).—ಸನ್ಮಾನ್ಯ ಅಧ್ಯಕ್ಷರೆ, ಶ್ರೀಮನ್ ಮೊಯಿಲಿಯವರು, ಬಂಗಾರಪ್ಪನವರು ಈ ಮಂತ್ರಿಮಂಡಲ ಅಂದರೆ ಮುಖ್ಯಮಂತ್ರಿಗಳು, ನನ್ನನ್ನು ಮತ್ತು ರೇವಣ್ಣನವರನ್ನು ರಾಜೀನಾಮೆ ಕೊಡಬೇಕೆಂದು ಹೇಳಿದ್ದಾರೆ ಅವರು ಹೇಳುವಾಗ ಸಂಪೂರ್ಣ ಮಾಹಿತಿಯನ್ನು ಇಟ್ಟುಕೊಂಡು ಮಾತನಾಡಿದಾರೆಂದು ತಿಳಿದು ಕೊಂಡಿದ್ದೆ. ಆದರೆ ಅಪ್ರಿಡೆದಿಟ್ ಬಗ್ಗೆ ಮೂರು ಹಂತಗಳಲ್ಲಿ ವಿವರಣೆ ಮಾಡುತ್ತೇನೆ. ಶ್ರೀಮನ್ ಉಗ್ರನರಸಿಂಹಪ್ಪನವರು ಒಂದು ಹೇಳಿಕೆಯನ್ನು ಕೊಟ್ಟರು, ಅವರು ಹೇಳಿಕೆ ಕೊಡತಕ್ಕ ಸಂದರ್ಭದಲ್ಲಿ ನನ್ನ ಹೆಸರಿನ ಬಗ್ಗೆ ಒಂದೇ ಒಂದು ಸಬ್ಬ ಬಳಸಿದ್ದಾರೆಯೇ, ಎನ್ನುವ ಬಗ್ಗೆ ಆಪೊತ್ತಿನ ದಿವಸದ ಕಡತ ತೆಗೆದುಕೊಂಡರೆ ಗೊತ್ತಾಗುತ್ತದೆ. ರಘುಪತಿಯವರು ಅಲ್ಲಿ ಇದ್ದರು ಎಂದು ಆಪ್ತವಾಕ್ಯ ಹೇಳಿದರು. ರಘುಪತಿಯವರು ನಮ್ಮ ಹೆಂಗಸರ ಮೇಲೆ ಒತ್ತಾಯ ತಂದರೂ ಎಂದು ಹೇಳಿಲ್ಲ. ಇನ್ನು ಎರಡನೆಯದಾಗಿ ರಾಜ್ಯಪಾಲರನ್ನು ಉಗ್ರನರಸಿಂಹಪ್ಪನವರ ಧರ್ಮಪತ್ನಿಯವರು ಭೇಟಿ ಆದಾಗ ಅಲ್ಲಿಯೂ ನನ್ನ ಹೆಸರನ್ನು ಪ್ರಸ್ತಾಪ ಮಾಡಿಲ್ಲ. ಅವರ ಧರ್ಮಪತ್ನಿ ಒಂದು ಪ್ರವಾಣ ಪತ್ರವನ್ನು ನ್ಯಾಯಾಲಯದಲ್ಲಿ ಮಾಡಿದಾಗ ಏನು ಹೇಳಿದ್ದಾರೆ ಎಂದರೆ ಅದರಲ್ಲಿ ಮುಖ್ಯಮಂತ್ರಿಗಳು ಹೇಳಿದರು ನಿಮ್ಮ ಗವರ್ನರ್ ಭೇಟಿಯಾಗುವುದು ಇದ್ದರೆ ರಘುಪತಿಯವರು ಇದ್ದಾರೆ ಭೇಟಿಯಾಗಿ ಎಂದು ಹೇಳಿದರು, ಮತ್ತು ಪ್ರವಾಣ ಪತ್ರದಲ್ಲಿ ಮುಂದಕ್ಕೆ ಹೇಳುವಾಗ ನಾನು ಗವರ್ನರ್ ಹತ್ತಿರ ಕರೆದುಕೊಂಡು ಹೋದೆ ಎಂದು ಹೇಳಿಲ್ಲ. ಆದ್ದರಿಂದ, ಇದರಲ್ಲಿ ನನ್ನ ಕೈವಾಡ ಎಲ್ಲಿ ಅಡಗಿದೆ ಎಂದು ಯೋಚನೆ ಮಾಡಬೇಕು. ಆಪೊತ್ತಿನ ದಿವಸ ಬೆಳಗ್ಗೆ ನಾನು ಅಲ್ಲಿ ಇದೆ. ಬೆಳಗ್ಗೆ ನಾನು ೧೦ ಗಂಟೆಗೆ ಹೋದಾಗ ಅವರು ೧೧ ಗಂಟೆಯ ಮೇಲೆ ಬಂದರು. ನಾನು ಹೋದಾಗ ಕೆಲವು ಪತ್ರಿಕಾಕರ್ತರು ಬಂದರು, ಡೆಕ್ಲನ್ ಹೆರಾಲ್ಡ್ ಕರದಿಗಾರರು ಇದ್ದರು. ಅವರು ಇದ್ದ ಸಂದರ್ಭದಲ್ಲಿ ಅಲ್ಲಿ ಏನು ಹೇಳಬೇಕೋ ಆ ಪ್ರಕಾರ ಹೇಳಿದ್ದಾರೆ. ಆ ವಿಷಯ ಪ್ರಸ್ತಾಪ ಮಾಡಲಿಕ್ಕೆ ಹೋಗುವುದಿಲ್ಲ. ಅಲ್ಲಿ ಮಾತ್ರ ನಾನು ನೋಡಿದ್ದೇನೆಯೇ ಹೊರತು ಮತ್ತು ನಾನು ನೋಡಲಿಲ್ಲ. ಪತ್ರಿಕಾ ಕರದಿಗಾರರ ಜೊತೆ ಬೆಂಗಳೂರಿಗೆ ನಾನು ಕಾರಿನಲ್ಲಿ ವಾಪಸ್ಸು ಬಂದೆ. ಇದರ ಬಗ್ಗೆ ಎಷ್ಟು ರಾಜಕೀಯ ಬೆಳೆಸುತ್ತಿದ್ದಾರೆ ಎಂದು ಸ್ಪಷ್ಟವಾಗಿ ಅರ್ಥವಾಗುತ್ತದೆ. ರಾಜಕೀಯ ಉದ್ದೇಶದಿಂದ ಕೆಲವು ಮಾಡುತ್ತಿದ್ದಾರೆ ಎನ್ನುವಂಥ ಸ್ಪಷ್ಟ ಚಿತ್ರ ಕಾಣಿಸುತ್ತದೆ. ಆದ್ದರಿಂದ, ಇದರ ಬಗ್ಗೆ ಯೋಚನೆ ಮಾಡಬೇಕು.

೨-೩೦ ಪಿ.ಎಂ.

ಮಾನ್ಯ ಅಧ್ಯಕ್ಷರೇ, ಮಾನ್ಯ ಮೊಯ್ತಿಯವರನ್ನು ಕಂಡರೆ ನನಗೆ ತುಂಬಾ ಪ್ರೀತಿ. ಆದ್ದರಿಂದ ನಾನು ಕೆಲವು ವಿಷಯಗಳನ್ನು ಇಲ್ಲಿ ಹೇಳಬೇಕಾಗುತ್ತದೆ. ರಾಜಕೀಯ ಉದ್ದೇಶದಿಂದ ನಮಗೆ ಈ ಒಂದು ಮಸಿಯನ್ನು ಬಳಸಬೇಕೆಂದು ಮಾಡುತ್ತಿದ್ದಾರೆ. ಅವರು ಅಫಿಡವಿಟ್‌ನಲ್ಲೇ ಹೇಳಿಸಬಹುದಿತ್ತು. ಆದರೆ ಅದನ್ನು ಮಾಡಿಸುವ ಪ್ರಮೇಯ ಇತ್ತೀ ? ಇದರ ಬಗ್ಗೆ ನಾನು ಪ್ರಶ್ನೆ ಮಾಡುವುದಕ್ಕೆ ಹೋಗುವುದಿಲ್ಲ. ನನ್ನ ಹೆಸರನ್ನು ಎಲ್ಲೂ ಕೂಡ ಹೇಳಿಲ್ಲ. ಮಾನ್ಯ ಉಗ್ರ ನರಸಿಂಹಪ್ಪನವರು ಜನತಾ ಪಕ್ಷದ ಬಗ್ಗೆ ಮಾತನಾಡಿದ್ದನ್ನು ಮಾನ್ಯ ಬಂಗಾರಪ್ಪನವರು ಹೇಳಿದ್ದಾರೆ. ಮೊದಲು ಮಾನ್ಯ ಉಗ್ರನರಸಿಂಹಪ್ಪನವರು ಜನತಾ ಪಕ್ಷದಿಂದ ಸ್ಪರ್ಧಿಸಿದರು. ಇವರಿಗೆ ಮೊದಲೇ ಚಿಹ್ನೆಯನ್ನು ಕೊಟ್ಟಿದ್ದರೂ ಅದು ಇವರಿಗೆ ಕಾಲಕ್ಕೆ ಸರಿಯಾಗಿ ಹೋಗಿ ತಲುಪಲಿಲ್ಲ. ಆದ್ದರಿಂದ ಇವರ ಚಿಹ್ನೆಯನ್ನು ಇನ್ನೊಬ್ಬರಿಗೆ ಕೊಟ್ಟರು. ಇವರೇ ನಿಜವಾದ ಅಭ್ಯರ್ಥಿ ಎಂದು ತಿಳಿದ ಮೇಲೆ ಮಾನ್ಯ ನಾಗಪ್ಪನವರು ಅದನ್ನು ವಾಪಸ್ಸು ತೆಗೆದುಕೊಂಡಿದ್ದಾರೆ. ಅವರೇ ಹೇಳಿದ್ದಾರೆ, ನಾನು ಎನ್. ಟಿ. ರಾಮರಾವ್‌ರವರ ಕೈಯಿಂದ ಗೆದ್ದಿದ್ದೇನೆ ಎಂದು.

ಅಧ್ಯಕ್ಷರು.—ಅವರೇ ಹೇಳಿದ್ದಾರೆ, ನಾನು ಎನ್. ಟಿ. ರಾಮರಾವ್‌ರವರ ಆಶೀರ್ವಾದದಿಂದ ಗೆದ್ದಿದ್ದೇನೆ ಎಂದು.

ಶ್ರೀ ಎಂ. ರಘುಪತಿ.—ನನ್ನನ್ನು ರಾಜಕೀಯವಾಗಿ ಕಣಕೆ ನನ್ನಿಂದ ರಾಜೀನಾಮೆಯನ್ನು ತೆಗೆದುಕೊಳ್ಳಬೇಕೆಂದು ಅವರು ತಿಳಿದಿದ್ದರೆ ಅದು ಭ್ರಮೆ ನಿರಸನವಾಗುತ್ತದೆ.

ಶ್ರೀ ಎಂ. ವೀರಪ್ಪಮೊಯಿಲಿ.—ನೀವು ಮಂತ್ರಿಮಂಡಲದಲ್ಲಿ ಇದ್ದರೆ ಒಳ್ಳೆಯದು.

ಶ್ರೀ ಎಂ. ರಘುಪತಿ.—ನೀವು ಎಲ್ಲಿಯವರೆಗೆ ವಿರೋಧ ಪಕ್ಷದಲ್ಲಿ ನಾಯಕರಾಗಿ ಇರುತ್ತೀರೋ ಅಲ್ಲಿಯವರೆಗೂ ನಾನು ಮಂತ್ರಿಮಂಡಲದಲ್ಲೇ ಇದ್ದರೆ ಒಳ್ಳೆಯದು.

ಶ್ರೀ ಎಸ್. ಬಂಗಾರಪ್ಪ.—ರಾಜಕೀಯ ನಿತಿ...

ಶ್ರೀ ಎಂ. ರಘುಪತಿ.—ರಾಜಕೀಯ ದುರುದ್ದೇಶದಿಂದ ವಿರೋಧ ಪಕ್ಷದವರನ್ನು ರಾಜೀನಾಮೆ ಕೇಳುವ ಮಟ್ಟಕ್ಕೆ ನಾನು ಹೋಗುವುದಿಲ್ಲ. ನಾನು ಈ ಸಂದರ್ಭದಲ್ಲಿ ಒಂದು ಮಾತನ್ನು ಹೇಳಬಯಸುತ್ತೇನೆ. ಹಿಂದೆ ಪದ್ಮಕೃಷ್ಣ ಪ್ರಕರಣ ಇದೆ ಸದನದಲ್ಲಿ ಚರ್ಚೆ ನಡೆದಾಗ, ಪದ್ಮಕೃಷ್ಣನು ಹೇಳಿಕೆಯನ್ನು ಕೊಟ್ಟಾಗ, ಆಗ ಮಂತ್ರಿಗಳಾಗಿದ್ದ ಇಬ್ರಾಹಿಂರವರು ರಾಜೀನಾಮೆಯನ್ನು ಕೊಟ್ಟರೇ ? ಅಷ್ಟೇ ಅಲ್ಲದೆ ರೋಲರ್ ಫೈರ್ ಮಿಲನ್ ಪ್ರಕರಣಕ್ಕೆ ಸಂಬಂಧಪಟ್ಟಂತೆ ನಾನು ಪ್ರಸ್ತಾಪ ಮಾಡಿದಾಗ ಮಾನ್ಯ ಆರ್ಮುಂಗಂರವರು ರಾಜೀನಾಮೆ ಕೊಡುತ್ತೇನೆಂದು ಹೇಳಿದರು ಅವರು ಕೊಟ್ಟರೇ ? ಸಿ.ಬಿ.ಎ. ಎನ್‌ಕ್ಲೆಚ್ಚರಿ ಆಗಬೇಕೆಂದು ಹೇಳಿದಾಗ ಮಾನ್ಯ ಇಬ್ರಾಹಿಂರವರು ರಾಜೀನಾಮೆಯನ್ನು ಕೊಟ್ಟರೇ ? ಹೇಳಿಸ್ತಾನು.

ಶ್ರೀ ಎಂ. ವೀರಪ್ಪ ಮೊಯಿಲಿ.—ಕೊಟ್ಟರು.

ಶ್ರೀ ಎಂ. ರಘುಪತಿ.—ಅದು ಗೊತ್ತಿದೆ. ಅವರು ಯಾವಾಗ ಕೊಟ್ಟರು ? ಇಡೀ ಛಾಪ್‌ನಲ್ಲಿ ಇದರ ಬಗ್ಗೆ ಚಳುವಳಿ ಆದಾಗ...

ಶ್ರೀ ಎಂ. ಮಲ್ಲಿಕಾರ್ಜುನ ಪಾರ್ಗ್.—ಹಾಗದರೆ ಈಗಲೂ ಚಳುವಳಿ ಮಾಡಬೇಕೇ ?

ಶ್ರೀ ಎಂ. ರಘುಪತಿ.—ಮಾನ್ಯ ಅಧ್ಯಕ್ಷರೇ, ರಾಜಕೀಯವಾಗಿ ಅವರು ಚಳುವಳಿಯನ್ನು ಮಾಡುವುದಾದರೆ ಅದನ್ನೂ ನಾವು ಎದುರಿಸುತ್ತೇವೆ. ಇದರಲ್ಲಿ ಸ್ಪಷ್ಟವಾಗಿ ಕಾಣುತ್ತದೆ, ಇವರ ದುರುದ್ದೇಶ ಏನೆಂದರೆ, ಏನಾದರೂ ಮಾತಿ ಶ್ರೀ ರಾಮಕೃಷ್ಣ ಹೆಗಡೆಯವರ ಸಚಿವ ಸಂಪುಟಕ್ಕೆ ಮಸಿ ಬೀಯಬೇಕೆಂದು ಈ ರೀತಿ ಮಾಡುತ್ತಿರುವುದು. ಇವರು ಏನು ಉದ್ದೇಶ ಇಟ್ಟುಕೊಂಡಿದ್ದಾರೆ ಅದು ಏನೇನೂ ಪ್ರಯೋಜನವಾಗುವುದಿಲ್ಲ. ಇಲ್ಲಿ ಈ ಒಂದು ಪ್ರಸ್ತಾಪವನ್ನು ತಂದು ಇವರ ಮುಖಕ್ಕೆ ಮಸಿಯನ್ನು ಬೀಯಬೇಕೆಂದುಕೊಂಡಿದ್ದಾರೆ. ಅದು ಸಾಧ್ಯವಾಗುವುದಿಲ್ಲ. ಮಾನ್ಯ ಮೊಯ್ತಿಯವರೇ, ನೀವು ನನ್ನ ಕಡೆಗೆ ತೋರಿಸುವಾಗ ನಿಮ್ಮ ಹೆಬ್ಬರಳು ನಿಮ್ಮ ಕಡೆಗೆ ತೋರಿಸು

ತ್ರಿವೆ ಎಂಬುದನ್ನು ತಾವು ಖಂಡಿತ ಮರೆಯಬೇಡಿ. ಇಂಥ ವಿಚಾರಗಳನ್ನು ಇನ್ನೊಂದುಸಾರಿ ಇಲ್ಲಿ ತಂದು ನಮ್ಮ ಮುಖಕ್ಕೆ ಮುಖ ಬಳಿಯಲು ಹೋಗಿ ನಿಮ್ಮ ಮುಖಕ್ಕೆ ನೀವೇ ಮುಖ ಬಳಿದುಕೊಳ್ಳುವ ಕೆಲಸಮಾಡಬೇಡಿ. ಇದನ್ನು ಇಲ್ಲಿಗೆ ಬಿಟ್ಟುಬಿಡಿ ಎಂದು ಹೇಳಬಯಸುತ್ತೇನೆ.

† ಶ್ರೀ ಮತಿ ಕೆ. ಎಸ್. ನಾಗರತ್ನಮ್ಮ (ಗುಂಡ್ಲುಪೇಟೆ).—ಸನ್ಮಾನ್ಯ ಅಧ್ಯಕ್ಷರೇ, ಇಷ್ಟು ದಿವಸದ ವರೆಗೂ ಈ ಮಹಾತಾಯಿ ಗಂಗವ್ವನ ವಿಚಾರವನ್ನು ಕೇಳಿ ಎಲ್ಲರ ಮುಸ್ಸಿನಲೂ ಯಾವರೀತಿ ಯಾಗಿದೆ ಎಂಬುದು ತಮಗಿಲ್ಲರಿಗೂ ಗೊತ್ತಿದೆ ಮತ್ತು ನನಗೂ ಕೂಡ ಗೊತ್ತಿದೆ. ಈ ಪ್ರಂಪಟದಲ್ಲಿ ಹೆಣ್ಣಿಗೆ ಹುಟ್ಟುವುದೇ ಪಾಪವೇ ? ಜೀವನದಲ್ಲಿ ಮುಂದೆ ಬರುವುದೇ ಪಾಪವೇ ? ರಾಜಕೀಯಕ್ಕೆ ಬರುವುದೇ ಪಾಪವೇ ? ಶಾಸಕರನ್ನು ಮದುವೆ ಆಗುವುದೇ ಪಾಪವೇ ? ರಾಜಕೀಯದಲ್ಲಿ ಬದುಕಬೇಕು, ಮಂತ್ರಿಯಾಗಬೇಕು, ಮುಖ್ಯ ಮಂತ್ರಿಯಾಗಬೇಕು, ಶಾಸಕನಾಗಬೇಕೆಂದು ಎಲ್ಲರಿಗೂ ಆಸೆ ಇರುತ್ತದೆ. ಇದು ಏನಾಗಿದೆ ಎಂದರೆ ನಾವು ಶ್ರೇತಾಯುಗಕ್ಕಿಂತ ಮುಂದೆ ಇದೇ ವೈದ್ಯಪರ ಯುಗಕ್ಕಿಂತ ಮೀರಿ ಹೋಗಿದ್ದೇವೆ. ಶ್ರೇತಾಯುಗದಲ್ಲಿ ರಾಮ ರಾಜ್ಯಭಾರವನ್ನು ಮಾಡುವಾಗ ಯೋರೋ ಒಬ್ಬ ಅಗಸ ಏನೋ ಎಂದ ಅಂತ ಸೀತೆಯನ್ನೇ ಕಾಡಿಗೆ ಅಟ್ಟಿದ. ದ್ವಾಪರಯುಗದಲ್ಲಿ ಧರ್ಮರಾಯ ಕುರ್ಚಿಗೋಸ್ಕರ ತನ್ನ ಹೆಂಡತಿಯಾದ ದ್ರೌಪದಿಯನ್ನೇ ಪಣವಾಗಿಟ್ಟ. ಆಗ ಶ್ರೀಕೃಷ್ಣ ಸಹಾಯ ಮಾಡಿದ. ಆಗ ಅವರವರ ಹೆಂಡತಿಯರನ್ನು ರಾಜ್ಯಕ್ಕೋಸ್ಕರ ಪಣವಾಗಿಟ್ಟರು. ಆದರೆ ಈಗಿನ ನಮ್ಮ ರಾಮ-ಕೃಷ್ಣ ಹೆಂಡೆಯವರು ತಮ್ಮ ಕಂಪನಿಯಲ್ಲಿ ಏನು ಮಾಡುತ್ತಿದ್ದಾರೆಂದರೆ, ಬೇರೆಯವರ ಹೆಂಡತಿಯರನ್ನು ತಂದು ಇಟ್ಟುಕೊಂಡು ರಾಜ್ಯಭಾರ ಮಾಡಬೇಕೆಂದು ಮಾಡುತ್ತಿದ್ದಾರೆ...

ಶ್ರೀ ಎಂ. ರಘುಪತಿ.—ನಿಮ್ಮ ಪಕ್ಷದವರು ಇದನ್ನು ಮಾಡಿದ್ದಾರೆ.

ಶ್ರೀಮತಿ ಕೆ.ಎಸ್. ನಾಗರತ್ನಮ್ಮ.—ನಮ್ಮ ಪಕ್ಷದವರು ಈ ರೀತಿ ಮಾಡುವುದಿಲ್ಲ. ನಮ್ಮ ಪಕ್ಷದವರು ಆ ರೀತಿ ಬೇರೆಯವರ ಹೆಂಡತಿಯರನ್ನು ಕರೆದುಕೊಂಡು ಬರುವಹಾಗಿದ್ದರೆ ಶಾಂತ ಮೂರ್ತಿಯವರೂ ಮತ್ತು ಮಾನ್ಯ ಚನ್ನಪ್ಪನವರೂ ಅವರವರ ಹೆಂಡತಿಯರನ್ನು ಕರೆದುಕೊಂಡು ಬರಬೇಕಾಗಿತ್ತು. ಯಾವ ಸದಸ್ಯರೇ ಆಗಲಿ ಅವರವರು ಅವರವರ ಕ್ಷೇತ್ರದ ಜನತೆಯ ಕೆಲಸ ಮಾಡುವುದು ಅವರವರಿಗೆ ಸೇರಿದ ಧರ್ಮ. ಅವರವರ ಕ್ಷೇತ್ರದ ಜನರಿಗೆ ಅನುಕೂಲ ಮಾಡಿಕೊಡಬೇಕು. ಅವರ ಕ್ಷೇತ್ರವನ್ನು ಸುಭಿಕ್ಷವಾಗಿ ಮಾಡಬೇಕಾದರೆ ಯಾವ ಪಕ್ಷಕ್ಕೆ ಸೇರಿಕೊಳ್ಳಬೇಕೋ ಅದಕ್ಕೆ ಸೇರಿಕೊಂಡರೆ ಒಳ್ಳೆಯ ಕೆಲಸ ಮಾಡುವುದಕ್ಕಾಗುತ್ತದೆ. ಅದರ ಪ್ರಕಾರ ಅವರು ಆ ಪಕ್ಷಕ್ಕೆ ಸೇರಿಕೊಳ್ಳುವ ಅಧಿಕಾರ ಅವರಿಗೆ ಇದೆ. ನನಗೆ ಮಾನ್ಯ ಸಚಿವರಾದ ರೇವಣ್ಣನವರು ಬಹಳ ದಿವಸ ದಿಂದಲೂ ಗೊತ್ತು. ಅವರ ಬಗ್ಗೆ ನನಗೆ ಬಹಳ ಗೌರವ ಇದೆ. ಅವರು ಒಳ್ಳೆಯ ಮನುಷ್ಯರು. ಅಂಥವರ ಮನೆಗೆ ಶ್ರೀಮತಿ ಗಂಗವ್ವನನ್ನು ಕರೆದುಕೊಂಡು ಬಂದು ಇಟ್ಟು ಅವರ ಮುಖಕ್ಕೆ ಮುಖ ಬಳಿಯುವ ಪ್ರಯತ್ನವನ್ನು ಏತಕ್ಕೆ ಮಾಡಿದಿರಿ ? ಗಂಗವ್ವನ ವಯಸ್ಸಿನ ಮೊಮ್ಮಗಳು ಮಾನ್ಯ ರೇವಣ್ಣನವರಿಗೆ ಇದ್ದಾರೆ. ಈ ಹೆಣ್ಣು ಮಗಳು ತನ್ನ ಗಂಡನನ್ನು ಯಾರೋ ಕರೆದುಕೊಂಡು ಹೋಗಿದ್ದಾರೆ, ಅವರನ್ನು ತೋರಿಸಿಕೊಡಿ ಎಂದು ಕೇಳಿದರೆ ರಘುಪತಿಯವರಿಗಂತೂ ಗೊತ್ತಾಗಲಿಲ್ಲ, ಆದರೆ ಮಾನ್ಯ ರೇವಣ್ಣನವರಿಗಾದರೂ ಗೊತ್ತಾಗಲಿಲ್ಲವೇ ? ಎಂಥ ವಿಧ್ಯಾವಂತ ಮಹಿಳೆ ಆದರೂ ಕೂಡ ತನ್ನ ಗಂಡ ಈ ರೀತಿ ಆಗಿದ್ದಾನೆಂದು ತಿಳಿದಾಗ ಆ ಸಂದರ್ಭದಲ್ಲಿ ಮನಸ್ಸಿನಲ್ಲಿ ಬಹಳವಾಗಿ ಹೆದರಿಕೆ ಉಂಟಾಗುತ್ತದೆ. ಆಕೆಯು ತನ್ನ ಗಂಡನ ಹತ್ತಿರಕ್ಕೆ ನನ್ನನ್ನು ಕರೆದುಕೊಂಡು ಹೋಗಿ ಎಂದು ಕೇಳಿದಾಗ ಆಕೆಯನ್ನು ತೆಗೆದುಕೊಂಡು ಹೋಗಿ ತುಮಕೂರಿನಲ್ಲಿ ಇಟ್ಟಿದ್ದೀರಿ. ಆಕೆಯು ತನ್ನ ಮನಸ್ಸಿನಲ್ಲಿ ಆಗಿದ್ದ ಭಯದಿಂದಾಗಿ ಮ್ಯಾಜಿಸ್ಟ್ರೇಟರ ಮುಂದೆ ತನ್ನ ಹೇಳಿಕೆಯನ್ನು ಕೊಟ್ಟಿದ್ದಾಳೆ.

ಸ್ವಾಮಿ, ನಾನು ತಮ್ಮಲ್ಲಿ ಕೇಳಿಕೊಳ್ಳುತ್ತೇನೆ, ನೀವು ೫ ವರ್ಷ ಅಲ್ಲಿದ್ದರೆ ೨೫ ವರ್ಷ ಬೇಕಾದರೂ ರಾಜ್ಯಭಾರ ಮಾಡಿಕೊಂಡಿರಿ. ಆದರೆ ಈ ರೀತಿ ಬೇರೆಯವರ ಹೆಂಡತಿಯರನ್ನು ಕರೆದುಕೊಂಡು ಬಂದು ಪಡೆಕಾಯಿ ಆಟ ಆಡುವುದು ಬೇಡ ಹೀಗೆ ಮಾಡುವುದಾದರೆ ನಿಮ್ಮ ಹೆಂಡತಿ

† ಈ ಚಿನ್ನ ಸಂಬಂಧಪಟ್ಟ ಸದಸ್ಯರು ಟಿಪ್ಪಣಿ ಅಥವಾ ಭಾಷಣವನ್ನು ಪರಿಷ್ಕರಿಸಿಲ್ಲ ಎಂದು ಸೂಚಿಸುತ್ತದೆ.

ಮಕ್ಕಳಿಗೆ ಆ ಹೆಣ್ಣು ಮಕ್ಕಳಿಗೋಳು ತಟ್ಟುತ್ತದೆ, ಅವರ ಶಾಪ ನಿಮಗೆ ತಟ್ಟುತ್ತದೆ. ಆದ ರಿಂದ ಇನ್ನು ಮುಂದಾದರೂ ಹೆಣ್ಣು ಮಕ್ಕಳನ್ನು ಒಳ್ಳೆಯ ಭಾವನೆಯಿಂದ, ಚೆನ್ನಾಗಿ ನಡೆಸಿಕೊಳ್ಳುವುದನ್ನು ಕಲಿತುಕೊಳ್ಳಿ ಎಂದು ಹೇಳಬಯಸುತ್ತೇನೆ.

† ಶ್ರೀ ಎಸ್. ರೇವಣ್ಣ (ಮಾನ್ಯ ಕೃಷಿ ರಾಜ್ಯ ಸಚಿವರು).—ಮಾನ್ಯ ಸಭಾಧ್ಯಕ್ಷರೇ, ನಾನು ಈ ಸದನಕ್ಕೆ ಹೊಸಬ. ಯಾವುದೇ ಒಂದು ಸಂದರ್ಭದಲ್ಲಾಗಲಿ ಇಂಥ ಪ್ರಸಂಗಗಳಲ್ಲಿ ಕೊನೆಯ ಅಸ್ತು ಎಂದರೆ ನ್ಯಾಯಾಂಗ ತನಿಖೆ, ಅಂಥ ಒಂದು ನ್ಯಾಯಾಂಗ ತನಿಖೆ ಆಗಬೇಕೆಂದು ಬಹಳ ಜನ ಸದಸ್ಯರು ಒತ್ತಾಯ ಮಾಡುತ್ತಿದ್ದಾರೆಂದು ನಾನು ತಿಳಿದಿದ್ದೇನೆ. ಇವತ್ತು ಈ ಪ್ರಕರಣದ ಎಲ್ಲ ವಿಚಾರಗಳನ್ನೂ ನ್ಯಾಯಾಂಗ ತನಿಖೆಗೆ ಗುರಿ ಮಾಡುತ್ತೇನೆಂದು ಮಾನ್ಯ ಮುಖ್ಯಮಂತ್ರಿಗಳು ಹೇಳಿರುವುದನ್ನು ಕೇಳಿ ಅದನ್ನು ನಾನು ಸಂತೋಷದಿಂದ ಸ್ವಾಗತಿಸುತ್ತೇನೆ. ಇಷ್ಟನ್ನು ಹೇಳಿದ ಮೇಲೂ ಕೂಡ ವಿರೋಧಪಕ್ಷದವರು ತೃಪ್ತಿಯಾಗದೆ ಅದರಲ್ಲಿರತಕ್ಕಂಥ ಎಲ್ಲ ವಿಷಯಗಳನ್ನು ಎತ್ತಿ ಎತ್ತಿ ಹೇಳಲಿಕ್ಕೆ ಪ್ರಯತ್ನ ಪಟ್ಟರು. ಅವರ ಉದ್ದೇಶ ನನಗೆ ಅರ್ಥವಾಯಿತು. ಅವರು ಸದುದ್ದೇಶದಿಂದ ಇಂಥ ಒಂದು ಚರ್ಚೆಗೆ ಅವಕಾಶ ಕೊಟ್ಟಿದ್ದಾದ್ದಕ್ಕಾಗಿ, ಮಾನ್ಯ ಮುಖ್ಯಮಂತ್ರಿಗಳ ವಿಚಾರ ನನಗೂ ತೃಪ್ತಿಯಾಗಿರುವುದರಿಂದ ಅವರು ಕೈಕೊಂಡ ನಿರ್ಣಯಕ್ಕೆ ನಾನು ಅಭಿನಂದನೆಗಳನ್ನು ಸಲ್ಲಿಸುತ್ತೇನೆ. ಆದರೆ ನಮ್ಮ ವಿರೋಧಪಕ್ಷದವರು ಏತಕ್ಕೆ ಈ ರೀತಿ ಮಾಡಲಿಲ್ಲವೆಂದರೆ ಅವರ ಉದ್ದೇಶವೇ ಬೇರೆ. ಸುಮಾರು ೨-೩ ತಿಂಗಳಿಂದ ಕಾಂಗ್ರೆಸ್(ಐ)ನಲ್ಲಿ ಇರತಕ್ಕಂಥ ದುರಾಳಿತ ವನ್ನು ನೋಡಿ ಕರ್ನಾಟಕದ ಜನತೆ ಅಸಮಾಧಾನ ಪಟ್ಟು ಅತ್ಯಲ್ಪ ಪಟ್ಟು ಅಕ್ಕೂತ ಪಟ್ಟಿದ್ದಾರೆ. ಇದು ಮಾತ್ರವಲ್ಲದೆ ಅವರ ಪಕ್ಷದಲ್ಲಿ ಇರತಕ್ಕಂಥ ಕೆಲವು ಸದಸ್ಯರು ಪತ್ರಿಕೆಯಲ್ಲೂ ಕೂಡ ಖಂಡ ತುಂಡವಾಗಿ ಖಂಡಿಸಿದ್ದಾರೆ. ಪತ್ರಿಕೆಯಲ್ಲಿ ಹೇಳಿರತಕ್ಕಂಥದು ಅಷ್ಟು ಮಾತ್ರವಲ್ಲದೆ ಮಹಾರಾಷ್ಟ್ರದ ಲೋಕಸಭೆಯ ಸದಸ್ಯರು ಇವರ ವರ್ತನೆಯನ್ನು ಕಂಡು ಬೇಸತ್ತು ಪತ್ರಿಕಾ ಹೇಳಿಕೆಯನ್ನು ಕೊಟ್ಟಿದ್ದಾರೆ. ಇದ್ದಲ್ಲಿ ಕಾರಣಗಳಿಂದ ಕರ್ನಾಟಕ ಜನತೆ ಒಂದು ವಿರೋಧವಾದ ಭಾವನೆಯನ್ನು ತಳೆದು ಅವರ ಲಕ್ಷವನ್ನು ಬೇರೆ ಕಡೆ ತಿರುಗಿಸಿಕೊಳ್ಳುವ ಸಂದರ್ಭವನ್ನು ಉಪಯೋಗಿಸಿಕೊಂಡು ಕೆಲಸ ಮಾಡತಕ್ಕಂಥದು ಅಕ್ಷಮ್ಯ ಅಪರಾಧ, ಇಂಥದ್ದು ಮಾಡಬೇಕೆಂದು. ಆದರಿಂದ ನಾನು ನಾಗರಿಕ ಪ್ರಜೆಯಾಗಿ ಒಂದು ಮಾತನ್ನು ಹೇಳುತ್ತಿದ್ದೇನೆ. ಅವರು ಹೇಳಿದ್ದಾರೆ, ತಮಕೂರಿನಿಂದ ಬೆಂಗಳೂರಿಗೆ ಕರೆದಾಕೊಂಡು ಬರುವುದಕ್ಕೆ ಮತ್ತು ಬೆಂಗಳೂರಿನಲ್ಲಿ, ತಮಕೂರಿನಲ್ಲಿ ಪೊಲೀಸ್ ಸ್ಟೇಷನ್‌ನಲ್ಲಿ ದೂರು ಕೊಡುವುದಕ್ಕೆ ಇರಣಕರ್ತರು ಎಂದು ಹೇಳಿದ್ದಾರೆ. ಪ್ರಾಮಾಣಿಕವಾಗಿ ಹೇಳುವುದಾದರೆ ಬೆಂಗಳೂರಿನಲ್ಲಿ ದೂರು ಕೊಟ್ಟಿದ್ದಾಗಲಿ, ಮತ್ತೆ ಬೆಂಗಳೂರಿಗೆ ಯಾರ ಜೊತೆಯಲ್ಲಿ ಬಂದದ್ದಾಗಲಿ ನನಗೆ ಗೊತ್ತಿಲ್ಲ. ಅವರು ರಾಜ್ಯಪಾಲರಿಗೆ ದೂರನ್ನು ಕೊಡುವ ಸಲುವಾಗಿ ಬಂದರು ಆದರೆ ಗಂಗವ್ವ ಒಬ್ಬರೇ ಬರಲಿಲ್ಲ. ಗಂಗವ್ವನವರ ಖಾಸ ಆಣ್ಣ, ಖಾಸ ಅತ್ತಿಗೆ ಅವರ ಯಜ ಮಾನರು ಬಂದರು. ನಾಲ್ಕು ಗಂಟೆಗೆ ರಾಜ್ಯಪಾಲರನ್ನು ನೋಡುವುದಕ್ಕೆ ಸಮಯ ಅವಕಾಶ ವನ್ನು ಕೊಟ್ಟಿದ್ದರು. ಅಲ್ಲಿಯ ತನಕ ಬೇರೆ ಕಡೆ ಹೋಗಲಿಕ್ಕೆ ಅವಕಾಶ ಇಲ್ಲದಿದ್ದ ರಿಂದ ದಯೆ ವಿಟ್ಟು ಇಲ್ಲಿ ಅವಕಾಶಕೊಡಿ ಎಂದು ಕೇಳಿದ್ದಕ್ಕೆ ಮಾನವೀಯತೆಯ ದೃಷ್ಟಿಯಿಂದ ಅವಕಾಶವನ್ನು ಕೊಟ್ಟೆ. ಆ ನಂತರ ಅವರು ನಾಲ್ಕು ಗಂಟೆಗೆ ರಾಜ್ಯಪಾಲರನ್ನು ಭೇಟಿ ಮಾಡಲಿಕ್ಕೆ ಹೋದರು. ಅವರ ಭೇಟಿ ದೊರೆಯಲಿಲ್ಲ. ಆದಾದನಂತರ ಮತ್ತೆ ನಮ್ಮಲ್ಲಿಗೆ ಬಂದರು. ಬೇರೆ ವಿಧಿಯಿಲ್ಲದೆ ನನ್ನಲ್ಲಿಯೇ ಉಳಿದರು. ಕೆಲವು ಕಾಲ ನಮ್ಮಲ್ಲಿಯೇ ಇದ್ದರು. ಆ ಕಾಲದಲ್ಲಿ ಬೆಂಗಳೂರಿನಲ್ಲಿರ ತಕ್ಕಂಥ ಎಲ್ಲ ಪತ್ರಿಕಾ ಕರ್ತರು ಸಾಮೂಹಿಕವಾಗಿ ಬಂದು ಅವರ ಹೇಳಿಕೆಯನ್ನು ಪಡೆದಿದ್ದಾರೆ. ಅವರು ದೂರವಾಣಿಯ ಮೂಲಕ ಅವರ ಯಜಮಾನರಲ್ಲಿ ಸಂಭಾಷಣೆಯನ್ನೂ ಕೂಡ ಮಾಡಿದ್ದಾರೆ. ಇಂಥ ಸಂದರ್ಭದಲ್ಲಿ ಆಕ್ರಮ ಬಂಧನವೆಂದರೆ ನಿಘಂಟಿನಲ್ಲಿ ಇದಕ್ಕೆ ಏನು ಅರ್ಥ ಬರುತ್ತದೆಂದು ನೋಡಬೇಕಾಗುತ್ತದೆ. ಪತ್ರಿಕಾ ಕರ್ತರಿಗೆ ಅವರ ಯಜಮಾನರ ಬಳಿ ಮಾತನಾಡಿದ್ದನ್ನು ಹೇಳಿಕೆ ಕೊಟ್ಟ ಮೇಲೆ ಇದನ್ನು ಆಕ್ರಮ ಬಂಧನವೆಂದು ಹೇಳಿದರೆ ನಿಘಂಟಿನಲ್ಲಿ ಇದಕ್ಕೆ ಬೇರೆ ಅರ್ಥವನ್ನು ಕೊಡಬೇಕಾಗುತ್ತದೆ. ಬೆಂಗಳೂರಿನಲ್ಲಿಯೇ ಅವರು ಇದ್ದಾರೆಯ ವಿಷಯ ಗೊತ್ತಿದ್ದರೆ ಈ ಪ್ರಕರಣಕ್ಕೆ ಇತಿಶ್ರೀಹಾಕಬೇಕಾಗಿತ್ತು. ಯಾರಿಗೆ ಉಗ್ರನರಸಿಂಹಸ್ವನವರು ಬೆಂಗಳೂರಿನಲ್ಲಿಯೇ ಇದ್ದಾರೆಂದು ಗೊತ್ತಿತ್ತೋ ಮತ್ತು ಗಂಗವ್ವನವರಲ್ಲಿ ಅನುಕಂಪ ಇದಂಥವರು ಈ ವಿಷಯವನ್ನು ತಿಳಿಸಿದ್ದರೆ ಈ ಪ್ರಕರಣ ಇಷ್ಟು ಆಗುತ್ತಿರಲಿಲ್ಲ. ಅವರ ಉದ್ದೇಶದ ಬಗ್ಗೆ ಹೇಳುವುದಾದರೆ ಜನತಾ

† ಈ ಜೆಸ್ಸಿ ಸಂಬಂಧಪಟ್ಟ ಸದಸ್ಯರು ಟಿಪ್ಪಣಿ ಅಥವಾ ಭಾಷಣವನ್ನು ಪರಿಷ್ಕರಿಸಿಲ್ಲ ಎಂದು ಸೂಚಿಸುತ್ತದೆ.

ಪಕ್ಷವನ್ನು ಬಹಳ ಪ್ರಮುಖವಾಗಿ ಮೆಚ್ಚಿ ಜನಬೆಂಬಲ ಇರುವುದಕ್ಕೆ ಅಡ್ಡಿ ಆತಂಕ ತರಬೇಕೆಂದು ಈ ಸಂದರ್ಭವನ್ನು ಉಪಯೋಗಿಸಿಕೊಳ್ಳಬೇಕೆಂಬುದೇ ಉದ್ದೇಶವಾಗಿತ್ತೇ ಹೊರತು ಗಂಗವ್ವನಿಗೆ ಯಾವ ವಿಧವಾದ ಅನುಕಂಪವನ್ನು ತೋರಿಸಬೇಕು ಎನ್ನುವ ಉದ್ದೇಶವಿರಲಿಲ್ಲ. ೧೬ನೇ ತಾರೀಖು ಕೋರ್ಟಿನಿಂದ ಸರ್ಜೆವಾರೆಂಟ್ ಪಡೆದು ಜನತಾಪಕ್ಷದವರು ರಾಧಾಂತ ಮಾಡಿದ್ದಾರೆಂದು ಹೇಳಿದ್ದಾರೆ. ಯಾರು ರಾಧಾಂತ ಮಾಡಿದ್ದು, ಯಾರಿಂದ ರಾಧಾಂತವಾಯಿತು. ವಾರೆಂಟ್ ಕೊಡುವುದಕ್ಕೆ ನ್ಯಾಯಾಲಯಕ್ಕೆ ಸಾಕಷ್ಟು ಕಾರಣಗಳನ್ನು ಇಟ್ಟು ವಾರೆಂಟ್ ತಂದರೆ ಅದು ರಾಧಾಂತವೇ ಅಥವಾ ವಾರೆಂಟ್‌ಗೆ ಮಾನ್ಯತೆಯನ್ನು ಕೊಡದಿದ್ದರೆ ರಾಧಾಂತವೇ ಎಂದು ಕೇಳಬೇಕಾಗುತ್ತದೆ.

ಶ್ರೀ ಎಂ. ವೀರಪ್ಪಮೊಯಿಲಿ.—ವಿಷಯ ಪ್ರಸ್ತಾಪ ಮಾಡಬೇಕೆಂದು ಹೇಳಿದರೆ ನಾವು ಮಾಡಬೇಕಾಗುತ್ತದೆ.

ಶ್ರೀ ಎಸ್. ರೇವಣ್ಣ.—ಕೊಟ್ಟಿರುವ ವಾರೆಂಟ್ ಸರ್ಜೆ ವಾರೆಂಟ್ ಏನು ಇದೆ ಅದಕ್ಕೆ, ನ್ಯಾಯಾಂಗಕ್ಕೆ ಗೌರವವನ್ನು ಕೊಡದೆ ನಿರಾಕರಣೆ ಮಾಡತಕ್ಕಂಥದ್ದು ಕ್ಲೇಮವೇ. ಶ್ರೀಮತಿ ಇಂದಿರಾಗಾಂಧಿಯವರು ಚುನಾವಣೆಯ ತಕರಾರು ಅರ್ಜಿಯಲ್ಲಿ ಎಲ್ಲ ದಾಖಲೆಗಳನ್ನು ನೋಡಿ, ವಿಧಿನಿಯಮಗಳನ್ನು ನೋಡಿ ನ್ಯಾಯಾಧೀಶರು ಚುನಾವಣೆಯನ್ನು ಅನುಮೋದಿಸಿ. ಅಸಿಂಧು ಎಂದು ಹೇಳಿದರೂ ಕೂಡ ಅವರು ರಾಜೀನಾಮೆಯನ್ನು ಕೊಡಲಿಲ್ಲ.

(ಗೊಂದಲ)

ಶ್ರೀ ಎಂ. ವೀರಪ್ಪಮೊಯಿಲಿ.—ಮಾನ್ಯ ಹಿರಿಯರು ಇಲ್ಲಿ ತಿಳಿಯದೆಯೇ ಮಾತನಾಡುತ್ತಾರೋ ಅಥವಾ ತಿಳಿದುಕೊಂಡು ಮಾತನಾಡುತ್ತಿದ್ದಾರೋ ಗೊತ್ತಿಲ್ಲ. ಆರ್ ಇಂಡಿಯಾ ಸ್ಟೀಚ್ ಮಾಡಬೇಕಾದರೆ ಅದಕ್ಕೆ ಬೇರೆ ಅವಕಾಶ ಕೊಡಿ. ಉತ್ತರವನ್ನು ಕೊಡುತ್ತೇವೆ.

ಶ್ರೀ ಎಸ್. ರೇವಣ್ಣ.—ನಾನು ರಾಜಕೀಯ ಜೀವನದಲ್ಲಿ ಈಳ ಯಾವತ್ತೂ ತಪ್ಪು ಹೆಜ್ಜೆಯನ್ನು ಇಟ್ಟಿಲ್ಲ. ಮಾನ್ಯ ಮುಖ್ಯಮಂತ್ರಿಗಳು ನ್ಯಾಯಾಂಗ ವಿಚಾರಣೆಯನ್ನು ಮಾಡಬೇಕೆಂದು ಹೇಳಿರುತ್ತಾರೆ. ನಾನು ಬಸವಣ್ಣನವರ ಭಕ್ತ. ಬಸವಣ್ಣನವರು ಒಂದು ಮಾತನ್ನು ಹೇಳಿರುತ್ತಾರೆ ಅದನ್ನು ಹೇಳುತ್ತೇನೆ.

“ನಾಳೆ ಬಪ್ಪುದು ನಮಗಿಂದೆ ಬರಲಿ, ಇಂದು ಬಪ್ಪುದು ನಮಗೀಗಲೆ ಬರಲಿ,
ಇದಕಾರಂಜುವರು, ಇದಕಾರಳುಕುವರು”...

ಎಂದು ಹೇಳಿದ ಹಾಗೆ ನಾನು ಯಾವುದಕ್ಕೂ ಭಯಪಡಬೇಕಾಗಿಲ್ಲ. ಹಾಗೆಯೇ ಸರ್ವಜ್ಞ ಮೂರ್ತಿಯೂ ಅವರ ಕಾಲದಲ್ಲಿ ಇಂಥದೇ ಒಂದು ಮಾತನ್ನು ಹೇಳಿರುತ್ತಾರೆ.

“ಅನೆ ನೀರಾಟದಲ್ಲಿ ಮೀನಕಂಡಂಜುವದೇ,
ಹೀನಮಾನವರ ಬಿರುನುಡಿಗೆ ತತ್ತ್ವದ
ಜ್ಞಾನಿ ಅಂಜುವನೇ ಸರ್ವಜ್ಞ”

ಒಬ್ಬ ಮಾನ್ಯ ಸದಸ್ಯರು.—ಬಸವಣ್ಣನವರನ್ನು ಇಲ್ಲಿಗೆ ಕರೆಸಬೇಕೇ ?

(ಗೊಂದಲ)

ಶ್ರೀ ಎಸ್. ರೇವಣ್ಣ.—ಮಾನ್ಯ ಉಗ್ರನರಸಿಂಹಪ್ಪನವರು ಮಾತನಾಡುವಾಗ ನಿಜವಾಗಿಯೂ ಕೃತಜ್ಞತೆಯನ್ನು ತೋರಿಸಿ ನಡೆದುಕೊಂಡದ್ದಕ್ಕೆ ಅವರಿಗೆ ಹೆಚ್ಚಿನ ಗೌರವವನ್ನು ಕೊಡುತ್ತೇನೆ. ಅವರು ಪ್ರಮಾಣ ಪತ್ರಕ್ಕೆ ಸ್ವತಂತ್ರವಾಗಿ ಅಪಾರ ಗೌರವವನ್ನು ಕೊಟ್ಟಿದ್ದಾರೆ. ಯಾವ ಅಪರಾಧಕ್ಕೂ ಸಾಧ್ಯವಾಗುವುದಿಲ್ಲ. ಹೆದರಿಕೆಗೂ ಹೆದರಬೇಕಾಗಿಲ್ಲ. ನಮ್ಮ ಸರ್ಕಾರದವರು ಖಂಡಿತವಾಗಿಯೂ ಇದನ್ನು ಎತ್ತಿ ಇಟ್ಟಿದ್ದಾರೆ. ಒಳ್ಳೆಯ ಯೋಜನೆಯನ್ನು ಮಾಡಿ ನ್ಯಾಯಾಂಗ ವಿಚಾರ ಮಾಡಬೇಕೆಂದು ಮಾತನಾಡಿದ್ದಾರೆ. ಅದಕ್ಕೆ ವಿರೋಧಪಕ್ಷದ ನಾಯಕರು ಅಭಿನಂದನೆ ಸಲ್ಲಿಸಬೇಕಾಗಿತ್ತು. ನಾನು ಬಹಳ ದಿವಸದಿಂದ ಪ್ರಚಾರವಿಲ್ಲದೆ ಇದೆ. ೫೦೦ ಜನ ಲೋಕಸಭಾ ಸದಸ್ಯರಲ್ಲಿ ಬಹಳಷ್ಟು ಜನ ೫ ವರ್ಷದಲ್ಲಿ ಒಂದು ಸಾರಿಯೂ ಮಾತನಾಡದವರು ಇದ್ದಾರೆ. ಆ

ವರ್ಗಕ್ಕೆ ಸೇರಿದಂಥ ನನಗೆ ಈವತ್ತು ಮಾತನಾಡಲಿಕ್ಕೆ ಅವಕಾಶಕೊಟ್ಟು ನಮ್ಮ ನಾಯಕರಿಗೂ ಮತ್ತು ವಿರೋಧಪಕ್ಷದ ನಾಯಕರಿಗೂ ಅಭಿನಂದನೆಗಳನ್ನು ಸಲ್ಲಿಸುತ್ತಾ ನನ್ನ ಮಾತುಗಳನ್ನು ಮುಕ್ತಾಯ ಮಾಡುತ್ತೇನೆ.

ಶ್ರೀ ರಾಮಕೃಷ್ಣ ಹೆಗಡೆ (ಮುಖ್ಯ ಮಂತ್ರಿಗಳು).—ಮಾನ್ಯ ಅಧ್ಯಕ್ಷರೇ, ಈಗ ಸಮಯ ಬಹಳ ಆಗಿದೆ. ನನ್ನ ಅಭಿಪ್ರಾಯದಲ್ಲಿ ಅವಶ್ಯಕತೆಗಿಂತಲೂ ಹೆಚ್ಚು ಚರ್ಚೆ ಆಗಿದೆ ಮತ್ತು ಅವಶ್ಯಕತೆಗಿಂತಲೂ ಹೆಚ್ಚು ಸಮಯವನ್ನು ಇಂದು ನಾವು ಇದಕ್ಕೆ ಕೊಟ್ಟಿದ್ದೇವೆ. ಈ ಚರ್ಚೆಯನ್ನು ಪ್ರಾರಂಭ ಮಾಡುವಾಗಲೇ ಇದರ ಬಗ್ಗೆ ಧೀರ್ಘವಾದ ಚರ್ಚೆಯ ಅಗತ್ಯವಿಲ್ಲವೆಂದು ನಾನು ಹೇಳಿದೆ. ನ್ಯಾಯಾಂಗ ತನಿಖೆಯನ್ನು ಮಾಡತಕ್ಕಂಥ ನಿರ್ಣಯವನ್ನು ಸರ್ಕಾರ ಈ ವಿಚಾರದಲ್ಲಿ ಈಗಾಗಲೇ ತೆಗೆದುಕೊಂಡಿದೆ ಎಂದು ಸಹ ತಾನು ಹೇಳಿದೆ. ಆದರೂ ಮಾನ್ಯ ಸದಸ್ಯರು ಧೀರ್ಘವಾಗಿ ಮಾತನಾಡಿದ್ದಾರೆ. ಅನೇಕ ವಿಚಾರಗಳನ್ನು ಪ್ರಸ್ತಾಪ ಮಾಡಿದ್ದಾರೆ. ಅನೇಕ ವಿಚಾರಗಳನ್ನು ಪ್ರಸ್ತಾಪ ಮಾಡಿದರೆ ಉದೇಶವೇನಿರಬಹುದೆಂಬುದನ್ನು ನಾನು ಪ್ರತ್ಯೇಕವಾಗಿ ಹೇಳಬೇಕಾಗಿಲ್ಲ. ಈಗ ನಾನು ಸಂಕ್ಷಿಪ್ತವಾಗಿ ೩-೪ ವಿಷಯಗಳ ಬಗ್ಗೆ ಉತ್ತರ ರೂಪದಲ್ಲಿ ಪ್ರಸ್ತಾಪ ಮಾಡುವುದಕ್ಕೆ ಒಯಸುತ್ತೇನೆ. ಮೊದಲನೆಯದಾಗಿ ಶ್ರೀಮತಿ ಗಂಗಮ್ಮನವರ ಅಪಹರಣ ಸೀತಾಪಹರಣವೋ ಎಂಬಂತೆ ಮಾತನಾಡಿದರು. ಈ ಬಗ್ಗೆ ಮಾನ್ಯ ಬಂಗಾರಪ್ಪನವರು ಮಾತನಾಡಿದ್ದು ನನಗೆ ಆಶ್ಚರ್ಯವಾಗಲಿಲ್ಲ. ಮಾನ್ಯ ಮೊಯ್ತಿ ಅವರು ಮಾತನಾಡಿದ್ದು ನನಗೆ ಆಶ್ಚರ್ಯವಾಗಲಿಲ್ಲ. ಏಕೆಂದರೆ ಅವರುಗಳು ಮಾತನಾಡುವ ರೀತಿಯಲ್ಲಿಯೇ ಮಾತನಾಡಿದ್ದಾರೆ. ಆದರೆ ಶ್ರೀಮತಿ ನಾಗರತ್ನಮ್ಮನವರು ಮಾತನಾಡಿದ ನನ್ನ ಕೇಳಿ ನನಗೆ ಆಶ್ಚರ್ಯವಾಯಿತು. ಅವರು ಒಬ್ಬ ಮಹಿಳೆ. ಅವರು ಒಬ್ಬ ಮಹಿಳಾ ಪ್ರತಿನಿಧಿಯಾಗಿ ಇಲ್ಲಿ ಹೆಜಿರಿದ್ದು ಈ ವಿಷಯದಲ್ಲಿ ಇಷ್ಟೊಂದು ಚರ್ಚೆಯಾಗುವವರೆಗೂ ಸಹ ಯಾವ ರೀತಿ ಸಹಿಸಿದರು ಎಂದು ನನಗೆ ಅರ್ಥವಾಗಲಿಲ್ಲ. ಅವರಿಗೆ ಮಹಿಳೆಯರ ಬಗ್ಗೆ ನಿಜವಾಗಿಯೂ ತುಂಬಾ ಸ್ವಾಭಿಮಾನವಿದ್ದರೆ ಈ ಬಗ್ಗೆ ಇಷ್ಟೊಂದು ಚರ್ಚೆಯಾಗಬಾರದೆಂದು ಮೊದಲೇ ತಮ್ಮ ಪ್ರತಿಕ್ರಿಯೆಯನ್ನು ವ್ಯಕ್ತಪಡಿಸಬೇಕಾಗಿತ್ತು. ಚರ್ಚೆಯ ಪ್ರಾರಂಭದಲ್ಲಿಯೇ ತಮ್ಮ ಅಕ್ಕಪಕ್ಕದಲ್ಲಿ ಕುಳಿತಿರುವ ಸ್ನೇಹಿತರಿಗೆ ಈ ಬಗ್ಗೆ ಹೆಚ್ಚು ಚರ್ಚೆ ಮಾಡಬೇಡಿ ಎಂದು ಹೇಳುವುದಕ್ಕೆ ಬದಲು ನನಗೆ ಬುದ್ಧಿವಾದ ಹೇಳುವುದಕ್ಕೆ ಹೊರಟಿದ್ದಾರೆ. ಇಲ್ಲಿ ಯಾರನ್ನು ಯಾರು ಅಪಹರಣ ಮಾಡಿದ್ದಾರೆ? ಶ್ರೀಮತಿ ಗಂಗಮ್ಮನವರು ೧೦ನೇ ತಾರೀಖು ಸೀದಾ ತುಮಕೂರಿನಿಂದ ನನ್ನ ಹತ್ತಿರ ಬಂದಿದ್ದರು. ಅವರನ್ನು ಯಾರೋ ಮುಚ್ಚಿಕೊಂಡು ಕರೆತಂದರು. ಯಾರೋ ಹೊತ್ತುಕೊಂಡು ಬಂದರು. ಯಾರೋ ಅಪಹರಣ ಮಾಡಿಕೊಂಡು ಬಂದರು ಎಂಬ ರೀತಿಯಲ್ಲಿ ಹೇಳಿದರು. ಆದರೆ ನಿಜಸ್ಥಿತಿ ಎಂದರೆ, ಅವರು ನನ್ನ ಹತ್ತಿರ ಬಂದಾಗ ಪತ್ರಿಕಾ ಪ್ರತಿನಿಧಿಗಳಿದ್ದರು ಹಾಗೂ ಇನ್ನೂ ಅನೇಕ ಜನರು ಇದ್ದರು. ಅಷ್ಟು ಜನರ ಎದುರಿಗೆ ಅವರು ತಮ್ಮ ಹೊಟ್ಟೆಯಲ್ಲಿರುವ ದುಗುಡವನ್ನು ವ್ಯಕ್ತ ಮಾಡಿದರು. ಆಗ ನಾನು ಅವರಿಗೆ ನಾವು ಪ್ರಯತ್ನ ಮಾಡುತ್ತೇವೆ, ಅವರ ಒಂದು ಸಲ ನೀವು ರಾಜ್ಯಪಾಲರನ್ನು ಭೇಟಿ ಮಾಡಿ ಎಂದು ಹೇಳಿದ್ದು ನಿಜ. ರಾಜ್ಯಪಾಲರನ್ನು ಭೇಟಿ ಮಾಡಿ ಎಂದು ನಾನು ಅವರಿಗೆ ಹೇಳಿದ್ದರೆ ಅರ್ಧ ನಾನು ನನ್ನ ಜವಾಬ್ದಾರಿಯನ್ನು ತಪ್ಪಿಸಿಕೊಳ್ಳುವುದಕ್ಕೆ ಪ್ರಯತ್ನ ಮಾಡಿದೆ ಎಂದು ಅಲ್ಲಿ ಅವರು ಇಲ್ಲಿ ಒಂದು ದಿವಸವಾತ್ರ ಇದ್ದರು. ಅವರು ಇಲ್ಲಿದ್ದಾಗ ಅವರೊಬ್ಬರೇ ಇಲ್ಲಿ ಉಳಿಯಲಿಲ್ಲ. ಅವರ ಜೊತೆಯಲ್ಲಿ ಅವರ ಅಣ್ಣ ಮತ್ತು ಅವರ ಅತ್ತಿಗೆ ಸಹ ಇದ್ದರು. ಅವರು ಇಲ್ಲಿದ್ದಾಗ ಅವರ ಗೌರವಕ್ಕೆ ಧಕ್ಕೆ ಬರುವ ರೀತಿಯಲ್ಲಿ ವರ್ತನೆ ಯಾರಾದರೂ ಮಾಡಿದರು ಎಂದು ಹೇಳುವ ಆರೋಪ ಏನೂ ಇಲ್ಲ.

ಶ್ರೀ ಕೆ.ಹೆಚ್. ರಂಗನಾಥ್.—ಆ ಆರೋಪ ಇಲ್ಲ. ಆದರೆ...

ಶ್ರೀ ರಾಮಕೃಷ್ಣ ಹೆಗಡೆ.—ಆದರೂ ನಾವು ರಾಜನಾಮೆ ಕೊಡಬೇಕೆಂದು ಕೇಳುತ್ತಿದ್ದಾರಲ್ಲ.

ಶ್ರೀ ಕೆ.ಹೆಚ್. ರಂಗನಾಥ್.—೧೦ನೇ ತಾರೀಖಿನ ಪತ್ರಿಕಾ ಹೇಳಿಕೆಯಲ್ಲಿ...

ಶ್ರೀ ರಾಮಕೃಷ್ಣ ಹೆಗಡೆ.—ನೀವು ವಕೀಲಿ ಮಾಡಬೇಕಾಗಿಲ್ಲ.

ಶ್ರೀ ಕೆ.ಹೆಚ್. ರಂಗನಾಥ್.—ಅದನ್ನು ಮಾಡುವುದಕ್ಕೆ ಬಂದಿಲ್ಲ.

(ಗೊಂದಲ)

ಶ್ರೀ ರಾಮಕೃಷ್ಣ ಹೆಗಡೆ.—ಬೇರೆಯವರು ಇಲ್ಲಿ ಮಾತನಾಡುವಾಗ ನಾನು ಮಧ್ಯೆ ಏನೂ ಮಾತನಾಡಿಲ್ಲ. ಆದ್ದರಿಂದ ನಾನು ಈಗ ಯಾರಿಗೂ ಈಲ್ಡ್ ಆಗುವುದಿಲ್ಲ.

ಶ್ರೀ ಕೆ.ಹೆಚ್. ರಂಗನಾಥ್.—ಮಾನ್ಯ ಅಧ್ಯಕ್ಷರೇ, ಈ ಸಭೆಯಲ್ಲಿ ಮಾತನಾಡಲು ಮಾನ್ಯ ಮುಖ್ಯಮಂತ್ರಿಗಳಿಗೆ ಎಷ್ಟು ಹಕ್ಕುಬಾಧ್ಯತೆಗಳಿವೆಯೋ ಅಷ್ಟೇ ನನಗೂ ಇದೆ. ಆದ್ದರಿಂದ ಈ ಸದನದ ಸದಸ್ಯನಾಗಿ ಇಲ್ಲಿ ಮಾತನಾಡಲು ಬಂದಿದ್ದೇನೆಯೇ ಹೊರತು ವಕೀಲಿ ಮಾಡುವುದಕ್ಕೆ ಬಂದಿಲ್ಲ.

ಶ್ರೀ ರಾಮಕೃಷ್ಣ ಹೆಗಡೆ.—ಈಗಾಗಲೇ ಮೂರು ಗಂಟೆಯಾಗುತ್ತಾ ಬಂದಿದೆ.

ಶ್ರೀ ಎಂ. ವೀರಪ್ಪ ಮೊಯಿಲಿ.—ಮಾನ್ಯ ಮುಖ್ಯಮಂತ್ರಿಗಳು ಏತಕ್ಕೆ ವ್ಯಂಗವಾಗಿ ಮಾತನಾಡಬೇಕು? ಹಾಗಿದ್ದರೆ ಇವರು ಇಲ್ಲಿ ಯಾರ ಪರವಾಗಿ ವಕೀಲಿ ಮಾಡಲು ಬಂದಿದ್ದಾರೆ? ಇಲ್ಲಿ ಪದಗಳನ್ನು ಬಳಸುವುದಕ್ಕೂ ಸಹ ಒಂದು ಇತಿಮಿತಿ ಇರಬೇಕು.

ಶ್ರೀ ಕೆ.ಹೆಚ್. ರಂಗನಾಥ್.—ಈ ಪ್ರಕರಣದ ಬಗ್ಗೆ ಪತ್ರಿಕೆಗಳಲ್ಲಿ ಏನು ವರದಿಯಾಗಿದೆ ಅದನ್ನು ಓದಿ ಈ ಸಭೆಯ ಮುಂದಿಡುವುದಕ್ಕೆ ಬಂದಿದ್ದೇನೆಯೇ ಹೊರತು ಯಾರ ಬಗ್ಗೆಯೂ ವಕೀಲಿ ಮಾಡುವುದಕ್ಕೆ ಇಲ್ಲಿ ಬಂದಿಲ್ಲ.

ಅಧ್ಯಕ್ಷರು.—ಅವರು ಈಲ್ಡ್ ಆಗಿಲ್ಲ ಎಂದು ಹೇಳಿದ್ದಾರೆ. ಅವರು ಏನು ಹೇಳುತ್ತಾರೆಂಬುದನ್ನು ಮೊದಲು ಕೇಳೋಣ.

ಶ್ರೀ ರಾಮಕೃಷ್ಣ ಹೆಗಡೆ.—ಮಾನ್ಯ ರಂಗನಾಥ್ ಅವರೂ ಸಹ ಈ ಬಗ್ಗೆ ಬಹಳ ಮಾತನಾಡಿದ್ದಾರೆ. ಶ್ರೀಮತಿ ಗಂಗಮ್ಮನವರು ಬೆಂಗಳೂರಿನಲ್ಲಿದ್ದಾಗ ಅವರ ಗೌರವಕ್ಕೆ ಧಕ್ಕೆ ತರುವ ರೀತಿಯಲ್ಲಿ ಯಾರಾದರೂ ವರ್ತನೆ ಮಾಡಿದರೆಂಬ ಬಗ್ಗೆ ದೂರು ಇಲ್ಲದಿರುವಾಗ ಇಲ್ಲಿ ಇವರ ವಕಾಲತ್ತು ಏತಕ್ಕೆ ಅಂಥಾದ್ದು ಏನಾದರೂ ಇದ್ದರೆ ಅದನ್ನು ಹೇಳಲು ಸಂಬಂಧಪಟ್ಟವರು ಇಲ್ಲಿ ಹಾಜರಿರುವಾಗ ಇವರು ಹೇಳಬೇಕಾಗಿಲ್ಲ ಎಂದು ನಾನು ಹೇಳಿದರು. ಮಾನ್ಯ ಅಧ್ಯಕ್ಷರೇ, ಇದರಲ್ಲಿ ಯಾರಾದರೂ ಏನನ್ನಾದರೂ ಮುಚ್ಚಿಡುವುದಕ್ಕೆ ಪ್ರಯತ್ನ ಮಾಡಿದ್ದಾರೋ?

ಶ್ರೀ ಕೆ.ಹೆಚ್. ರಂಗನಾಥ್.—ಅಂಥಾ ಪ್ರಯತ್ನ ಏನೂ ಮಾಡಿಲ್ಲ. ಆದರೆ ನಾನು ಇಲ್ಲಿ ಯಾರ ಹತ್ತಿರವೂ ಹಣ ತೆಗೆದುಕೊಂಡು ವಕೀಲಿ ಮಾಡುವುದಕ್ಕೆ ಬಂದಿಲ್ಲ. ಆದರೂ ಇವರು ಏನು ಮಾತನಾಡುವುದು?

ಶ್ರೀ ಎಸ್.ಜಿ. ನಾಯಕ್.—ನಮ್ಮ ನಾಯಕರ ಬಗ್ಗೆ ಆ ರೀತಿ ಮಾತನಾಡುವುದು ಸರಿಯಲ್ಲ. ಅವರಿಗೂ ಇಲ್ಲಿ ಮಾತನಾಡುವ ಹಕ್ಕಿದೆ.

ಶ್ರೀ ರಾಮಕೃಷ್ಣ ಹೆಗಡೆ.—ಮಾನ್ಯ ಅಧ್ಯಕ್ಷರೇ, ಇಲ್ಲಿ ಅಪಹರಣದ ಆರೋಪವಾಗಿದೆ. ಇದು...

ಶ್ರೀ ಎಸ್. ಬಂಗಾರಪ್ಪ.—ಮಾನ್ಯ ಅಧ್ಯಕ್ಷರೇ, ಮಾನ್ಯ ಮುಖ್ಯಮಂತ್ರಿಗಳು ವ್ಯಂಗವಾಗಿ ಮಾತನಾಡತಕ್ಕಂಥ ಪದ್ಧತಿಯನ್ನು ಮುಂದುವರಿಸದೆ ಅವರ ನಾಲಿಗೆಯನ್ನು ಹತೋಟಿಯಲ್ಲಿಟ್ಟು ಕೊಳ್ಳಬೇಕು. ಇಲ್ಲದಿದ್ದರೆ ನಾವೂ ಸಹ ಅದೇ ರೀತಿ ಮಾತನಾಡಲು ಪ್ರಾರಂಭ ಮಾಡಬೇಕಾಗುತ್ತದೆ.

ಶ್ರೀ ರಾಮಕೃಷ್ಣ ಹೆಗಡೆ.—ಮಾನ್ಯ ಅಧ್ಯಕ್ಷರೇ, ಮಾನ್ಯ ರಂಗನಾಥ್ ಅವರೂ ಸಹ ಈ ಮೊದಲು ಈ ಮನೆಯ ಅಧ್ಯಕ್ಷರಾಗಿದ್ದರು. ಆದ್ದರಿಂದ ನಾನು ತಮ್ಮನ್ನು ಕೇಳುತ್ತೇನೆ, ಏನೆಂದರೆ, ಯಾವ ಕಾಯಿದೆ ಪ್ರಕಾರ, ಯಾವ ರೋಲ್ಸ್ ಪ್ರಕಾರ ಈ ಡಿಬೇಟಿನಲ್ಲಿ ವ್ಯಂಗ್ಯ ಬೀಡ ಎಂದು ಹೇಳಿದೆ. ಇವರುಗಳು ಮಾತನಾಡುವಾಗ ಇದು ನಾಚಿಕೆಗೆಟ್ಟ ಸರ್ಕಾರ ಎಂದು ಹೇಳಿದ್ದನ್ನು ನಾನು ಕೇಳಬೇಕು ಮತ್ತು ಲಾಲಿಸಬೇಕು. ಧಿಕ್ಕಾರ ಎಂದು ಇವರು ಹೇಳಿದ್ದನ್ನು ನಾನು ಕುಳಿತು ಕೇಳಿದ್ದೇನೆ. ಭೀಮಾರಿ ಹಾಕಬೇಕೆಂದು ಹೇಳಿದ್ದನ್ನು ನಾನು ಕೇಳಿದ್ದೇನೆ.

ಶ್ರೀ ಎಸ್. ಬಂಗಾರಪ್ಪ.—ಹೌದು ನೀವು ಕೇಳಲೇ ಬೇಕು.

ಶ್ರೀ ರಾಮಕೃಷ್ಣ ಹೆಗಡೆ.—ಅದಕ್ಕೆ ನಾವು ಆಕ್ಷೇಪ ಎತ್ತಲಿಲ್ಲ. ಈಗ ತಾನೇ ನಾಲಿಗೆ ಮೇಲೆ ಹಿಡಿತವಿಟ್ಟುಕೊಂಡು ಮಾತನಾಡಿ ಎಂದು ನನಗೆ ಅವರು ಹೇಳಿದರು. ಅದಕ್ಕಾಗಿ ನಾನು ಅವರಿಗೆ ಋಣಿಯಾಗಿದ್ದೇನೆ. ಆದರೆ ಕಳೆದ ಅಧಿವೇಶನದ ಕೊನೆಯ ದಿವಸ ಯಾರ ನಾಲಿಗೆ ಮೇಲೆ ಹಿಡಿತವಿತ್ತು ಎಂಬುದು ತಮ್ಮ ಬಳಿ ಇರುವಂತಹ ಟೀಪ್-ರೆಕಾರ್ಡ್ ನೋಡಿದರೆ ಅವರಿಗೆ ಗೊತ್ತಾಗುತ್ತದೆ.

ಶ್ರೀ ಎಸ್. ಬಂಗಾರಪ್ಪ.—ಆಗ ನೀವು ಬಳಸಿದ ೩ ಪದಗಳ ಪ್ರಯೋಗಗಳು ಏನೆಂಬುದು ಸಹ ತಿಳಿಯುತ್ತದೆ.

ಶ್ರೀ ರಾಮಕೃಷ್ಣ ಹೆಗಡೆ.—ಇದನ್ನು ತಾವು ಯಾರಿಗೆ ಹೇಳುತ್ತಿದ್ದೀರಿ?

೩-೦೦ ಪಿ. ಎಂ.

ಮಾನ್ಯ ಅಧ್ಯಕ್ಷರೇ, ಮಾನ್ಯ ಸದಸ್ಯರು ಮಾತನಾಡುವಾಗ ನಾನು ಸುಮ್ಮನೆ ಕುಳಿತುಕೊಂಡು ಕೇಳಿದ್ದೇನೆ. ಆದರೆ ನಾನು ಉತ್ತರ ಕೊಡುವಾಗ ಇವರು ಏತಕ್ಕೆ ಈ ರೀತಿ ಮಾತನಾಡುತ್ತಾರೆ. ಇವರು ಈ ರೀತಿ ಮಾತನಾಡಿದರೆ ನಾನು ಉತ್ತರ ಕೊಡುವುದಕ್ಕೆ ಆಗುವುದಿಲ್ಲ.

(ಗೊಂದಲ)

ಶ್ರೀ ರಾಮಕೃಷ್ಣ ಹೆಗಡೆ.—ಮತ್ತೆ ಮಾನ್ಯ ಸದಸ್ಯರಾದಂಥ ಶ್ರೀಮಾನ್ ಬಂಗಾರಪ್ಪನವರು ಹೇಳಿದರು ನಾಲಿಗೆಯನ್ನು ಹಿಡಿತದಲ್ಲಿಟ್ಟುಕೊಂಡು ಮಾತನಾಡಬೇಕೆಂದು. ನೀವು ಯಾವ ರೀತಿಯಲ್ಲಿ ಹಿಡಿತದಲ್ಲಿಟ್ಟುಕೊಂಡು ಮಾತನಾಡಿದ್ದೀರಿ ಎಂಬುದು ನನಗೂ ಗೊತ್ತುಂಟು.

ಶ್ರೀ ಎಸ್. ಬಂಗಾರಪ್ಪ.—ನೀವು ಯಾವ ರೀತಿಯಲ್ಲಿ ಮಾತನಾಡಿದ್ದೀರಿ ಎಂಬುದು ನನಗೂ ಗೊತ್ತುಂಟು.

ಶ್ರೀ ರಾಮಕೃಷ್ಣ ಹೆಗಡೆ.—ಸ್ವಾಮಿ ಯಾರು ಯಾವ ರೀತಿಯಲ್ಲಿ ಮಾತನಾಡಿದ್ದಾರೆ ಎಂಬುದು ಗೊತ್ತಾಗಬೇಕಾದರೆ ಒಂದು ಪರ್ಷದ ಹಿಂದೆ ಮಾತನಾಡಿದ ಟೀಪ್ ತರಿಸಿ ನೋಡಿದರೆ ಗೊತ್ತಾಗುತ್ತದೆ. ಆಗ ಯಾರು ನಾಲಿಗೆಯನ್ನು ಹಿಡಿತದಲ್ಲಿಟ್ಟು ಮಾತನಾಡಬೇಕೆಂದು ಗೊತ್ತಾಗುತ್ತದೆ.

(ಗೊಂದಲ)

ಶ್ರೀ ಎಸ್. ಬಂಗಾರಪ್ಪ.—ತಾವು ಎಷ್ಟು ವ್ಯಂಗವಾಗಿ ಮಾತನಾಡುತ್ತೀರೋ ಅಷ್ಟೇ ವ್ಯಂಗವಾಗಿ ಮಾತನಾಡುವುದಕ್ಕೆ ನಮಗೂ ಬರುತ್ತದೆ.

ಶ್ರೀ ರಾಮಕೃಷ್ಣ ಹೆಗಡೆ.—ವ್ಯಂಗವಾಗಿ ಮಾತನಾಡಬಾರದೆಂದು ಎಲ್ಲಿಯೂ ಕೂಡ ಇಲ್ಲ. ಈಗ ಶ್ರೀಮಾನ್ ಉಗ್ರನರಸಿಂಹಪ್ಪನವರು ಪತ್ನಿಯನ್ನು ಯಾರೂ ಮಂಚ್ಚಿಡತಕ್ಕ ಪ್ರಯತ್ನ ಮಾಡಿಲ್ಲ. ಅಥವಾ ಅವರನ್ನು ಯಾರೂ ಅಪಹರಣ ಮಾಡಿಕೊಂಡು ಹೋಗಬೇಕೆಂದು ಪ್ರಯತ್ನ ಪಟ್ಟಿಲ್ಲ. ಆದರೆ ನಾನು ರಾಜ್ಯಪಾಲರನ್ನು ಭೇಟಿ ಮಾಡುವಂತೆ ಏತಕ್ಕೆ ಹೇಳಿದ್ದೇನೆಂದರೆ ಅವರಿಗೂ ಕೂಡ ವಿಷಯ ಗೊತ್ತಾಗಲಿ ಎಂದು ಹೇಳಿದ್ದೇನೆ. ಆದರೆ ಅವರು ಅವರ ಸ್ವಂತ ಇಚ್ಛೆಯಿಂದ ಹೇಳಿಕೆಯನ್ನು ಸಹ ಕೊಟ್ಟಿದ್ದಾರೆ. ಮತ್ತೆ ಅವರು ರಾಜ್ಯಪಾಲರನ್ನು ಭೇಟಿ ಮಾಡಲಿಕ್ಕೆ ಆ ದಿವಸ ಅವಕಾಶ ಸಿಗಲಿಲ್ಲ. ಮತ್ತೆ ಅವರ ಜೊತೆಯಲ್ಲಿ ಪೋಲೀಸಿನವರನ್ನು ಏತಕ್ಕೆ ಕಳುಹಿಸಿದೆ ಎಂದರೆ ಅವರೇ ನನಗೆ ಪೋಲೀಸ್ ರಕ್ಷಣೆ ಬೇಕೆಂದು ಕೇಳಿದ ರಿಂದ ನಾವು ಕಳುಹಿಸಿಕೊಟ್ಟಿದ್ದೇವೆ. ನಮ್ಮ ಮನೆಗೆ ಅನೇಕ ಜನರು ಬರುತ್ತಾರೆಂದು ಅವರೇ ಹೇಳಿದರು. ಯಾರು ಯಾವ ಸಂದರ್ಭದಲ್ಲಿ ಏನು ಮಾಡುತ್ತಾರೋ ನನಗೆ ಹೆದರಿಕೆಯಾಗುತ್ತಿದೆ. ಆದ ರಿಂದ ನನಗೆ ಪೋಲೀಸ್ ರಕ್ಷಣೆ ಬೇಕೆಂದು ಹೇಳಿದ ರಿಂದ ನಾವು ಅವರ ಮನೆಗೆ ಪೋಲೀಸ್ ರಕ್ಷಣೆ ಕೊಡಬೇಕಾಯಿತು. ಆದರೆ ಅವರನ್ನು ಭೇಟಿ ಮಾಡಲಿಕ್ಕೆ ಯಾರೂ ಬರುತ್ತಾರೆ ಎಂಬುದನ್ನು ತಿಳಿದುಕೊಳ್ಳುವುದಕ್ಕೆ ನಾವು ಪೋಲೀಸ್ ಕಾವಲು ಹಾಕಲಿಲ್ಲ. ಅಥವಾ ಯಾರೂ ಅವರನ್ನು ಭೇಟಿ ಮಾಡಬಾರದೆಂದು ನಾವು ಪೋಲೀಸ್ ಕಾವಲು ಹಾಕಲಿಲ್ಲ. ಮತ್ತೆ ಅವರು ತುಮಕೂರಿನಿಂದ ಬೆಂಗಳೂರಿಗೆ ಬರುವಾಗ ಆಕೆ ಒಬ್ಬರೇ ಬರಲು ಆಕೆ ಒಪ್ಪಲಿಲ್ಲ. ಅಥವಾ ಅವರ ಜೊತೆಯಲ್ಲಿ ಯಾರು ಬರಲು ಸಹ ಆಕೆ ಒಪ್ಪಲಿಲ್ಲ. ಆಕೆಯ ಸ್ವಂತ ಇಚ್ಛೆಯ ಮೇಲೆ ನಾವು ಪೋಲೀಸರನ್ನು ಕಳುಹಿಸಿಕೊಡಬೇಕಾಯಿತು. ಆದರೆ ಶ್ರೀಮಾನ್ ಉಗ್ರನರಸಿಂಹಪ್ಪನವರು ತಮ್ಮ ಹೆಂಡತಿ

ಯನ್ನು ನೋಡಲು ಜೊತೆಯಲ್ಲಿ ಶ್ರೀ ಜಗದೀಶ್ ಎಂಬುವವರನ್ನು ಕರೆದುಕೊಂಡು ಹೋದರು, ಏತಕ್ಕೆ ಕರೆದುಕೊಂಡು ಹೋದರು. ಅವರ ಸ್ವಂತ ಹೆಂಡತಿಯನ್ನು ನೋಡಲು ಬೇರೆಯವರು ಜೊತೆಯಲ್ಲಿ ಏತಕ್ಕೆ ಹೋಗಬೇಕಾಗಿತ್ತು.

(ಗೊಂದಲ)

ಶ್ರೀ ಎಸ್. ಬಂಗಾರಪ್ಪ.—ತಾವು ಶ್ರೀಮತಿ ಗಂಗಮ್ಮನವರ ಮನೆಗೆ ಫೋಲೀಸ್ ಕಾವಲು ಹಾಕಿಸಲು ಕಾರಣವೇನು? ಅದರ ಅವಶ್ಯಕತೆಯಾದರೂ ಏನಿತ್ತು? ಅದರಲ್ಲಿ ತಮಗೇನು ಆಸಕ್ತಿ?

ಶ್ರೀ ರಾಮಕೃಷ್ಣ ಹೆಗಡೆ.—ನಾವು ಕಾನೂನಿನ ವ್ಯವಸ್ಥೆಯಲ್ಲಿ ಆಕೆಗೆ ರಕ್ಷಣೆ ಕೊಡುವುದಕ್ಕಾಗಿ ಫೋಲೀಸ್ ಕಾವಲು ಹಾಕಿದ್ದೇವೆ. ಅದರ ಆಕೆಯನ್ನು ಅಪಹರಣ ಮಾಡಿಕೊಂಡು ಹೋಗುತ್ತಾರೆಂದು ಅಲ್ಲ.

ಶ್ರೀ ಎಸ್. ಬಂಗಾರಪ್ಪ.—ಮಾನ್ಯ ಅಧ್ಯಕ್ಷರೇ ಶ್ರೀಮತಿ ಗಂಗಮ್ಮನವರನ್ನು ಫೋಲೀಸ್ ವ್ಯವಸ್ಥೆಯಿಂದ ಇವರು ಬಚ್ಚಿಟ್ಟಿದ್ದಾರೆ.

(ಗೊಂದಲ)

ಶ್ರೀ ರಾಮಕೃಷ್ಣ ಹೆಗಡೆ.—ಈ ರೀತಿ ಮಾತನಾಡಿದರೆ ಅದು ಡಿಬಿಟ್ ಆಗುವುದಿಲ್ಲ. ನಾವು ಇಲ್ಲಿ ಸಮರ್ಪಕವಾಗಿ ಚರ್ಚೆ ಮಾಡುವುದಕ್ಕಾಗುವುದಿಲ್ಲ.

ಅಧ್ಯಕ್ಷರು.—ಮಾನ್ಯ ಮುಖ್ಯಮಂತ್ರಿಗಳು ಉತ್ತರ ಕೊಡುತ್ತಿದ್ದಾರೆ. ಅವರು ಏನು ಉತ್ತರ ಕೊಡುತ್ತಾರೆಂದು ತಾವು ನೋಡಿ. ಆಮೇಲೆ ಬೇಕಾದರೆ ತಾವು ಮಾತನಾಡಬಹುದು. ತಾವು ಚರ್ಚೆ ಮಾಡುವಾಗ ಅವರು ಸಮಾಧಾನದಿಂದ ಕೇಳಿದ್ದಾರೆ.

ಶ್ರೀ ರಾಮಕೃಷ್ಣ ಹೆಗಡೆ.—ಮಾನ್ಯ ಅಧ್ಯಕ್ಷರೇ, ಇಲ್ಲಿ ನಾವು ಇವತ್ತು ಯಾರ ವಿಷಯ ಚರ್ಚೆ ಮಾಡುತ್ತಿದ್ದೇವೆ? ಅದೂ ಒಬ್ಬ ಶಾಸಕರ ಪತ್ನಿಯ ವಿಚಾರದಲ್ಲಿ ಚರ್ಚೆ ಮಾಡುತ್ತಿದ್ದೇವೆ. ಅದೂ ಒಬ್ಬ ಶಾಸಕರ ಪತ್ನಿಯನ್ನು ಅಪಹರಣ ಮಾಡಿಕೊಂಡು ಹೋಗಿರುವ ಬಗ್ಗೆ ಚರ್ಚೆ ಮಾಡುತ್ತಿದ್ದೇವೆ. ಆದರೆ ಇಲ್ಲಿ ಬೇರೆ ಯಾರ ವಿಷಯವನ್ನು ಸಹ ನಾವು ಚರ್ಚೆ ಮಾಡುತ್ತಿಲ್ಲ. ಆ ಶಾಸಕರು ಇವತ್ತು ನಮ್ಮ ಮಧ್ಯ ಇದ್ದಾರೆ ಅವರು ಒಂದು ವೇಳೆ ಬೇರೆ ಕಡೆ ಇದ್ದಿದ್ದರೆ ಆ ಮಾತು ಬೇರೆಯಾಗಿತ್ತು. ಆದರೆ ಆ ಶಾಸಕರು ಈ ಬಗ್ಗೆ ಇದುವರೆಗೂ ಇಷ್ಟೊಂದು ಆಸಕ್ತಿಯನ್ನು ತೋರಿಸಿಲ್ಲ. ಅವರು ಈ ಬಗ್ಗೆ ಒಂದು ಮಾತನ್ನು ಸಹ ಹೇಳಿಲ್ಲ. ಆದರೆ ಅವರು ಅವರ ಬಾಯಿಂದ ಈ ಬಗ್ಗೆ ಒಂದು ಮಾತನ್ನು ಹೇಳಿದೇ ಇರುವಾಗ ತಮಗೇತಕ್ಕೆ ಇಷ್ಟೊಂದು ಆಸಕ್ತಿ? ಆ ಆಸಕ್ತಿ ಏತಕ್ಕೆ ಬರುತ್ತದೆ?

(ಗೊಂದಲ)

ಶ್ರೀ ಎಸ್. ಬಂಗಾರಪ್ಪ.—ಅವರು ಪತ್ರಿಕಾ ಹೇಳಿಕೆಯನ್ನು ಸಹ ಕೊಟ್ಟಿದ್ದಾರೆ. ಮತ್ತು ಈ ಮನೆಯಲ್ಲಿ ಕೂಡ ಪ್ರಸ್ತಾಪ ಮಾಡಿದ್ದಾರೆ. ಬೇಕಾದರೆ ಮಾನ್ಯ ಮುಖ್ಯಮಂತ್ರಿಗಳಿಗೆ ಇನ್ನೊಂದು ಬಾರಿ ಅವರ ಕೈಯಲ್ಲಿ ಹೇಳಿಕೆಯನ್ನು ಮಾಡಿಸುತ್ತೇವೆ. ನಾವು ಆತನ ಪತ್ನಿಗೆ ಫೋಲೀಸ್ ಕಾವಲು ಇಟ್ಟಂತೆ ನಾವು ಇಟ್ಟಿಲ್ಲ.

ಶ್ರೀ ಎಂ. ರಘುಪತಿ.—ಮಾನ್ಯ ಅಧ್ಯಕ್ಷರೇ ಮಾನ್ಯ ಮುಖ್ಯಮಂತ್ರಿಗಳು ಉತ್ತರ ಕೊಡುತ್ತಿದ್ದಾರೆ...

ಶ್ರೀ ರಾಮಕೃಷ್ಣ ಹೆಗಡೆ.—ಮಾನ್ಯ ಅಧ್ಯಕ್ಷರೇ ಮಾನ್ಯ ಸದಸ್ಯರು ಬಾಯಿಗೆ ಬಂದ ಹಾಗೆ ಮಾತನಾಡಿದರೆ ಇದು ಚರ್ಚೆಯಾಗುತ್ತದೆಯೇ? ನಾವು ಈ ಸದನದಲ್ಲಿ ಚರ್ಚೆ ಮಾಡುವ ವಿಧಾನವೇ ಬೇರೆ.

(ಗೊಂದಲ)

ಅಧ್ಯಕ್ಷರು.—ತಾವು ಹೇಳಿದ ನನ್ನ ಮಾನ್ಯ ಮುಖ್ಯಮಂತ್ರಿಗಳು ಕೇಳಿದ್ದಾರೆ. ಅವರು ಈಗ ಅದಕ್ಕೆ ಉತ್ತರವನ್ನು ಕೊಡುತ್ತಿದ್ದಾರೆ. ತಾವು ದಯವಿಟ್ಟು ಸಮಾಧಾನದಿಂದ ಕೇಳಿದರೆ ಒಳ್ಳೆಯದು.

ಶ್ರೀ ಎಸ್. ಬಂಗಾರಪ್ಪ.—ಮಾನ್ಯ ಅಧ್ಯಕ್ಷರೇ ಇವತ್ತು ರಾಜ್ಯದಲ್ಲಿ ಪೋಲೀಸ್ ರಾಜ್ಯವಾಗಿದೆ. ಇಲ್ಲಿ ಬರೀ ರಾಜಕೀಯ ನಡೆಯುತ್ತಿದೆ.

ಶ್ರೀ ಎಸ್. ಮಲ್ಲಿಕಾರ್ಜುನ ಖಾರ್ಗೆ.—ಮಾನ್ಯ ಅಧ್ಯಕ್ಷರೇ ಮಾನ್ಯ ಮಂತ್ರಿಗಳಾದಂಥ ಶ್ರೀಮಾನ್ ರಘುಪತಿಯವರು ನಮಗೆ ಬೆದರಿಕೆಯನ್ನು ಹಾಕುತ್ತಿದ್ದಾರೆ: ಏನೆಂದರೆ ತಾವು ಉಗ್ರನರ ಸಿಂಹಪ್ಪನವರ ಕೈಯಲ್ಲಿ ಹೇಳಿಕೆಯನ್ನು ಮಾಡಿಸಿ ಆ ಮೇಲೆ ನೋಡಿ ಎಂದು. ದಯವಿಟ್ಟು ತಾವು ಇದನ್ನು ಗಮನಿಸಬೇಕು.

ಶ್ರೀ ಎಂ. ರಘುಪತಿ.—ಸ್ವಾಮಿ ನಾನು ಆ ರೀತಿ ಹೇಳಿಲ್ಲ. ಮಾನ್ಯ ಸದಸ್ಯರು ಏತಕ್ಕೆ ಇಷ್ಟು ಕಳವಳ ವ್ಯಕ್ತಪಡಿಸುತ್ತಿದ್ದಾರೆ.

ಅಧ್ಯಕ್ಷರು.—ಮಾನ್ಯ ಮಂತ್ರಿಗಳು ಆ ರೀತಿ ಹೇಳಿಲ್ಲವೆಂದು ಹೇಳುತ್ತಿದ್ದಾರೆ. ಬೇಕಾದರೆ ನಾನು ರೇಕಾರ್ಡ್ ತರಿಸಿ ನೋಡುತ್ತೇನೆ.

ಶ್ರೀ ರಾಮಕೃಷ್ಣ ಹೆಗಡೆ.—ಮಾನ್ಯ ಅಧ್ಯಕ್ಷರೇ ಇವತ್ತು ಈ ವಿಚಾರದಲ್ಲಿ ಈ ಮನೆಯ ಸದಸ್ಯರಿಗೆ ಅಷ್ಟೇ ಅಲ್ಲ. ಹೊರಗಡೆ ಇರತಕ್ಕಂಥ ಜನತೆಯಲ್ಲಿ ಕೂಡ ಒಂದು ಕಹಿ ವಾತಾವರಣ ಉಂಟಾಗಿದೆ. ಈ ಮನೆಯಲ್ಲಿ ಮತ್ತು ಮೇಲ್ಮನೆಯಲ್ಲಿ ಕೂಡ ಈ ವಿಚಾರದಲ್ಲಿ ಚರ್ಚೆಗಳಾಗಿವೆ. ಆದರೆ ಮಾನ್ಯ ಸದಸ್ಯರಾದಂಥ ಶ್ರೀಮಾನ್ ಉಗ್ರನರಸಿಂಹಪ್ಪನವರ ಬಾಯಿಂದ ಒಂದು ಮಾತು ಸಹ ಬರಲಿಲ್ಲ. ಅವರು ಈ ವಿಷಯದಲ್ಲಿ ಸ್ಪೆಲ್ಸ್ ಆಗಿದ್ದಾರೆ. ಆದರೆ ಈ ಬಗ್ಗೆ ನಾನು ಏನೂ ಹೇಳುವುದಕ್ಕೆ ಹೋಗುವುದಿಲ್ಲ. ಪ್ರತಿಯೊಬ್ಬ ನಾಗರಿಕನಿಗೂ ರಾಜ್ಯಪಾಲರನ್ನು ಭೇಟಿಮಾಡುವ ಹಕ್ಕು ಇದೆ. ಅದೇ ರೀತಿಯಲ್ಲಿ ಶ್ರೀಮತಿ ಗಂಗಮ್ಮನವರು ಕೂಡ ಹೋಗಿ ಭೇಟಿ ಮಾಡಿದ್ದಾರೆ. ಆ ಮೇಲೆ ಅವರು ಎರಡು ರೀತಿಯಲ್ಲಿ ಹೇಳಿಕೆಗಳನ್ನು ಕೊಟ್ಟಿದ್ದಾರೆ. ಕಾನೂನು ಪ್ರಕಾರ ಅವರು ಅಪಿಡವಿಟ್ ಮಾಡಬೇಕು. ಆ ರೀತಿ ಮಾಡಿದ್ದಾರೆ. ಕಾಯ್ದೆಯ ದೃಷ್ಟಿಯಿಂದ ನಾವು ಅಪಿಡವಿಟ್ ಮಾಡಲೇಬೇಕು. ಆ ಆಧಾರದ ಮೇಲೆ ಅವರು ಕೇಸು ದಾಖಲು ಮಾಡಿಕೊಳ್ಳುತ್ತಾರೆ. ಆದರೆ ಅಷ್ಟಕ್ಕೆ ಅದು ಮುಗಿಯುವುದಿಲ್ಲ. ಈ ವಿಷಯವನ್ನೂ ಸದಸ್ಯರಾದಂಥ ಶ್ರೀಮಾನ್ ವೀರಪ್ಪಮೊಯ್ದಿಯವರಿಗೂ ಗೊತ್ತು. ತಾವು ಬೇಕಾದರೆ ಸುಪ್ರೀಂ ಕೋರ್ಟಿನ ತನಕ ಹೋಗಬಹುದು. ಇಲ್ಲಿಗೆ ಅದು ಮುಗಿಯುವುದಿಲ್ಲ. ಪೋಲೀಸನವರು ಕಾಯ್ದೆ ಪ್ರಕಾರ ಅವರ ಕೆಲಸವನ್ನು ಅವರು ಮಾಡಿದ್ದಾರೆ. ಶ್ರೀಮತಿ ಗಂಗಮ್ಮನ ಹೇಳಿಕೆಯನ್ನು ಅವರು ಅಪಿಡವಿಟ್ ಮಾಡಿಕೊಂಡು ಕೇಸು ದಾಖಲು ಮಾಡಿದ್ದಾರೆ. ಯಾರದು ತಪ್ಪು ಆಗಿದೆ ಎನ್ನುವುದು ಗೊತ್ತಾಗಬೇಕೋ ಬೇಡವೋ? ಅದಕ್ಕೋಸ್ಕರ ಅದನ್ನು ವಿಚಾರಣೆ ಮಾಡಲಿಕ್ಕೆ ನ್ಯಾಯಾಂಗ ತನಿಖೆ ಮಾಡಬೇಕೆಂದು ನಮ್ಮ ಸರ್ಕಾರ ತೀರ್ಮಾನ ಮಾಡಿದೆ. ಪೋಲೀಸನವರು ದಬ್ಬಾಳಿಕೆ ನಡೆಸುತ್ತಿದ್ದಾರೆ, ಶಾಸಕರ ಭವನದಲ್ಲಿ ಮುಖ್ಯಯಲ್ಲಿ ಪೋಲೀಸನವರನ್ನು ಹಾಕಿದ್ದಾರೆಂದು ಹೇಳಿದ್ದಾರೆ. ಹೌದು ನಾನು ಹಾಕಿದ್ದೇನೆ. ರಾತ್ರಿ ಎರಡು-ಮೂರು ಗಂಟೆಯಲ್ಲಿ ಬಂದು ಬಾಗಿಲು ಬಡಿದು ನಮ್ಮನ್ನು ಕರೆದುಕೊಂಡು ಹೋಗುತ್ತಾರೆಂದು ಶಾಸಕರು ಹೇಳುವಾಗ. ಪೋಲೀಸನವರನ್ನು ಹಾಕತಕ್ಕದ್ದು ನನ್ನ ಕರ್ತವ್ಯ. ಅದಕ್ಕಾಗಿ ನಾನು ಪೋಲೀಸನವರನ್ನು ಹಾಕಿದ್ದೇನೆ.

ಶ್ರೀ ಎಸ್. ಬಂಗಾರಪ್ಪ.—ಶಾಸಕರಿಗೆ ಭಂಗ ತರತಕ್ಕ ಕೆಲಸವನ್ನು ನೀವು ಪೋಲೀಸನವರನ್ನು ಉಪಯೋಗಿಸಿಕೊಂಡು ಮಾಡುತ್ತಿದ್ದೀರಿ?

ಶ್ರೀ ರಾಮಕೃಷ್ಣ ಹೆಗಡೆ.—ಸದಸ್ಯರು ಸಾಧಾರಣ ಕರ್ತವ್ಯಗಳನ್ನು ಮಾಡಲಿಕ್ಕೆ ಅನುಕೂಲವಾಗುವಂತೆ ಮಾಡುವುದು ಸರ್ಕಾರದ ಕರ್ತವ್ಯ, ಅದನ್ನು ನಾನು ಮಾಡಿದ್ದೇನೆ.

ಶ್ರೀ ಎಸ್. ಬಂಗಾರಪ್ಪ.—ನೀವು ಈ ರೀತಿ ಮಾಡತಕ್ಕದ್ದು ಕರ್ತವ್ಯ ಆಗುತ್ತದೇನು? ನಿಮಗೆ ಹೇಲಿಕ್ಕೆ ಹಕ್ಕೇ ಇಲ್ಲ.

ಶ್ರೀ ಎಸ್. ಆರ್. ಬೊಮ್ಮಾಯಿ.—ನೀವು ಈ ತರಹ ಮಾತನಾಡಿಕೊಂಡು ಹೋಗುವುದು ಸರಿಯಲ್ಲ.

ಅಧ್ಯಕ್ಷರು.—ಮಾನ್ಯ ಸದಸ್ಯರೆಲ್ಲರೂ ಒಮ್ಮೇಲೇ ಗಂಟಲನ್ನು ಎರಿಸಿದರೆ ಹೇಗೆ?

ಶ್ರೀ ಮಲ್ಲಿಕಾರ್ಜುನ ಎಂ. ಖಾರ್ಗೆ.—ನಿಮ್ಮ ಕರ್ತವ್ಯ ಮಾಡುವ ಕಡೆ ಮಾಡಿ. ಶಾಸಕರ ಭವನದಲ್ಲಿ ನಿಮ್ಮ ಕರ್ತವ್ಯ ಮಾಡಬೇಡಿ.

ಶ್ರೀ ಮಾಣಿಕ್‌ರಾವ್ ಪಾಟೀಲ್.—ಮಾನ್ಯ ಮುಖ್ಯ ಮಂತ್ರಿಗಳು ದಯವಿಟ್ಟು ಅವರ ಕಡೆಯ ಸದಸ್ಯರುಗಳು ಎಷ್ಟು ಜನರಿದ್ದಾರೆಂದು ಅವರಿಗೆ ಗುರುತು ಮಾಡಿದರೆ, ನಾವು ಅವರ ತಂಟೆಗೆ ಹೋಗುವುದಿಲ್ಲ.

(ಗೊಂದಲ)

MR. SPEAKER.—It is not going into the record.

(ಗೊಂದಲ)

ಶ್ರೀ ರಾಮಕೃಷ್ಣ ಹೆಗಡೆ.—ಮಾನ್ಯ ಅಧ್ಯಕ್ಷರೇ, ಮಾನ್ಯ ವಿರೋಧ ಪಕ್ಷದ ನಾಯಕರು ಏನೊಂದು ಮಾತು ಹೇಳಿದರು ಅದನ್ನೇ ಮಾನ್ಯ ಬಂಗಾರಪ್ಪನವರು ಹೇಳಿದರು. ಈ ಒಂದು ತನಿಖೆಯು ಟರ್ಮ್ಸ್ ಆಫ್ ರೆಫರೆನ್ಸ್ ಏನು ಎಂಬುದನ್ನು ನಾನು ಮೊದಲೇ ಹೇಳಿದ್ದೇನೆ. ಸರ್ಕಾರಿ ಆಜ್ಞೆ ಹೊರಡಿಸಿದ ತಕ್ಷಣ ಅದು ಗೊತ್ತಾಗುತ್ತದೆ. ಟರ್ಮ್ಸ್ ಆಫ್ ರೆಫರೆನ್ಸ್ ಏನು ಎಂಬುದನ್ನು ನಾನು ಈಗಲೇ ಹೇಳುವುದಕ್ಕೆ ಸಾಧ್ಯವಿಲ್ಲ. ಅದಕ್ಕೆ ಸಂಬಂಧಪಟ್ಟಿದ್ದನ್ನೆಲ್ಲಾ ಅದರಲ್ಲಿ ಕಮರ್ ಮಾಡು ತ್ತಾರೆ, ನಾವು ಯಾವುದನ್ನು ಬಿಡುವುದಿಲ್ಲ. ಬಂಗಾರದ ವ್ಯಾಪ್ತಿ ಹೆಚ್ಚಾಗುತ್ತದೆ. ಹೊಸ ಬಂಗಾರದ ಪ್ರಕರಣ ಬರಬೇಕೆಂದು ಮಾಡಿದರೆ, ಅದನ್ನು ಮಾಡಲಿಕ್ಕೆ ತಯಾರಾಗುತ್ತೇವೆ.

ಶ್ರೀ ಎಸ್. ಬಂಗಾರಪ್ಪ.—ಅದರಲ್ಲಿ ಹುಚ್ಚುಮಾಸ್ತಿಗೌಡರ ಪ್ರಕರಣವನ್ನು ಸೇರಿಸಿ. ಹೆಗಡೆ ಯವರೇ ನೀವು ನನಗೆ ಗೊತ್ತು, ನೀವು ಏನು ಹೇಳುತ್ತೀರಿ ಎನ್ನುವುದು ನನಗೆ ಗೊತ್ತಿದೆ.

ಶ್ರೀ ರಾಮಕೃಷ್ಣ ಹೆಗಡೆ.—ಮಾನ್ಯ ಅಧ್ಯಕ್ಷರೇ, ಬಂಗಾರಪ್ಪನವರ ಧೈರ್ಯ, ಅವರ ಶೈಲಿ ನಿಜವಾಗಿಯೂ ಮೆಚ್ಚುತಕ್ಕದ್ದು. ಏಕೆಂದರೆ ಇವತ್ತು ಅಪಹರಣದ ಬಗ್ಗೆ ಮಾತನಾಡುತ್ತಿದ್ದಾರೆ, ಎರಡು ತಿಂಗಳ ಹಿಂದೆ ಏನಾಯಿತು ಎಂಬ ಬಗ್ಗೆ ಮರೆತುಹೋಗಿದ್ದಾರೆ. ಮಾನ್ಯ ಸದಸ್ಯರಾದ ಸೋಮಪ್ಪನವರು ಹೇಳಿದರು, ನಾನು ಬೊಂಬಾಯಿಗೆ ಹೋಗಿದ್ದೆ, ಅಲ್ಲೂ ಕೂಡ ಇದೇ ವಿಚಾರ ಮಾತನಾಡುತ್ತಿದ್ದರು ಎಂದು ಹೇಳಿದರು.

ಶ್ರೀ ಎನ್. ಹುಚ್ಚುಮಾಸ್ತಿಗೌಡ.—ಮಾನ್ಯ ಮುಖ್ಯಮಂತ್ರಿಗಳು ಶಾಸಕರ ಭವನದಲ್ಲಿ ಶಾಸಕರ ರಕ್ಷಣೆಗೋಸ್ಕರ ಪೊಲೀಸರನ್ನು ಹಾಕಿದ್ದೇವೆಂದು ಹೇಳಿದರು. ಪೊಲೀಸನವರ ಎದುರಿನಲ್ಲಿ ನನಗೆ ವಿಪರೀತವಾಗಿ ತೊಂದರೆ ಕೊಡುತ್ತಿದ್ದರೂ. ಪೊಲೀಸನವರಿಗೆ ಶಾಸಕರಿಗೆ ರಕ್ಷಣೆ ಕೊಡುವ ಜವಾಬ್ದಾರಿ ಇರಲಿಲ್ಲವೇ?

ಶ್ರೀ ರಾಮಕೃಷ್ಣ ಹೆಗಡೆ.—ಮಾನ್ಯ ಸೋಮಪ್ಪನವರು ಹೇಳಿದರು, ಅವರು ಬೊಂಬಾಯಿಗೆ ಹೋಗಿದ್ದಾಗ ಅಲ್ಲಿ ಶ್ರೀಮತಿ ಗಂಗಮ್ಮನವರ ಅಪಹರಣದ ಚರ್ಚೆಯಾಯಿತು, ಅದನ್ನು ಕೇಳಿ ನನಗೆ ನಾಚಿಕೆಯಾಯಿತು ಎಂದು ಹೇಳಿದರು. ಅದರ ಬಗ್ಗೆ ನನಗೆ ಖೇದ ಇದೆ. ಆದರೆ ಹೊರಗಡೆ ಯಿಂದ ಬಂದವರು, ನಾವು ಹೊರಗಡೆ ಹೋದಾಗಲೂ ಇಡೀ ದೇಶದಲ್ಲಿ...

(ಗೊಂದಲ)

MR. SPEAKER.—Nothing will go on record except Chief Minister speech.

ಶ್ರೀ ರಾಮಕೃಷ್ಣ ಹೆಗಡೆ.—ಮೊಯಿಲಿಯವರ ಟೀಪ್ ಪ್ರಕರಣಕ್ಕಿಂತ ದೊಡ್ಡ ಪ್ರಕರಣ ಬೇರೆ ಇಲ್ಲ.

ಶ್ರೀ ಎಸ್. ಬಂಗಾರಪ್ಪ.—ಅದು ಮೊಯಿಲಿಯವರ ಪ್ರಕರಣ ಅಲ್ಲ, ಶ್ರೀಮಾನ್ ಭೈರೇಗೌಡರ ಪ್ರಕರಣ.

ಶ್ರೀ ಎಚ್. ಗಂಗಾಧರನ್.—ಅವರು ಹೇಳಿದ್ದು ನೀವು ಹೇಳಿದ್ದು ಎಲ್ಲವನ್ನೂ ಕೇಳಿದ್ದೇವೆ. ಈಗ ಒಂದು ಪ್ರಕರಣ ವಿಚಾರ ಮಾಡುವುದು ಬೇಡ, ಟೀಪ್ ಪ್ರಕರಣ. ಅಶೋಕ ಹೋಟೆಲ್ ಬ್ರೇಫ್‌ಕೇಸ್ ಪ್ರಕರಣ ಎಲ್ಲಾ ಪ್ರಕರಣಗಳನ್ನು ವಿಚಾರ ಮಾಡುವಾಗ ಸೇರಿಸಬೇಕು.

ಶ್ರೀ ರಾಮಕೃಷ್ಣ ಹೆಗಡೆ.—ಸಮಯ ಬಂದಾಗ ಎಲ್ಲಾ ವಿಚಾರಗಳು ಬರಬಹುದು.

ಶ್ರೀ ಎಂ. ವೀರಪ್ಪ ಮೊಯಿಲಿ.—ಮಾನ್ಯ ಎಸ್.ಜೆ. ನಾಯಕರವರಿಗೆ ಪ್ರಚೋದನೆ ಮಾಡಿದ ಪ್ರಕರಣ, ಮಾನ್ಯ ದೇವೇಂದ್ರಗೌಡಪ್ಪ ಅವರಿಗೆ ಪ್ರಚೋದನೆ ಮಾಡಿದ ಪ್ರಕರಣ, ಮಾನ್ಯ ಶಾಂತ ಮೂರ್ತಿಯವರನ್ನು ಸೇರಿಸಿಕೊಳ್ಳುವಾಗ ಏನೇನು ನಡೆಯಿತು ಎಲ್ಲಾ ಬರಲಿ.

ಶ್ರೀ ಎಸ್. ಬಂಗಾರಪ್ಪ.—ಮಾನ್ಯ ಸದಸ್ಯರುಗಳಾದ ಶಾಂತಮೂರ್ತಿ ಮತ್ತು ಕಾನಡೆ ಯವರಿಗೆ ಏನೇನು ಹೇಳಿ ಕೊಟ್ಟಿದ್ದಾರೆ ಎಲ್ಲಾ ಬರಲಿ.

ಶ್ರೀ ರಾಮಕೃಷ್ಣ ಹೆಗಡೆ.—ಮಾನ್ಯ ಅಧ್ಯಕ್ಷರೇ, ನಾನು ಕೊನೆಗೆ ಇಷ್ಟು ಹೇಳುತ್ತೇನೆ, ಯಾರು ಯಾರನ್ನು ಅಪಹರಣ ಮಾಡಿದಾರೆ? ಶ್ರೀಮತಿ ಗಂಗಮ್ಮನವರು ಒಂದು ದಿವಸದ ಮಟ್ಟಿಗೆ ಬೆಂಗಳೂರಿಗೆ ಬಂದರು ವಾಪಸ್ಸು ಹೋದರು. ಅವರು ಮುಖ್ಯಮಂತ್ರಿಗಳನ್ನು ಭೇಟಿಯಾದರು ಅದು ಜಗತ್ತಿಗೆ ಗೊತ್ತುಂಟು. ಆದರೆ ಮಾನ್ಯ ಉಗ್ರನರಸಿಂಹಪ್ಪನವರು ಊರನ್ನು ಬಿಟ್ಟಿದ್ದು ಶಿನೇ ತಾರೀಖು. ನಂತರ ಅವರು ಎಲ್ಲಿ ಹೋದರು? ಅವರು ನನ್ನನ್ನು ಭೇಟಿಯಾಗಿದ್ದು ಕಳೆದ ತಿಂಗಳು ೨೯ನೇ ತಾರೀಖು. ೨೬ನೇ ತಾರೀಖಿನ ನಮ್ಮ ಪಕ್ಷದ ಮಿಟಿಂಗ್‌ನಲ್ಲಿ ಅವರು ಹಾಜರಿದ್ದರು. ಅವರು ನನ್ನನ್ನು ೨೯ನೇ ತಾರೀಖು ಭೇಟಿಯಾಗಿದ್ದ ದಿವಸ ಕ್ಷಯರೋಗ ಆಸ್ಪತ್ರೆ ವಿಚಾರದಲ್ಲಿ ಹೇಳಿದರು, ಅದನ್ನು ನಾನು ಮಾಡಿಸಿಕೊಡುತ್ತೇನೆಂದು ಹೇಳಿದೇನೆ. ಆದರೆ ಅವರು ಪಕ್ಷವನ್ನು ಬಿಡುವಾಗ ಕೊಟ್ಟಂತಹ ಹೇಳಿಕೆ “ಸರ್ಕಾರದ ಕೆಲಸದ ಬಗ್ಗೆ ಸಮಾಧಾನವಿಲ್ಲ” ಎಂದು ಹೇಳಿದರೆ ನಾನು ವಿಷಾದಪಡಬೇಕಾಗುತ್ತದೆ. ಅವರ ಕ್ಷೇತ್ರದಲ್ಲಿ ಎಷ್ಟು ಕೆಲಸವಾಗಿದೆ ಎಂಬುದು ಅವರ ಅಂತರಾತ್ಮಕ್ಕೆ ಗೊತ್ತು, ನಾನು ಅದನ್ನು ಇಲ್ಲಿ ಹೇಳಬೇಕಾಗಿಲ್ಲ. ಇದನ್ನು ನಾನು ಮಾಡಿರುವ ಉಪಕಾರ ಎಂದು ಬಗ್ಗಿಲ್ಲ. ಮತ್ತೊಬ್ಬ ಸದಸ್ಯರಿಗೆ ಅವರು ಕೇರುವ ಅನುಕೂಲವನ್ನು ಮಾಡಿ ಕೊಡುವುದು ಸರ್ಕಾರದ ಕರ್ತವ್ಯ. ಎಲ್ಲ ಕಡೆಯಲ್ಲೂ ಅಭಿವೃದ್ಧಿ ಕೆಲಸವನ್ನು ಮಾಡಬೇಕು...

(ಗೊಂದಲ)

MR. SPEAKER.—If this is the way the House were to run I am so sorry. I am extremely sorry.

ಶ್ರೀ ರಾಮಕೃಷ್ಣ ಹೆಗಡೆ.—ಅಭಿವೃದ್ಧಿ ಕೆಲಸ ಮಾಡತಕ್ಕಂಥಾದ್ದು ಸರ್ಕಾರದ ಕರ್ತವ್ಯ. ಈ ಕರ್ತವ್ಯದಲ್ಲಿ ಚುಕ್ಕೆ ಆಗಿಲ್ಲವೆಂದು ನಾನು ಹೇಳುತ್ತಿದ್ದೇನೆ. ಆದ್ದರಿಂದ ಮಾನ್ಯ ಅಧ್ಯಕ್ಷರೇ, ಕೊನೆಯದಾಗಿ ಒಂದೇ ಒಂದು ಮಾತು ಎಂದರೆ ಅಪಹರಣದ ವಿಚಾರ. ಅಪಹರಣ ಯಾರದ್ದು ಎನ್ನುವುದು ಮುಂದೆ ಗೊತ್ತಾಗುತ್ತದೆ. ನನ್ನ ಮನಸ್ಸಿನಲ್ಲಿರತಕ್ಕಂಥ ಒಂದು ವಿಚಾರವನ್ನು ಮಾನ್ಯ ಸದಸ್ಯರಿಗೆ ಮತ್ತು ಈ ಸದನದ ಮುಂದೆ ಹೇಳುವುದಕ್ಕೆ ಇಚ್ಛೆ ಪಡುತ್ತೇನೆ. ಮಾನ್ಯ ಉಗ್ರ ನರಸಿಂಹಪ್ಪನವರು ಸ್ವತಂತ್ರರಾಗಿರತಕ್ಕವರು ಶಾಸಕರ ಭವನವನ್ನು ಬಿಟ್ಟು ಹೋದ ಮೇಲೆ ಅವರ ಮನೆಯವರು ಅವರನ್ನು ಸಂಪರ್ಕಿಸಲು ಬಹಳ ಸಲ ಪ್ರಯತ್ನ ಪಟ್ಟರೂ ಕೂಡ, ಅದು ಸಾಧ್ಯವಾಗ ಲಿಲ್ಲ. ಬೇರೆಯವರ ಮನೆಯಲ್ಲಿ ಮಾನ್ಯ ಉಗ್ರನರಸಿಂಹಪ್ಪನವರು ಉಳಿದುಕೊಳ್ಳುವುದಕ್ಕೆ ಕಾರಣ ಗೊತ್ತಾಗಲಿಲ್ಲ.

(ಗೊಂದಲ)

ಶ್ರೀ ರಾಮಕೃಷ್ಣ ಹೆಗಡೆ.—ನಾನು ಮತ್ತೊಮ್ಮೆ ಹೇಳುತ್ತೇನೆ. ಶ್ರೀಮತಿ ಗಂಗಮ್ಮನವರು ಮಾನ್ಯ ರಾಜಪಾಲರನ್ನು ಭೇಟಿಯಾದಾಗ ಅವರು “ಇಲ್ಲ, ಇಂಥ ಕಡೆಯಲ್ಲಿ ನಿಮ್ಮವರು ಇರುತ್ತಾರೆ. ಹೋಗಿ ನೋಡಿ” ಎಂದು ಎಷ್ಟು ಸಲ ಹೇಳಿದರೂ ಕೂಡ ಅವರು ಒಪ್ಪಲಿಲ್ಲ. ಏಕೆ ಒಪ್ಪಲಿಲ್ಲ ವೆಂದರೆ ಅವರು ಕೊಟ್ಟಿರುವ ಹೇಳಿಕೆ ಇದೆ. ಅವರು ಹೇಳುತ್ತಾರೆ “ನಾವು ಯಾರದೋ ಮನೆಗೆ ಹೋಗಿ ನಮ್ಮವರನ್ನು ಭೇಟಿಯಾಗಲಿಕ್ಕೆ ಒಪ್ಪುವುದಿಲ್ಲ. ಅವರು ನನ್ನ ಹತ್ತಿರ ಬರಬೇಕು. ನಾನು ನನ್ನ ಮನೆಗೆ ಹೋಗುತ್ತೇನೆ. ಅವರು ಮನೆಗೆ ಬರಲಿ” ಎಂದು.

(ಗೊಂದಲ)

ಶ್ರೀ ಎಸ್. ಬಂಗಾರಪ್ಪ.—ನೀವು ಅವರನ್ನು ಅವರ ಯಜಮಾನರ ಹತ್ತಿರ ಸೇರಿಸಬೇಕಾಗಿತ್ತು.

(ಗೊಂದಲ)

ಅಧ್ಯಕ್ಷರು.—ಎಲ್ಲರೂ ಎದ್ದು ನಿಂತುಕೊಂಡು ಮಾತನಾಡಿದರೆ ಹೇಗೆ?

ಶ್ರೀ ರಾಮಕೃಷ್ಣ ಹೆಗಡೆ.—ಗಂಡನ ಹತ್ತಿರ ಹೆಂಡತಿ ಹೋಗಬೇಕಾದುದು ಆಕೆಯ ಧರ್ಮ. “ನನ್ನ ಗಂಡನ ಹತ್ತಿರ ಹೋಗುತ್ತೇನೆ. ಆದರೆ, ಯಾರದೋ ಮನೆಗೆ ಹೋಗುವುದಿಲ್ಲ” ಎಂದು ಹೇಳಿದ ಆ ಮಹಿಳೆಯ ಬಗ್ಗೆ ನನಗೆ ಗೊರವ ಇದೆ. “ಯಾರದೋ ಮನೆಯಲ್ಲಿ ತನ್ನ ಗಂಡ ಇನ್ನಾಗ ತಾನು ಅಲ್ಲಿಗೆ ಹೋಗುವುದಿಲ್ಲ” ಎಂದು ಹೇಳಿದಾಳಲ್ಲ ಆ ಮಹಿಳೆಯ ಬಗ್ಗೆ ನನಗೆ ಗೊರವ ಇದೆ. ಸರ್ಕಾರ ನ್ಯಾಯಾಂಗ ತನಿಖೆಯನ್ನು ಮಾಡುತ್ತದೆ. ಆಗ ಸತ್ಯ ಹೊರಗಡೆ ಬರುತ್ತದೆ.

MR. SPEAKER.—So, the discussion under rule 68 is concluded. The House now stands adjourned to meet on 30-1-1984 at 11 A.M.

(The House adjourned at Twenty-two minutes past three of the Clock to meet again on Monday the 30th January 1984. at Eleven of the Clock)